

A HISTORY OF MODERN INDIA

PART II

MARATHA PERIOD 780

Vol. IV, Panipat.

1750-61.



BY

G. S. SARDESAI, B. A., Baroda



1922.




V214 'L614 L50
F2.4(2)


Printer Parbhulal Shivlal Thakkar,
Bharat-Vijaya Press, Modikhana, -*BARODA*.

1-12-22.

Publisher G. M. Virkar,
621 Girgaon Road, Bombay No. 4.

पानिपतची मोहिम





- १ सोनपत
- २ वागपरी
- ३ गढमुलेश्वर
- ४ कोळजकेकर
- ५ कुंभेर
- ६ मरतपुर
- ७ किराडी
- ८ सबळगड
- ९ कोपरगांव
- १० दोळतावाड
- ११ राक्षसभुवन
- १२ आनंदवली
- १३ सिकंदरा
- १४ शिंदवेड

शेळसा

सिहोरा

इंदूर

हडपा

वडाणपुर

पुटदूर

औरंगाबाद

शुक्रग

उदगीर

अहमदाबाद

बडोद

मुंडोव

सुरत

शुक्रग

श्रीगोंद

पुणे

सातारा

घार

नर्मदा नदी

तापी नदी

गोदावरी

श्रीगोंद

श्रीगोंद

श्रीगोंद

श्रीगोंद

श्रीगोंद

श्रीगोंद

श्री सयाजी साहित्यमाला-पुष्प ६८ वें.

780

[इतिहास-गुच्छ].

हिंदुस्थानचा अर्वाचीन इतिहास.

मराठी रियासत,

मध्य-विभाग ३,

पानिपत प्रकरण, (स. १७५०-६१).

लेखक


गोविंद सखाराम सरदेसाई, बी. ए., बडोदें.

प्रकाशक

गणेश महादेव आणि कंपनी.

सन १९२२.

किंमत सव्वा दोन रुपये.



सर्व हक्क स्वाधीन ठेविले आहेत.

मुद्रक—परभुलाल शिवलाल ठक्कर 'श्री भारतविजय प्रेस,'
मोदीखाना-बडोदें.

ता. १-१२-२२.

प्रकाशक—ग. म. वीरकर, मालक गणेश महादेव आणि कंपनी,
६२१ गिरगांव रोड, मुंबई नं. ४.

श्री.

जाहिरात.

आपल्या देशी भाषेच्या साहित्याची अभिवृद्धि करण्याच्या सद्देतूने श्रीमंत महाराजा साहेब सयाजीराव गायकवाड सेना-खासखेलं, समशेरबहादूर, जी. सी. एस. आय., जी. सी. आय्. ई., ह्यांनी कृपावंत होउन दोन लक्ष रुपयांची जी रक्कम अनामत ठेविली आहे, तिच्या व्याजांतून श्रीसयाजी साहित्य-मालेंत विविध विषयांवर पुस्तकें तयार करण्यांत येत असतात.

हा हिंदुस्तानचा अर्वाचीन इतिहास, मराठी रियासत, मध्य-विभाग ३ स्वतंत्र पुस्तक असून उक्त मालेंतील 'इतिहास-गुच्छांत' अड्डसष्टावें पुष्प झणून रा. रा. गोविंद सखाराम सरदेसाई., बी. ए., यांचे कडून तयार करवून प्रसिद्ध करण्यांत येत आहे.

भाषांतर-शास्त्रा,
विद्याधिकारी कचेरी,
बडोदें.
५-१०-१९२२.

ज. पु. जोशीपुरा.
भा. म.

नन्दमाथ के. दीक्षित.
विद्याधिकारी,
बडोदें.

गो. स. सरदेसाई
ऐतिहासिक पुस्तकें.

१ मुसलमानी रियासत	रु. ४-०
२ मराठी रियासत (पूर्वार्ध)	रु. ३-८.
३ " " मध्यविभाग १	रु. २-१२
४ " " मध्यविभाग २	रु. ३--०
५ " " मध्यविभाग ३	रु. २-४
६ ब्रिटिश रियासत नवीन आवृत्ति	रु. ३-०

गणेश महादेव आणि कंपनी,

६२१ गिरगांव रोड, मुंबई नंबर ४.

प्रस्तावना.

—:०:—

कौरव-पांडव संगर- तांडव द्वापरकालीं होय अती ।
तसे मराठे गिलचे साचे कलीत लढले पानपतीं ॥

गडकरी.

उद्योग करूं लागल्यावर मराठी रियासतीचें काम कसकसें वाढत गेलें त्याची हकीगत पूर्वीच वाचकांस सादर केला असल्यामुळें ह्या भागाच्या प्रस्तावनेंत विशेष कांहीं सांगण्यासारखें नाहीं. पूर्वार्ध, मध्यविभाग, व उत्तरार्ध असे मराठ्यांच्या इतिहासाचे तीन भाग संकल्पित आहेत. पैकीं पूर्वार्ध, व मध्यविभाग १ (१७०७ ते १७४०), आणि मध्य-विभाग २ (१७४० ते १७६१), या पूर्वी प्रसिद्ध झाले असून त्याच कालखंडांपैकीं प्रस्तुत मध्य-विभाग ३ ह्यांत सन १७५० पासून १७६१ पावेतोचा उत्तर हिंदुस्थानांतील मराठशाहीचा समग्र वृत्तान्त आला आहे. म्हणजे यांत मुख्यतः पानिपत प्रकरणाचा इतिहास देऊन नाना-साहसे पेशव्यांच्या कारभाराचा समारोप केला आहे. विषयपूर्ततेसाठीं मराठशाहीतील कित्येक प्रसिद्ध ऐतिहासिक घराण्यांचे वृत्तान्त व उपलब्ध झाल्या तितक्या वंशावळीही ह्या भागांत दिल्या आहेत. आपला इतिहास अद्यापि बनाव्याच्या स्थितींत असून संशोधन व चर्चा सारखी चालू असल्यामुळें अद्यापि ह्यांत पुष्कळच भर पडण्याजोगी आहे. तत्राप प्रसिद्ध झालेल्या सामुग्रीचा शक्य तितका उपयोग मीं केला आहे. यांत अपूर्तता किंवा दोष राहिले असतील ते कृपा करून कळवावे, म्हणजे पुढील आवृत्तींत दुर्दस्ती करितां येईल.

अभ्यासकांच्या सोईसाठी प्रत्येक बाबतीचे आधार ठिकाणिकाणी दर्शावले आहेत. विशेष निर्देश न करता जेथे कंसांत नुसता आंकडा येईल तेथे तो ए. राजवाड्यांच्या खंडाचा समजावा. पानपतचा संग्राम भूगोलिक परिस्थितीवरून यथास्थित कळण्यासाठी एक नकाशा देऊन त्यांत सदाशिवरावाचा मार्ग व शक्य तितकी स्थळे दाखविली आहेत. हा नकाशा वाचकांस पसंत पडले अशी आशा आहे.

ह्या कामी अनेक मित्रांनी स्वराष्ट्रेतिहासाची कळकळ बाळगून नानाविध कागद व माहिती देऊन मला जे साह्य केले त्याबद्दल मी सर्वांचा आभारी आहे. तसेच बडोदे राज्याच्या शाळाखात्याने या पुस्तकास उदार आश्रय दिला द्याणून त्यांचेही मी फार फार आभार मानितो.

सन १७६१ पासून पुढील मराठशाहीच्या अखेरपर्यंतचा अवशिष्ट भागही यथावकाश वाचकांस देण्याची उमेद आहे.

तः १० दिसेंबर १९२२, मु. बडोदे. गोविंद सखाराम सरदेसाई.

अनुक्रमणिका.

प्रकरण सव्विसावें.

उत्तरेकडील कारभाराचें बीज.

१. प्रास्ताविक.	१
२. बादशाही अहवाल.	४
३. रोहिल्यांचा पाडाव.	१०
४. दिल्लीतील भानगढी.	१५
५. बादशहा-वजिरांचें युद्ध व मराठ्यांची हेळसांड.	२५

प्रकरण सत्ताविसावें.

मराठ्यांचा बादशाहींत शिरकाव.

१. रघुनाथरावाची पहिली स्वारी.	२९
२. बादशहाची पदच्युति, शिंदेहेळकरांचा बेबनाब.	३५
३. ग्वाल्हेर व गोहद किल्ल्यांचा पाडाव.	४५
४. हिंगण्यांचा रुसवा.	४६
५. नागोरचा वेढा, जयाप्पाचा खून.	५०
६. गोविंदपंत बुंदेल्याचा कारभार.	६३

प्रकरण अठ्ठाविसावें.

अब्दालीचा पाठलाग.

१. अब्दालीची तिसरी स्वारी.	७१
२. रघुनाथरावाची लाहोरची स्वारी.	८०
३. रघुनाथरावाचा दिल्लींत मुकाम.	८५
४. हिशेबाच्या भानगढी, शिंदे, हिंगणे, अंताजी माणकेश्वर.	८८
५. अठक्रेवरील झेंडे.	९३

प्रकरण एकुणतिसावें

अब्दालीकडून शिंदेहोळकरांचा पाडाव. पृ.

१. शिंदेहोळकरांचे जुग फुटले.	१०१
२. शुक्रतालच्या पुलाचा भूलथाप.	१०९
३. दत्ताजीचा अजय पराक्रम व वध.	११७
४. शिंदेहोळकरांची पोळजत्रा.	१३०

प्रकरण तिसावें.

पानपतचा घनघोर संग्राम.

१. पटदुरास सदाशिवरावाची नेमणूक.	१३२
२. पानपत मोहिमेंतील मुकाम व प्रसंग.	१३९
३. बऱ्हाणपूर ते आग्रा.	१४०
४. दिल्ली काबीज [१८०१७६०]	१४९
५. दिल्लीचा मुकाम, तहाची वाटाघाट.	१५५
६. कुंजपुऱ्याचा पाडाव.	१६६
७. पानपतावरील कुचंबणा.	१७१
८. पौष शु. ८ ची प्राणाहुते.	१८५
९. अब्दालीचे नफानुकसान.	२०८
१०. पेशव्याची शेवटची स्वारी	२१०
११. पानपतच्या संग्रामाचा निष्कर्ष.	२१४
१२. पानपत नंतरची उत्तरेतील परिस्थिति.	२२७

प्रकरण एकतिसावें.

नानसाहेब पेशव्याची योग्यता.

१. पेशव्याचा मृत्यु. (२३-६-१७६१)	२३२
२. कर्तबगारीचा धंदाज.	२३९

३. कौटुंबिक परिचय....	पृ. २५०
४. सामाजिक व धार्मिक परिचय.	२५३
५. श्रावणमास दक्षिणा.	२५५
६. पर्वतीचा देवदेवेश्वर.	२५७
७. पुण्य नगरीचें ऐश्वर्य.	२५८

प्रकरण बत्तिसावें.

शाहूकालीन प्रसिद्ध घराणीं.

१. आनुवंशिक प्रयोजन.	२६१
२. छत्रपतींचे चिटणीस, गोविंद खंडो.	२६३
३. अक्कलकोटकर फत्तेसिंग भोसले.	२६८
४. पिलाजी जाधव.	२७३
५. शंभुसिंग जाधव माळेगांवकर.	२७८
६. नागपूरकर भोसले	२७९
७. धार देवासचे पवार.	२८३
८. बारामतीकर जोशी.	२८५
९. पुरंदरे.	२८७
१०. भगवंतराव अमात्य.	२९०
११. कोल्हटकर.	२९१
१२. दिल्लीचे वकील हिंगणे.	२९२
१३. लाला कृपाराम....	२९५
१४. कायगांवकर दीक्षित पाटणकर.	२९७
१५. यशवंतराव महादेव पोतनीस.	२९९
१६. इचलकरंजीकर घोरपडे.	३००
१७. राजाज्ञा.	३०१
१८. विठ्ठल शिवदेव विंचूरकर.	३०२
१९. मालेगांवकर राजे बहादूर.	३०३

					पृ.
२०.	मुतालिक कन्हाडकर.	३०५
२१.	रास्ते....	३०७
२२.	चिमणाजी दामोदर.	३०९
२३.	रामाजी अनंत दामोळकर.	३१०
२४.	पानशे	३११
२५.	नारोराम मंत्री.	३१३
२६.	सचिव भोरकर.	३१४
२७.	थोरात.	३१५
२८.	विसाजी नारायण जांखी.	३१६
२९.	घडफळे.	३१७
३०.	फडके.	३१८
३१.	महादाजी राम पारसनीस.	३१८
३२.	रेठरेकर.	३१९
३३.	सुमंत.	३१९
३४.	न्यायाधीश.	३२०
३५.	पंडितराव.	३२०
३६.	बाजी महादेव प्रभु.	३२१
३७.	बिबलकर ठाण्याचे.	३२१
३८.	मेहेंदळे.	३२१
३९.	ग्वालेरचे शिंदे.	३२२
४०.	इंदूरचे होळकर	३२३

वंशावळी, (वरील घराण्यांशिवायच्या).

औरंगजेबाचे अनुगामी.	३९
जोधपुरचा वंश	५१
पेशव्यांचा वंश	२५०

श्री.

मराठी रियासत

मध्यविभाग ३.

पानिपत, म. १७५०-६१.

प्रकरण सव्विसावें

उत्तरेकडील कारभाराचें धीज.

१. प्रास्ताविक.
२. बादशाही अहवाल.
३. रोहिल्यांचा पाडाव.
४. दिल्लीतील भानगडी
५. बादशहा-वजिरांचें युद्ध. व मराठ्यांची हेळसांड.

१. प्रास्ताविक.—पानपतचा प्रसंग उत्तर हिंदुस्थानांतील महाराष्ट्राच्या समुचित कर्तृत्वाचा कळस होय. एखाद्या उदान नाटकाप्रमाणें त्यास हळूहळू रंग भरत जाऊन शेवटाकडे अंतःकरणवृत्तीना तो उचंबळून सोडतो. नाटकांत ज्याप्रमाणें आरंभीच्या भागांत निरनिराळ्या व्यक्तींचें व घडामोडींचें स्वरूपोदघाटन करावें लागतें, त्याचप्रमाणें पानपतच्या प्रसंगांतलेही आरंभीचे भाग स्पष्ट केल्याशिवाय पुढील रंग मनांत यथायोग्य उतरणार नाहीं. सबब मराठ्यांचा उत्तरेतील एकंदर उद्योग कसकसा बनत गेला, हें प्रथम सांगावयाचें आहे. या उद्योगांत विविध व्यक्तींचा व पक्षांचा संबंध येतो. मराठ्यांकडील अनेक सरदार, दिल्लीतील बादशहा व उमराव, जाठ, बुंदेले, रोहिले, शीख वगैरे उदयेच्छु लोक, रजपूत राजे आणि अहंमदशाह अब्दाली व त्याचे अफगाण अनुयायी, इत्यादिकांचा या भागांत संबंध येणार आहे, द्वाणून त्या सर्वांचे वर्तनोद्देशही समजून घ्यावे लागतात.

शाहू छत्रपतीच्या मृत्यूपर्यंत मराठ्यांच्या उत्तरेकडील उद्योगाचें विवेचन पूर्वी आले आहे. बाजीरावानें आपली दृष्टि सर्वथैव उत्तरेकडे ठेविली होती. नानासाहेबाचीही आरंभी तशीच दृष्टि होती. शाहूच्या मृत्यूनंतर मराठशाहांच्या कारभारास निराळें वळण लागलें, आणि एक नवीन विघ्नही उपस्थित झालें. स. १७५० च्या आरंभापासून स. १७६१ च्या जून महिन्यांत पेशवा पर्वतीवर मरण पावला, तेथपर्यंतच्या साडेअकरा वर्षांच्या काळापैकी पहिलीं तान बों पेशवा सातारच्या भानगडींत गुंतलेला होता, त्यामुळें उत्तरेतील उद्योगांत लक्ष घालण्यास त्यास सवड झाली नाहीं. शिंदे-होळकरच निकडचा कारभार पाहत होते. शाहूच्या हयातींत मराठशाहीच्या कारभारास एक प्रकारचें नियंत्रण होतें. प्रतिपक्ष्यांच्या ओढाताणींत पेशव्यास एकाच दिशेकडे वाहतां येत नसे. परंतु रामराजाचे अंगां कर्तबगारी नसल्यामुळें पेशवा अनियंत्रित झाला; आणि निजामशाही व कर्नाटक यांसंबंधी नजीकच्या भानगडींत द्रव्यार्जनाचे पाठीस लागून शूरफट्टन गेल्यामुळें, उत्तरेतील दूरच्या उद्योगाकडे त्याचें दुर्लक्ष झालें. या अनुसंधानानें पानपतचा प्रसंग अंगावर येण्यास आरंभापासून कसकशीं कारणें बनत गेलीं हें नीट समजून घेणें अवश्य आहे.

आ अकरा वर्षांतील कित्येक ठळक प्रसंग व त्यांचे काळ दृष्टीसमोर पाहिजेत:—

ता. १४४१७४८ महंमदशाहा बादशहाचा मृत्यु व अहंमदशाहाची स्थापना. सफ्दरजंग वर्जार स. १७५३ पावेतो.

ता. २१५१७४८ निजामुल्मुल्कचा मृत्यु.

ता. १५१२१७४९ शाहूचा मृत्यु.

सेप्टेंबर-१७५२ गाजीउद्दिनाचा औरंगाबादेस खून.

ता. ३६१७५४ अहंमदशाहा बादशहा स्थानभ्रष्ट, दुसरा आलमगीर. याची स्थापना, वजीर मीरशाहाबुद्दीन, मराठ्यांचे मदतीनें

ता. १४१०१७६४ सफदरजंगाचा मृत्यु, मुलगा सुजाउद्दौला.

ता. १९५१७५८ अलीगौहर (शहाआलम) याचें दिल्लींतून पलायन.

ता. २८'११'१७५९ आलमगीर बादशहाचा खून.

ता. १०'१'१७६० दत्ताजी शिवाचा पाडाव. वजीर मीरशहाबुद्दीन दिल्लीचे काराभरांतून निघून गेला.

अहंमदशहा अब्दालीच्या स्वान्याः—१ ली, जानेवारी—मार्च १७४८;
२ री, जानेवारी—एप्रिल १७५१; ३ री, डिसेंबर १७५६—एप्रिल १७५७;
४ थी ऑगष्ट १७५९—मार्च १७६१.

रघुनाथरावाच्या स्वान्याः—गुजराथेवर २०'१२'१७५२—जून १७५३;
उत्तर हिंदुस्थानांत पहिली ३०'८'१७५३—ऑक्टोबर १७५५; लाहोरची
अटकपावेतों नोव्हेंबर १७५६—ऑक्टोबर १७५८.

सदाशिवरावाची पानपतची स्वारी—१४'३'१७६०—१४'१'१७६१.
२३'६'१७६१ पर्वतीवर पेशव्याच्या मृत्यु.

१. टीपः—पानपतसंबंधी संदर्भग्रंथ. उल्लेख नसेल तेथे आंकडे राजवाड्यांच्या
खंडाचे ममजावे.

का. सं.—भा. मा. वः भा. मा. कै.; रघुनाथ यादवची बखर;
प. या; धा. रा. च.

भा. व.—पुस्तक १-२, बंदेल्यांची कैफायत, शकावली वगैरे.

इ. सं.—ए. टि. २-३१, ३३, ४१, ४५ व ३-३३.

पे. ले. सं पु. १.

पारसनीस—म. प्र. बुंदेलखंड—एकत्रुटित बखर.

काशीराय बखर—Asiatic Researches vol. 3.

श्री. वि. आठल्ये—रिंगणगांवकर दत्तर—होळकरांची धंली
पूर्ण, व सोनपतची बखर व कांहीं पत्रें,—सर्व अप्रकाशित.

वि. चि. वैद्य—दुदईवी रंगू.

ना. वि. बापट—पानपतची मोहीम.

Elliot vol. 8; Duff; Elphinstone; and Tates'
Kingdom of Afghanistan (Times of India).

२. बादशाही अहवाल, मराठ्यांशी चौथ्याचा करार (१७५०).-

पानपतावर मराठ्यांशी ब्रगडणारा अहमदशहा अब्दाली याने हिंदुस्थानावर पहिली स्वारी स. १७४८ चे आरंभी केली आणि त्याच वेळी दिल्लीचा बादशहा महमदशहा मरण पावून त्याचा मुलगा अहमदशहा तरुतावर आला, ही घडामोड हिंदुस्थानचे इतिहासांत महत्त्वाची आहे. औरंगजेबाचे वेळेस मोगल बादशाहीची वायव्य हद्द मध्य आशिया पर्यंत होती. ती नादीरशहाचे स्वारीने आकुंचित होऊन सिंधु नदीवर आली. पुढे इतर प्रांतांप्रमाणे पंजाब प्रांतही हातचा जातो की काय अशी धास्ता बादशहास पडली असता, अब्दाली त्या प्रांतावर आला. अहमदखान दुराणी याचा जन्म स. १७२४ चा असून तो नादीरशहाचे पदरी नोकर होता. १९ जून १७४७ रोजी नादीरशहा मारला गेला आणि अफगाणिस्तानचे राज्य अहमदखानास मिळाले. त्याने शहानवाजखान वामांझे याम वजीर नेमून त्यास शहावल्लीखान असा किताब दिला. या बजिरानच्या मदतीने अहमदशहाचे पुष्कळसे उद्योग सिद्दीस गेले. प्रत्येक स्वारीत व उलाढालींत दोघ एकमेकांच्या विचाराने वागत. पानपतावर व पुढेही हा शहावल्लीखान अहमदशहाचा केवळ उजवा हात होता. सरदार जहानखान पोपलझे व शहापसंतखान हेही अहमदशहाचे साह्यकर्ते असून त्यांची नांवे पुढे वारंवार येत असतात. नादीरशहाने कमाविलेली सर्व संपत्ति अहमदशहास मिळाल्यामुळे त्यास पुढे येण्यास पैशाची अडचण भासली नाही, लगेच त्याचा जम बसला. जवळच्या फौजेस बाहेर काम मिळाल्यास स्वदेशांताल बंडाळी मोडून आपली व्यवस्था सुरळीत लागेल, या हेतूने त्याने प्रथम पेशावर हस्तगत केले. आणि पंजाबच्या अधिकाऱ्याकडून मदतीची मागणी येतांच तो लाहौरावर चालून आला.

नादीरशहाच्या स्वारीत वजीर खानडारान मरण पावल्यावर कमरुद्दीनखान बजिरीचे काम पाहत होता. कमरुद्दीनखानाचाच कोणी आस शहानवाजखान पंजाबचा कारभारी असून, त्याचे व त्याच्या भावाचे जुळत नव्हते. या दोघां भावांच्या भांडणांत अदिनाबेग नांवाच्या इसमाने भर घातली. हा अदिनाबेग

महाकारस्थानी असून, अब्दालीस इकडे आणण्यास तोच कारण झाला. हा मूळचा लाहोर जवळील सडकपुर गांवचा राहणारा. त्याच्या बापाचें नांव छन्नू. लहानपणां तो अलाहबाद, कानपूर वगैरे ठिकाणीं फौजेंत नोकरी करून वाढला. पुढें लष्करी नोकरी न आवडून त्यानें मुल्का खात्यांत प्रवेश केला, आणि हिशेबी कारकुनी वगैरे कामांत प्रवीणता मिळविली. तेव्हां नोकरींत चढत चढत नादीरशाहाचे स्वारीच्या वेळीं तो पंजाबांत मुलतानपुरचा कारभारी होता. सरहद्दीकडील कारस्थानांची त्यास चांगली वाकबगारी झाल्यामुळें सर्व अधिकाऱ्यांस त्याची जरूर लागत असे. तो स्वभावानें क्रूर व प्रसंगीं वाटेल तें करण्यास कचरणारा नव्हता. (एल्यट पु. ८). स. १७४७ त शहानवाजखान व त्याचा भाऊ यांचें पंजाबांत भांडण लागलें असतां, अदिनाबेगानें अब्दालीशीं खटपट करून त्याची मदत वडील भावास आणून दिली आणि इकडे हें कारस्थान वजीर कमरुद्दीनखानास लिहून पाठविलें, त्याबरोबर वजिरानें त्या बंडखोर अधिकाऱ्याचा निषेध केला. परंतु अब्दालीनें मात्र पंजाबावर स्वारी करण्याची संधि घालविली नाहीं. स. १७४८ च्या जानेवारींत पेशावराहून खात्री उतरून त्यानें लाहोर व मुलतान हे प्रांत हस्तगत केलें. सुभेदार शहानवाजखान त्याजवर चालून गेला, परंतु ता. २० जानेवारी रोजीं पराभव पावून त्यास पळून जाणें भाग पडलें. ता. २२ रोजीं अब्दालीनें लाहोर हस्तगत केलें. इकडून वजीर कमरुद्दीनखानही अब्दालीवर ताबडतोब चालून गेला. तो अब्दाली पुढें येऊन सरहिंद काबीज करून बसला होता. स्वतः बादशहा अर्धोगवायूनें घोड्यावर बसण्यास असमर्थ होता, म्हणून त्यानें जथपुरचा ईश्वरसिंग, सफ्दरजंग, मीरमन्नू वगैरे मंडळी वजिराचे मदतीस पाठविली. परंतु अब्दालीपुढें त्यांचा जोर चालेना, तेव्हां वजिरानें शहाजादा अहंमद यास आपल्या मदतीस पाठविण्याविषयीं बादशहास लिहिलें. (का. सं. प. या. ९२). शहाजादा तिकडे जाऊन स्वतंत्र होईल या भीतीनें बादशहा त्यास पाठविण्यास खुषी नव्हता. पण वजिराचे आग्रहावरून त्यानें शेवटीं शहाजादास रवाना केलें. शहाजादा आल्यावर ता. ३ ते १० मार्च पावेतां सरहिंद येथें लढाई होऊन

अब्दालीचा पराभव झाला. परंतु १० मार्च रोजी कमरुद्दीनखान तंबूत निमाज पडत असता, एकाएकी तोफेचा गोळा लागून मरण पावला. इकडे त्यापूर्वीच अब्दाली सरहिंद सोडून परत निघाला असता बादशाही फौजेने त्याचा धुव्वा उडवून दिला. तेव्हां पंजाबचा कारभार कमरुद्दीनखानाचा मुलगा म्हनुमुल्क मीरमंनू यास ता. २-४-१७४८ रोजी देऊन अब्दाली ताबडतोब ११ एप्रिल रोजी सिंधुवर आला आणि १२ मे रोजी कंदाहार येथे पोचला. कमरुद्दीनखान मेल्याची बातमी मागाहून त्यास कळली, तेव्हां आपण उगाच परत फिरलां असे त्यास वाटलें. पुढील दोन वर्षे अब्दाली उत्तरेस व पश्चिमेस बंडखोरांचे पारिपत्य करून राज्याची व्यवस्था लावात होता, म्हणून हिंदुस्थानाकडे आला नाही. ठट्टा व कावूल हे दोन प्रांत पूर्वी नादीरहास दिलेलेच होते, सबब ते आपल्या हवाली करावे असें अब्दालीचे मागणें होतें. परंतु सरहिंदच्या लढाईनंतर शहाजायानें मीरमंनूच्या मदतीनें अब्दालीस काबुलापर्यंत मार दिला, तेव्हां ज्यास्त प्रांत देण्याची जरूर राहिली नाही. मागे बादशहा मरण पावल्याची बातमी आली म्हणून पंजाबावर मीरमंनूची नेमणूक करून शहाजादा लगेच परत आला. रस्त्यांतच त्यानें बापाच्या मरणाचें वर्तमान ऐकून बादशाही पद धारण केलें. आणि निजामुल्क यास दक्षिणेंतून बोलावून वजिरी देण्याचा विचार केल्या, इतक्यांत पुढें २१ मे रोजी निजामही मरण पावला. तेव्हां सादतखानाच्या वशिष्ठीचा मुलगा मनसूरअली सफदरजंग यास अहंमदशहानें वजिरी व निजामाचा मुलगा गाजीउद्दीन यास बर्शांगरी दिली. मात्र बादशहाची आई उधम व जनानखान्यावरील मुख्य जाबेद यांचे तंत्रानें बादशहा बागूं लागला.

इकडे बादशाही शक्य तितकी आपल्या कबजांत आणण्याचा मराठ्यांचा प्रयत्न चालूच होता. स. १७४५ चे प्रथमाधर्त पेशव्यानें भेलशाची स्वास केली, तेव्हां दिही दरबाराशी कांहीं नवीन करार ठरवून घेण्याचा त्याचा विचार होता. त्याचे वर्काल-हिंगणे या गोष्टीचा पाटपुरावा दरबारांत करीत होते, आणि अंताजी माणकेश्वर, विठ्ठल शिवदेव वगैरे सरदार त्याच उद्योगावर होते. (६. १८९). स. १७४८ त पेशव्यानें नेवाईची स्वारी केली त्या वेळीं

अब्दाला लाहोरावर आला. तेव्हांच्या घडामोडींवर मराठ्यांची दृष्टि परिपूर्ण होती. (का. सं. प. या. ९२). नवीन वजिरास आपले लक्षांत आणण्या-संबंधानें पेशवा रामचंद्रबाबास लिहितो. ' सफदरजंग यास निमरजाबंद करून आपले लगामी लावावयाचा विचार केला असे, ह्याणून लिहिले तें कळले. ऐशियास हा विचार उत्तम केला. आर्मीही त्यास विचारानुरूप लिहिणें तें लिहून लगामी लावून घ्यावें, रकारपूर्वकाचे (रघूजी भोसले !) साह्य न करावें ह्याणोन लिहिलें असे. ज्यांत आपल्या मनसुबियास व कर्तव्य-तेस उचित आणि उपयोगी, परिणाम उत्तम लोकोत्तर, योग्यतर लौकिक-कीर्तिस्पद, तेंच करणें व कराल हा निशा आहे. सफदरजंग उमदा मनुष्य त्याचा स्नेह हरप्रकारे रक्षण करणें उचित. दुसरें, काशी त्याचे हातीं. त्याशीं निखालसता असल्या, कालगतीनें काशीचे स्पष्ट दर्शन होणार तो महा लाभ आहे. यामाठीही स्नेह रक्षावा. अप्रिय भाषण करून विग्रह वाढविणें उचित नव्हे. थोडासा तांडा जाहला तरी सोसून स्नेह रक्षणें उचित असे. ' हें पत्र स. १७४८ च्या पावसाळ्यांतले किंवा किंचित् पुढेचें असावें. या वेळीं बादशाहाशीं कांहीं नवीन करार ठरला असावा असें अनुमान होतें. (६. १९२ पृ. २९३, बापूजी हिंण्याचें पत्र ७-२-१७४९). परंतु या सालच्या पावसाळ्यांत शाहू छत्रपति आजारी पडून, भावी व्यवस्थे संबंधानें सरदार चिंताप्रस्त होऊन सातान्यास जमा झाले, त्यांत एक वर्ष फुकट जाऊन स. १७५० च्या पावसाळ्यांत शिंदे होळकर उत्तरेत रवाना झाले, तेव्हां त्यांनीं पुढें बादशाहींत नवीन कारस्थान रचिलें.

सफदरजंगाकडे वजिरी आल्यानें रोहिल्यांचे प्रकरण उपस्थित झालें. हे पठाण गंगायमुनांच्या दुआबांत राहत असून इकडे बादशाही प्रदेशास व तिकडे अयोध्येच्या मुभ्यांतील अलाहबाद लखनौ या प्रांतांस भारी उपद्रव देत असत. त्यांचीं अनेक लहान राज्ये असून मुख्य ठिकाण बरेली होतें. रोहिले सुनी पंथाचे व वजीर शिया पंथाचा असल्यामुळें दोघांच्या भांडणांत धर्मद्वेषाची भर पडली. अलीमहंमद रोहिल्यानें मोगल अधिकाऱ्यांस ठार मारून स. १७४४ त स्वतः-

त्रता धारण केली, तेव्हां त्याचा बंदोबस्त करण्यासाठी खुद्द महंमदशाहा व सफदरजंग फौजेसुद्धा त्याजवर चालून गेले, (स. १७४५), परंतु त्यांचे हातून अलीमहंमदाचा पाडाव झाला नाही. सफदरजंगानें पुढें त्याजवर सारखी मोहीम चालविली होती आणि वजिरी प्राप्त झाल्यावर तर हा उद्योग त्यानें नेटानें चालविला. त्यासाठी त्यानें मराठ्यांशीं नवीन करार करून शिंदे होळकरांची मदत घेतली. स. १७४९ त अलीमहंमद मरण पावला, तेव्हां त्याचा अल्प-वयीं मुलगा सादुल्लाखान याचा कारभार दुंदेखान व हाफाज रहमतखान हे दोन सरदार पाहूं लागले. अलीमहंमदास तीन मुलगे असून, दोघे अब्दाली जवळ कैदेंत होते, तेव्हां तिसरा धाकटा मुलगा सादुल्लाखान यास हाफीजरहमतनें गादीवर बसविलें. ही गोष्ट ऐकून अब्दालीकडे असलेले दोघे मुलगे गादीवर इक मांगण्यास परत आले, तेव्हां त्या तिघांचा झगडा लागला. याचा फायदा घेऊन सफदरजंगानें रोहिलखंडांत स्वारी केली, आणि बहुतेक प्रांत जिंकून तेथें आपल्या तर्फेनें नवलराय कायस्थ यास कारभारी नेमिलें. परंतु रोहिल्यांनीं नवलरायावर चाल करून त्यास ठार मारिलें, तेव्हां स्वतः सफदरजंग पुनः रोहिल्यांवर चालून गेला असतां पराभव पावून मागें आला. अशा स्थितीत मराठ्यांची मदत घेतल्याशिवाय वजिराम गत्यंतर राहिले नाही. दुंदेखानाचा जावई वजीरखान व त्याचा भाऊ सुलतानखान हेही या वेळेपासून रोहिलखंडांत बावर्त असून मराठ्यांच्या मदतीनें आपल्या जातभाईंचा पाडाव होणार याज-बद्दल वैषम्य बाळगीत होते.

महंमदशाहाच्या मृत्यूनंतर बादशाहाहीचा बचाव कसा होतो याची बजार व इतर मुत्सद्यांना मोठी पंचाईत पडली. अदिनाबेग वगेरेच्या मार्फत अब्दालीचा कारस्थानें चालत असून त्याची भांति सर्वांच्या डोळ्यांपुढे उभी होती. रोहिल्यांशींही अब्दालीचें कारस्थान होतें. तेव्हां मोगल बादशाही उलथून जाऊन पुनः पठाणांचें राज्य दिल्लीस होणार असा रंग दिसूं लागला.

पातशाहात रोहिले पठाण घेऊं चाहत होते' (का. सं. प. या. ३६४). वजीर सफदरजंग न मीरबक्षी गाजाउद्दीन हे दरबारांत कर्ते पुरुष असून, त्यांस

पठणांचें प्राबल्य नको होतें. गाजीउद्दीनचा ओढा मूळपासून मराठ्यांकडे असून वजिराचें मनही मराठ्यांसंबंधानें निर्विकारच होतें. पठणांची वृत्ति नेहमींच उचल्यासारखी असून, कसा तरी स्वार्थ साधण्यापलीकडे, त्यांचा विचार नव्हता. दोनशे वर्षे पराक्रमी मोगल बादशहांनीं राज्य संभाळिलें, तें हे पठण व अब्दाली उलखून पाडणार अशी वेळ येऊन ठेपली, तेव्हां मराठ्यांची मदत घेण्याशिवाय बादशहास आपल्या बचावाचा दुसरा उपाय राहिला नाहीं.

मराठ्यांचीही मदत घेताना बादशहानें मराठ्यांशीं एक विशिष्ट करार केला. हा करार महत्वाचा असून तो. १-१ व ६-१९९ यांत दिलेला आहे. पेशव्यांचे तर्फे जयापा शिंदे व मल्हारराव होळकर यांनीं हा करार केला. ठठा, मुलतान (म्ह० सिंध), पंजाब, रजपुताना व रोहीलखंड एवढ्या प्रदेशावरील चौथाई बादशहानें मराठ्यांस फौजेच्या खर्चासाठीं करून दिली. त्यांतांल मुग्य अट अशी होती कीं, अब्दाली, रोहिले, रजपूत राजे व सिंधचे अमीर यांन मराठ्यांनीं तंबी पोंचवून त्यांजपासून पातशाहीचें संरक्षण करावें. वरील प्रांतां-पैकीं दोन हिस्से सरकारांत व एक हिस्सा, फौज हजूरची, त्यास ठरविले: आणि प्रांताचा बंदोबस्त झाल्यावर चौथा हिस्सा मराठ्यांचा. सरकारचे दरोगे व किल्लेदार सुदामतप्रमाणें प्रांतांत राहवे. भोगवटाप्रमाणें पातशाही बंदोबस्त ठेवून शहरच्या लोकांस आणि जहागीरदारांस राजी राखूं, नंतर आपली चौथाई घेऊं. यास 'श्री ईश्वर व मार्तंड व सांब साक्ष आहे. पोर्था, बेलभंडार, तुळसा, गंगा प्रत्यक्ष साक्ष.' बादशहाचा बोज राखण्यासाठीं हा करार अर्जी व उत्तर या स्वरूपांत ठरला. करारांत छत्रपतीचें नांव नसून पेशव्याचें आहे. सिंध पासून काशीपावेतों सर्व प्रदेशाचा बंदोबस्त राखण्याची जबाबदारी या करारानें मराठ्यांनीं स्वीकारिली. कराराचा मुख्य रोंख रोहिले व अब्दाली यांसंबंधीं होता. रोहिल्यांस नरम करण्याचें काम शिंदे होळकरांनीं लगेच अंगावर घेतलें. अर्थात् या करारानें अब्दालीस चीड येऊन तो मराठ्यांचे पाठीस लागला. बादशाही दरबारांत दोन पक्ष उत्पन्न झाले, एक मराठ्यांचा व दुसरा अफगाणांचा. अब्दालीकडील वकील व हस्तक दिखीस राहुन त्यास

येथील इत्थंभूत बातमी कळवीत असत. रजपूत राज्यांतही मराठ्यांनी इतउत्तर उघड प्रवेश केला याचें कारणही हा करार होय. ह्या महत्वाच्या कामदाची मिति उपलब्ध नाही. तो केव्हां तरी स. १७५० त झालेला दिसतो. करार झाल्यानंतर त्याची उस्तवारी करण्यास पेशव्यास एकवार उत्तरें जातां आलें असतें तर त्याचे पुढील परिणाम कदाचित् निराळे झाले असते. पेशवा सातारचे भानगडांत गुंतून राहिला; शिंदे होळकरांत वितुष्ट पडलें; हिंगणे, अंताजी माणकेश्वर इत्यादि दुसऱ्या मंडळांचा बेबनाव झाला; 'कोणी तरी खासा इकडे एकवार येऊन व्यवस्था लावा,' असें सरदार लोक पेशव्यास लिहीत असतां, रघुनाथरावाशिवाय दुसरा कोणी कर्तबगार इसम तिकडे गेला नाही, त्यामुळें अब्दाली व मराठे यांची चुरस वाढत जाऊन पानपतचा प्रसंग पुढें उद्भवला, त्याचें बीज वरील करार होय.

३. रोहिल्यांचा पाडाव, फरुखाबादची लढाई.—(२१-३-१७५१). वरील करारा अन्वये शिंदे होळकरांनी रोहिल्यांवर स्वारी सुरू केली. जुलई महिन्यांत (१७५०) ते दक्षिणेंतून निघाले. नोव्हेंबरांत होळकर अडाप्यास व जयापा कोठ्यास पोचले. (६-२१३). सखाराम वापू व गोविंदपंद बुंदेले त्यांबरोबर होते. २८-९-५० च्या पत्रांत होळकर लिहितो. 'गंगापार होऊन पठाणाम तंबी पोहोंचावयाचा विचार करून पुलाची तर्तूद करवीत असों.' (६-२०६). ही तयारी करण्यांत चारदोन महिने गेले. फेब्रुवारी १७५१ त 'मल्हारजी यमुनेपार होऊन, सांप्रत विचार पठाणांशी युद्ध प्रसंग करण्याचा आहे.' (३३७५ A). मराठ्यांची फौज अंतर्वेदींत उतरली ही गोष्ट दरबारांत पुष्कळांस आवडली नाही. (६-२०७ A)* रोहिल्यांनी अब्दाली-कडे संधान करून त्याजकडून पंजाबावर स्वारी करविली. तेथील सुभेदार मीरमंनून बादशहाकडे मदत मागितली. परंतु सफदरजंगाने मदत पाठविली नाही. बादशहा तर चैनांत निमग्न होता. २.३.१७५१ रोजी अब्दालीने

* टीपः—राजवाडे खं. ६ ले. १६६-२५२ चे आंकडे छापलेले नाहीत. हाताने घातले पाहिजेत. एल्यट पु. ८ पृ. ११६.

मीरमनूचा पराभव केला. त्या प्रसंगी मीरमनूचा कारभारी कौरामल्ल मारला गेला. तेव्हां ठठ्ठा, मुलतान, लाहोर व काबूल हे चार परगणे अब्दालीस देऊन मीरमनूनें त्यास पुढें दिल्लीकडे येऊं न देतां परभारें वाटेस लाविलें. मार्गें त्यानें आपला सरदार नासिरखान पंजाबांत ठेवून दिला. ज्या प्रांताच्या बंदोबस्ताची हमी मराठ्यांनीं घेतली, तोच हस्तगत करून अब्दालीनें या हमीची किंमत दिल्ली दरबारास प्रत्यक्ष दाखवून दिली.

इकडे रोहिल्यांनीं प्रयागकाशीपर्वत हिंदु क्षेत्रांवर चाल करून धुमाकूळ उडवून दिला. फेब्रुवारीचें अखेरीस दीक्षित लिहितो. 'ब्राह्मणभोजन होत होतें एवढ्यामध्ये बापूजीपंत हिंगण्याचें पत्र जे, पठाण प्रयागास आले, नवें शहर लुटलें, बायका बंद नेल्या, काशीमध्ये मोठा आकांत झाला. दोन दिवस शहरांत दिवा लागत नाहीं. दहा दिवस काशीमध्ये मोठा आकांत जाहला. ऐशां रुपये गाडीचें भाडें पाटण्याचें झालें. ओझ्यास मनुष्य मिळेंना. मनुष्य निघोन ज्यास जिकडे वाट फावेल तिकडे गेले. तंव पठाणास वर्तमान कळलें. तेव्हां त्यानें साता सावकारांचे नांवें परवाने पाठविले जे, तुम्ही कां पळतां! मां पातशाही बंदा आहे. शहर लुटावयास आलों नाहीं. रयतेशां काय आहे! लोकांस दिलासा देऊन शहरांत सुखरूप राहणें. तरा लोक बहुत गडबडून गेले आहेत. विश्वेश्वर काय करील तें खरें.' (३.३७६). ही सर्व धामधूम फर्रुखाबादचा नबाब अहंमदखान बंगश यानें उठविली होती. काशीचा राजा बळवंतसिंग यानें प्रयाग येथें अहंमदखानास भेटून, सात लक्ष दंड भरून काशींत स्वस्थता केली. पुढें रोहिल्यांचें व मराठ्यांचें युद्ध झालें.

'अहंमदखान बंगश बहादुरखां रोहिल्यास शरण जाऊन, त्यास दहा-बारा हजार स्वार व प्यादे घेऊन कुमकेस आणिलें. सरदारांचा फौज व जाठांची व नबाब वजिरांची फौज अशा गंगापार होऊन २० मार्च रोजी लढाई जाली. बहादुरखां रोहिला बुडविला. पंनास साठ हजार फौज बुडविली. हजारों घोडां व हत्ती व तोफखाना पाडाव केले. बंगस घाबरा होऊन गंगापार पळून गेला.' हें वर्तमान पेशव्यास कळल्यावर त्यानें सरदारांस मोठी

शाबासकी दिली. 'शाबास तुमच्या हिंमतीची व दिलेरी हस्तुमीची. दक्षिणच्या फौजांनी गंगायमुनापार होऊन पठाणांशी युद्ध करून फत्ते पावावे हें कर्म लहान सामान्य नव्हे. तुझी एकनिष्ठ कृतकर्म दौलतीचे स्तंभ आहां. इरान तुरान पावेतो लौकिक झाला की वजीर पळाला असतां फिरोन फत्तेच्या मसनदीवर बसविला. या उपर स्वकार्य साधून आपले मुलखांत येणें योग्य आहे. (का. सं. प. या. १६२-१६३). साबाजी शिंद्यासही असेंच पत्र आहे. ' आझी आगऱ्यापासून लांबलांब मजली करून दर्यागंज पर्यंत आलों. अर्धापे मल्हाररायाचे फौजेचा सुमार कळत नाही. सुरजमल्लाचा मुकाम पठारीवर आहे. वजिरांचा व सरदारांचा मुकाम कोठें आहे तें लिहिणें,' असें नारोशंकर विचारितो. (६-२२२). लढाईच्या बातमीचें १७ एप्रिलचें जयापाचें पत्र ७ जूनला पेशव्यास पोचलें. त्यांत जयापा लिहितो, 'सादलखान पठाण लुटून फस्त केला. तदुत्तर अहंमदखान प्रयागींहुन जलद स्वारीनें फरुखाबादेस आला. त्याची बातमी कळोन मोर्चेबंदी करून राहिलों. पठाणांस सामान सरंजाम पलीकडून पांचत होता, त्यामुळें जेरीस न येत. नबाब वजीर पांच कोस कनोजजवळ होते. त्यांजकडून गंगेस पूल तयार करवून पार उतरून पठाणांस गांठून लुटून फस्त केला. अहंमदखान पठाण तेच रात्रीं मोर्च्यातून पळून गेला. त्याचा पिच्छा करून बुडविला. दत्ताजी शिंदे यांणीं फार फार शर्थ केली. या उपरी वजिरांशी काशी प्रयाग वगैरे क्षेत्रांचा मजकूर घातला आहे, (का. सं. प. या. ३६४). 'मनसूर अली वजीर यासी मदत होऊन पठाणावर चढाई केली. मग यमुनापार होऊन भागीरथीचे तीरीं पठाणांची गांठ पडली. दाणापाणी पलीकडून येत असे यास्तव दिरंग लागला. मग भागीरथीस पूल बांधून रा. गंगाधर यशवंत याजबरोबर फौज देऊन पलीकडे गेलों. उभयतां श्रीमंत अलीकडे पठाण होता त्याजवर राहिले. मग ईश्वरकृपें पलीकडील फौज मोडून तारांगण केलें. अलीकडे ही मोडला. खासा ताराउतानशीं पळोन गेला. मनसूरअलीनें काशीची व प्रयागाची कमणा केली. यंदां लष्करें देशास येतील.' (१२ मे, ३-३८३ A). 'मल्हारजी फरुखाबादेकडे आहेत. नबाब शिशुचरा

बहुत करतो. मोठें यश आलें. रोहिले नबाबाशीं सख्य करून घ्यावें ह्मणून मध्यस्थ पडले आहेत. नबाब ह्मणतो (पावसाळ्याची) छावणी अंतर्वेदीत करावी. बहुधा छावणी होईलसें दिसतें. लूट सर्व हरिभक्तांहीं घेतली. तोफ काळपीस पाठविल्या. गोविंदपंत, नारो शंकर, लक्ष्मण शंकर सर्व सांगातेंच आहेत. गाजीपुऱ्यांमध्ये पठाण होते, त्यांची राजा बळवंतसिंगाशी लढाई झाली. राजाचा म्हाय झाला, ते लुटून घेतले. गाजीपुरांत याचा अंमल झाला. (ता. १५ मे, ३३८४) काशी प्रयाग, वगैरे हिंदूंचीं पवित्र स्थळें रोहिल्यांचे कबजांत होती, तीं सोडविण्याचा पेशव्याचा फार दिवसांचा संकल्प असून त्या स्थळांस उपद्रव करणें ह्मणजे मराठ्यांच्या नाकांवर मिऱ्यां वाटण्याप्रमाणें होतें. वास्तविक हीं स्थळें अयोध्येच्या सुभ्यांत मोडत असून त्यांची मागणी सफ्दरजंगाकडे मराठ्यांनीं केलेली होती. वर सांगितलेला काशातील उपद्रव व लढाया हीं स्थळें सोडविण्यासंबंधाच्या होत. ' मल्हारजीनें छावणी अंतर्वेदीत केली. त्याचे चित्तांत कीं विश्वेश्वराची ज्ञानवापीजवळील मशीद पाडून देवालय करावें. परंतु ब्राह्मण चिंता करितात कीं हे मशीद प्रसिद्ध आहे. पातशहाचा हुकूम नसतां पाठील देऊळ करील, ह्मणजे ब्राह्मणांस मरण येईल. जीवच घेईल. या प्रांतीं यवन विशेष प्रबळ आहेत. गंगा समर्थ. मना करावें तरी पाप. देवाची स्थापना मना करावी हा दोष. परंतु ब्राह्मणांस संकट न पडे तें करावें, हें पुण्य विशेष. याजवर विश्वेश्वराचे चित्तांत येईल तें करील. मशीद पाडूं लागतील, तेव्हां सर्व ब्राह्मण मिळून श्रीमंतांस विनंतिपत्र पाठवितील ऐसा विचार झाला आहे.' (१८ जून १७५१, ३-३९७). स्वधर्माविषयीची ब्राह्मणांची ही कळकळ वाखाणण्याजोगी नाही असें कोण ह्मणेल !

वरील लढाईस फर्रुखाबादची लढाई असें म्हणतात. रोहिल्यांस याप्रमाणें पादाक्रान्त केल्यावर त्यांजपासून ५० लाख रुपये घेण्याचा करार होळकरानें करून घेतला, असें डफ् म्हणतो. हा फक्त त्या मोहिमेचा खर्च असावा. कारण रोहिल्यांपासून जिकलेल्या मुलखाची वाटणी करून त्याची सनद पेशव्यानें शिंदे-

होळकरांस करून देण्यास बराच अवधि लागला. याबद्दलच्या सनदा मार्च १७५४ च्या आहेत. (ना. सा. रो. १.१८६-३८७).

या मोहिमेच्या परिणामासंबंधानें गोविंदपंत बुंदेले ता. १५ मे च्या पत्रांत, पठाणाच्या धांदलीनें उत्तरहिंदुस्थानांत व्यापाराची व पैशाची गडबड किती उडाली आणि हुंड्या वगैरे कशा चालत नाहीत, याचें वर्णन करून, पुढें लिहितो. 'पठाण मारले गेले. याउपरी सुबत्ता होईल. पठाण मारले न जाते तरी आमचे अंमल न राहते. जमीनदार पठाण सुद्धां एक झाले होते. पठाणांचा मनसुबा पातशाही घ्यावयाचा होता. पातशाही हातांत न ये तर, पातशाहास दबवून, वजिरास मारून वजीर, बक्षी व दिवाण आपण व्हावें, हा मनसुबा होता. श्री गंगातीरी बंदा बहुत केली, त्याचें फळ सध्यां पावला. श्री. नानास्वामीचें पुण्य समर्थ आहे. इजतखान तरवाईवाला बेइमान पठाणास मिळाला होता, त्याचे सर्व स्वार मारले लुटले गेले. फजीत पावला. (३-१६०). पठाण व रोहिले दोनही फौजा मातबर बुडवितांच पातशाहास मोठा वसवसा जाला जे, श्रीमंत नानाची फौज इकडे आली त्यामुळें हे पातशाही बुडवितात, मोडितात, तेव्हां आतां मराठ्यांहून आणीक कोणी मातबर नाही. त्यास वजिराचें वर्तमान तर वजिरांत कांहींच पीळ नाही, तिळमात्र मर्दुमी राहिली नाही, निर्माल्य जाला आहे. जर करितां श्री. नानास्वामी अगर भाऊस्वामी कोणी एकजण असते, तर आजी पातशाहीचा मामला हलका पडला होता. या समयां, मातबर कार्य करून घ्यावयाचा समय होता. पठाणांचे दंग्यामुळें श्री-कार्णाप्रयाग उजाड झाली, मातबर सावकार दिल्लीस गेले. मोठमोठी मातबर शहरे जयनगरसुद्धां लुटली मारली गेली. आश्विनमासी गारा पडल्या, खरीप बुडालें. दुसऱ्यानें फाल्गुनमासी पडल्या, रब्बी बुडाली. तमाम रयत पाटाळ पळतान. चवथाई वसूल या सालांत आला नाही. १५ मे (३-१५८). एकंदरीत हें साल लोकांस फार वाईट गेलें (३.४१७). काशीकडील अने-र्षांची अहवाल स. १७५२ त सुद्धां अशीच वर्णिलेली आहे. (३.५४६). बहुधा रोहिल्यांना मदत या सर्व युद्धांत अब्दालीची असून, पठाण म्हणून जे

उल्लेख ठिकठिकाणी आहेत ते अन्दालीचेच होत. ' रा. खं. ६. २३१, २३३, २४६-२४८ व ५५०, ४८९, ४९३, ४९६, ५७१, ५७६ वगैरे कागद बरील मोहिमेचेच आहेत.

४. दिल्लीतील भानगडी व मराठ्यांच्या कारभाराची होळसांड, (स. १७५१-५३).-मल्हारराव होळकरानें वजिरास मदत करण्याचें पत्करून रोहित्यांवर मोहीम काढिली, त्या वेळीं ह्यणजे बादशहाशीं नवीन करार केला तेव्हांपासूनच, मराठ्यांकडील या नवीन उद्योगाची उभारणी किती अव्यवस्थित होती, निरनिराळ्या सरदारांत अंतर्वैमनस्यें कशीं बोकाळलीं होती, आणि तडे गेलेल्या मडक्या प्रमाणें हा व्यूह किती त्वरेनें कोसळून पडण्याजोगा होता, याची कल्पना खालील पत्रांतील उताऱ्यांवरून उत्कृष्ट येते. हें पत्र बापूजी महादेवानें दिल्लीहून आपल्या भावास ह्यणजे दामोदर महादेवास होळकराचे रूपकरांत लिहिलेलें आहे. [६-५५६]^१ ' स्वामीस लिहून पांच हजार स्वार तुझां समागमें (पेशव्यांकडून) येत असें करणें. तुझी ह्यणाल मल्हारबा देतील, तर त्यांजला हितोपदेशी आहेत. पठाण व मल्हारबा व सुरजमलजी व वजीर अवघे एकवट झाले, तरी पठाण झुंज घेतल्याखेरीज राहत नाहीं. हे चांडाळ चौकडी मल्हारबास मारल्याखेरीज राहत नाहीं. आधीं तर रजपूत या प्रकारचे पाठी लागले आहेत जे, दक्षणी होय ऐसा पाहित्यास मारूनच टाकितात. बोलावून मारतात, कौल देऊन मारतात, मेजबानीस बोलावून मारतात. या प्रकारचा त्यांचा विचार. तिकडून पठाण प्राणच घेतील किंवा देतील. मल्हारबा ह्यणतात, मजला हें करणें, अथवा हरद्वारास जाऊन गोसावी होणें. त्यासी याच राज्यांत पडल्यावर ना निजामुल्मुल्कचें काम होय, ना आपला लौकिक होय. या करितां

१ टीप-या पत्राची तारीख २३ जानेवारी १७५१ आहे. कारण याच सालीं ९ रबिलाखर सोमवारी पडतो. यांत सफदरजंग जयाप्पा व खंडेराव होळकर यांचे उल्लेख असल्यामुळे, त्यांच्या हयातींतलें हें पत्र असून, खंडेराव होळकर २४ मार्च १७५४ रोजी मरण पावला, त्यापूर्वींचा सोमवारी येणारा ९ रबिलाखर १७५१ त येतो.

कोट कामें एकीकडे ठेवून निजामुल्मुल्कास नेऊन सुभेदारीवर बसवून अवधी दक्षिण सोडवून घेणें, यापेक्षा दुसरा विचार थोर नाही. हें तों कर्तव्य. परंतु मल्हारबा आम्र्हांसी खुनस राखितो, तरी, इतका तरी भ्रम आहे जे, आम्र्हांसी (बापूजी महादेव) त्याचा ऋणानुबंध नाही, दादासी (दामोदर महादेवासी) तरी आहे, त्यासी तो भ्रमही जात राहिला; आणि हा पुरताच दुश्मन जाला तर संकष्ट. या दुष्टांहीं त्यास आग्रहांत पाडून मारूंच म्हणतात. त्यास श्रीमंत स्वामीचें साहित्य करणें. श्रीमंत स्वामीचा हुकूम बाविसा सुभ्यांवर आहे. त्यांत अंतर म्हटल्यास सुभेदारांहीं घेऊन पाडलें. फलाणीयाणीं सांभाळिले ऐसें म्हणतील. याच गोष्टीकरितां (आम्र्हां) सर्व श्रीमंत स्वामींचे हातीं ठेविलें. मुखत्यार होऊन आजच श्री. स्वामीशीं अटकेपासून तों श्वेतबंध रामेश्वर पर्यंत ज्यांनीं शत्रुत्व केलें, त्या सर्वास अद्यापपर्यंत मित्रत्व तरी ठेविलें आहे. आपला स्वामी साक्षात् सीताराम अवतार आहे. श्री याजहून विशेष ऊर्जित करो. हिंदुस्थानच्या पादशहाजवळी यांचा अखतियार येथपर्यंत कीं जे चित्तास येईल त्यासी राज्य था लिहिल्यावर सुभेदान्या राज्य घेतात, खाविंद कांहींच न करीत, यासी काय करावें ! पेशव्यांचे खात्रीस्तव हिंदुस्थानचें राज्य बादशहानें माधोसिंगास दिलें. कछवाहांचें (जयपुरवाल्यांचें) घर पेशव्यांचे वडिलांहीं हिंदुस्थान संपादन दिधलें, त्या पेशव्यांशीं बिघडून रजपुतांहीं दक्षिणी मात्राशीं दुष्मन केलें. रावराजे दलेलसिंगास थोरल्या बाईनीं म्हणजे मातुश्री राधाबाईनीं सवाई जयसिंगाची कन्या मांडीवर घेऊन राज्य दिधलें, जे, माझे वंशीचा जो कोणी होईल तो तुमचे राज्याकडे पाहणार नाही. त्याचे पंजास हजार बाईची भेटी द्याणून देत होते. त्या रजपुतांहीं मराठ्यांसीं चव्हाकडे झारिलें. त्यासी तुम्ही आलियानें पठणाचेंही यश येऊन, मल्हारबाची अबरू राहून खाविंद काम होऊन हेंही यश येतें. इकडे तर रांडा देखील मराठ्यांवर शेर जाहल्या आहेत. दिल्लीत काय फजिती लिहितां पुरबत नाही. अहोरात्र हे चिंता लागली आहे जे, मल्हारबा फसत्यावरी काय करावें ! त्यास वाटतें आमचे मनसबे शेवटास जाऊं नयेत. रांगण्यांत मन मानेक

बोद्धून आपल्या मुखत्यारपणास ढाग लावितात. असो. आम्ही त्यांची लेकरें, बघीलं ओहेत, विहित ज्ञणतील तें करतील. आपण ज्ञाविदाने चाकर आहों, तबतील चाकरीती करूं. तीर्थी बसून भटपणही करूं तर अश्या माहीं. परंतु कारच आम्हांस ये समयी गाजिलें तें ईश्वर जणें. पातशहास लिहितात जे, हे आमचे दुश्मन आहेत, यांसी काढा, जाहीं तरी आम्ही मरूं किंवा मारूं. तर मल्हारबा येऊन (आमची) बकालत करीत असतील, तर आपेक्षां काय विशेष आहे! परंतु जीवच घेऊं म्हणतात. जर श्रीमंत स्वारीस हिंदु-स्थान राखणें आहे, तर नर्मदेजवळीं असें. आजी पांच हजार स्वार बिलीत आला तर श्रीमंत स्वामीची रक्षण आहे. दोन हजार स्वारही न आले तर स्वरूपच जाईल. येविशीं श्रीमंत स्वामीस लिहून पाठवा. ज्या रीतीनें लौकिक होईल 'ब सद्यश्च पदरीं पडे तें करणें. जे उत्तम मसलत असेल ते करणें. हे आशीर्वाद.' या पत्रावरून मल्हाररावाचें दुटप्पी कर्तव्य, रजपुतांचा संताप, काळाची पेशव्याची इज्जत, इत्यादि प्रकरणांपंचंधनें लेखकाचा अभिप्राय मॉर्मिक असून, तो पुढील बडामोडींचा सूचक आहे. पेशव्यानें स्वतः येऊन अर्ध वर्षास त्या केले पाहिजे होती, ती न केल्यामुळे उत्तरोत्तर विबाड वाढत जाऊन त्यांचा कळस पानपतावर झाला. मल्हारराव होळकरांमुळे पानपड बुडालें असा जो पुढें कैक वर्षे दड समज सर्वत्र प्रचलित झाला, त्याचा प्रस्ताव का वेळेसमूनच कसा होत चालला हें ध्यानांत ठेवण्याजोगें आहे.

एकदरीत मराठशाहीचें गाडें शाहू छत्रपतीच्या पश्चात् खडकळ सडकेश आबलें. शाहू पेशव्याला तर ही अटकळ थोडी बहुत होतीच. कारण सोहिल्यांवर जय मिळल्याबद्दल आभिर्नंदन करतांनाच, 'तुम्हीं सत्वर निघून दक्षिणेंत यावें, उगाच कामें वाढवीत पुढें पुढें जाऊं नये,' असें पेशवा तिकडील मंडळीस वारंवार लिहितो. निदान या सालीं किंवा पुढील सालीं पेशवा हिंदुस्थानांत गेला असता तर तिकडील कारस्थानांस निराळें स्वरूप आळें आसतें. बुंदेले तर ही विनंति सालोसाल पेशव्यास करीत आला आहे. पेशवा उत्तरेत मुळींच गेला नाही ही त्याची मोठी चूक होय. एकवार तो जाता तर

एवम् तिकडील प्रकार चांगले समजून आले असते. मात्र हे प्रकार तो आपण नव्हता असे नाही. कारण तिकडील उद्योगाची जबाबदारी सर्वस्वी शिंदे हाळेकरां-वर व टाकित्तां पेशव्यानें आतां स्वतःची फौज व दुसरे स्वतःचे सरदार तिकडे मराठविले आणि लवकरच त्यानें रघुनाथरावांस या उद्योगांत सामील केले.

सन १७५० त चौथ्याचा उघड करार मराठ्यांशी करून त्यांची मदत बादशहानें घेतली हें वर्तमान अन्दालीस समजतांच, रोहित्यांचा पक्ष घेऊन त्यानें पंजाबावर स्वारी केली आणि मराठ्यांस त्यानें धम्यावर बसविलें; म्हणजे हा उपमर्द मुकाब्यानें सहन तरी करावा, नाही तर पंजाबपर्यंत स्वारी करून अन्दालीच्या हातून ते प्रांत परत सोडवावे, अशा श्रम हे व्यवहार आले. मसरी-अन्दालीची चुरस अशा प्रकारें रंगत चालली. मात्र पुढील दोन तीन वर्षांत हें काम अंगावर घेण्यास मराठ्यांस फुरसत झाली नाही. वास्तविक दक्षिणेंतील अल्प कारस्थानांच्या नादी लागून नानासाहेबानें उत्तरेतील उद्योग बुद्धिवान् असें वाढूं लागले. गाजीउद्दीन यास दक्षिणेंत नेऊन निजामशाहींत हुफ्फळी करण्याचा प्रयत्न केवळ स्वार्थासाठीं पेशव्यानें अंगाकारिला. तो न करतीं १७५२-५३ या सालीं पुनः जोराचा झगडा पंजाबपर्यंत केला असतां कडकानित् या बाजूचा उद्योग कायमचा निगेस लागला असता. परंतु स. १७५३ सालीं शिंदे होळकरांस वर्षभर दक्षिणेंत जावें लागल्यामुळे ५१ त केलेला रोहित्यांवरचा उद्योग सर्व व्यर्थ गेला आणि रोहित्यांस पुनः स्वारी करण्यास अवकाश मिळून, स. १७५४ त रघुनाथराव तिकडे गेला तेव्हां पुनः सर्व मांडणावळ त्यास जम्यानें हातीं घ्यावी लागली.

रोहित्यांना जिंकण्याचें काम वजिरानें पार पाहलें ही गोष्ट बादशहास कळली असें दिसत नाही. बादशहा स्वतःच्या तंत्रानें चालणारा नसून तो पेश्यांच्या तंत्रानें चाले, त्यांस वजिराचें बर्चस्व मान्य नव्हतें. शिवाय कोण्याहि एकाच इसमास किंवा पक्षास बरचढ होऊं न देतां, जहरीप्रमाणें इतरांशीं संधान ठेवून बादशहा आपला बचाव करी. पठाणांच्या बाजूचे स्थाने सखानगर त्यास दहशत चालीत, श्री सत्यदांच्या वेळेस ज्या प्रमाणें मराठ्यांच्या

मदतान बजाव प्रबळ झाल्य, तसाच प्रकार पुनराप हाइल. याच हुतून अल्हा-
लीच्या स्वारीचा बलिबिचि प्रतीकार स. १७५१ त बादशहानें केला नसाच.
पुर्वे स. १७५९ त बाजिराचें व बादशहाचें बरेंच वांकडें आलें. गाजीउद्दीनास
घेऊन शिंदे होळकर दक्षिणेंत गेले असतां मागें दिल्लीत बादशहा व वजीर यांची
झटापट सुरू झाली. पेशव्यांचा सरदार अंताजी माणकेश्वर आज पंचवीस
वर्षे दिल्लींत बजरत होता, त्याचें दिल्लीतील स्थितीचें बर्णन ता. २८ मार्च
१७५३ च्या पत्रांत पेशव्यास लिहिलें तें असें. 'सुरजमळ जाठ चार महिने
घरास मेळ होता, त्यास बाजिरांनीं मागतीं दिल्लींत आपल्यापाशीं घेऊन आले.
दिल्लीतील वर्तमान तरी आज महिनाभर कमरुद्दीनखानाचा पुत्र खानखानान
इतिज्जुद्दील व मीर शहाबुद्दीन इमादुन्मुल्क, व आणखी एक गृहस्थ तिघांनी
मिळून एक विचार केला कीं, नबाब वजीर जबरदस्त जाइला. पातशहा
त्याचे हुकमांत आहे, कोणाचें काळं देत नाही. त्यास किल्यांत खलबतास
पोलावून आणून ठिकाणीं लाबावें आणि खानखानास बजारत द्यावी. इमादुन्मुल्क
मीर बक्षी आहेच. आपलाच कारभार सर्व असावा. या गोष्टीचा विचार
कोणास व आझांसही तिळमात्र कळो दिव्हा नाही. प्रातःकाळाच बापूजी
महादेवांनीं पातशहाची चिठी मात्र दाखविली कीं फौज पांच हजार झाडून,
मजला इबरू पाडून, गणती घेणें. तयार होऊन येणें. याच समयीं बापूजी
महादेवाची एक चिठी, याच कारभाराची, पातशहाची सापस माता मलका-
जमानी तिनें धरून किल्यांतून बाजिराकडे पाठविली कीं, तूं न येणें, तुजला
दगा आहे. तेच समयीं वजीर पंचवीसहजार फौज व तोफखान तयार करून
आला कीं, ज्यांनीं एवढा खेळ केला त्यांस ठिकाणीं लावूं, पातशहा कैदेंत ठेवूं,
दुसरा महंमदशहाचा भाऊ आहे त्यास पातशहा करूं. तेन्हां तमाम शहरांत
हंगामा झाला. पातशहांनीं वारवार सांगून पाठविलें कीं 'मोठा भरंवसा तुमचा
(अंताजीचा) आहे, मी बाळाजी रामाचा आहे. आजी माझा जीव जतन
करणें. मजला आजी जन्मावी चाकरी लाखा फौजेची पावली.' तेन्हां
पातशहाचें समाधान केलें कीं हजरत, आम्ही चाकर. मरून बरें म्हणूं,

आपली खातरजमा असो घावी. तोंवरी बापूंनी कळो दिल्लें नव्हतें. मग बापू गळां पडिल्ले की, आजी पातशहाचे व आमचे जिवाचे सोबती होणें. पातशहा जन्मवरी श्रीमंतांचा उपकारी होईल. त्यावरून मान्य करून झुजास उभा राहिलों. त्या समयी पातशहाचें लहान मोठे अमीर वजिरास सामील जाले. खानखानान, मीरबक्षी व आम्ही, तिघे मागें राहिलों. इतक्यांत नबाब वजिराची चिठी आली की सरदार शिंदे होळकर आमचे भाऊ. अंतर्वेद आम्ही दिल्ली तेव्हां करार की ज्याजवरी तुमची चढाई, त्याजवरी आमची, आमची त्याजवरी तुमची. ऐसा करार आहे. तुम्ही सरदार एक असाल तरी येणें. त्याजवरून आम्ही त्रिंबकपंत सुभेदार वजिराकडे पांच स्वारांनिशीं पाठविला जे हें कांहीं आम्हांस ठाउक नाही. आम्हीं यमुनास्तानस आलों. ते अकस्मात् पाहिले म्हणून उभे राहिलों. तेव्हां त्यांनीं आमच्या गृहस्थाची चिठीच दाखविली. वजीर म्हणों लागला की तुम्ही माझे अहां. बरें, समजोन घेईन. एके दिवशीं तमाम हिंदुस्थानचा अंमल उठवीन. तुम्हीं मजशी बेइमानी केली. राजश्री पंतप्रधान व सरदार मजला बेइमान म्हणतील म्हणून चिठी दाखविली. त्याजवरून बहुतां प्रकारें वजिराचें समाधान केलें, कीं 'आजी पातशहास तुम्हीं वाईट केलें तरी तुमचे पदरीं स्वामिद्रोह पडिला. मागें सग्यदाचें नांव घ्यावयास राहिलें नाही व तुम्हांस बरें वाईट तरी यांची पातशहात जाईल. झत्रु अब्दाली साठ हजार फौज अटकेवरी बेऊन त्याचा येलवी दिल्लींतच आहे, आणि हें काम काय करितां. ! कृपाकरून आपल्या ठिकाणास जावें.' त्यावरून वजीर आपल्या ठिकाणास गेले. पातशहा बगैरे आपआपले ठिकाणी बैसले. आम्ही ही आपल्या ठिकाणीं आलों. दुसरे दिवशीं तों फौजेची तयारी मागती सर्वांची जाली. मागती पातशहाची चिठी आली की 'मी खावंद आहे. माझे चाकरीस पंत प्रधान यांची पाठविलें तरी साफ मजपाशीं येऊन मरणें. मी आज वजिराचे दोन सुभे अथोध्या व प्रयाग आहेत ते बाळाजीरायास देतो. माझ्या कामास तुम्हीं येणें. नाही तर तुम्हांस वजिराकडे पाठविलें असलें तरी वजिराकडे जाणें.'

बापूचा कौल करार पातशहाचा पहिलाच होता की हे फौज पांच हजार तुमची आहे. तेव्हां बापूजी महादेवास सांगून पातशहाचे स्वदस्तुरचे दोन मुन्याचे शिक्के करून घेवविले. पुढें होतां होईल तें पाहवें. वजीर मारून टाकावा तेव्हां ते सुभे खरे, असो. दुसरे दिवशीं वजिरांनीं चिठी पाठविली कीं 'माझी वजारांत तुझी करूं चाहतां, बरें तूर्त सनद आगऱ्याची सुरजमहास देतो. अंतर्वेद पठाणास देतो. श्रीकाशीचा अंमल तगीर (रड) करितों. पुढें रजपूत आझीं एक होऊन जें आझांस घडेल तें करितों.' त्याजवरून अर्जी केली कीं या प्रसंगीं मी चकर आहे. त्यांनीं मेळविलें आझीं गमाविलें, ऐसें न करणें. त्यांनीं सांगितलें, मजकडे येणें, जहागीर दहा लाख रुपयांची तुझांस देतो. त्याजवरून विनंती केली कीं आझी चकर श्रीमंतांचे तैसे तुमचे, तैसेच पातशहाचे. सर्वांनीं आझांवरी कृपा करावी. तुझी उभयतां न भांडावें. पातशाही न बुडवावी. आझांस पातशहाकडेच असो घावें. चार दिवस आपण डेरे बाहेर देऊन राहवें. त्याजवरून त्यांनीं अर्जीमाफीक डेरे बाहेर दिले. आमनीं ताकीदपत्रें अंतर्वेदीच्या अमलाची दिल्ली, तीं गोपाळ गणेश बर्वे याजकडे रवाना केली. कामांतील फितूर तोडला. हें वर्तमान बापूस सांगितलें. बापूंनीं साफ सांगितलें जें, 'जर पांच खार तुमचे वजिराकडे गेले तरी पातशहा आमचा तुटतो. आझांस पुढें अयोध्या प्रयाग दोन सुभे घेणें. श्रीमंतांजवळ तुमचें घर बुडेल. आमचे आज्ञेप्रमाणें तुझीं पातशहाची चकरी करणें. वजिराचा पैका व जहागीर लागत नाही.' आझीं बापूस सांगितलें जे, उभयतांची समजाविशी करूं. उभयतांही आझीं राजी केले आहेत. परंतु बापूच्या व खानखानानच्या कित्तकसे येत नाही. याजमुळें नबाबही आपले डेऱ्यांत चाळीस हजार फौज जमा करितात. युद्ध होईल, दहा पांच हजार माणूस मरेल तेव्हां हे कलागत तुटेल. वजीर ही डोहणा भारी करील. कलागत कोण्या थरास जाईल पाहवें. अब्दाली अटकेवरी आहे. मीरमन्नु काहोरी आहे. पठाणाचा येलची आला होता तो यांचा घरकलह पाहून गेला आहे. वजीर फारच विघडला तर अन्तलीसही आणिल किंवा काय कळेल,

किंवा आझांकडे बिघडील पाहवें. अयोध्या व प्रयाग दोन सुभे वजिराचे आहेत. बाशीं मारल्या उपरी उत्तमच आहे. पाया करून घेतला आहे. चिता काय ! सारांश, बापूजी महादेवाचे आज्ञेनें आहो. काशीचा अंमल करून घेतला. अंतर्वेद, आगरे राखिले. पुढेही सरदार या प्रांती येत तोंवरी आपल्याकडील बंदोबस्त राखू. वजिराचा व सरदारांचा फारसा घरोबा आहे. रात्रंदिवस त्यांचीं पत्रे यांस यांचीं त्यांस येत जात असतात. सरदारांचा व वकिलांचा फारसा मनोदय आहे कीं मागती गाजुद्दीखानाचे पुत्रास दक्षणेचा सुभा सांगावा. परंतु त्याजवळ दोन हजार फौज नाही. दक्षिणेची सुभेदारी स्वामीची आहे. ज्याजकडे स्वामी तोच सुभेदार. स्वामीच्या आज्ञेप्रमाणें सलावतजगास सनद करून देववितों. आमचा जीव लहान आणि यंदांची चाकरी आझांवरी केवढी भारी पडली. हे चाकरी उभयतां सरदारांनीं करावी. ते सेवकांनं केली. आमचा कारकून वजिराकडे जाऊन काशीचे ~~कारकून~~ घेतले, आगरे अंतर्वेदीच्या ताकिदी घेतल्या आणि गोड गोष्टी सांगितल्या. याजमुळे बापू आझांवरी धमी आहेत. वरकड पातशहास सोडून जातों तरी पैका व जहामीर तयार होती. परंतु वकिलांनीं साफ सांगितले कीं तुमचे चाकरीवरी आजी पातशहा राजी. श्रीमंतांचा लौकिक राहून दोन सुभे मिळतात, नाही तरी हें अपेश तुमचे माथां. त्यावरून वकिलाच्या सांगितल्यावरून पातशहाकडेच राहिलें. दिर्घीत आमची फौज पांच हजार आहे आणि स्वामीच्या फौजेचा नक्ष आहे त्याप्रमाणें दुसऱ्याचे फौजेचा नाही. चाकरीचा मजुरा तों जिवापेक्षां करून दाखविला. स्वामींची फौज येथें राहिली, त्यानें मोठासा लौकिक राहिला, आणि बंदोबस्त राहिला; पातशहा उपकारी जाला. आझी आपले तोंडें स्तुति काय लिहावी. पातशहाच लिहिताल. वकील (हिंगणे) आमची चाकरी लिहिताल न लिहिताल. आजी दिर्घीत फौज एक एक स्वार लाखाचा जाला, त्यांत मराठी फौज तरी बहुतच चहातात. पातशहापशीं पैका नाही. मुलूस जो मागाल तो स्वामीस देईल, याप्रमाणें राजी करून ठेविला आहे. येथें पातशहांनीं आझांस सप्तहजारी केलें, साहेबनौबत

मराठी व दिल्ले; स्वामींनी मात्र कृपा करून या साहेबनौबतीची आज्ञा केली पाहिजे, नाही तरी येथील येथें ठेवावयाची आज्ञा जाली तरी ठेवूं. पाऊण लाख रुपयांची तपशीलवार पुरवणी आलाहिदा लिहिली आहे. गोविंदबळाळावरील पाऊण लाखांची सनद जरूर पाठविणें.' [भा. व. ऐ. प. या., पु. १ ले. ५०] हें विस्तृत पत्र दिल्लीतील स्थिति चक्र दाखवितें. पुढें अंताजी माणकेश्वर व हिंगणे यांचा तंट्या बराच विकोपास गेला, त्याचें बीज असें की, अंताजी थोडासा स्वतःची प्रौढी मिरविणारा असून तो परभारें वजिराशीं वगैरे उलाढाली करूं लागला हा प्रकार हिंगण्यांस सहन जाला न्हहीं. स. १७५२-५३ त शिंदे होळकर दक्षिणेंत असल्यामुळें, एकटा अंताजी पेशव्याची पांच हजार फौज घेऊन पातशहाचे संरक्षणासाठीं दिल्लीस होता. मराठ्यांचा अंमल उत्तर हिंदुस्थानांतून उठविण्याविषयीं अब्दाळी कसा टपूस बसला होता, याचा उल्लेख वरील पत्रांत आहे. अंताजीनें फौज वाडविली तिला आगाऊ परवानगी घेतलेली नव्हती आणि तिच्या खर्चास पैसा नसून तारांबळ उडाली होती. पेशव्यानें अंताजीचा बंदोबस्त २०.१०.१७५३ रोजी करून दिला. [ना. रो. १.६९] अंताजी माणकेश्वराच्या कामगिरीचे उल्लेख ६.१४९, १८९, २०१ वगैरे घ्यानांत ठेवण्याजोगे आहेत.

सन १७५२ नंतर पेशव्याचा जम दक्षिणेंत चांगला बसला, तेव्हां स. १७५३ त कर्नाटकाकडे नजर टाकण्या ऐवजीं त्यानें उत्तरेत स्वारी केली असती तर वरील भानगडीचा बंदोबस्त त्यास करतां आला असता. विशेषतः शिंदे होळकरांचें भांडण मिटाविलें पाहिजे होतें (३.४३३). 'सांप्रत जयापाचे कागद येतात, त्यांत मल्हारबाची व त्याची चित्त शुद्ध नाहीं. ओड करून स्वतंत्र जाऊन उत्पात करावा असे दिसतें. याच प्रमाणें मल्हारबाकडील ही पत्रें येतात, त्यांतही भाव हाच आहे. जयापाचें केले शेवटास न जावें. ऐसे परस्परें विरोध व परराज्यांतील कलहांचें मूळ आपीपासूनच लागलें आहे.' (१.२). ' धालनेरांत राघोबा व मल्हारजो हांते. ते तेथून कूच करून

१ टीप:—हें पत्र १०.६.१७५० चें आहे, २.६.१७५० चें नव्हे.

हिंदुस्थानांत गेले. पृथ्वीपतीकडील बोलावणें आलें कीं कोटि रु. देतो, आझांकडे येणें. त्यास हे पृथ्वीपतीकडेच जाणार. जयाजी शिंदा पुण्यांतच होता, त्यास सांप्रत निरोप दिलहा. कोणीकडे जाणार कळत नाही. ' [३४३३, ३०९५३] सारांश, वर्जार बादशहांचें अत्यंत वांकडें येऊन मराठे सरदारांस ते आपापल्या पक्षांत ओढीत होते; अब्दाली व रोहिले मराठ्यांचा सूड घेण्यास टपले असून, शिंदे व होळकर, अंताजी व हिंण्णे, एकमेकांशीं भांडत होते, अशा अत्यंत आणोबाणीच्या वेळां तडजोडीनें सुव्यवस्था लावण्याचें काम एकटा नानासा००कडें शकता; किंवा निश्चयान्या धैर्यानें व जरबेनें एक सदाशिवराव करूं शकता. परंतु यांपैकीं एकही उत्तरेत स्वतः गेला नाही; आणि अनभ्यस्त, अल्पवयी, व अनिश्चित रघुनाथरावाची तिकडे रवानगी झाली, या योगानें असलेला घोटाला ज्यास्तच दुणावला हें पुढें व्यक्त होईल. ' यंदा आझांस चाकरी भारी पडली, ' असें अंताजी लिहितो. ह्याणजे छद्मानावर मोठी जबाबदारी निष्कारण टाकली गेली. ' विजयादशमीनंतर स्वारीसाठीं बाहेर निघणें होईल. जिकडे कार्य विशेष दिसेल तिकडे श्रीकृपेनें जाणें होईल, ' असें स. १७५४ च्या सेप्टेंबरांत पेशवा जयापास लिहितो. [का. सं. प. या. ३५७]. ह्याणजे उत्तरेतील कार्य त्यास महत्वाचें वाटलें नाहीं. जाग्यावर बसून लेखणीच्या जोरावर कारभार चालविण्याच्या घमेंडीत पेशवा स्वस्थ राहिला, त्याची अहल पुढें पानपतावर घडली.

१ टीफः—झावेळच्या घडामोडींसंबंधानें खालील कागद स. १७५३ ते

१७५६ सालचे कालनुक्रमानें दर्शनीय आहेत.

रा. खं. ६ ले. २७४, २७५, २८२, २८५, २९१, २९७-२९९, ३०२, ३२०, ३२१, ३२४, ३२८, ३३४, ३३९, ३४१, ३४३, ३५८, ३६२, ४८५, ४८६, ५१०, ५१४, ५२१, ५२२, ५२४-५२६, ५४१, ५४३, ५४५, ५५७, ५५८.

स. खं. ३. ३९७, ३९८, ४१४, ४३२, ४३३, १४१, १४०, ४४६, ४५२, ४५४, १५१, १५२, १३७, १५६.

का. सं. प. या. ले. ३२, ३७६, ३८०, ३१. ३९३, ३३८, ३८२, ३५२, ३५१, ३८६ व ४५१.

५. बादशहावजिरांचें युद्ध (मे, जून १७५३).-रोहिल्यांचा पाडाव करण्यांत आरंभी जरी बादशहा व सफदरजंग वजीर यांचा एक विचर होता, तरी मराठ्यांच्या मदतीनें वजीर वरचढ झाला असा संशय बादशहास वेजें लागला. सफदरजंग रोहिल्यांवर गेल्या असतां मागें बादशहाची आई ऊधमबाई व खोजा जावेद यांनीं वजिराच्या अधिकार काढून घेण्याचा प्रयत्न चालविला. त्या दोघांचें अंतःसख्य असून, त्यांच्या दुष्कृत्यांची चर्चा राजधानींत उघड होत असे. बादशहा सर्वस्वी त्यांचे तंत्रानें वागून त्यानें खोजास मोठ्या षडय्या वगैरे देऊन योग्यतेस चढविलें. या कारणानें सफदरजंग दिल्लीस आल्यावर त्याचें व बादशहाचें उघड वैर जुंपलें. त्यांत बादशहास मदत मीरशहाबुद्दीनची होती. हा मीरशहाबुद्दीन थोरल्या गाजीउद्दीनचा मुलगा व निजामुल्मुकाचा नातू १७-१८ वर्षांचा दिल्लींत मीरबक्षीच्या कामावर होता. त्याजवर प्रथम सफदरजंगाचें पुत्रवत् प्रेम होतें. गाजीउद्दीनचा दक्षिणेंत खून झाला ही बातमी दिल्लीस येतांच सफदरजंगानें बादशहाकडून मीरशहाबुद्दीनास बापाच्या जागीं कायम करून त्यास गाजीउद्दीनखान अमीरलुमरा इमादउन्मुल्क असे किताब दिले. मयत गाजीउद्दीनचें प्रेत दिल्लीस आणण्यांत आलें, त्याबरोबर जड जवाहीर वगैरे एक कोटीची संपत्ति परत आली, ती शहाबुद्दीन यास मिळाल्यानें त्याचें सामर्थ्य वाढलें.

बादशहा सर्वस्वी खोजा जावेद व ऊधमबाई यांचे तंत्रानें वागत असल्यामुळें सफदरजंगानें खोजास मेजवानीस आणून कपटानें ठार मारिलें, (जुलई १७५२). त्यामुळें बादशहाचें व सफदरजंगाचें जोराचें वांकडे आलें. तेव्हां जाठाची मदत आणून बादशहाशीं लढण्याची त्यानें तयारी केली. माजी वजीर कमरुद्दीनखान यास दोन मुलगे होते, एक मीर भन्नु लाहोरच्या कारभारावर होता; व दुसरा शंतिजामुद्दौल खानखानान म्हणून होता, त्यास बादशहानें जवळ आणून कारभार चालविला. तेव्हां सफदरजंगानें वजिरी सोडून आपल्या अयोध्येच्या सुभ्यावर जाण्यास रजा मागितली, व ती बादशहानें आनंदानें दिली. या खबपटींत मीरशहाबुद्दीन बादशहाचे बाजूस होता, त्यामुळें अर्थात्

खाबेही सफदरखंगशी वांकडे आले. सफदरजंग दिल्लीतून निघून जाईना, आणि बादशहास पदच्युत करून दुसरा इसम तख्तावर स्थापण्याचा विचार करू लागला. तेव्हा उभयतांचे उघड युद्ध जुंपले. १०५१७५३ पासून हे युद्ध कांहीं महिने थोडे बहुत चालले. बादशहाचे बोलावण्यावरून नजीबखान रोहिलाही फौज घेऊन ३ जून रोजी दिल्लीस येऊन पोचला. पंजाबांतून मीर-मन्नूनने पांच हजार फौज पाठविली. ६ जून रोजी बादशहा व वजीर यांची दिल्लीत लढाई झाली, पण निकाल असा लागला नाही. पुढे माधवसिंगाच्या भयस्थीने तडजोड होऊन युद्ध थांबले; आणि खानखानान व मीरशहानुद्दीन अली राजधानीत कांहीं दिवस शांतता केली.

या युद्धांत दोनही पक्ष मराठ्यांस आपापल्या बाजूस वळवीत होते. शिंदे होळकर दक्षिणेत असून अंताजी माणकेश्वर दिल्लीत होता, त्याची चलबिचल झाली. तो हिंगण्यास लिहितो. 'सरदारांनी आम्हांस पातशहाचे चाकरीस पाठविले. फौज अडीच हजार. आम्ही ग्वाल्हेर प्रांतास आलों, तेव्हां तुमची पत्रे दोन चार आली की नबाब वजिराने नबाब बहादर (जावेद) मारिला. पुढे पातशहाशी दगाबाजी करणार, याजकरितां पातशहांनी बोलवून सांगितले की तुमची फौज पांच हजार सत्वर बोलावणे. कराराप्रमाणे पांच हजार फौजेनिशी आपले सरदार चाकरीस बोलावणे. उणी फौज आली तरी कार्यास येणार नाही. करारांत अंतर नसावे. [२१३१७५३ खं ६२७४.] अंताजी जवळ फक्त अडीच हजार फौज होती, त्यास आणखी अडीच हजार ठेवावी लागली. तिच्या खर्चास वेळेवर मिळाले नाही त्यावरून हिंगण्यांचा ब त्याचा तंटा माजला. 'हरएक बिशी तुम्हां आम्हांत या उपरी प्रतरणा कामाची नाही. जें तुमचे बरे तें आमचें व आमचें तें तुमचे बरें. पेशव्यांकडून रकम आणून तुमचें कर्ज फेडूं' असें अंताजीनें लिहून दिल्यावर हिंगण्यांनी त्यास कांहीं रकम दिली (६२७५). पुनः अंताजीपंत स. १७५३ च्या एप्रिलांत लिहितो, 'आम्हांस नबाब वजिराने दहा लाख रुपये देऊन आपणाकडेस घेऊन जावयासी करार केले. तुम्हीं साफ सांगितले जे दहा लाख कामाचे

गाहींत, त्यांत श्रीमंतांचें नुकसान आहे. तरी त्याचा पैका टाकून पातशहाचे गाकरीस आमचे आज्ञेप्रमाणें एकनिष्ठ राहणें. त्यावरून आपण मान्य केलें. मतःपर वजीर आझांस पंचवीस लाख रुपये देईल तरी त्याजकडे जाणार नाही. तुम्ही पातशहाची एकनिष्ठ चाकरी सांगाल त्याप्रमाणें करूं. अंताजी व हिंगणे यांचें वांकडे येण्याचें हें दुसरें कारण आहे. वजिराकडून लालूच घेऊन तो यास मिळण्याचे खटपटींत होता, व हिंगणे त्यास विरोध करीत होता. स्वार्थ साधेल तिकडे फुटण्याचा लहान मोठे मराठे सरदारांचा हा स्वभावच होय.

दिल्लीतील हे प्रकार पेशव्यास कळून त्यानें शिंदे होळकरांस ताबडतोब तिकडे जाण्याविषयी सांगितलें. परंतु त्यांच्यांत वैमनस्य असल्यामुळें ते लवकर निघाले नाहीत. ता. १३ जुलई १७५३ रोजीं होळकर 'आमची हिंदुस्थानास जावयाची स्वरा आहे' असें लिहितो (६.२८५) इकडे हिंगणे व अंताजीपंत यांचा बेबनाव वाढतच गेला [६.५१०, ४८६]. हिंगणे पुनः लिहितो, 'पातशहाचे मातुशीनें खानखानानचे विद्यमाने सलुखाचा डौल केलाच होता. त्या उपरी मीरबक्षीनें (मीर शहाबुद्दीन) खानखानास खरें करून आपले लगामी लाविलें व सलूख करूं लागले. सफदरजंगस सुभे अयोध्येचा खिलत पोंचला. पादशहा तों शपथ वाहतात कीं आझीं पाठविला नाही. उदईक सफदरजंग कूच करून सुभ्याकडे जाणार झणून वार्ता आहे. पातशहाचे मातुशीनें मीरबक्षीसवें रोहिल्यांशीं आझांकडून लढाईचे पड्यावर आणून गुप्तरूपें खानखानाचे हवाला खिलत सुभ्याचा केलासा वाटतो. आझी लढाई करावयाचाच उद्योग करवितों. सफदरजंग मित्रभंग करून पळून जाणारसें वाटतें. सुरजमल रोहिल्यांचें पायदळ ठेवीत आहे. आपली भारी फौज सत्वर येती तर उत्तम होतें. लढाई आठ महिने थांबविली. कोठवर बुद्धिवळ चाळेल.' (४.१०.१७५३, ६.५१४) 'पातशहा आझांस संशय येऊन झणूं लागले कीं, जर तुम्ही आझांकडून लढाई करवितां, जर तुमचे खाविद घेऊन सलूख करवितीळ अथवा रुपये मागतील, तेव्हां आझी कोटून रुपये आणावे. यास्तव तुम्ही सफ आझांस लिहून या कीं श्री.

रघुनाथराव आल्यावर सख्ख करणार नाहीत; व सख्य करणार नाहीत. मीर शहाबुद्दीनशी सामील होऊन सफदरजंगास व जाठास मारावे. नाही तर आझी आपल्याकडून वजिराची तकशीर माफ करून जाठासही वाटे लावू, मुळीस सर्व तुझी घेतल. आतां हा किल्ला येऊन माणाल तेव्हा आझी काब करावे ! ' (६'५२१). ' सप्टेंबर ता. २३ स. १७५३ च्या पत्रांत खालील मजकूर आहे. ' होळकर राघोबादादांबरोबर हिंदुस्थानास कूच करून गेले, मनसूरअलीखानाशी व पातशहार्शी युद्ध लागलें आहे. यास पातशहानें करोड रुपये देऊं करून मदतीस बोलाविलें व मनसूरअलीखानांहीं करोड रुपये देऊं करून बोलाविलें. त्यास पातशहाकडेच जातात. नयाजी सिद्दिकांभारगोंद्यांत आहेत. सांप्रत वदंता शहरांत उठली कीं होळकरास दौन पाव लागले आहेत. कोणा पाटलाची बायको लेकरें घरांत घातली, झणोन खानें मारलें, असें बोलतात. ' [३'४३२ व ३३३] ' अंताजीपंती अकबर-महंमुदाशी व पातशहार्शी कलह लावून गेले. सांप्रत लढाई मोठी जाली. ' [६'५४१] ' आझास मीरबक्षी बोलावतो, जावें, परंतु कांहींच चव व जीव राहिला नाही. एकमूठ असते (एक जुटीनें वागते) तर आपले हातीं कबज राहता. पूर्वी अंताजीपंतासाठीं अडीच तीन लाख रुपये कर्ज घेतलें, त्याजबद्दल कब आझा ते घेऊन त्याचे नांवें पत्र पाठवावें. श्री. नानासाहेबीं साडेचार लाख रुपये अंताजी माणकेश्वरास यात्रयाची वरात पाठविली आहे, ती कशी आदा करावी ? ' खोजीम कुलीखानानें प्रस्तुत मोठा जुलूम शहरचे लोकांवर मांडला आहे. कितेक साहुफार शहरांतून गेले. दुष्टबुद्धि व हिंदूंचा द्वेष आहे. आतांपासूनच याचा पाप दड न होई तो प्रसंग ध्यनांत असो यावा. ' ' ऐसें न होव कीं नबाब वजीर अंताजीपंतासीं बोलावून नेत. अगोदर अल्लेच नसते तर बरे होतें. आतां उठून गेले तर फौजेचा भ्रम उठतो. ' [६'५२४ व ५२६]. ' नुसते कागद काळे करून नबाबानें दिले आहेत. परंतु रुपये बसूल होणें कठीण आहे. आपली फौज पांच सात हजार या प्रांती आळिबा-

१ टीप:-ले. २९७ व २९८ स. १७५४ मेचे याच प्रकारचे आहेत.

स्त्रिंशत् येथील वसूल होणें संकट आहे. आपल्या फौजेची दहशत या लोकांस आहे. जमीनदारांनीं आझांस रुपये द्यावे कीं नबाबास द्यावेत ? त्यांस जमीनदार दोनही गोष्टी करीत नाहींत, नबाबासही पैसा पाठवित नाहींत आणि आझांसही पैसा देत नाहींत. धातुपोषणाच्या गोष्टी सांगत आहेत. ' [६५२२].

शिंदे होळकरांची इश्रत व दहशत दिल्लीचे दरबारांत अतिशय होती. ' पातशहास सर्व प्रकारें आपल्याकडे मुतवजे जाणून, उभयतां सुभेदारांहीं चार दिवस बक्रीळ मुतलक करून, पठणास आज्ञेत ठिवून, नबाबास सुभ्यास पोहोंचवावा. मग चार रुपये अधिक मिळवोत अगर कमी मिळवोत. आपला बोल वर राहून रसायनसें दिसेल. वजीर बुडान्यावर कोण्ही तरी बरें ह्मणणार आहे ! मित्रमित्र ह्मणून काम करून घ्यावें, कोठें न हुंजतां हिक्मतीनेंच एवमा कामाचें, विना जोखीम, यश घेऊन, बाविसा सुभ्यांत हुकम करून दक्षिण हिंदुस्थान आपली करा; आणखी चौ दिवसां, गुंतेस कां, कुंभेस कां, ऐसें होईल. अयोध्येकडे गेल्यावर सफदरजंग खासा स्वाखंचा सरदार आहे. ' [६२९१]. या भानगडी मिटविण्यासाठीं रघुनाथरावाची रवानगी झाली.

प्रकरण सत्ताविसावें.

मराठ्यांचा बादशाहींत शिरकाव.

१. रघुनाथरावाची पहिली स्वारी.
२. बादशहाची पदच्युति,
३. खाल्हेर गोहदचा पाडाव.
- शिंदेहोळकरांचा बेबनाव.
४. हिंगण्यांचा रसवा.
५. नागोरचा वेढा, जबाप्पाचा खून.
६. गोविंदपंत बुंदेल्याचा कारभार.

१. रघुनाथरावाची उत्तरेत पहिली स्वारी, (३०८१७५३-१७८५५). रघुनाथरावाच्या या स्वारीचा उपक्रम करितांना भाउसा०ची बखर लिहिणारा म्हणतो. ' बाळाजी प्रधान बीजेच्या चंद्राप्रमाणें चढते कळेंने

प्रेम होते. स. १७५५ त बदनसिंग मरण पावून सुरजमल्ल गादीवर बसला. बास बघे पावेतो हिंदुस्थानातील चण्डीगोडी व कारस्थानें सुरजमल्लास चांगली ठळक होती. जयपुरच्या ईश्वरसिंगास सुरजमल्लाचें साह्य होतें, आणि शिंदे-होळकरांनी स. १७४९ त जयपुरावर चाल करून माधवासिंगास गादीवर बसविलें, तेव्हा अप्रत्यक्ष रीतीनें मराठ्यांस जाठांशीं लढण्याचा प्रसंग आला. मराठे चौथाई वसूल करूं लागले, त्यामुळेही जाठांस वैषम्य वाटूं लागलें. शिंद्यांशीं लढण्यांत मुरजमल्लाची मदत सफदरजंगलास होती. पुढें बादशहा व सफदरजंग यांचें दिव्दंड स. १७५३ च्या में पासून जें निकराचें युद्ध सहा महिनेपासंतें चाललें, त्यांत वजिरानें आपल्या मदतीस सुरजमल्ल जाठास आणिलें. जाठांनें दिव्दंडास वेढा घालून कांहीं काळ पावेतो बादशहास त्राहि त्राहि करून सोडिलें. अंताजीपंतही वजिरास मिळण्याचे बेतांत होता. परंतु खास हिंगण्यांनी कसें बसें थांबवून धरिलें. सहा महिनें झगडून कांहीं लष्करांस नाही असें पाहून वजीर लखनौस आपल्या सुभ्यावर निघून गेला. इतक्यांत दिव्दंडाच्या भानगडीत लक्ष घेता तो वस्तुतः लखनौस स्वतंत्र राज्य समजून बागूं लागला. इकडे सुरजमल्ल जाठही भरतपुरास परत आला, तेव्हां जाठची प्रथम खोड मोडणें हें बादशहाचें व मीरशहाबुद्दीनचें निकडीचें काम होऊन, त्यासाठी पूर्वीच्या कराराप्रमाणें मदतीस फौज पाठविण्याविषयीं बादशहाचीं लिहिणी पेशव्यास सारखीं येत होती. तेव्हां रघुनाथराव व सरदार मोठ्या फौजांसह विजयादशमीस निघून प्रथम जाठांवर चालून आले. त्यांच्या मदतीस दिव्दंडानें बादशहानें आपला तोफखाना वगैरे पाठविला. मराठ्यांच्या फौजा केंद्रांही स्वारीत आल्या झणजे खंडण्या वसूल करीत येत. डिसेंबरांत रघुनाथराव माळव्यांत उतरला. 'माधवासिंग जयनगरास आले. सरकारची फौज खजनगरासमीप आठ दहा कोशांचे अंतरानें आहे.' [५.१.१७५४, १.२०]. प्रथम रघुनाथराव, खंडेराव होळकर व दत्ताजी शिंदे यांसह अजमीर प्रांतांत गेले. तेथें रजपुतान्यांतील खंडणी वसूल करून ते सर्व कुंभेरीस जानेवारी १७५४ त आले. जाठ खंडणी भरपूर देईना, कुंभेरीच्या किड्यांत राहून लहं

लागला, त्याबद्दल नरम करण्याविषयी मीरशहाबुद्दीनचीही निकड होती. सबब रघुनाथरावानें कुंभेरीस वेढा घालून जाळ्यांनी युद्ध चालविलें. हें युद्ध जानेवारी-मासून १७ मेपावेतो चार महिने चाललें (१३५). भाऊसाहेबांचा बखरकार झणतो, (पृ. ५), 'ढोलपुरपावेतो खंडण्या घेत मराठ्यांच्या फौजा आल्याबर जाळांचा मुखस झगला, तेव्हां सुरजमल्लाचा कारभारी रूपराम कटारे (कोठार) चौघरी येऊन भेटला. कोड रुपये खंडणी दादासाहेब मागूं लागले. घकील चाळीस लक्षपर्यंत देण्यास कबूल झाला. तें न ऐकतां कुंभेरीच्या रोखें चालिले. सुरजमल्ला फौजबळें, द्रव्यबळें चांगला सामर्थवान होता. भरतपूर, दीग, रामगड व कळवण-दुर्ग हे असाध्य, यांचा बंदोबस्त करून आपण कुंभेरींत बळ बांधोन राहिला; आणि दादासाहेबांकडे पांच गोळ्या व दारू पाठवून कळविलें कीं, चाळीस लक्ष रुपये देतो ते घेण्यांत यावे, नाही तर युद्धास उभें राहवें. दादांनीं विषाद घादून कुंभेरीस मोर्चे लाविले. परस्परें मार होऊं लागला. रेंतीचे रानामुळें सुरंगास यत्न नाही. मोहरा इरेस पडला, आंतून कोणी सद्य्यास येईना. असा दीड महिना झाला. एके दिवशीं खंडेराव होळकर (अहल्याबाईचा नवरा) केवळ बेहोष होता, तो भोजन करून मोर्चांत निशाणापीशीं आला, तो एकाएकी जे-जालेची गोळी लागून मोर्चांत ठार झाला.' खंडेराव होळकराचा जन्म स. १७२३ च्या दसऱ्याचा असून यावेळीं तो ३० वर्षांचा होता. [देवी अहल्याबाई, पुरुषोत्तमकृत]. एकुलता एक मुलगा गेलेला पाहून मल्हारावाचें देहभान सुटलें. लहानघोरांनीं येऊन समाधान केलें. उत्तरक्रियेकरितां रघुनाथरावानें दहा हजार रुपये लगेच दिले. तेरा दिवस कृत्य होऊन दानधर्मही चांगलाच झाला. मल्हारावानें त्वेषानें प्रतिज्ञा केली कीं, 'सुरजमल्लाचा शिरच्छेद करीन व कुंभेरीची मार्ता यमुनेंत टाकीन तरीच जन्मास आल्याचें सार्थक. नाहीं तर प्राण-त्याग करीन.' हें वर्तमान जाळस समजतांच घाबरा झाला. तीन महिने झाले, सर्व सरंजाम संपत आला. सबब रूपराम वर्काल व ज्येष्ठ स्त्री अनसूया यांस बोळवून मसलत मिच्यारली. अनसूयेनें सुचविलें, जयाजी शिंघाचेमार्फत यत्न करावा. इकडे मीरशहाबुद्दीननें दिखीवून येऊन ३ मार्च रोजीं मल्हारावाची भेट

घेऊन भरतपुरास वेढा दिला. तेव्हां दिल्लीस बादशहा व वजीर खानखानान यांनी मीरझाहाबुद्दीनचे विरुद्ध खटपट चालवून आंतून जाठाशीं पत्रव्यहार सुरू केला. हे मीरझाहाबुद्दीनास कळतांच त्यानें दिल्लीचे सभोवार लुटालुट आरंभिली. तेव्हां जाठास मदत करण्याकरितां स्वतः बादशहा फौज घेऊन येऊं लागला. परंतु त्या फौजेवर मल्हाररावाने छापा घालून तिचा फडशा उडविला. या छाप्यांत मराठी फौजेनें स्त्रियांचीही फार अब्रू घेतली, हे जयाप्पास न आवडून त्यानें छुटीत भाग घेतला नाही [नातूकृत महादजी शिंदे पृ. २९].

सुरजमल्लाने रूपराम कटारी याचा पुत्र तेजराम यास जयाजी शिंद्याकडे पाठवून कोणत्याही प्रकारे आपला बचाव करण्याविषयी विनंति केली, तेव्हां जयाप्पानें जाठास मदत करण्याचें वचन दिलें. हा प्रकार मल्हाररावास कळल्यावर त्याचें व जयाप्पाचें पूर्वी बनत नव्हतेंच, त्यांत आतां भयंकर वितुष्ट पडलें. अशा स्थितींत रघुनाथरावाने चार मंडळी एकत्र जमवून सल्ला घेतला. सखाराम भगवंत बोकिल हा गृहस्थ पुरंदरचा राहणारा बरेच वर्षांपासून पेशव्याजवळ काम करून हुशार म्हणून नांवाजलेला, या वेळीं मुद्दाम पेशव्यानें रघुनाथरावाबरोबर दिला होता. त्यानें निक्षून सांगितलें, ' शिंद्यांकडून सरकारच्या आहताची गोष्ट कदापि होणार नाही. तेव्हां शिंद्यांचे मार्फत तूर्त साधेल तसा तह करून घ्यावा, याशिवाय दुसरा मार्ग नाही.' म्हणोन तोच मनसबा निश्चयांत आणिल्ल. जयाप्पाने कचेरीस येऊन कळविलें, कीं आजचे समयीं खंडणी घेऊन पुढें मसलत फत्ते करावी. पदरीं फौज भारी, एक जागां राहिल्यास निभावणी कठाण.' तेव्हां विचाराखालीं कित्येक दिवस गेले. इतक्यांत मारवाडच्या गादीविषयीं तंटा लागून रामसिंगाचे वकील मदत मागण्यास जयाप्पा शिंद्याकडे आले. तेव्हां शिंद्यानें रघुनाथरावास कळविलें, ' सर्वांनीं एक जागां राहून मसलत बुडवावी हे ठीक नाही. पदरीं फौज भारी यांस काय द्यावे ! सबब आम्हीं मारवाड प्रांतीं निघोन जातो.' असें सांगून नगारे पाजवून, मोर्चे उठवून गोटांत आणिले. हे पाहून होळकरास अति चीड आली. परंतु नाहकाजास्तब तो जाठाशीं सल्लख करण्यास कबूल झाला. तेव्हां

जयाप्याचे मार्फत जाठानें साठ लक्ष खंडणी भरून तह केला. ता. १७ मे १७५४ रोजी तह पुरा होऊन मराठ्यांनी दुसरे उद्योग हातीं घेतले. जाठाचा पाडाव केल्याचें वर्तमान रघुनाथरावानें सफ्दरजंगास मोठ्या डौलानें कळविलें (१३५). रूपरामानें खंडणी भरून तह घडवून आणित्याबद्दल त्यास दर शेंकडा २ रु. देत जाण्याचा करार १७२१७५५ रोजी पेशव्यानें केला. (ना. रो. १२२५).

२. बादशाहाची पदच्युति, शिंदेहोळकरांचा बेबनाव.—शिंदेहोळकरांचें भांडण कैकवर्षे धुमसत होतें, त्याचा आतां उघड वैरभाव बनला. या दोन आधारस्तंभांचें वैर हें नुसतें पानपतच्या अरिष्टाचें नव्हे तर एकंदर मराठाशाहीच्या नाशाचेंच आय कारण आहे. या वितुष्टाचा पूर्व रंग मार्गे दाखविलाच आहे. [म. वि. पृ. २७१]. कुंभेरीपुढें तमाम फौजा, कांहीं एक प्राप्ति न करतां, होळकराचे हद्दास्तव, चार महिने घोळ घालून बसल्या, त्यांतून प्रत्यक्ष बादशाहा मनांतून जाठासच अनकुळ, हा प्रकार जयापास पटला नाही. त्यानें जाठास शरण आणवून प्रकरण मिटविलें ही गोष्ट होळकरास आबडली नाही. त्यांत प्रतिज्ञाभंग झाल्याचें होळकरास दुःख झालें. होळकरास मीरशाहाबुद्दीन पाहिजे तसा वळवीत असून, मूळ कराराच्या विरुद्ध मराठ्यांचें वर्तन होतें, हा प्रकारही शिंद्यास रुचत नव्हता. अशा अडचणींत कांहीं तरी तडजोडीचा मार्ग काढून, राज्यकार्य साधण्याचें कौशल्य रघुनाथरावांत नसल्यामुळें, दोघांचे दोन मार्ग झाले. जयापानें मुख्य उद्योगांतून आपलें अंग काढून मारवाडची कामगिरी अंगावर घेतली. रघुनाथरावास पेशव्यानें दोन कामें सांगितलीं होती, १ काशी प्रयाग वगैरे तीर्थस्थानें मुसलमानांच्या हातून सोडवावयाचीं, आणि २ अंतर्वेदींत रोहिल्यांपासून जिंकलेल्या प्रदेशांत सुरळीत अंमल चालू करावयाचा. जयापा शिंदे फुटून गेल्यामुळें हीं दोनही कामें अपूर्ण राहिलीं. या वेळीं अंतर्वेदीचा बंदोबस्त झाला असता तर रोहिले मराठ्यांस भारी झाले नसते आणि पानपतचा प्रसंग आला नसता. रघुनाथरावाच्या पहिल्या बायकोचे भाऊ गोपाळराव व कृष्णराव गणेश बर्वे अंतर्वेदीच्या बंदोबस्तास असून, त्यांचे हाताखाली बाबूराव महादेव दातार होता. गोपाळराव

बवें पानपतानंतरही कैक बवें त्याच बाजूस होता (का. सं. प. या. २९, ३०, ५०, ४५१). अंतर्वेदीत सफदरजंगानें मराठ्यांचा जम बसूं दिला नाहीं. बादशाहशी झगडण्यांत मराठ्यांनी आपणास मदत केली नाहीं म्हणून त्याचा मराठ्यांवरचा विश्वास उडाला, आणि इतउत्तर तो व त्याचा मुलगा सुजाउद्दौवला हे कधी त्यांजवर विश्वास ठेवून वागले नाहींत. आपली वजिरी जाण्यास मराठे कारण झाले असें त्यांस नेहमीं वाटे. काशींतही बाबूराव महादेवास सफदरजंगानें पुष्कळ त्रास दिला. क्षेत्रें सोडविण्याचें काम जयाप्पानें अंगावर घेतलें होतें. परंतु बवें व दातार त्या कामीं मदत मागूं लागले तेव्हां मारवाडांत अडकून पडल्यामुळें, हीं तीर्थें सोडविण्याचें काम तसेंच राहिलें. ' श्री. दादागाहबांनी लिहिल्याप्रमाणें वर्तणूक करणें. सत्वरींच मारवाड प्रांतीचें काम विन्हेस लावून तुम्हांकडे अंतर्वेदांतून अविर्लंबेंच येतां. जे जे मवासी करीत आहत त्यांचें पारिपत्य यथायुक्त करून श्रीक्षेत्रास अंमल खुलासा करणें, हे गोष्ट चिन्तांत फारशी आहे.' 'दादास्वामीस लिहिणें म्ह० ताकीदपत्रें पाठवितील. येथून पत्रें पाठविल्यानें काय होणें. जेव्हां त्या प्रांते फौज येईल, तेव्हां गांरेंच उत्तम होईल.' (१. ३१, ३२, ३७, ३९, ४३. ४४.) असा हा जयाप्पाचा पत्रव्यवहार रामाजी अनंताचे हातूचा आहे.

मराठ्यांच्या प्रचंड फौजा उत्तरेत आणण्याचें मुख्य काम मीरशहाबुद्दीननेच केलें होतें. बिचारा बादशाहा नामधारी होता. दिल्लीच्या शेजारी या फौजा मोठ्या तयारीने आलेल्या पाहून रजपूत, जाठ वगैरे सर्व भयभीत झाले. जाठने अंतस्थ संधान लावून बादशाहास या अरिष्टाची कल्पना आणून दिली. मीरशहाबुद्दीन जेव्हां बादशाही तोफखाना घेऊन दीग, भरतपुर वगैरे किल्ल्यास बेटे देऊन बसला, तेव्हां बादशाहास पस्तावा होऊन त्यानें सफदरजंगस पुनः परत बोलाविलें. मराठ्यांना घरांत आणून हा मीर बादशाही बुडविणार अशी दरबारांत भावना झाली. रजपूत राजांनीं सुद्धां अशाच तत्कारि बादशाहाकडे आणिल्या. जयपुरचा माधवसिंग व जोधपुरचा रामसिंग आदि सुरजमल जाठ हे या पक्षांत सामील झाले. खुद्द बादशाहा वजीर खानखानास

घेऊन, मीरशहाबुद्दीनचे मदतीचे मिषानें, पण वस्तुतः त्याचे विरुद्ध, सिफंदच्या-पर्यंत चालून आला. आजूबाजूचे लोक त्यांस येऊन मिळूं लागले. मीरशहाबुद्दीन व मल्हारराव होळकर, वरील वातमी समजतांच ५० हजार फौज घेऊन दिल्लीवर चालले. हे आतां दुसरा इसम बादशाही तख्तावर बसविणार अशी बातमी बादशाहास पोंचते, तोंच त्यांचे गोळे बादशाही छावणीवर पडूं लागले. तेव्हां बादशाहा घाबरून साहिबा जमानीसह घाईघाईनें दिल्लीकडे परतला. बादशाहाचेंच पत्र मीरशहाबुद्दीनच्या हातांत पडलें, तेव्हां त्यास बादशाहाचें सर्व कपट कळून आलें; आणि लगेच मीर व होळकर बादशाहाच्या पाठलाग करीत दिल्लींत घुसले. बादशाहाचा तोफखाना व सामान मराठ्यांच्या हातांत पडलें. मलिका अजमानी व साहिबा महाल व इतर बायका यांस होळकरानें पकडिलें. [एल्यट ८. पृ. १४२]. बादशाहाची फौज मागें राहिली होती, तिला मीरशहाबुद्दीननें आश्वासन देऊन आपल्याकडे वळविलें, आणि मलिका अजमानीची भेट घेऊन तिचें सांत्वन केलें. तिच्या बरोबर मल्हारराव व मीरशहाबुद्दीन कांहीं वेळपर्यंत पायीं चालत गेले. हे प्रकार मे महिन्याचे आरंभी घडत असतां, पश्चात् जयाप्पा व सखारामपंत बोकील यांचे सल्ल्यानें रघुनाथरावानें जाठशीं तह करून कुंभेरीचा वेढा उठविला. दिल्लीतील भानगडीचें कांहीं वृत्त ६'४७३, मे १७५४ च्या पत्रांत आहे.

मलिका अजमानी ऊर्फ बादशाहावेगम ही मोठी कारस्थानी बाई दक्षिणेंतील ताराबाईप्रमाणेंच मोगल बादशाहींत सुप्रसिद्ध होती. ती फर्रुख-सेयरची मुलगी व महंमदशाहाची बायको, स. १७८८ पावेतों जिवंत असून, स. १७८७ त गुलाम कादरानें शहाआलमचे हाल केले त्यांत ती सामील होती. बादशाहाची आई ऊधमबाई ही दुर्दृष्ट असून मूळची नायकीण होती. तिच्या केबळ अर्ध्या वचनांत अहंमदशाहा राहत असल्यामुळें, तिला दूर करावें असें मलिका अजमानीच्या मनांत बरेच दिवस होतें, आणि तिनेंच पुढें बादशाहासही तख्तावरून काढण्यास मीरशहाबुद्दीनास मदत केली. होळकर व शहाबुद्दीन यांच्या फौजांनीं बादशाहास दिल्लींत कोंडिलें. वजीर खानखानान

बादशहास सोडून गेला, तेव्हां बादशहानें मीरशहाबुद्दीनची समजूत करण्याकरितां दरवाजे उघडून त्यास आंत घेतलें. मीरनें वाड्यांत मोठा दरबार भरवून खालील भाषण केलें. ' बादशहास राज्य करण्याचें चातुर्य नाही. त्याच्या हातून मराठ्यांचा बंदोबस्त होत नाही. मित्रांशीं त्यानें विश्वासघात केला आहे. तर याला पदच्युत करून तयमूरचा दुसरा लायक वंशज तफ्तावर स्थापणें हेंच योग्य आहे.' हा बेत एकदम अमलांत आला. बादशहा व ऊधमबाई यांचे डोळे काढून त्यांस त्यानें कैदेत टाकिलें, आणि जहांदरशहाचा मुलगा अजीजुद्दीन^१ यास आलमगीर असें नांव देऊन तख्तावर बसविलें (३ जून १७५४). याच वेळीं खानखानानची वजिरी जाऊन ती मीरशहाबुद्दीन यास मिळाली. [मु. रि. पृ. ८४७]. या सर्व कृत्यांत होळकराची फौज सारखी मीरशहाबुद्दीन बरोबर होती. बादशहाचें संरक्षण करण्याऐवजीं मराठे त्यास काढून टाकतात, हा प्रकार सर्व मुसलमानांस अत्यंत नीड येण्याजोगा झाला आणि मराठ्यांची इश्रत नाहीशी होऊन त्यांजविरुद्ध मुसलमानांचे कारस्थान वाढत गेलें. नवीन बादशहाचें वय या वेळीं ५५ वर्षांचे असून, त्यास पांच मुलगे होते. वडील मुलगा अलीगौहर हाच शहा आलम होय. मलका अज्जमानीला होळकरानें पकडिलें, तेव्हां तिचें सभे जडजवाहीर त्यानें हस्तगत केलें. होळकरास या मदतीबद्दल ४० लाखांची रक्कम ठरली असून, त्याबद्दल मीरशहाबुद्दीन जामीन होता. तूर्त मराठ्यांच्या मदतीनें तिनें आलमगीर यास गादीवर बसाविल्यावर पुढें ती मराठ्यांच्या विरुद्ध वागून नजीबखानाचे मार्फत अहंमदशहा अब्दालीस सामील झाली, आणि तिनें त्याचा मुलगा तयमूरशहा यास आपली मुलगी चंदाजमानी दिली, तो प्रकार पुढें येईल. ही बाई दक्षिणेंतील ताराबाईची एक आवृत्तिच होय एवढे तूर्त ध्यानांत ठेविले पाहिजे.

१ टीप.—बादशाहींतील भानगडी समजण्यास सोबतचा उत्तर कालीन भोगलवंश दृष्टीसमोर पाहिजे. (From Irvine's Later Mughuls). वंशावळींत बादशहा झालेल्या पुरुषांस आंकडे घातले आहेत.

रघुनाथरावाचा पोकळ कारभार.—रघुनाथरावानें प्रथमच १४ मे रोजी फौजमहंमदखान रोहिल्याच्या मुलुखाची वांटणी केली (ना. रो. १. ७५). पुढें ३०.५.१७५४ रोजी रघुनाथरावास हिंगण्यानें कळविलें, ' सार्वभौम व वजीर दुमरा करावा हा भाव सर्वांचा आहे ' (६.२९९) ता. १ जून रोजी रघुनाथराव, हिंगणे वगैरेनीं एकत्र विचार केला (६.३०२). पावसा-व्यांत फौजेचा छावणी दिल्लीस झाली, त्या वेळां छपरांस सामान पुरविण्यासंबंधीं ले. ३०५-३०६ चे कागद आहेत. हिशेबासंबंधानें रघुनाथरावानें ले. ३१० त हिंगण्यास झाडलें आहे. ले. ३११ त्याच संबधाचा आहे. दिल्लीचें कार्य आटोपल्यावर पुढें लाहोरपर्यंत जाऊन अब्दालीचा अंमल उठवावा, अशी मीरशहाबुद्दीनची टोंचणी मराठ्यांस होती. परंतु या प्रसंगीं रघुनाथरावानें पुढें पंजाबाकडे जाण्याचें कबूल केलें नाहीं (६-३२०). मराठे दिल्लींतच ठाणें देऊन बसले आणि खर्च मोठ्ठा चालू राहिला ही गोष्ट मीरशहाबुद्दीन वगैरेंस आवडली नाहीं. ' वजिराचा आमचा करारमदार ठरला आहे तो आहेच, त्यांत त्यांनीं अंतराय न करावा. खानखानास घेऊन आम्ही गंगास्नान करून जयनगरावरून देशास जाऊं. एतद्विषयीं वजिरांनीं चित्तांत बसवास न धरावा. आम्ही त्याचा स्नेहच हा काळपर्यंत राखिला. पुढें चित्तापासून राखणार. खानखाना आम्हां समागमें राहिल्या, वजिरांनीं बसवसा किमपि न धरावा. आम्ही स्नेह धरतो त्याप्रमाणें त्यांना धरावा. मग लाहोरास जावयाची तजवीज. खिलत पाठवून द्यावा. म्हणजे फौज देऊन खानखानान व समशामुद्दौला यांस कुरुक्षेत्रीं पावते करूं. ' (६ ३२०, ३२१). या दोघांना मराठ्यांचा आश्रय होता, त्यांस वजीर आपल्या ताब्यांत मागत असतां वरील बोलाचाली झाली. शेवटीं खानखानास व बादशहास वजिरानें ताब्यांत घेऊन दोघांसही मारून टाकलेंच. या भानगडी वर्षअखेर चालू होत्या. (६.३२५). एकंदरीत जूनपासून डिसेंबरपावेतो महा सात महिने मराठ्यांच्या फौजा दिल्लींतच तळ देऊन होत्या. हा जो दिल्लींत मराठ्यांनीं आपला जम बसविला, तेणें करून त्यांची दहशत बहुधा सर्वत्र चांगली बसली खरी, परंतु त्याबरोबर त्यांजविषयीं द्वेषभावही नटपन्न झाला.

तसेंच सर्व ठिकाणचे बुभुक्षित सरदार, भटभिच्छुक, शेटसाबकार वगैरे आपापले अर्थ साधून घेण्यांत दंग झाले. पेशव्यांच्या फौजा जातील तिकडे जय हा ठेवलेलाच, त्यांस देवच साहा आहे अशी समजूत बाहेर झाली. एक गृहस्थ दीक्षितांस लिहितो, 'दिल्लीचा पैका वसूल होत आहे. सार्वभौम नवे जुने झाले हे वर्ममान तुझ्यांस कळलेंच असेल. बाळकृष्ण दीक्षित येथें आले आहेत. श्रीमंतांची भेट झाली. आपले आज्ञेप्रमाणें श्रीमंतांस विनंति व मल्हारबा, गंगोबा यांस सांगोन जें होईल तें करून घेऊं. शिंदे मारवाडांत गेले तेही कार्यसिद्धि करतील.' (१८१७५४, का. सं. प. या. ३२). एकंदरीत मराठ्यांच्या उमेदी या वेळीं उच्च शिखरास पोचल्याचा भास त्या वेळच्या कागदपत्रांवरून होतो. ऑक्टोबर अखेरीस बाळकृष्ण दीक्षित लिहितो, 'काशीतून स्वार होऊन श्री. दादांचे भेटीस गेलों. सर्वांशीं ओळखी भेटी झाल्या. चाळीस दिवस दिल्लींत होतों. श्रीमंतांनीं बहुत स्नेह कृपा केली. कांहीं मेळवावें ह्मणोन गेलों नाहीं. दिल्ली शहर पाहवें निमित्त्य गेलों. रघुनाथपंत दादांनीं आझ्यांस पालखी, मोत्यांचा चौकडा व तीन हजार रुपयांचा गांव दिलहा; बादशाहाकडून पंधरा हजार रुपयांचे गांव काशी अलीकडे नेमून घेतले. काशीच्या राजानें हें आधीं मान्य केलें आहे.' (का. सं. प. या. ३१ व ११८९). दिल्लीस बसून अंतर्वेदीत व काशी प्रयागकडे आपला अंमल बसविण्याचें काम रघुनाथराव करीत होता. सफदरजंगासही पत्रें जात येत होती (१३४-३६). दिल्लीच्या या भानगडींत जयाप्पा यत्किंचित् लक्ष घालीत नव्हता (१३९); मात्र मारवाडचें काम आटोपतांच काशीप्रयाग बंगालकडे अंमल बसविण्यास तो जाणार होता. इतक्यांत इकडे १७ ऑक्टोबर १७५४ रोजीं सफदरजंग वारला [खं. १ टीप ९७ पृ. ७८], तेव्हां त्याचा मुलगा सुजाउदौला यास सलामालकीचीं पत्रें पाठवून रघुनाथरावानें त्याचा गौरव केला (१४१, ४३, ४४). दिल्ली येथील कामकाजाचा निर्गम जाहला असं १० नोव्हेंबरास रघुनाथराव कळवितो (१४२). काशीकडील उद्योगाचा निभाव होईना आणि सुजाकडून तिकडे उपद्रव होऊं

लागला, तेव्हां ' तूर्त तुझी श्रीक्षेत्रास असणें, पेस्तर तिकडील बंदोबस्त होणें तो मनोदयानुरूप होईल ' असें १७५५ च्या २० जानेवारीस रघुनाथरावानें बाबूराव महादेवास कळविलें (१४५, ४६). झणजे पुढील उन्हाळ्यांत शिंदे मुद्दां आपण सर्व फौज घेऊन काशीकडील भाग उरकावा असा त्याचा बेत होता. या स्वारींत दिल्लीकडील रिवाज पाहून चहा घेण्याची इच्छा रघुनाथरावास झाली. ' चहा घ्यावयासी प्याले, सगी उत्तम, लवकर न तापेंत असे दोन पाठवून द्यावे ' (६:३१८), असें तो हिंगण्यास लिहितो.

सन १७५४ च्या अखेरीस अंतर्वेदांत मराठ्यांचा अंमल बसला. ' रोहि-
ठियांची मामलत झाली. वसूल आला त्याची वांटणी होऊन, जयाप्पांचे वांटणीचा ऐवज हुंडानें पाठविला आहे. प्रस्तुत ग्वाल्हेरच्या कामासाठीं यमुना-
ताराम आलों. सत्वरच तिकडे (म्ह० जयप्पांचे मदतीस मारवाडांत) येत
असों. सुभेदार सांभरच्या सुमारे आहेत. ' असें होळकराचा गंगाधर यशवंत
जयाप्पाचा कारभारी रामाजी अनंत यास स. १७५५ च्या जानेवारींत
लिहता. गोहदच्या राण्याचे प्रकरण वाढलें नसतें तर रघुनाथराव मार-
वाडांत जाणार होता. पुढें फेब्रुवारींत रघुनाथरावानें गया व कुरुक्षेत्र
पातशाहापासून सरकारांत घेतली. त्यांची कमावीस त्यानें दामोदर महादेव
हिंगण्यास मांगून हरदू ठिकाणी आपले तर्फेनें कमावीसदार पाठवून ऐवज
सरकारांत पावता करण्याची तार्काद दिली (६:३२८ व ना. रो. १. ७९).
मथुरा, वृंदावन, गढमुक्तेश्वर,^१ पुष्पावतावर, पुष्कर इत्यादि हिंदूंचीं तमाम
पवित्र स्थळे रघुनाथरावाने हस्तगत करून तेथें आपला अंमल चालू केला.
(६:५५७). स. १७५५ च्या जानेवारीपासून जूनपावेतो रघुनाथराव या
सर्व क्षेत्रांच्या ठिकाणी फिरत होता. (राजवाडे २ पृ. १३५ व भा. व.
शकाबल्या). क्षेत्रे हस्तगत होण्यासंबंधानें कर्मठ ब्राह्मणांचे तोंडास पाणी कसें
मुट्टत होतें हें रघुनाथरावाने दाक्षिणास लिहिलेल्या खालील पत्रावरून दिसतें.

' कै. बाजीरावांनीं दिक्षितांस प्रांत मथुरा देऊं केले झणोन तुझीं विदित

१ गढमुक्तेश्वर दिल्ली मुरादाबाद रेल्वेवर स्टेशन दिल्लीचे पूर्वेस ५४ मैल.

केले, त्यास प्रांत मथुरा हस्तगत झाल्यावर दहा गांव नेमून देऊं. श्रीकृष्ण द्वारका क्षेत्र आपणाकडे हस्तगत झाले आहे, तेथें शंभर ब्राह्मण-भोजन नित्य घालावें ऐसें चित्तांत असून त्या प्रांतीं गांव नेमून यावे ह्मणोन तुझीं विदित केले, त्यास पुण्यास गेल्यावर पांच हजारांचे गांव सरकारांतून नेमून देऊं. ' (२०.३.१७५४. का. सं. प. या. २७). हिंदुपद पातशाहीच्या उभारणीचें हें एक विशिष्ट अंग असून, पानपतावर सुद्धां कुरुक्षेत्राकडे जाण्याचें सदाशिव-रावाचें प्रयोजन हेंच होतें.

दौलतीचें कर्ज वारावें, हा या रघुनाथरावाच्या स्वारीचा मुख्य उद्देश पेशव्यानें ठरविला होता. ' गुदस्तां तुझी निरोप घेऊन गेलां, तेव्हां कर्ज वारावयाचा निश्चय होता. जाठाचा मनसबा भारी पडून शेवटीं पैका न मिळाला. दिह्नीत मातबर ऐवज मिळावा, ऐसें असतां घराऊ पेचांपाचांमुळे (आपसांतील चुरशीमुळे) तेंही नीट न जालें. मनांत होतें कीं हिंदुस्तानांतून एकदां चाळीस पन्नास लक्ष रुपये यावे. येतांच कर्ज वारावें. परंतु अर्थ न घडला. तुझींही अंगीकृत प्रतिज्ञात पक्षासाठीं चिरंजीवांजवळून गेलां. या-उपर लहानमोठे सरदारांवर पंचविसां लक्षांची बेरीज करून सांगितलें. ते बेरीज सर्वाहीं उत्साहें कबूल केली. एवढा क्षयरोगासमान कर्जरोग दूर जालिया उत्तम आहे. बहुतांनीं अवलंबिलें स्वामिकार्य सहजांत सिद्धीस जाऊन न करी तोच मात्र दोषस्थान होईल. ' [का. सं. प. या. ३८०] हें पत्र पेशव्यानें ३ सेप्टेंबर १७५४ रोजीं जयाजीस लिहिलेलें असून, त्याच मजकुराची आवृत्ति अनेकवार झालेली आहे.

एकंदरीत दिह्नीच्या राज्यक्रान्तीपलीकडे रघुनाथरावाचे हातून या स्वारीत विशेष कांहीं घडलें नाहीं. त्या राज्यक्रान्तींतही आठ महिने, पंनास हजार फौज, मोठा खजिना, हिंगण्यांचें, सिंदे होळकरांचें व बादशाही उमरावांचें वांकडे, इतक्या गोष्टी खर्ची पडल्या. पुढें जानेवारीपासून जून पावेतो कांहीं क्षेत्रें ताब्यांत आली, परंतु जयाप्पा मारवाडांत अडकून पडला, शेवटीं जून महिन्यांत त्याचा खून झाला, त्याची मदत किंवा विचारपूस रघुनाथरावाचें

होळकराचे संगतीस लागून केली नाही. शेवटी हा सर्व बोजा पेशव्यावर येऊन पडला आणि शिंद्यास सोडवून आणण्यांत वर्ष सहा महिने फौजा गुंतून राहिल्यामुळे, दिल्लीच्या उमरावांस अब्दालीशी कारस्थान करण्यास फावले. अब्दालानें फिरून स. १७५७ त दिल्ली मथुरापावेतों येऊन रघुनाथरावानें दीड वर्षांत केलेले सर्व काम तीन महिन्यांत उखडून टाकिले, अर्थात् हिंदूंच्या पांढर क्षेत्रांची रड पेशव्यांचे हातून कधीच मिटली नाही. सरदार आवरत ना, व हातून कामही कांहां घडेना, तेव्हां पेशव्यांचें निकडीचें बोलावणें आल्याचें निमित्त करून (६.३४३) रघुनाथराव परत निघाला. दुसरा पावसाळा दिल्लीम काढण्याचें त्याच्या जिवावर आलें, आणि विठ्ठल शिवदेवाकडे दिल्लीचा कारभार सोंपून आपण १०.८.१७५५ रोजी पुण्यास दाखल झाला. नानासाहेब पुढें कनेच सावनूरचे स्वारीस निघाला, त्याजबरोबर आपल्या कामाचा झाडा देण्याकरितां रघुनाथराव कर्नाटकांत गेला. 'दादास्वामी जाठवर आले परंतु मन कोणी घालून, मेहनत करून त्याजला जेर न केले. सुरजमल स्वामीस ठावका आहे. आपसांत चित्त शुद्ध नाही याजकरितां तो शेर जाला. श्रीमंत स्वामीचा बदनक्ष झाला. चार हजार घोडे, दोन हजार उंट, चार हजार बैल (मराठ्यांकडील) वाण्यांचा सुरजमलानें नेला. असा बदनक्ष कधीही न जाला. जर श्रीमंत यजमान स्वामी, श्री. भाऊस्वामी येतात तर नक्ष राहतो. श्रीमंत आलियावर पातशहा बजीर समागमें दोन हजार तोफ घेऊन येतील. दोन महिन्यांत जाठ फडशा होईल. करोड रुपयांचा मुलुख सुटेल. आझाच देशास येतो. भेटीनंतर साद्यंत विदित करूं.' (३.१५१). ही रघुनाथरावाच्या स्वारीची फलभूति गोविंद बळ्ळानें ता. ४.९.१७५५ रोजी पुण्यास लिहून कळविलेली मार्मिक आहे. रघुनाथनावानें काम कसें बिघडविलें हें त्यावरून दिसतें. इतके कळल्यावरही पेशव्यानें उत्तरेकडे लक्ष न देतां सावनूरची वाट धरिली. 'जिकडे कार्य बहुत तिकडे जाणें होईल' (का. सं. प. या. ३५७) हा स्वतःचा नियम त्यानें भंगिला. एकदम सर्व दिशांस उद्योग सुरू झाल्यानें फौजेची जरूर सर्वत्र भासूं लागली,

तिचा पुरवठा करणे जड पडू लागले. सुजाउदौला मराठ्यांचे नाशाविषयी उद्युक्त झाला. 'काशीत आपली फौज राहिल तोंपावेतो भय नाही. फौज दूर गेली की चणारडी (चुनारगड) काशीच्या उरावर आहे. मोठे भय आहे. काशीच्या राजाने श्रीमंतांस व वडिलांस लिहिले आहे. ब्राह्मणांस वांचवून आपले होईल तर उत्तम आहे. काशी लुट पाहतो. राजा आहे झणून वांचलो आहो. अयोध्येकडे श्रीमंतांच्या फौजा उतरल्याने सर्वही कामे होतील. या कामास अंतर तरी लक्ष ब्राह्मण मरतील. यशही मोठे होईल.' ता. १७.१०.१७५५. (३.३९८).

३. ग्वाल्हेर व गोहद किल्ल्यांचा पडाव—सन १७५५ च्या आरंभी रघुनाथराव मारवाडांत ज्याप्पाचे मदतीस जाणार होता. मे महिन्यांत तो ग्वाल्हेरीस होता (३.४५२ व ४५४). परंतु जाठ, रोहिले, सुजाउददौला, इत्यादि मंडळींनी त्यास बिलकूल चैन पडू दिले नाही; आणि सर्वच कामे अर्धवट टाकून त्या सालच्या उन्हाळ्यानंतर रघुनाथराव परत देशी आला. आपण हिंदूंची पवित्र स्थाने सोडवून घेतली, एवढी सुद्धा प्रौढी मारण्यास सुजाने त्यास जागा ठेविली नाही. सुजा बापापेक्षां ज्यास्त खोल व मराठ्यांचा थोडा ज्यास्त द्वेष करणारा होता. मराठ्यांस आपला अंत लागू न देतां साराच कपटाचा खेळ त्याने आरंभिला. अनेक प्रकारे काहूर उठवून रघुनाथरावाने केलेले काम त्याने हस्ते परहस्ते विसकटून टाकिले. जाठांनीही त्याच संघास उचल घेतली. ग्वाल्हेर व त्याच्या ईशान्येस सुमारें तीस मैलांवर असलेला गोहद हे दोन किल्ले जाठांचे असून गोहदच्या राण्याच्या ताब्यांत होते. 'गोहदकर राणा बळावला आहे, त्याचे पारिपत्य जरूर करावे. शत्रु लहान आहे सा न म्हणावा,' [का. सं. प. या. ३९३] असे १५.११.१७५४ रोजी पेशवा शिंद्यास लिहितो. या वेळी शिंदे मारवाडांत नागोराकडे होता. 'विठ्ठलशिबदेवांनी ग्वाल्हेरीस मोर्चे लाविले होते, त्याजवर किल्लेदाराने गोहदवाला राणा भीमसिंग जाठ याजकडे अनुसंधान करून किल्ला त्यास द्यावासा केला. भीमसिंग येऊन मराठ्यांचे मोर्चे उधळून देऊन आपण

किल्ल्यांत दाखल जाला. किल्ला भीमसिंगानें घेतला. विठ्ठलराव दो कोशांवर व्हाहेत. भीमसिंगानें ग्वाल्हेरच्या किल्ल्यांत दंगा करावयाचा विचार केला आहे, त्याचें पारिपत्य होईल तरीच बंदोबस्त उत्तम आहे. सारांश, जाठावर दादास्वामी आले, परंतु मन घालून, मेहनत करून, त्याजला जेर न केलें. ' [३.१.५१]. 'विठ्ठल शिवदेव कुंभरीचे वेढ्याचे समयी रघुनाथरावाबरोबर होते. पुढें कांहीं दिवसांनी त्यांची बायको वारली. तेव्हां काल्पीस जाऊन दुसरें लग्न करून परत दिल्लीस स्वारीनिशीं जातांना ग्वाल्हेरीस मुकाम पडला. त्यांचे स्वार दाणावैरणीसाठीं हिंडत असतां जाठांची गांठ पडली. त्यांनीं ते लोक कैद करून ठेविले. ते सोडविण्याकरितां विठ्ठल शिवदेवानें आपला वकील राजाकडे पाठविला. त्याचा जाठाचे कारभार्यांनीं उपमर्द केला कीं आह्मां शूर जाठांचे मुलखांत शिरून उपद्रव करितां, हें तुमच्या नाशास कारण आहे. माफी मागाल तर ब्राह्मण झणून सोडवून देऊं. त्यावरून दिल्लीहून फौज व तोफखाना आणवून लढाईस आरंभ झाला. निकराचें युद्ध चालून महादजी शितोळे याणें जाठ राजास घोब्यावरून खाली पाडिलें, आणि विठ्ठल शिवदेवानें त्याचा शिरच्छेद केला. मग किल्ला सर करून त्याजवर पेशव्यांचें निशाण चढविलें. भीमसिंग जाठाचा पुत्र राजा गिरिधर शरण आला, त्यास गोहृद येथें जागा देऊन ग्वाल्हेर व त्याखालील मुलख पेशव्यांचे ताब्यांत घेण्यांत आला. ' त्याची मनद ७.६.१७५५ ची आहे (ना. रो. १.८३ व ८४). किल्ला सर केल्याची बातमी १६.८.१७५५ रोजी पेशव्यास आली. विठ्ठल शिवदेव दिल्लीस जाऊन तेथून रघुनाथरावाबरोबर दक्षिणेंत येऊन सावनूरच्या स्वारींत सामील झाला [२.१३५]. एकंदरीत रघुनाथरावानें या स्वारींत दिल्ली, लाहोर, रजपुताना, लखनौ, काशी पावेतों सर्व प्रदेशांत वैर मात्र जोडून ठेविलें.

४. हिंगण्यांचा रुसवा.—महादेवभट्ट हिंगण्याचा स. १७४४ त खून झाल्यावर त्याचे चार मुलगे दामोदर, बापूजी, पुरुषोत्तम व देवराव दिल्ली व इतर ठिकाणी वकिलतीच्या कामावर होते. वरील स्वारींत या हिंगण्यांचा रघुनाथरावाशीं बेबनास झाला, त्याचें कारण समजत नाहीं. हिंगण्यांनीं रघुनाथरावास

मेजबानी दिली, त्या वेळीं ' दादासा० कोणते ? ' असें विचारीत ते पंतीतून फिरले, ह्याजे त्यांच्या डोळ्यांवर द्रव्याचा धूर आला होता, अशी आख्यायिका आहे. यावरून त्यांच्या द्रव्यावर रघुनाथरावाचा डोळा असावा असें अनुमान होतें. तीस वर्षांच्या पिढीजाद अनुभवानें हिंगण्यांची इभ्रत व ऐपत दिळींत फार मोठी असून, शत्रुमित्रांवर छाप बसवून मराठशाहीचा पुरस्कार करण्यांत ते दक्ष होते. राजधानींतील पक्ष, घडामोडी, निरनिराळ्या व्यक्तींचे स्वभाव-विशेष व काचे इत्यादिकांचा योग्य विचार करून चौकसपणानें ते आपला मार्ग ठरवीत असत. फौजेच्या खर्चास अंताजीपंत पैसा मागूं लागला, तो हिंगण्यांनीं दिला नाहीं तेव्हां अंताजीनेंच रघुनाथरावाचें मन बिघडविलें असावें. हिंगण्यांचीं कित्येक पत्रें मोठीं त्वेषाचीं आहेत. (६५४५). होळकरहिंगण्यांच्या हिशेबाचे कागद १७५२ ऑक्टोबरचे आहेत. (६२५८, २६९ व २७३). सखाराम भगवंत लिहितो ' अंतर्वेदीचे महाल तुम्हांकडे आहेत, तेथील हिशेबाविशीं दोन चार पत्रें पाठविलीं, त्यांचें उत्तर आलें नाहीं. तुम्हांसही एकदां स्वरू सांगितलेंच होतें. तीन सालें हिशेब नाहीं, तरी पत्र पावतांच आजतागाईत हिशेब लवकर येत तें करणें. दोचौ रोजांत पाठविणें. तुम्ही कदाचित् म्हणाल, वसुलाचे दिवस आहेत, तरी मागील हिशेब मागेंच व्हावे, दोन दोन तीन तीन वर्षे कोठें हिशेबाचा गुंत राहिला आहे कीं काय ! हे गोष्टी फटकाळ आहे. पत्रदर्शनी हिशेब येत तें करणें. या उपरीही तपसील लिहिला तरी उत्तमच आहे ! ' [स. १७५४ ची अखेर, ६३३४ व ४७१]. यानंतर भांडण विकोपास जाऊन ता. २० मे १७५५ रोजीं रघुनाथरावानें चार कलमें हिंगण्यांच्या कसुरीचीं त्यांस लिहून कळविलीं (६३३९), त्यांत हिशेब न देणें व वर्तनाची मगरुरी अशा दोन बाबतीं दाखल आहेत. अशाच मतलबाचें पत्र महिपतराव चिटणीस रघुनाथरावाबरोबर होता त्यानेंही जून १७५५ त हिंगण्यास लिहिलेलें आहे. (६५४५, ५५६). हिंगण्यांचे सवाल जबाब एकत्र पाहण्यास मिळत नाहींत, परंतु ले. ४९९. आर्जेवाचाच असून त्यांत हिंगण्यांची मागणी दाखल आहे. ले. ३८३ चें पत्र जरी स. १७५८ सालचें

आहे, तरी त्यावरून रघुनाथरावाचा हिंगण्यांवरील राग चांगला व्यक्त होतो. हे खरमरीत पत्र सदाशिवरावानें दामोदर महादेवास लिहिलेलें येणें प्रमाणें:—

“ तुम्ही विनंतिपत्र पाठविलें तें प्रविष्ट जालें. कारभारी यांणीं पेचपाच केल्यावरून दादासाहेबां इतराजी केली. दबऊन मागती करार केल्याचा विस्तर लिहिला तो कळला. ऐशास येविशीचें उत्तर तीर्थरूपांनीं लिहिलें आहे त्यावरून कळेल. सारांश, तुम्हांकडे अंतरें आहेत ऐसें सरदारांनीं व बहुतांनीं मागितलें, तथापि तितकीही क्षमाच जाली. अलीकडे तों बापूजी-महादेवांनीं पेचपाच वकिला रीतानें बहुत केले. आम्ही दूर आहों, लिहिणार आपलें मतलबानुरूप लिहितात म्हणावें, तर प्रत्यक्ष चि० रा० दादाखावंद तिकडे गेले, त्यांचे प्रत्ययास आले. त्यांनीं लिहिलें व बहुतांनीं लिहिलें असतां, तुम्ही आपलेकडे अंतर नाही म्हणतां ? थोरथोरांनीं खावंदाशीं पेचपाच केले त्यांच्या परिणाम कधींच लागला नाही, तेथें तुमचा विषय बुनियाद किती ? तुमच्या बापांनीं निष्ठापूर्वक चाकरी केली, यास्तव तुम्हांस तुमच्या बंधूस वकिलात सोपिली असतां, बापूजी महादेवांनीं पाया सोडून बेपायाच वर्तणूक केली, त्यांत तुमचें कल्याण नाही. अतःपर तीर्थरूपांच्या आज्ञेप्रमाणें व चिरंजिवांचे मर्जानुरूप वर्तलियास कल्याण असे. अन्यथा तुम्हांस न कळेसें काय ? एतद्विषयीं बापूजी महादेवास उत्तम प्रकारें सांगून, ज्यांत खावंदाची सेवा घड. तुमच्या सेवेचा मुजरा होय. चिरंजीव तुम्हां उभयतांची तारीफ करीत तें केल्यास सर्वही गोष्टीनें तुमचें बरें येथून व परमेश्वरापासून आहे. हें पुरतें समजोन पाया धरून निष्ठापूर्वक वर्तणूक करणें. चिरंजिवांनीं बोलाविलें अमुन बापूजी मनास येईल ते वलगना करून न आले. असो, पुढें आज्ञेप्रमाणे सेवा करून दाखविणें. यांतच तुमचें कल्याण आहे. ’

एकंदरीत मनुष्य जोडण्याची अष्टपैलू हातोटी जी नानासाहेबांत होती व जिच्या योगानें सर्व प्रकृतींच्या माणसांकडून त्यानें योग्य तीं कामें करून घेतली, ती रघुनाथरावांत नसून या वेळे पासूनच दीर्घसूत्री सखाराम बापूची त्यास जोडी मिळाली, हें एक पुढील अवनतीचें बीज होय.

हिंगण्यांबरोबरील तंत्यास मूळ कारण अंताजी माणकेश्वर असून, पैशावरून अंताजीशीं हिंगण्यांचा तंटा त. १७५० पासूनच वाढत गेला (६४७९). कुंभेरीहून दिल्लीवर चाल करण्याचे प्रसंगी हा तंटा कळसास पोचला होता. दामोदर महादेव पेशव्यास लिहितो, 'पातशाही तोफखाना (कुंभेरीवर) आणण्याची आज्ञा श्रीमंती केली, त्यास येथून तेथे लिहावे, अर्ज करावा, तो वकील पदरचा करितात ऐसें अंताजीनीं सांगावे, तेणेंकरून काम होणेंस दिरंग पडावी. अंतजिपंताचे सांगितल्यावरी हा मजकूर व्हावास्त नाही. परंतु अंताजीपंत सखारामपंत व्याही; सखारामपंत श्रीमंताचे दिवाण, श्रीमंत बज्यास्नामीच ! असा प्रकार तेथें दर्शवून अंतजिपंत बोलतात तें आसचें बोलणें समजावें, ऐसें सखारामपंतीं त्यांचे निदर्शनास आणून दिलें. याचकरितां आतां आम्हांस आज्ञा न करावी. 'तीर्थरूपांनीं जीवच स्वामिसेवेबरी खर्च केला आहे व आम्हांसही स्वामीच्या कन्याणाचाचून दुसरें करणें न्हीं. हे निष्ठाच स्वामीचे चित्तांत येऊन सेवकाचा मजुरा दिसेल. अन्यथा दुसऱ्यानें सांगावें ऐसें नाही. सर्व निदर्शनास येईल.' असें पत्र आल्यावर बेशक्यानें त्यांस परत लिहिलें, 'तुमचे वडिलानें स्वामिकार्य करून या पदवीस आले; व तुम्ही त्याच गोष्टीवर चित्तापासून राहोन, उमदीं कामें उत्तम प्रकारें करून चिरंजीवाची मर्जी राखोन राहिल्यानें सर्व प्रकारें तुमचे ठायीं दुसरा कार्यविचार नाही, तरी कळतच आहे' (६४८५). हें पत्र पुण्यावे २१ मे १७५४ रोजीं दिल्लीस पोचलें. म्हणजे तोफखान्याच्या भानगडी कुंभेरच्या बेशक्याच्याच होत. सखाराम बापू व अंताजीपंत व्याही आणि रघुनाथराव भोळा, सखारामबापूच्या मुठींत, हा प्रकार पुष्कळांस जाचक झाला. ह्या संबंधाचा अखील त्वेष बापूजां महादेवानें आपल्या भावांस लिहिलेल्या एका पत्रांत वाचण्यास मिळेल. (६५४५, नोव्हें. १७५४).

होळकर हिंगण्यांचे तंत्रानें वागत असून (६५५७), शिंदे दूर होतांच रघुनाथरावास वाटेल तसा नाचवून त्यानें दिल्लींत आपली दातपुरती छत्र बसविली. 'मुख्य गोट सुभेदार यशस्वी. खाविंदाच्या प्रताभें अमित्र हतवीर्ष

क्रोन, कार्यभाग संपादन बहुत यश मिळविले. रजपूत बहुत मत्त होते, परंतु थंडे झाले, त्यांमध्ये हुरूप राहिला नाही,' असें होळकराचा कारमारी गंगधर यशवंत हिगण्यास लिहितो. (११६१७५५, ६३४१). प्रत्येक सरदारा-जवळच्या कारभान्यांची नांवे लक्षांत ठेवून पत्रे वाचलीं असतां, अंतस्थ धाग्यांचा उलगडा होतो. सदाशिवराव, नानासाहेब, शिंदे वगैरे कित्येक थोडे पुरुष मात्र दुसऱ्याचे तंत्रानें वागणारे नव्हते.

५. नागोरचा घेढा, (मार्च १७५४-फे० १७५६), जयाप्पाचा खून (३०६१७५५).-मारवाडच्या राज्यांत जोधपुरच्या पूर्वेस अजमीर व मेडना, आणि उत्तरेस नागोर ही मोठी शहरे होती. तेथील राजा अजितसिंग यास दोन मुलगे, अभयसिंग व बखतसिंग. अभयसिंगास ढोकळसिंग ह्याजे 'विनाशकर्ता' असें टोपणनांव होतें. अभयसिंग १७५० त मरण पावल्यावर त्याचा मुलगा रामसिंग यास बाजूस सारून बखतसिंगानें राज्य घेतलें, [३०८१७५५, ६२३०]. तेव्हांपासून रामसिंग जयाप्पा शिवाची मदत आणून राज्य परत मिळविण्याच्या खटपटीस लागला. परंतु तीन वर्षेपावेतो जयाप्पास रामसिंगाचे मदतीस जातां आले नाही. 'जाठ व रजपूत यांणीं एका करून बखतसिंगाचे कुमकेस फौज पांच सात हजार पाठविली जाहे. रामसिंगाचें नेस्तनाबूद करून, दक्षिणायांच्चाही पुढें जाठ शेखीच्चा गोष्टी सांगतो, तो अड्यां हजारांच्या अंताजी पंतास काय मोजणार !' असें हिगणे लिहितो (६४८६, १२७१७५३). ह्याजे स. १७५३ त मराठे जाठवर चालून येणार त्यापूर्वीच बराल कारस्थानें घाटत होती. रामसिंगाचा पक्ष घेऊन त्यास मदत करावी अशी हिगण्याचाही खटपट होती. सा. २३ ऑक्टोबर रोजी हिगणे शिंदे होळकरांस लिहिते, 'महाराजे रामसिंग यांजकडून जयंताथ पुरोहित व राजा सामंतसिंग आपल्या (तुमच्या) सर्माप आले आहेत. कित्येक कामकाजानिमित्त्य विनंति करताल ती मान्य करावी. थोड्या गोष्टीनें व शिष्टाचारानें काम होत असलिया कां चुकावें ? व आपण केव्हां चुकतील ! पांच सातशें स्वार व एखादा नाभी सरदार यांच्या समागमें यावा. हेच

आपलें काम बजावून घेतोले. तमाम रजपूत बखतसिंगाकडोन फुटोन आले व येतात. आपणांस सहजांस यज्ञ येतें, याजकरितां लिहिलें असे. करणार आपण समर्थ आहेत.' [६'४६२]. यावरून ही मसलत मूळ हिंगण्यानेंच सुचविली, मात्र तिची पूर्ण माहिती त्यास नव्हती. या प्रस्तावावरून पुढें जयाप्पास मारवाडांत पाठविल्याबदल रघुनाथरावासच रार्व दोष देतां येत नाहीं. 'बापूजी महादेवानें रामसिंगानिमित्त बहुत कांहीं जोर भारिला, परंतु बखतसिंगासीं टिका सरदारांनीं पाठविलाच. सारांश, सरदार ज्यासीं टिका देतील तोच टिकेल. आजचे समयास जें सरदार चाहतील तेंच होऊन येईल. जगु पुरोहित येथें सरदारांसमीप पावले. त्यांनीं सन्मान केला. त्यावरूनच बखतसिंगाचे रजपूत तुहिले जाहले. सरदारांचा रोख मारवाडाकडे जालिया, तमाम रजपूत उठोन रामसिंगास सामील जाहल्याविरहित राहणार नाहींत, ऐसा रंग दिसतो.' (६'३२४). मारवाडाची कारणापुरती वंशाबळ. (पहा मु० रि० पृ. ८८६) अजितसिंग.

अभयसिंग ऊ. ढोकळसिंग मृ. १७५० बखतसिंग मृ. १७५३. ईडरचा राजा रामसिंग [जयपूरच्या ईश्वरसिंगाचा जांवई]. विजयसिंग मुलगी=ईश्वर० रामसिंग हा जयपूरच्या ईश्वरसिंगाचा जांवई. उलट पक्षां बखतसिंगाचा एक भाऊ ईडर येथें राज्य करीत होता त्याची मुलगी ईश्वरसिंगास दिलेली होती. स. १७५३ त रामसिंग व बखतसिंग अजमीर येथें असतां ईश्वरसिंगाच्या बायकोनें चुलता बखतसिंग याची भेट घेऊन, त्याजला विषप्रयोग करून ठार मारिलें. टॉड इंगणतो, 'बखतसिंग शूर व शहाणा होता. जगला असता तर मराठ्यांचें प्राबल्य त्यानें राजस्थानांत होऊं दिलें नसतें.' येणेंकरून रामसिंगास गादी मिळण्याची आशा होती, परंतु तो केवळ अमली बेहोष असें जाणोन बखतसिंगाचा मुलगा बिजेसिंग २० वर्षांचा होता त्यानें राज्यलोभें त्यास धुडावून, नागूर, बिकानेर, मेडतें व झालूर अशी भारी संस्थानें हस्तगत केलीं. फक्त अजमीर मात्र रामसिंगाकडे राहिलें, तेथेंही उपद्रव

मारी. तेव्हां चेताराम वकिलास आपून विचार केला. वकिलामें त्वास हिंमत दिली. प्रस्तुत गनिमाची फौज कुंभेरीस आहे. होळकराचे हातून कार्य करून घ्यावें, तरी ते बिजेसिंगाचे स्नेही. नेकनाद एक जमाजां शिंदे आहेत त्यांस पगडीभाई करून कार्य करावें. ह्यणोन चेतारामास मशुख येंथें शियांकडे पाठविलें. ' दुर्बळ ह्यणोन तुझ्यांस शरण आलों, आतां अभिमानाचे धर्णी त्घ्नी आहां.' असें चेतारामानें जयाप्पास कळविलें. तो जयाप्पानें मुरजमलास होळकराचे तडाक्यांतून बचावण्याचा असाध्य अंगाफार आर्षांच केला होता, त्यांत हें दुसरें बोलणें आलें. म्हजेच जयाप्पानें रघुनाथरावाची गांठ घेऊन आपला हेतु कळावला; आणि संवत्सर प्रतिपदेस ह्यणजे २४.३.१७५४ रोजीं कूच केले. त्या वेळीं रामसिंगामें जयाप्पाकडून बळपत्र ह्यणजे मदन करण्याचा लेखी करार करून घेतला, त्यानवर शिंद्याकडील १६ प्रमुख सरदारांच्या सखा होत्या. [टॉड पु. २ पृ. १०७ व भा. सा. व.]:

जयाप्पा मारवाडावर चातून आला अग्रे पाहून बिजेसिंग नाबूर खोडून चार कोस राहिला, आणि फौजेची तयारी जंगो करून लढाईस सिद्ध झाला. तेव्हां त्यांजपुढे आपला निभाव कसा लागतो याची जयाप्पास मोठी चिंता उत्पन्न झाली. जन्मादारभूच मल्हाररावाचे जुगांतून निघालों; आतां अपेक्ष आली तर तोंड काय दाखवावें! तेव्हां दत्ताजी शिंदे भीम बहादर व लहान घोर सरदार यांणीं हिंमत दिली; आणि युद्ध करण्वाचा निश्चय केला. त्यांनीं आपल्या फौजेचें दोन भाग करून दत्ताजी व जयाप्पा यांणीं दोन बाजूंनीं बिजेसिंगावर चाल केली. तेव्हां मोठया प्रक्याचें युद्ध झालें. मार खात खात रजपूत दोन कोस मागे हटले; परंतु आपला जय झाला ह्यणोन परम कुशली केली; मराठे धकत्यामुळे रजपुतांस वेढाक्यास भ्रवसान राहिलें नाहीं.' (भाऊसाहेब ब०). जयाप्पा आंगस्टांत मेडत्यावर आला. ' तेथून बिजेसिंगावर संताजां बाबळे, शेव्याचा सराडे, भौईटे, पागा मिळोन पंधरा हजारांनिशीं चाल केली. बिजेसिंगाची फौज ५.०१६० हजार व भारी सामान असतां आह्मां-कडोल फौजेनें टक्कर दिली. तेव्हां इकडील मोड होऊन निघाले. पालख्या,

नगारे, निशाणें, चवऱ्या, अन्दागीर, झरझऱ्या आदिकरून त्यांनीं नेले. वास अवसान होईना. बेल्गशक मार्गें लष्करांत आले. त्यावरी फौजेबें कूच करून दोन तीन मजला मेडत्याकडे जयाप्यांनीं चालोन घेतले. राठोडांनींही चालोन घेतले. प्रातःकाळपासून तृतीय प्रहर पर्यंत लढाई जाली, परंतु हत्यार लागेना. तेव्हां सारी फौज जयाप्याजवळ ठेवून जनकोजी शिंदे यांनें दोन हजार निवडक धारकरी घेऊन चालोन घेतले, आणि फौज दुभंगून पार निघोन गेले. त्यावर जयाप्यांनीं हत्यार लावतां व राठोडांनीं फौज मोडून झाराज केळी. जनकोजांस तीन जखमा तिराच्या व सांगेच्या लागल्या. सहस्तर यश आलें. विजेसिंग एक दिवसांत चाळीस कोस नागौरास पळोन गेला. सलतनत सर्व हस्तगत जाली. मग कूच करून नागौरास मोवें देऊन शिकस्त केला. इकडे बिजेसिंगानें आपला सासरा जयपुरचा माधोसिंग याची मदत मागितली. [का. सं. प. या. ले. ४५१].

जयाप्याच्या या नवीन उपक्रमानें पेशव्याचे बेत ढांसळले. बरेच दिवस झाले तरी जयाप्याकडील कांहींच वर्तमान त्यास कळेना. त्यासंबंधीं नाना प्रकारचे प्रश्न विचारून पेशवा लिहितो, 'सर्व अर्थ विस्तारें निरंतर लिहीत जाणें. मोठा मनसबा, मारवाडी रजपूत अयाप गर्बिष्ठ, त्यांसीं प्रसंग एकाएकीं तुझांवर प्राप्त झाला आहे. त्यास तजविजेनें दमवून, युक्तीनें समय पाहून जरव देऊन स्वकार्यासिद्धि करावी. श्रीकृपेनें सरदारी व शिपाई-गिरी व दाव उपाय जाणणें सर्व गुण तुझांस आहेत. तदनुरूप साध्य अस्मभ्य विचार करुब कार्य करणें. जोधपूर निसे राज्य द्यावेसें विचार जाहलिया उत्तम आहे. दादून सर्वच घ्यावयासाठीं कलह-वृद्धि न करावी. हा थोरांन्त संप्रदाय आहे. युद्धावांचून साम न होयसेंन असालिया, सावधतेनें आपले रीतीनें त्यास आयास आणून नम्र करुब कार्य संपादावें. घिलंवावर पडलें तरी निरंतर सविस्तर अर्थ लिहीत जाणें.' [३.९.१७५४, का. सं. प. या. ३७६].

बर सांगितलेल्या एक दोम लढाया बहुधा स. १७५४ च्या सप्टेंबर ऑक्टोबरांत झाल्या असल्या; आणि त्यानंतर जयाप्यानें नागौरास वेढा देऊन

बिजेसिंगास कोंडून घरिलें. कालक्रमानुसार या वेळच्या व्यवहारांचा तपशील ठरविण्यास साधन नाही. वेढ्याची मोर्चेबंदी करण्यांत बराच वेळ गेला. रेंतीचा प्रदेश, झणून सुझगाचा यत्न चालेना. परस्पर तोफांचा भडिभार होऊं लागला. सात आठ महिने झाले, तरी दुर्ग साध्य नाही. झणोन रामासिंग व जनकोजी यांस समागमें दहा हजार फौज देऊन मेडत्यास मोर्चे लाविले. बारा महिने झाले. मोहरा इरेस पडला. तिकडे पुण्यास पेशव्याय चिंता उत्पन्न झाली. मल्हाररावाच्या तेडीनें हें प्रकरण अंगावर आलें अमें त्यास वाटलें. 'हरप्रकारें मल्हारबास आगले मायेंत राखून तहरह करून मोकळे होणें. तुमचे विशीं येथें तिळमात्र दुसरा अर्थ नाही. सर्व प्रकारें समाधान असों देणें.' असें पत्र ३१.७.१७५५ चें पेशव्यानें जयाप्पास पाठविलें. [का. सं. प. या. ३८२]. या पत्रापूर्वीच ३०.६.५५ रोजी जयाप्पा मारला गेला होता.

इकडे बिजेसिंगानें मल्हाररावाचे बळावर हा युद्धप्रसंग अंगीकारला होता. परंतु एक वर्ष झालें तरी मल्हाररावाकडून मदत येईना, तेव्हां त्यानें आपले बकील मदत मागण्यासाठीं मल्हाररावाकडे पाठविले. मल्हाररावानें उत्तर केलें, 'आम्ही एका खावंदाचे चाकर. उघड तुमची कुमक करतां येत नाही. परस्परें रजनाडयांस पत्रें देऊन कुमक करतो.' त्याप्रमाणें माधवसिंग जयनगरकर वगैरे मंडळीस पत्रें पाठविलीं; आणि सांगितलें कीं तुम्हास कोणी मदत न करी तरी, कांहीं मोगलाई मसलत करून तुम्हीं यश संपादवें." असें सांगोन बिजेसिंगाचे बकील मल्हाररावानें परत पाठविले. 'चवदा महिने झाले. परंतु जयाप्पा केवळ कुबेर, रोजमुरा व अजबाब पाहून सर्वांस खर्ची पावती केली. लोक आराम राखिले. तमाम एकदील. अवधियांची ओढ कीं बिजेसिंगाचें पारिपत्य करावें. तिकडे नागुरांत बिजेसिंगास धोर निधेना. सवावर्ष झालें. आतां कोंडून कोठवर राहवें, मोगलाई मसलतीनें होईल तें कळवें, झणोन तीन मारेकरी सिद्ध केले, आणि चार घटका रात्रीस बाहेर लावून दिले. चार घटका दिवसास ते जयाप्पाच्या लष्करांत पोहोंचले. देवाचे

डेन्यापुढें जयाप्याचें स्नान चाललें होतें. नजीक घोड्यांची पागा होती. मारेकरी भिकारियांचा कंगाल वेष घेऊन घोड्यांपुढें दाणे वेंचीत होते. स्नान आटपून चौरंगावर उभे राहून मुखावर धोतर घेऊन क्षणभर डोळे चोळात असतां मारेकऱ्यांनीं एका टाकीच दोहींकडून कुशीस सुन्यांचा मार केला. लगेच जमिनीवर आले. नजीक अरदागिन्या होता त्यानें कव घालून एक धरिला, तों डेरियापुढें व पागेंत गडबड जाहली. ससेहोलपट होऊन एक ठार जाहला; आणि एक प्राण घेऊन नागुरांत परत गेला. त्यानें बातमी कळवितांच त्रिजेसिंग एकदम मराठ्यांवर चालून आला. दत्ताजी धावत बंधू-जवळ येऊन धाय मोकळून रडत असतां जयाप्या त्यास बोलला, हें क्षात्रधर्मांस रचित नाही. मला कांहीं होत नाही, तूं शत्रूच समाचार घे. त्याबरोबर दत्ताजीनें निकरगाचा हल्ला करून मारवाडी मागें सारोन गांवांज घातले. परत येतो तों जयाजीचा प्राण गेला. दत्ताजीचा शोक आवे ना. तेव्हां रामाजीपंत भाऊ दिवाण व लहान थोर सादारांनीं सांत्वन करून जयाजीच्या देहाचें सार्थक केलें. जनकोजी जवळ नव्हता. त्यानें त्याच दिवसां मेडतें सर केलें होतें. तोही लगेच येऊन पोहोंबला. मग चुलतेपुतण्यांचा शोक किती वर्णावा ! तेच दिवस उत्तर-क्रिया व दानधर्म बहुत केला. ज्येष्ठ वद्य ७, ता. ३०. ६. १७५५ रोजी जयाप्याचा खून झाला. ताउस सरोवर ह्म० मोराचें सरोवर येथें त्याची छत्री आहे.^१

हें वर्तमान लोकांस कळलें. मल्हाररावास कळून वाह्यार्थ श्रमी झालें कीं 'आमचें जूग विसकळीत झालें.' पुण्यास वर्तमान समजून 'बहुत श्रमा झाले कीं एक बाजू खचली. बरें जनकोजी शिंदे आहेत, त्यांस सवाई जयाजी करून दाखवूं, चिंता नाही.' ह्मणोन समाधानीचीं पत्रें दत्ताजी व जनकोजी यांस पाठविलीं. मल्हारराव दक्षिणेंत वाफगांवास निघून गेले. जयाप्याच्या मृत्यूचें पत्र रामाजी अनंतानें २५ जुलईस पेशव्यास लिहिलें, तें २६ ऑगस्टला

१ टीप—या खुनास प्रोत्साहन होळकरानें दिलें, असा जो हा उल्लेख आहे, तो जनकोजीनें अंताजापंतास लिहिलेल्या पत्रांत का. सं. प. या. ४५१ यांत बिलकूल नाही, हें ध्यानांत ठेवण्याजोगें आहे.

त्याप्र पोंचलें. स्रोत्र चार दिवसांनी पेशव्यानें जखम लिहिल्ल. 'जयाजी शिंदे बांम दगा होऊन निधन पावल्याच्य मजकूर लिहिल्ल तो कळोन बहुत श्रम जाले. ईश्वरें मोठी अनुचित गोष्ट केली. उपाय नाहीं. जयाप्पासारखा उमबा सरदार दावानें मृत्यु पावावा ऐसें नव्हतें. असो. दत्ताजी शिंदे मर्द खबरदार आहेत. तुझी व सर्व सरदार शाबूद आहां. जनकाजीचें समाधान करून उपस्थित मनसुबा मिट्टांस पाववून, शत्रूंचे पारिपत्य, तहरह उत्तम प्रकारें होय तें करणें. दनव्याचा स्वभाव शिपाईगिरीचा आहे, यास्तव रागें करून असमयीं अस्थानीं निकडांस प्रवर्ततांल, त्यास समजावून गंड बोलूनच सांगत जाणें. आपा असतां बोलून होते, त्याप्रमाणें झालें तर तह करणें. परंतु ते सांप्रत चढीं लागले असतांल, यास्तव हर तर्जावर्जानें संभाळून राहणें. दोन चार मिळून जमा होऊन आले तर तांन माहिने पावेतो गनिमा तऱ्हेनें सांभाळणें. फौजा तिकडे आल्यावर श्रीकृपेनें उत्तमच होईल. तिळमात्र उदास नसतां सेवा करणें.' [का. सं. प. या. ३५२]. नंतर दुयें पत्र ता. १८ सेप्टेंबरास लिहिलेलें पेशव्याचें दत्ताजींस आलें तें असें. 'विजयिणाम उत्तम प्रकारें तंग केलें आहे, वरकड संपणाच्यानें त्याची कुमक करवत नाहीं, स्वामीनीं त्याचे वकिलास साफ सांगोण निरोप द्यावा, कें. आपांचा अभिमान शेवटास नेल्यानें, लौकिक व स्वामि-कार्य सर्वास मग, झणोन लिहिलें, त्यास आपांनीं जें अवलंबिलें तें आह्मांस सर्व प्रकारें करणें. परंतु हा राजकार्य प्रसंग आहे. आपांसहो येथून बुद्धिवाद चार पांच माहिने मागे ठिठीत गेलें, तां पत्रें तुझीं पाहिलींच असतांल. दूरवध, दोन वर्षांनीं दिदुसगानांतून फौज (परत) आल्य, एकाएकी तयारी करण्द्यास उगीर लयमती, त्यास नसल्याज. श्रीकृपे दिडा महिन्यांत पांच सहा हजार फौज देऊन पावेल. मागाहून खांसाहो वांस हजार फौजनिशीं येतच आहे. तुझीं अवलंबिलें कार्य तें अगन्य आह्मांस करणें. परंतु होणारानुरूप आपांनीं हातेर बांडिलें. शिपाईगिरीची रीत केली. सरदारगिरीचा प्रकार न केला. तेव्हां प्रथम भारथां लढाई मारिली. त्या उपरी नव्या दयाबांत वट सोसून, सद्धख हर प्रकारें, पुढील संकट दूरदेशीनें जाणून, करून मोकळे जाले असते तर

आज प्रयाग शंतवेंद व अलीकडील खेतीचा मुलूख सोडविणें बगैरे कामें सरकार फिकावतीचीं होऊन गेलीं असतीं. परंतु होणारास इलाज बाहीं. तुम्हींही आज पावतों शिपाइगिरी केली. आतां सरदारीची रीत धरून तजविजीनेच कांहीं कामें करावीं. जरूर संकट पडेल तेथेंच नेटून शिपाइगिरी करावी. तुमचा अभिमान ईश्वरास आहे; आणि मजवर ईश्वरी कृपा आहे तोंवर साहित्यास कधीं झुकणार नाहीं. तीं पिढ्यांचे एकनिष्ठ सेवक, कामाचे असतां, तुमचा अभिमान नसावा हें कधींही या घरांत घडणार नाहीं. सर्व प्रकारें समाधान चित्तांभें करून अष्टपैलूचे रीतीनें जसा जे समयीं प्रसंग पाहाल तसा मनसबा करीत जाणें. विजेसिंगाचा वकील पंनास लक्ष रुपये द्यावे, रामसिंगास पोटापुरती जागा द्यावी, ऐसें बोलत होता. आम्ही ते गोष्ट मान्य केलीच नव्हती. सांप्रत झ प्रसंग जाहला, याजमुळे आम्हीं साफच त्यास जाब दिला कीं आम्हांस याउपर तह करितां अनुकूल पडत नाहीं. तुम्हीं जाणें, झणोन निरोप दिला. तेथें ते आतां चर्चा लागले असतील. मध्यस्थ मारले गेडे, सबब मध्यस्थांसहो कोणी शिरत नसेल. अद्याप त्यांनीं रामसिंगास पंधरा विसांची जागा दिली, व तुमचा खर्च फिरोन दहा लाख जाजतीं दिले, तर घेऊन स्तूख करून या संकटांतून सुटावें, हें राज्यभार अष्टपैलूपणास उचित आहे. तेथील प्रसंगरूप करणें.' हें वत्र नानासाहेबाच्या राज्यकारभारनैपुण्यास शोभेणें आहे. (का. सं. प. या. ३५१). विजेसिंगाचा वकील बर्बभर तरी पुण्यास बसून होता (वरील ३६१). जयापानें महाररावाच्या चुरशीनें हें मारवाड प्रकरण उगाच अंगावर घेतलें, अशा कागाळ्या पेशव्याकडे गेल्या होत्या, असें यांत ध्वनिन आहे. पेशव्यानें याजबद्दल यत्किंचित् हयगय न करितां शिद्यांच्या मदतीची सिद्धता करून दिली. ' जयापानांनीं मारवाडच्या मनसुवियाचा अंगेज केला, त्यास आयुष्य असतें तरी, त्यांचे तेच सिद्धीस नेते. तथापि त्यांच्यामागे दत्ताजींनीं आव घातला तो प्रकार सिद्धीस पावावाच पावावा, यापेक्षां दुसरे अधिक न जाणतां, अंताजी माणकेश्वर म्हात्तरेहीन रवाना केले ते अविलंबेच देऊन पावतील, खासा स्वारीची तयारी होत आहे. दुसरा झाल्यावर चाळीस पंनास हजार फौजेनिशीं येणें हेईक.

रजपुतांमध्ये जाठाशी राजकारण राखून, एकाशी स्नेह तर एकाशी बिघाड, एकदांच सर्वाशी कज्विया करूं नये, तूर्त तोंडानें वरकडांशीं फारच गोड बोलून राजकाण राखावें, जें समयोचित दिसेल तें करणें.' [२००९.१७५५, का. सं. प. या. ३८६]. यांत उल्लेख केल्याप्रमाणें पेशवा स्वतः जर उत्तरेत जाता तर सर्व कारस्थानांचें पुढील स्वरूप बहुतांशीं बदल्लें असतें, यांत संशय नाही. परंतु पेशव्यास एकदां कोणीकडून तरी पुष्कळशां द्रव्यप्राप्ति पाहिजे होती. जयापाचें मारवाडांतील स्वारांनें दौलतांचें कर्ज एकदांचें वारेल अशी पेशव्यास मोठी आशा होती, ती त्याच्या मृत्यूनें निष्फळ झाल्यावर, पेशव्यानें स्वतः स. १७५५ चे दसन्यानंतर उत्तर हिंदुस्थानांत जाण्याचा वृत्त राहिले करून, केवळ द्रव्याच्याच इच्छेनें पुनरपि कर्नाटकांत सावनूरची वाट धरिली. होळकरानें व रघुनाथरावानेही त्यास बहुधा अशाच सल्ला दिली असावी; आणि हें खरें असल तर हिंदुस्थानांत शिंद्याचा उदरुर्ष नसावा, अशी कांही तरी भावना होळकराची असावी, असें मनांत येऊं लागतें. खरें झटलें तर सर्वांआधीं होळकरानें धावून जाऊन शिंद्याचा पाठपुरावा केल्या पाहिजे होता. स. १७५५ त होळकरानें कांहीं एक महत्वाची कामगिरी केलेली आढळत नाही. उत्तरेत शिंद्यास कुचंबत टाकून दक्षिणेंत होळकर सावनूरचे स्वारीस गेला. या सर्व वनावावरून पुढील अरिष्टाचा दोष बराचसा मल्हाररावाचे माथां येतो.

स. १७५५ च्या एप्रिलांत रघुनाथराव हिंदुस्थानांत असतां पेशवा व अंताजी माणकेश्वर यांचा भेट नाशीक येथें झाली, त्या वेळीं अंताजास पेशव्यानें हिंदुस्थानांत रवाना केले आणि रघुनाथराव संगेउ ती कामगिरी करण्याचा हुकूम केल्या. त्याप्रमाणें अंताजी तिकडे जात असतां, फौज न ठेवतां खोटी गणती दाखवून अंताजा पैसे उपटतो, असा संशय येऊन, रस्त्यांत पेशव्याचे हुकमानें दोन वेळां फौजेचा झडतो मुद्दाम खात्रीच्या माणसांकडून करण्यांत आली, ती कामां न भरतां बरोबर सात हजार भरली, असें अंताजी लिहिले. रघुनाथराव परत येत असतां माळण्यांत अंताजीचा व त्याची भेट झाली. रघुनाथरावानें अंताजास अंतर्वेदांत गोपाळराव गणेशाच्या मदतीस जाण्याचा हुकूम केल्या. सिंदे

वर्षभर मारवाडांत पेंचांत सांपडले असतां, त्यांचे मदतीस अंताजीस न पाठवितां, आपल्या मेव्हण्याकडे जाण्याचा हुकूम केला, यावरून शिंद्याचें व रघुनाथरावाचें बरेंच बिनसलें होतें असें दिसतें. जुलई ऑगस्टांत अंताजीचा मुक्काम काल्मी-जवळ यमुनातीरीं होता. त्यापूर्वीच जून महिन्यांत जयाप्पाचा खून झाला होता. सेप्टेंबरांत दत्ताजी व जनकोजी यांस पेशव्यांचीं पत्रें पोंचल्यावर, त्यांनीं अंताजीस पत्र पाठवून मारवाडांत आपल्या मदतीस बोलाविलें. पेशव्यांसही तसें कळविण्याबदल त्यांनीं अंताजीस लिहिलें. या पत्रांत मारवाड स्वारीचा साधनत वत्तान्त शिंद्यांनीं अंताजीस कळविलें. तेव्हां रघुनाथरावाचा हुकूम मानावा कीं शिंद्यांचें ऐकावें, असें द्विधाचित्त अंताजीचें झालें. इतक्यांत मारवाडांत जाण्याविषयीं पेशव्याचा निकडीचा हुकूम अंताजीस आला. 'मातबर सरंजामानिशीं मारवाडांत जाऊन, साम दाम दंड भेद युक्तीस पडेल तसें करून, शिंदे यांस काढून घेऊन येणें.' तेव्हां गोविंदपंत बुंदेल्याकडून वीस लाख कर्ज घेऊन विजयादशमीचे मुहूर्तानें (१४-१०-१७५५) अंताजी फौजेची जमवाजमव करीत मारवाडांत गेला. रस्त्यांत किरवली व बुंदीकोटा येथील फौजा राठोडांच्या मदतीस येत होत्या. त्यांस पैका भरून अंताजीनें मागे वळविलें. जयनगरचा माधोसिंग बिजेसिंगांचे साह्य हरप्रकारें करीत होता. सबब अंताजीनें जयपूरचा मुख्य लुटून त्यास तंबी पोंचविली. जयपूरचा सरदार अनिरुद्धसिंग याची व शिंद्यांच्या फौजेची लढाई होत होता, त्यांत एने वेळीं अंताजीची मदत आल्यामुळें शिंद्यांचे फौजेस मोठा धार आला. मोठ्या शिकस्तीनें लढाई करून अनिरुद्धसिंगास मराठ्यांनीं अडविलें, तेव्हां माधोसिंगानें घाबरून त्यास परत बोलाविलें, आणि अनिरुद्धसिंग अंताजीचे छाबणीत तहासाठीं गेला. नंतर जयपूरची फौज परत पाठवून अंताजी व अनिरुद्धसिंग शिंद्यांचे भेटीस नागोरास आले. भेटी झाल्यावर सर्व फौजांनीं नागोरावर मारा सुरू करतांच बिजेसिंग मोठ्या हिंमतीनें पुनः चाळून आला. त्यांत त्याचा पूर्ण पराभव होऊन त्यानें तहाची बोली लाविली. परंतु बिजेसिंगास काढून रामसिंगस संपूर्ण राज्य दिल्याशिवाय दत्ताजी तह करीना,

त्याबरोबर जरब बसून विजेसिंग मराठे सांगताल त्याप्रमाणे तह करण्यास कबूल झाला. अंताजीपंताच्या भाफत तह ठरला. फार ओढून धरूं नये, असे अंताजीने दत्ताजीस मुचविले. राज्याच्या तीन वांटण्या जाल्या. एक संर-कारची, एक विजेसिंगाची व एक रामसिंगाची. सरकारची नजर दोन कोड दरबार खर्च व कांही अंताजीचे, मिळोन पांच कोट ऐवजाची निशा भेतली. मागोरास रामसिंगने व झालर येथे विजेसिंगाचे राज्य करावे, जोधपूर किष्ना सरकारांत ठेवावा, याप्रमाणे करारांत आणून विजेसिंगाची व शिंद्याची भेट करावली. परस्परें बहुमान जाळा. रामसिंग व विजेसिंग यांची भेट होऊन किष्नाफ तोडिला. रामसिंग हाडे वुंदाकोटकर, गोपाळसिंग करोलीकर व अनिरुद्रासिंग वगैरेंच्या भेटी शिंद्यांशी झाल्या. जयपुराकडून दोन कोट गुन्हेगारी भेतली. [का. सं. प. या. ४५१]. ह्या उत्कृष्ट लेखावर मिति नाही हें त्यास मोठें बैगुण्य आहे. फेब्रुआरी १७५६ च्या सुमाराचें हें पत्र असावें. अंताजी-च्या वा लेखांत आत्मश्रावेंची झगक ठिकठिकाणां मारते, हें त्या लेखावरून दिसून येईल. हाळकरासंबंधाचें एक अक्षरही यांत नाही; कदाचित् होळकर व रघुनाथराव एक विचाराचे असल्यामुळें अंताजीने त्याज्वडल फांहींच उल्लेख केला नसावा असें वाटतें. ' एक कोट रुपये खंडणी घेऊन, नागुरापामून अर्लाकडे मुद्रख अजमीर, मेडतें, पिकानेर हीं ठाणीं रामसिंगास दिलीं. खंडणां व मुलख हस्तगत झाला, त्यांपकीं निमा रामसिंगास देऊन निमा शिंद्यांनी आपणाकडे ठेविला. ठाण्यांचा बंदोबस्त करून मजल दरमजल उजनीस आले. [भा. सा. व.] अजमीर कायमचें घेऊन मराठ्यांनीं तह केला. (टॉड.) शेवटीं रामसिंगास नादी मिळाली नाहीं. तो स. १७७३ त जयपूर येथें मरण पावला.

रामसिंग अत्यंत दुर्बल होता. राज्य मिळविण्याकरितां त्यानें २१ लढाया मारल्या. आरंभींचा त्याचा दुष्ट स्वभाव विपन्नावरधेनें शेवटीं पुष्कळ नरम झाला. त्याची हुशारीच पाहिली तर अप्रतिम होती, परंतु लहुर आली म्हणजे तो काय करील याचा नेम नसे. जिवास जीव देणारे त्याचे कित्येक शार्पादार होते, म्हणूनच त्यानें पुष्कळ वर्षे टिकाव धरला. विजयासिंह

गादीवर आला तेव्हां तो अल्पवयी व अज्ञानी होता. मराठ्यांबरोबर लढण्यांत राहण व त्यांचे खाजिने भिकेस जागले. फार वर्षांच्या बुद्धीत शेतकी, व्यापार व उद्योग सर्व बसले आणि रामसिंह पुष्कळ वर्षे जिवंत राहिल्यामुळे त्याची खास्ती मनावर राहून विजयसिंहास कांही एक उपयुक्त काम करतां आलें नाहीं.

स्वारीस एकंदर खर्च तीन कोट रूपये आला. परंतु हाताखालच्या लोकांचें जुकसान शिंध्यांनीं होऊं दिलें नाहीं. उज्जनीस बेतांष बुंदीचा राजा मरण पावला आणि त्याचे भ्रियेनें आपल्या जल्मवयी मुलाला गादीवर बसविण्यासाठीं शिंध्यांची मदत मागितली. ती मदत केल्याबद्दल अल्पावकाशांत ४० लाख रुपये दत्तार्थीस मिळाले. तेथेंकरून नागोरच्या स्वारीचें कांही कर्ज फिटले. ' संस्थान कोटें येथून चाळीस लाख खंडणी केल्याचा मजकूर लिहिता, त्यांत सरकारचा नजराणा पंधरा लक्ष रुपये, पैकीं साल मजकुरी दहा लक्ष व पांच लक्ष बेस्तरसालीं द्यावे. याप्रमाणें करार केला आहे म्हणोन लिहिलें, ऐशाला खांप्रत सरकारांत ऐवजाची निकड बहुतच आहे. दहा लक्ष रु. सत्वर पाठविल्यास फारच उपयोगास पडतील. वरकड मारवाड प्रतें ऐवज जमा जाल्ल असेल तो देसास येतेसमयीं समागमें घेऊन याल्लच यंदां पैक्याची खांड फारच ' [का. सं. प. या. ३५०], असें पेशवा जनकोजी शिंध्यास १७८०-५६स. लिहिब्रो. म्हणजे या वेळीं सिंदे दक्षिणेंत दाखल झाले नव्हतें. पुढें ठवकराच जाले (का. सं. पदा. ३४९). बरसातींत सिंदे उभयतां दक्षिणेंत चांभारगोंद्यास आले. तेथें नानासाहेब व सदाशिवराव भांनीं मुद्दाम जाऊन त्यांच्या भेटी घेऊन समाधान केलें. मारवाडांत जिंकलेला सर्व मुल्लख शिंध्यांकडेच पेशव्यानें ठाविला. पुढें तीस वर्षांनीं रजपुतान्यावर मोहमा करतांना हा पूर्व इतिहास महत्त्वदर्जाचे मनांत जांचत होता हें सांगणें नकोच. मन्हारराव होळकर शिंध्याचे भेटीस चांभारगोंद्यास जाणार होता, परंतु शिंध्यांनीं त्याची भेट घेण्याचें साफ नाकारिलें. ' आतां त्यांची भेट स्वर्गी ' अस्य जबाब दिला. ह्या दोन मोठ्या सरदारांचें हाडवैर जुंपलें हें भावीं विनाशाचें पूर्व चिन्ह होय; आणि पेशव्यास हें वैर भिद्रवितां आलें नाहीं, हें त्याच्याही राज्यकारभारास

बैगुण्यच समजले पाहिजे. एकंदर स्वारीत प्रत्येकानें आपली शिफस्त केली. सर्व लोक अत्यंत जुटीने व एक विचारानें जिवाची पर्वा न धरितां लढले. रजपूत लोकांचा जमाव भारी, व इतर सरदारांकडून ताबडतोब मदत आली नाही, म्हणून दोन वर्षे कुचंबणा झाली; आणि हाच प्रकार पुढें तीन चार वर्षे इकडइकड वळावत गेला, त्यामुळे बाजू मराठ्यांच्या अंगावर आली. फौजा, पैसा, सामुग्री इत्यादि गोष्टी केलेवर व भरपूर मिळाल्या नाहीत, म्हणून त्यांचा मोड होत गेला, बाकी कुबराई अशी कोणीही केलेली नाही, ही गोष्ट त्यांच्या सौर्यास नेहमीच भुयणावह आहे.

रजपूत लोक म्हणजे धर्मानें व जन्मानें मराठ्यांचे जातभाईव होते. विशेष करून नसतां पेशव्यांचें कर्ज वारण्यासाठीं पैसे मिळविण्याच्या हेतूनें दुसरीं उभयुक्त कामें सोडून जयापानें रजपुतान्यावरची बरील स्वारी हातीं घेतली. यांत त्यांचा तर फायदा झाला नाहीच, उलट रजपूत जातभाई मराठ्यांचे कायमचे बैरी बनले; आणि स्वधर्मीयांकर शस्त्र धरल्यानें मराठ्यांच्या मूळच्या उच हेतूंचा विपर्यास झाला. होळकराच्या चढाभोढीनें जयाप्या सिंघानें हें प्रकरण उगीच अंगावर घेतलें. रघुनाथरावास राज्यकारस्थान किंवा मुत्सद्देगिरी ठळक असती तर त्यानें असा प्रकार होऊं दिला नसता. यासाठीच नामासाहेब उत्तरेत येता तर तिकडील कारस्थानांस योग्य वळण लागून कदाचित् पानपतचा परिणामही भिन्न झाल्ल असता असें वाटूं लागतें. रजपुतान्याच्या ऐबजीं प्रयाग काशी वगैरे हिंदूंनी पवित्र स्थळें सोडविण्याचा उद्योग जयाप्यानें अंगीकारिला असता तर मराठ्यांचें ब्रीद लोकांच्या निदर्शनास जालें असतें. एकंदरीत शिंदे होळकर या दोन मुख्य सरदारांचे भांडणांत पुढील नाशाचें बीज आहे, ही गोष्ट येथें प्रत्ययास येते.

या स्वारीनें रजपूत मराठ्यांचें वैर मात्र कायमचेंच जुंपलें. पानपतावर मराठ्यांची वाताहत होत असता, रजपूत मजा पाहत तटस्थ राहिले, नुसती धान्वसामुग्री सुद्धा त्यांनीं मराठ्यांस पोंचविली नाही, यावरून बाजीरावाचे बळका रजपूतमराठ्यांचा स्नेह लयास जाऊन, अलीकडे त्याचा किती विपर्यास

झाला. हेही या मारवाडच्या स्वारीवरून उघड होतें. शौर्य व हिंमत हे शिंदे घराण्याचे उज्वल गुण बरील प्रकरणांत अत्यंत निदर्शनास आले, आणि त्याबद्दल केवळ त्यांच्याच वंशजारा नव्हे तर अखिल मराठी राष्ट्रास सदैव अभिमान वाटेल यांत संशय नाही. मारवाडांत शिंध्यांची कुचंबणा होऊं लागल्यानें उत्तरेतील मराठ्यांच्या एकंदर उद्योगाची बरीच हानि होऊं लागली. 'ज्याजीस दगा झाला हें वर्तमान जमीनदारांस कळतांच मन मानेल त्याप्रमाणें ते लबाडया करूं लागले. (३.१३७) जयनगरास माधोसिंगानें गोविंद तिमजाजीस जिथें मारिलें. घरदार छुटलें, आणीकही मारिले. तमाम राजेरजवाडे लबाडीस आले,' (३.१५२), असें गोविंदपंत बुंदेले लिहितो. पुढील उपक्रम समजण्यासाठीं गोविंद बल्लाळाच्या हालचाली काय होत्या हें आधीं येथें पाहिलें पाहिजे.

६. गोविंदपंत बुंदेल्याचा कारभार.—रा. राजवाड्यांनीं या गृहस्थाच्या कर्तृत्वाचा भाग अत्यंत हिडिस दाखविला असून, त्यामुळे त्यांचें पानपतचें विवरणही विपर्यस्त व सदोष झालें आहे. गोविंदपंत कदाचित् आपमतलबी असेल, पण तेवढ्यावरून पानपतच्या अपयशाचा बराच मोठा वांटा राजवाडे त्याच्याच माथीं मारतात तें बरोबर नाही. त्याच्याही पेशां ज्यास्त मतलब मल्हारराव वगैरे दुसऱ्या अनेक व्यक्तींच्या ठिकाणीं होता; आणि बुंदेलच्या ठिकाणीं तो नसता तरी तेवढ्यावरून पानपतचा परिणाम निराळा झाला असता असें म्हणतां येत नाही. यादसाठीं या गृहस्थाचा उद्योग यथातथ्य दाखविणें जरूर आहे. 'स. १७३३ त गोविंदपंतास बुंदेलखंडाचा सुभेदार केलें म्हणून कोठेंकोठें लिहिलेलें आढळतें, तीं निवळ गप्प होय' हें राजवाड्यांचे विधान [१ प्र. पृ. ५४] साफ चूक आहे. त्याच सालीं पंताचा उद्योग उत्तरेस सुरू होऊन, तिकडेच त्याचीं पुढील अष्टावीस वर्षे सारखीं खर्च झाल्यामुळे, त्याच्या इतका तिकडील माझीतगार दुसरा इसम नव्हता. तो मूळचा करकुनी पेशाचा असून प्रसंगानें शिपाई ^{आहे} काम शक्तीबाहेर त्याजवर पत्त्यामुळे त्यास यश आलें नाही. राजवाड्यांचा पहिला खंड प्रसिद्ध झाल्यावर, तिसरा व सहावा हे खंड बाहेर आले, त्यांत पंताचीं शेंकडों नवीन पत्रे छापलेलीं

प्राहतां रथाजबद्दल अनुकूल ग्रह उत्पन्न होतो. पोरी, बिजा, उंभी कसपड बंधेरे हिंदुस्थानांतून पेशव्यांस गोविंदपंत पुरवीत असे. गोविंदपंताचा धाकटा भाऊ पुण्यास कारभार पाहत असे. १ उतरेकडील कमाईचा पुष्कळसा पैसा गोविंदपंत दक्षिणेंत पाठवी. स. १७४० च्या सुमारास त्यास चांगली कमाई झाली. दोन लाखांपासून चौदा लाखांपर्यंत सालाची रसद गोविंदपंत पेशव्यांकडे भरीत असे. हा रसद नियमितपणें भरण्याबद्दल त्याचा मोठा नैतिक होता. स. १७४९-५० साली पेशव्यांनी त्यास पालखी व अब्दागीर अशी नेमणूक करून दिली. [१-१३२ व टीप १८२]. रोहिल्यांचे युद्धापासून गोविंदपंताने कमाविशांत दंगे उत्पन्न होऊन वसुलास अडचण पडूं लागली; आणि हा घोटाम्हा उत्तरोत्तर वाढून त्याचा पानपतावर कळस झाला. अर्थात यांत मुद्दाम लबाडी केल्याचा आरोप पिट्ट होत नाही. तो आपल्या अडचणी भावास चारंवार लिहितो. (३-१५५). दक्षिणेंतील घडामोडींचा तपास ठेवण्याचा गोविंदपंतास मोठा हव्यास होत, त्यावरून प्रसंग येईल तशी पाठ फिरविण्याचा त्याचा हेतु बहुधा असावा असे दिसते. सर्व कारस्थानांची माहिती ठेवून, कोणाशीही बिकोपास न जातां सावधगरीने वागून, आपला मार्ग सुधारवा असा त्याचा परिपाठ व स्वभाव दिसतो. थोडा बहुत संशयी व कपटीही असात्र असें आसते. 'पैसा कोठीलही वसूल होत नाही, ज्ञान विकत नाही, असें परब संकट आहे. ताराबाईंनी संभाजी राजांशी पैगाम केला आहे कीं काय तें लिहिणें. ताराबाईंजवळ फितुरांत कोण कोण आहेत, श्रीमंत कोणाकडे जाणार, काय मनसुबा तो लिहिणें. (३-१६३). सवंगईमुळे पैसा वसूल होत नाही. रगत बटाई घ्या झालते, नाही तर पळोन जातात, पैसा उभावत नाही. बुंदेलखंडी चार लाख रुपये कर्ज देणें तें अद्याप भारत नाही. दाहरी देणें तें तसेंच. धाक्यांशीत हुंडी केली, तेथें ऐवज तूर्त न मिळे, झणून कर्ज तेथें घेणें लागलें. ऐसा प्रसंग ईश्वरें आणिला. धरणी चारणी सावकाराची

होऊं लागली. अशी गत कधी न जाली' (३-१६५, १२-१-१७५१). श्रीमंतांस बचिरे गौरवून पत्रें लिहून तो त्यांची मर्जी सांभाळण्यांत मोठा कुशल होता. 'श्रीमंतांचें पुण्य समर्थ, झणून गायकवाड, दाभाडे, ताराबाई विल्हेस लागले. नासिरजंग मेला.' हिंदुस्थानच्या व्यवस्थेस फौज किती व कशी पाहिजे याचा स्पष्ट इशारा बुंदेल्यानें सदाशिवरावास २४-२-५५ च्या खालील पत्रांत दिला आहे. 'हिंदुस्थान प्रांतीं हंमेशा मातबर फौज पाहिजे, तरच बंदोबस्त राहील. बुंदेलखंडापासून अंतर्वेदीपावेतो रखवाली पाहिजे. मातबर जांगा, रांगडे लोक हरामजादे, तेव्हांच फिसाद करतात. दिल्लींत बंदोबस्त नाही. तेथें गडबड जाली झणजे सर्व रजवाड्यांची नजर फिरते. दादास्वामीही देशीं जाणार. सरदारही समागमें जाताल. आझांजवळ फौज नाही. हंमेशा वीस हजार इकडे छावणी असावी. फौज येईल तेव्हांच बंदोबस्त करून आझी देशास येऊं. सबब मातबर फौज अविलंबें सत्वर रवाना करावी. कैदेनें राहत, सरकार कामावर चित्त देत, जागजागां गांव न छुटीत असे लोक पाठवावे. नाहीं तर नित्य लूट करितां हैराण करितात ऐसे न पाठविणें. हिंदुस्थान प्रांतीं फौज नसलिया बंदोबस्त राहणार नाही, पैसा बसूल होणार नाही, हयगय जालिया फजिती आहे,' [इ. सं. ए. टि. २-४५]. यापेक्षां जास्त स्पष्ट व जोराचा इशारा कोणता थावयाचा. दिल्लीतील कारभार आपसांतील चुरशीनें बिघडला. रघुनाथरावाचे स्वारीनें बदनक्ष झाला. स्वतः नानासा० अगर भाऊसाहेब यांपैकी कोणी तरी येऊन व्यवस्था न केल्यास सर्व उद्योग फसेल, असें पंतानें सदाशिवरावास निखून लिहिलें (४-९-१७५५, खं. ३-१५१). पुनः स. १७५६ त बुंदेले सदाशिवरावास लिहितो. 'उभयतां सरदारांत पेंच दिसतो. सुरळीतपणें वर्तणूक होणार नाही. आपसांत कटाक्ष बाढेलसें दिसतें. या प्रांतीं स्वामी आलिया-बिना बंदोबस्त व सरकारी कार्य होणार नाही. याजमध्ये सर्व आहे. स्वामी सर्वज्ञ आहेत. ज्याची फिकीर त्याजला असते. सरदारांत आपसांत चित्त झुद्ध नाही, याजमुळें मनसुबा सिद्धीस जाणार नाही. एकानी एक झणावें,

हुस-यांनी दुसरेंच झणावें. यांत मनसबा कसा सिद्धीस जाणार ! याजकरितां स्वामींनी श्री. नानास्वामी बुद्धी दिल्लीस सवें, आपलें कार्य मातबर, पातशाहांत व बजिरांत अनाबासें (कलागत) लागली आहे. त्याजमुळे सरकारी कार्य जें झणावें तें होणार. द्रव्य मुख्य प्यावे. असा समय कधी येणार नाही; आणि स्वामीखेरीज सरकारी कार्य मातबर होणें नाही. जालें तर, बंदोबस्त होणार नाही. असे पेंच आहेत. श्री. नानास्वामी व आपण येऊन बंदोबस्त करून जाल तरीच सरकारी कार्य होईल, आणि स्वामीचा हुकूम राहिल असें आहे. कितेक वर्तमान पत्रां लिहितां नये. भेटीस येतो, सांप्रत विदित करीन. स्वामी सर्वजाण आहेत' [३.१४९]. इतकें स्पष्ट व कळकळीचें, इतकें निष्ठेचें व राष्ट्रकार्याचें पत्र फार वर्षांच्या अनुभवी सरदाराकडून आलें असता, उभयतांपैकी एकासही उत्तरेत जाण्याची बुद्धि झाली नाही; हें भावी अनर्थाचें लक्षण समजलें पाहिजे. नानासाहेब व सदाशिवराव या दोघांच्याही कर्तृत्वाबद्दल गोविंदपंतास खात्री होती; आणि रघुनाथरावास उत्तरेत पाठवूं नये, असाही बुंदेल्याचे लिहिण्याचा रोंख होता (३ पृ. ३८). रघुनाथरावाचा मेहुणा गोपाळ गणेश बुंदेल्याचे कारभारांत ढबळढबळ करूं लागला, त्याबद्दलही त्या उभयतांचें वाकडें आलें असावें असें दिसतें. ' मी चाकर वारगीर स्वामीचा आहे. कराकडा येथें मेहनत केली, जिवाकडे न पाहिलें, आणि मोगलांशीं झुंजलों. मातबर जागा स्वामीचे घरीं आली. जर जागा गोपाळराव यास देणें होती, तर मजला बोळवून हजर ठेवून जे आज्ञा करणें ते करावी होती. मी हुकमी स्वामीचा. आज्ञांस उजूर काय ! परंतु कराकड्यांत बाकी प्रतिष्ठा स्वामीनीच बसविली. स्वामीचे जोरांनें वजीर रजवाडे यांजख भी खातरेस आपीत नाही. अबरूनें जालियास स्वामीचाच नक्ष राहतो. श्री. धारास्वामीची आज्ञा ती आज्ञांस प्राणादाखल आहे. त्यांत उजूर करीत नाही. आज्ञी चाकर स्वामीचे कमाळ आहे. स्वामीचे चार पैसे खराब करावयाचे नाही. मजख मोठी उमेद आहे, स्वामीची चाकरी उमदेपणें करावी, अशीच जागा मुख्य स्वामीचे घरीं आपून घालावा हे आहे. माझी नाझीब

नाना प्रकारें स्वामीस लिहिणार लिहितात. आझांस एक स्वामीची कृपा, वशीला वगैरे झगणावा तर स्वामीखेरीज नाही. बकुळखान पातशाहीत नामी सरदार होता, त्याजला परम संकटें, परम उपायें, जिवाकडे न पाहतां, बुडविला. त्यास मराठ्य सरदार हें कर्म करिता तर जमिनीवर न माता. आझी स्वामीचे प्राणण आमची शिफारस कोण करणार ! आज दोन लख रुपयांचा तोफखाना स्वामीस मिळवून दिला. कुरा व कडा अठरा परगणे, सहान थोर स्वामीचे घरीं आले. पातशहा कोठील, वजीर कोठील, जे जागा घेतली ते स्वामींनीं कोणास दिली। कांहीं नादानी आझांपासून न जाली. आझी कानधरली शेळी आहों. हुकमी आहों. खावदांची अहर्निशी सेवा एकनिष्ठपणें करावी हें जाणतां. सेवेशीं येऊन तपशीलवार वर्तमान विदित करीन, तेव्हां स्वामी ऐकोन संतोषी होतील. आमचे श्रमाचें सार्थक होईल.' (३-१३७, १३-९-१७५५). या पत्रावरून रघुनाथरावानें उत्तरेच्या स्वारींत केवढी अव्यवस्था केली हें दिसून येतें. शिंदे होळकरांचें भांडण विक्रोपास गेलें. बुंदेले, अंताजी माणकेश्वर, हिंगणे वगैरे झाडून सारे जुने फार वर्षे उद्योग केलेले सरदार नाराज झाले. पातशहा, वजीर, सुजाउद्दौला वगैरे नरम न होतां मराठ्यांचे विरुद्ध जोराचीं कारस्थानें करूं लागले. रजपूत व जाठ मराठ्यांचे वैरी बनले. हिंदूंचीं पवित्र स्थळें उपद्रव पावलीं, असे एकना दोन किती तरी घोटाले रघुनाथरावानें माजविले. उलट दक्षिणेंत नाना व भाऊ या दोघांनीं दमाजी, रघूजी, निजाम, बुसी, ताराबाई, संभाजी व कर्नाटकांतील तमाम लोक जे भारी उपद्रव करीत होते त्या सर्वास नरम करून आपल्या लग्नामी लाबिलें. झणूनच गोविंदपंत हळदळे, कीं या दोघांनीं अण्ण एकनै तरी एकवार तिकडे जाऊन सर्व भानगढी मिटवाव्या. रघुनाथरावाची अव्यवस्था पेशव्यांचे कानीं चालव्यासाठीं बुंदेले स्वतःच पुण्यास जाणार होता (३-१५६). त्याजविरुद्धही पुष्कळशा कागाळ्या पेशव्यांकडे गेल्या असून, समक्ष भेटेंत आपण स्वामींस सर्वचैव राजी करूं अशी त्यास खात्री होती. परंतु स. १७५६ च्या भावनापर्यंत त्यास निश्चय आलें नाही (३-१५०).

१७५६ च्या आरंभी त्यास रजपूत बुंदेल्यांवर जावें झगलें त्याचा प्रस्वर असा.

मराठ्यांनी रोहिलखंड जिंकल्यावर त्या प्रांतास अयोध्येचा वजीर व रोहिल्ले दोघेही त्रास देऊं लागले. गोपाळराव बर्व्यांचे हातून त्यांचा बंदोबस्त होईना, तेव्हां गोविंदपंतास तें काम सांगण्यांत आलें. यमुनेच्या अलीकडचा प्रदेश त्याच्याच ताब्यांत होता, आणि त्यास लागूनच पलीकडे करा, कुडा, इटावा, सकुराबाद वगैरे परगणे जिंकण्याचें काम रघुनाथरावाच्या हुकुमानें पंतानें स्वीकारिलें. पुढें पानपतावरही अंतर्वेदींतील कामगिरीच पंतास जाचक झाली. ता. ११-१-१७५६ रोजी पंत रघुनाथरावास लिहितो. ' अंतर्वेद प्रांती वजिरांनी फिसाद करून, तमाम दक्षणी अंमल उठवावा, म्हणून सग्यद अलीअस्कर याबला पाठविलें. सकुराबाद परगण्याच्या सनदा शिरपाव देऊन रवानगी केली. जमीनदार सर्व जाऊन त्यास मिळाले. यामुळें तमाम अंतर्वेदींत दंगा जाला. गवार जात जागजागां लुटूं लागले, पैसा कोणी देईना. सर्वास बारें लागलें. आम्ही जेतपुरास बुंदेल्यांकडील कार्य करावें, तों अंतर्वेदींत दंगा झाला म्हणोन वर्तमान आलें, तेव्हां कूच करून यमुना उतरून इटाबेस आलों. पौष शु. ८ श्रृगुबारी (९ जानेवारी) मोगलांबरी गेलों. मोगल भारी झाला. निदानची गोष्ट येऊन पडली, मरावें कीं मारावें, दुसरा विचार नाही. स्वामींचे चरणांचें चित्तांत स्मरण करून दोन घटका शर्थ केली. अस्करअली व त्याचा पुत्र हौद्यांतच जिवें मारले. दुसरे ५०।६० सरदार मारले. दोन हजारपावेतां माणूस कापलें. सामान सर्व लुटलें. आमचे जीव या समयीं बांचाबेसे नव्हते. पण स्वामींच्या प्रतापेंकरून शत्रूचा नाश जाला. जास्त फौज आलियाखेरीज आम्हीं काय करावें. सल्लख जालिया-बिना रयत पैसा न देई. याजकरितां दोन लाख रुपये इजारा कुराबाबत आणीक देऊन सल्लख केला. पुढें आपली जबरदस्ती जालियावर पंनास लक्षांची जागा सोडवून घ्यावी. जालें वर्तमान सेवेसी लिहिलें आहे. '

१. टीपः—हें पत्र रा. धी वि. आज्ञेचे याजकहून रिगणगांव व्हर-
वैद्यें मिळालें. थोडक्यांत गोपबारा वेचें दिल्य आहे.

अंतर्बेदीतीक कामगिरीमुळे पंतास इच्छेप्रमाणें रघुनाथरावाचे पाठेपाठ पुण्यास जातां आले नाही. सेप्टेंबर ५६ त तो लिहितो, आतां लवकरच निघतो [३-१४४]. पुढें डिसेंबरांत तो देशीं गेला, असें अंताजी माण० २१-५-५७ स लिहितो. [इ. सं. ऐ. टि. २-३१]. स १७५७ चे आरंभी तो पुण्यास आला, तेव्हां रघुनाथराव पुनरपि उत्तरेचे स्वारीस गेला होता. मिळून उत्तरेतील भानगडींची समक्ष वाटाघाट स. १७६० पर्यंत झालीच नाही.

स. १७५५-५६ पर्यंत गोविंद बल्लाळाचे कामाबद्दल पेशव्याकडे यत्किंचित् तक्रार गेलेली नव्हती. उल्ट शिंदे होळकरांचे बरोबरीनेच त्याचाही तिकडील अनुभव असल्यामुळे, त्याची लोकांत व मराठे मंडळांत मोठी मान्यता होती. गोपाळ गणेशानें व हरि विठ्ठलानें मात्र रघुनाथरावाच्या स्वारीनंतर पेशव्याकडे कांहीं कागाळ्या नेल्या (खं. ३-१५०, १५२, १५५), त्याही निव्वळ आपमतलबाच्या होत्या. तेव्हांपासून पुढें त्याची पैशाची ताराबळ उडाली; आणि पैसा वेळेवर पाठवीत नाही, असा त्याजवर पेशव्यांचा आरोप आला. परंतु वसूल येत नव्हता, जिकडे तिकडे दंगेधोपे माजले, अब्दालीच्या स्वार्च्यांनीं लोक फार हवालदाल जाले, अशा स्थितींत शिंदेहोळकरां-सारख्यांची सुद्धां जर पैशाची ओढ नेहमीं असे, तर गोविंदपंताचीही तशीच असल्यास नवल नाही. असेच जबाब गोविंदपंतानें वारंवार दिले आहेत.

जर्नादनपंताची बायको सगुणाबाई काशीयात्रेस गेली असतां तिच्या खर्चास नव्वद हजार रुपये देण्याविषयीं पेशव्यानें गोविंदपंताकडे वरात केली. गोविंदपंत दक्षिणेंत गेला असून त्याचा मुलगा बाळजी गोविंद कामावर होता, त्यानें ही वरात स्वीकारली नाही. सबब रघुनाथरावानें त्यास खालील खरमरीत पत्र ता. १३-३-५७ चें स्वारींतूनच लिहिलें [खं. १-६०]. 'ऐवज आझाकडे नाही, आझांस अनुकूल न पडे, आझी सरकारचे चाकर नाही, गोविंदपंताचे चाकर, याप्रमाणें नाना प्रकारच्या बयादा सांगितल्या. पंचवीस हजार रुपये दिले, बाकीचा ऐवज नाही झणोन जाबसाल केला. ऐशास तुझी ऐवज न दिल्या ही गोष्ट उत्तम न केली. तुझी मातबर मामलेदार,

हरप्रयत्न करून ऐवज थावा; न दिला ही फार बाईट गोष्ट केली. तर पत्र पावतांच बाकीचा पांसष्ट हजार ऐवज झांशीस बाईकडे पावता करणें. अंतर केल्यास खांबदाची परिछिन्न अवकृपा तुझांवर होईल.' उत्तर हिंदुस्थानांत धामधुमीमुळें वसूल होत नव्हता, ही गोष्ट पेशवे लक्षांत घेईनात, त्यामुळें सरदारांचें व त्यांचें बिनसत गेलें, याचा मासला बरील पत्रांत दिसतो.

गोविंदपंत दक्षिणेंत आला असतां, वाईनजीक कृष्णातीरीं सहस्रधारातीर्थी-सर्माप श्रीबाकेश्वराचें प्राचीन स्थान होतें, त्याचा जीर्णोद्धार त्यानें करून बावधन गावांत देवासार्थी कांहीं इनाम जमीन करून घेतली (३-१४२). पेशव्यास भेटून हुसरीं काय काय कामें त्यानें केलीं, त्याचा उल्लेख सांपडत नाही. परंतु उत्तर हिंदुस्थानांतील एकंदर परिस्थिति पेशव्याचे कानावर चालून, तिकडील व्यवहारांची व्यवस्था लावण्यास काय केलें पाहिजे, हें त्यानें पेशव्यास स्पष्टपणें सांगितलें असावें. निदान अंताजी माणकेश्वर, हिंगणे व नारोशंकर वगैरे मंडळींना कैद करून आणण्यापर्यंत पेशव्याला बाळां आली, तसा कांहीं एक प्रकार गोविंदपंताचा झाला नाही, उलट त्याचा योग्य गौरव करून पेशव्यानें त्यास लवकरच परत आपल्या कामावर पाठविलें, आणि पानपत अखेरपर्यंत पेशव्याची व सदाशिवरावाची गोविंदपंतावर मोठी भिस्त होती, यावरून त्याचा कारभार त्यास चांगला पसंत होता, असें झणतां येतें. गोविंदपंत स. १७५७ च्या आरंभीं दक्षिणेंत आला, त्यापूर्वीच रघुनाथराव पुण्याहून निघून हिंदुस्थानांत माळव्याकडे गेला होता, तेव्हां रघुनाथरावाच्या नाकर्तेपणाबद्दल त्यानें विशेष तक्रारी पेशव्याजवळ केल्यां नसाव्या. कारण तशी खात्री पेशव्याची पटती तर या वेळींच सदाशिवराव हिंदुस्थानांत आला असता. रघुनाथरावाच्या या लाहोरच्या स्वारीत मराठ्यांच्या बाजूनें अव्यवस्थेची व धांदलीची अगदीं कमाल झाली, हा प्रकार पुढें व्यक्त होईल. गोविंदपंताला हे प्रकार आबरण्याचें बिलकूल साधन नव्हतें आणि रघुनाथरावानेही त्याला लगेच हिंदुस्थानांत बोलावून घेतलें.

प्रकरण २८ वें.

अब्दालीचा पाठलाग.

- १ अब्दालीची तिसरी स्वारी. २ रघुनाथरावाची लाहोरची स्वारी.
३ रघुनाथरावाचा दिल्लीत मुकाम. ४ हिशेबाच्या भानगडी, शिंदे, हिंगणे,
५ अटकेवरील झेंडे. ६ अंताजी माणकेश्वर.

१. अब्दालीची तिसरी स्वारी (१७५६ नोव्हें०—५७ एप्रिल).
स. १७५५ च्या पावसाळ्यांत, रघुनाथराव होळकरासह दक्षिणेंत आला. मागाहून शिंदे बदनक्ष होऊन १७५६ च्या अखेरीस आले, तेव्हां लगेच दिल्लीत मराठ्यांचे विरुद्ध प्रचंड कारस्थानें चालू झालीं. अंताजीपंत दिल्लीचे बंदोबस्तास होता. ता. ५:३:५६ रोजी दीक्षित लिहितो. ' बजीर सुजाउद्दौला फरुखाबादेस आले. बरोबर हरिभक्त, पठाण, रोहिले सर्व आहेत. रोहिल्यांपासून साठ लाख घेऊन त्यांचा मुलूख निमे हरिभक्तांस व निमे पठाणास दिल्हा. काशीची सनद वजिरानें दिल्ली, तेथें गोपाळराव बर्वे दोन हजार फौज घेऊन जात आहेत. दामोदरपंत हिंगणे यांनीं काशींत तुला केली ' [३:४७१]. स. १७५६ च्या पावसाळ्यांत मराठ्यांच्या फौजा दिल्लीत नाहीतसे पाहून, विरुद्ध पक्षानें हिंवाळ्याच्या आरंभींच अब्दालीस हिंदुस्थानांत आणिलें. ही खटपट करणारा मुख्य इसम नजीबखान रोहिला होय. हा प्रथम मीरशहाबुद्दीनचे वशिल्यानें पुढें आला. मराठ्यांच्या साह्यानें शहाबुद्दीनानें बादशहास कबजांत घेऊन सर्व आटोप केल, हा प्रकार बादशहास व मलिकजमानी वगैरे बायांस दुःसह होऊन, त्यांनीं नजीबखानास हाताशी धरून शहाबुद्दीनचा पाठाव आरंभिला. नजीबखानाची जहागीर दुआबांत सहारणपुरचे सभोवार गंगानदीस कागून होती.

पंजाबचे कारभारावर भागील स्वारींत अब्दालीनें मीरमन्नूस नेमिलें होते. स. १७५४ च्या जानेवारींत अब्दाली मुलतानपर्यंत येऊन परत गेला (Tate). स. १७५४ च्या अखेरीस मीरमन्नू लाहोरास एकाएकी घेण्यावरून पडून मरण पावला. लोच अब्दालीनें मीरमन्नूच्या अल्पवयी मुलाचे नांवानें लाहोर व मुलतान या दोन सुभ्यांचा अंमल नेमून कच्चा कारभार मुलाच्या विधवा आईकडे सांगितला; आणि तिच्या मदतीस अदिनाबेगची नेमणूक केली. परंतु तो अल्पवयी मुलगा मरण पावला आणि बाईवर तिचेच अधिकारी उठले. पंजाबांत गडबड होऊन शीख लोक एकएक प्रांत बळकावूं लागले. पंजाब जिंकून परत घेण्यास ही संधि चांगली आहे असें वाटून मीरशहाबुद्दीननें स. १७५६ च्या आरंभी लाहोरकडे स्वारी केली. मीरमन्नूच्या मुलीशीं लग्न करण्याचें ठरवून त्यासंबंधांत त्यानें सासूशीं पत्रव्यवहार सुरू केला, आणि लग्नाचें निमित्त करून बाहेर पडला. बरोबर शहाजादा अलीगौहर होता. लुधियाना येथें अदिनाबेग पुढें येऊन या मंडळीस भेटला. त्याच्या साहाय्यानें मीरशहाबुद्दीननें लाहोरसमीप आल्यावर सय्यद जलालुद्दीनखान यास लग्नाच्या निमित्तानें पाठवून त्याजकडून मीरमन्नूची स्त्री व मुलगी यांस रात्रीं निजत्या ठिकाणींच पकडून आपल्याजवळ आणिलें. मीरशहाबुद्दीनचा हा विश्वासघात पाहून मीरमन्नूच्या विधवेस अत्यंत त्वेष आला. तिनें त्यास मनसुराद शिब्या दिल्या, आणि अशा कृत्यांनीं अब्दाली चिडून जाऊन तो हिंदुस्थानचा संहार करील असा शाप सुद्धां दिला. पुढें अलीगौहर यानें मध्यें पडून उभयतांची गोडी करून दिली; आणि मग मीरशहाबुद्दीननें मीरमन्नूच्या मुलीशीं लग्न लाविलें. पुढें तीस लाख रुपये घेण्याचें ठरवून पंजाबचा सुभा मीरशहाबुद्दीननें अदिनाबेगच्या ह्वालीं केला, आणि सर्व मंडळी परत दिल्लीस आली. मीरशहाबुद्दीन यास धाकटा गाजीउद्दीन असें म्हणतात, त्याच नांवानें पुढें या शहाबुद्दीनचा उल्लेख करण्यांत येईल.

इकडे या सर्व गोष्टींची खबर अब्दालीस जातच होती, त्यांत नजीबखान व मलिकजमानी यांनीं भर घालून अब्दालीस हिंदुस्थानांत घेण्याचें पाचारण

केले. पंजाबप्रांत हातचा गेला व आपण केलेली व्यवस्था मोडली, या गोष्टींनी विडून जाऊन अहमंदाशहा अब्दाली स. १७५६ च्या नोव्हेंबरांत काबुलहून निघून डिसेंबरांत लाहोर हस्तगत करून स. १७५७ च्या जानेवारींत दिल्लीवर आला. तेथून पुढे आगच्यापावेंतों येऊन व मथुरा लुटून, फौजेत महामारीचा उपद्रव झाल्यामुळे एप्रिल महिन्यांत परत स्वदेशीं गेला.

भाऊसाहेबांच्या बखरींत मलिकाजमानी व गाजीउद्दीन यांचें कारस्थान नाटकी आविर्भावानें वर्णिलें आहे. दिल्लीजवळ यमुनानदीचे बेटांत सालीमगडच्या किल्ल्यांत मलिकाजमानी व चंदाजमानी वगैरे स्त्रिया जनानखान्यांत राहत होत्या. गाजीउद्दीन वजिराकडून ह्या स्त्रियांस खर्चास वगैरे भरपुर न मिळाल्यामुळे त्यांनीं नजीबखानास भेटीस बोलाविलें, आणि मराठ्यांचे हातीं सर्व सत्ता जाऊन, बादशाही बुडते, याचा विचार मोठ्या काकुळतीनें त्यास विचारितां त्यांनीं आणभाक करून, पूर्वी निजामुल्मुल्कनें ज्याप्रमाणें नादीरशाहास आणिलें, त्याप्रमाणें अहमंदाशहा अब्दालीस आणून त्याचे हातून मराठ्यांचा बंदोबस्त करावा, असा घाट रचिला. लखनौचा सुजाउदौला व मारवाडचा बिजेसिंग राठोड, यांजकडेही त्यानें संधान रचिलें. 'जयनगरचा माधवसिंग याचा दोही डगरीवर हात असून, सुरजमल जाठ तों आपला नव्हे. अब्दालीचा पुत्र तयमूरशाहा ह्यास चंदाजमानी द्यावी, वजिरी सुजास देऊन बक्षीगिगी मजला द्यावी' असें नजीबानें सुचविलें; आणि त्याप्रमाणें अंमलांत आणण्याचें ठरून, नजीबानें सर्व मंडळीकडे आपले हेर पाठविले; आणि आपला भाऊ सुलतानखान ह्यास अब्दालीकडे रवाना केले. ह्या सर्व गोष्टी इतक्या गुप्त रीतीनें झाल्या कीं, गाजीउद्दीनास त्यांची वार्ताही कळली नाही. त्याप्रमाणें अब्दाली ऐशीं हजार फौजेनिशीं दिल्लीवर चालून आला. हिंगणे बंधु होळकरास लिहितात. 'स. १७५५ च्या नोव्हेंबरांत अब्दाली अटक उतरून मातबर फौजेसाहंत (ता. २० डिसेंबरास) लाहोरास दाखल होऊन, जल्दस बहुतसा करून, जागजागीं आपले नायब रवाना केले, व करीत जातो. जमीदारही जाऊन भेटतात. अदिनाबेग, सदिल्लबेग, जमालुद्दीनखान हे त्रिबर्ग आर्धांच

सरफोन लाखीजंगकडे गेले. सन्मुख देखील न लागले. सरहिंदेस बहादुरखां बेलाचांचा नायब लक्ष्मीनारायण होता, तोही माघार आला. जंमूच्या राजानें हुंजाची तयारी केली आहे हें पठाणांनीं ऐकोन, त्याजवर दहा हजार फौज रवाना केली. जलालाबाद, अदिनानगर, नूरसाहाल, जालंधर या स्थळां अन्दालियाचा अंमल जाला. जागाजागां सरदारांच्या नेमणुकी होत जातात. न्यास व सतलज यांजमघल प्रदेश खोजे अब्दुल्ला यास दिधला. येथें कोणी मर्द माणूस नाही, हेंही त्यास कळून चुकलें. मनुष्यमात्र आपले स्थळां चिंताक्रान्त. त्यास एक धास्ती आपल्याकडील कीं मातबर फौजेनिशीं सुभेदार आल्याखेरीज राहणार नाहीत. दिल्लीवाले कितेक सरदार त्यासीं भेटले आहेत. अंताजी माणकेश्वर ता. ३१ डिसेंबरास येथें येऊन दाखल जाले. ३ जानेवारीस त्यांची मुख्यमत झाली. विना आपली स्वारी या प्रांतीं येत नाही तों कालपर्यंत, हिंदुस्थानचा बंदोबस्त होत नाही व अबरू व सल्तनत राहत नाही. बजिरांनीं वरून भूषणें पाठवून त्याचा शिष्टाचार चालविला आहे. हिंदुस्थानावर फिरोन न यावें ऐसे करार मदार झाले असतां, बदमामली करून हिंदुस्थानची मोहीम करूं इच्छितां, हें तुम्हांस विहित नाही, अतःपर माघारें फिरोन जावें, ऐसा बोध त्याचा वजीर शहाबळीस बोलावून केल्य. समशेरबहादरास पाचारिलें आहे. मातबर दक्षणी फौज आल्यानंतर बाहेर निघणार.' (२०-१-३७५७, ६-३-६५).^१ यानंतर दुसरे दिवशीं अंताजी माणकेश्वर पेशव्यास लिहितो. 'अन्दाली लाहोर घेऊन दिल्लीस दाखल झाला. दिल्लीतील फौज, नजीबखान वगैरे सरदार, बापूजी महादेव वकील वगैरे मिळोन, अगोदर सहा कोस दिल्ली राहतां, जाऊन भेटले. आम्ही पुढें सडे-स्वारीनिशीं गेलों. दोन लढाई मातबर जाहल्या. परंतु फौज त्याची भारी, तीस कोस नित्य घोडा धावतो. दिल्लीतील फौज त्यास सामील. पातशहा बजिरापाशीं चार हजार स्वार राहिले नाहीत. एक आमची फौज बारा हजार मात्र. त्यापैकी हिंदुस्तानची चार हजार ती दळाची शोभा. वरकड आठ हजार

१. टीपः—पत्रांतील तारखा मुहाम समजुतीकरितां इंग्रजी दिल्या आहेत.

देशची. सारा पेंच आझावरी पडला, तेंव्हां आम्ही कूच करून फरिदाबादेस आलों. बारा कोस फौजेनें आमचा पाठलाग केला. वजीर त्यांस भेटला. त्यांनीं नजरबंद केलें. दिल्लीस द्राही त्याची फिरली. पातशहा कित्यांत स्वाधीन आहेत. हिंदूंचे पूर्ण द्वेषी. दिल्लीतील फितुन्यांसुद्धां लाख स्वार त्याजकडे जमा जाला. सुरजमल्लाकडे वरचेवरी पत्र पाठवितो. पातशहा रात्रंदिवस झणे कीं, हे पातशहात बाळजी रायाची आहे. त्याचे सरदारांस सत्वर बोलावून हें काम सिद्धीस नेणें. आमचे घरांत कबडी नाही. आझांजवळ राहिला मुख्ख आहे तोही घेणें. त्यास आझी आपले प्रयत्न बहुत केले. समशेरबहादरांस नारोशंकर हरोळ जाले आहेत. वकिलांकडे निराळा जाबसाल लाविला, आणि समशेरबहादरांस ग्वालेरीसच गोवून, आमचे संजाम छुटून सत्यानाश करविला. इकडे येऊं दिल्लें नाही. आपण आला नाही. नारोशंकरांनीं नामदींकरून जो घात केला, तो त्याची शिरच्छेदच करावासा केला. हे बापू वकील मात्रागमनी. दिल्लीतून दामोदर महादेव तिघे भाऊ कविले, पैका, हत्ती, खजाना, भारी घेऊन पळून गेले. एक बापू व त्याची कलावंतीण सडी दिल्लीत आहे. आतां मोठी आशा आझांस दोन. नादीरशहाप्रमाणें मागती हेच पातशहा व वजीर स्थापून माचारा गेला, तरी महाल पाया कायम होईल. याजकरितां मरत फिरतो. नाही तरी पातशहा वजिराचेंच वाईट जालें तरी आमची सरकारची मुख्खाची अंमल झाडून उठेल. त्याची कांहीं तजबीज जाठ व आपण मिळोन करवी, ह्या दोहों कामासाठीं दिल्ली भोंवतीं फिरतो. नाहीं तर तमाम राजे अमीर शंभर कोस पळाले, धरणीकंप जाला, तेथें आमची कथा काय? अब्दालीशीं तीन हुंजें आमचीं मात्र जालीं. राजे माधोसिंग व बिजेसिंग परिच्छिन्न अब्दालीच्या पक्षांत, दक्षिणीयांपासून मुख्ख सोडविणार त्याच संमतांत बापू वकील. बुदस्तां कजें घेऊन आझीं काम केलें. सालमजकरी गोविंद बल्लाळ देशीं गेले. त्यांच्या पुत्रांनीं कबडी न दिली. याउपरी श्रीमंतांनीं माझे श्रमावरी कांहीं तरी इटि घावी. बापू वकील सर्वथा लबाब आहे. सुरजमल्लाचें अबसान

ठिकणी नाही. मारोशंकर परम दुष्ट, सारे मिळोन अंतर्बंद राखावयासी चैतील तन्ही उत्तम, नाही तर कांहीं बरें नाही' (इ. सं. ऐ. टि. २.३१). सा. २८ जानेवारीस दिक्षी हस्तगत करून अन्दाळीनें बादशाहीपद धारण केलें. (Imp. Gaz.)

अन्दाळी दिक्षीवर येऊं लागला, तेव्हां वजीर गाजीउद्दीनास मोठी विंता उत्पन्न झाली. नजीबखान व अंताजी हे दोघेच काय ते थोडी बहुत फौज बाळगून त्याजपाशीं होते. त्यांस सत्ता विचारतां नजीबखान अन्दाळीवर म्हणून बाळून गेला, तो लबाडी करून तिकडे अन्दाळीसच जाऊन मिळाला. आपला एवढा भरंवशाचा हस्तक शत्रूस मिळालेला पाहून, गाजी फार घाबरून गेला आणि अंताजीपंतास बोलावून त्याजकरवीं त्यानें दिक्षीचा थोडा बहुत बंदोबस्त करविला. इतक्यांत अन्दाळी येऊन पोचला. ता. २८ जानेवारी रोजी त्यानें आलमगीर पातशाहाची भेट घेतली. अंताजी पराभव पावून पळून गेला. पुढें शहरांत कांहीं गडबड झालेली ऐकून अन्दाळीनें कत्तल करण्याचा हुकूम दिला. साडेतीन घटकांत अठरा हजार मनुष्यांची कत्तल झाली. शहराचा चिंधीचोळा करून दोघी रोजांत त्यानें दिक्षीचा किल्लाही हस्तगत केला. मलिकजमानी अन्दाळीस सामील होती. बादशाहाचा भाऊ अजुद्दीन याची मुलगी होती, तिचें लग्न अन्दाळीनें आपला मुलगा तयमूरशाहा याजबरोबर केलें [एस्पट पृ. ८.२६७], आणि आलमगीर यास किल्ल्यांतच कैद करून ठेविलें. तसेंच मीरशाहानुद्दीन यासही कैद करून आपल्याबरोबर घेऊन, एक महिना दिक्षींत काढल्यावर, तो दक्षिणेस जाऊचा मुलूख लुटण्यासाठीं निघाला. मीरशाहानुद्दीनचा शिरच्छेद करावा म्हणून नजीबखानानें पुष्कळच आग्रह केल्या, परंतु अन्दाळीनें ती गोष्ट मानली नाही. रस्त्यांत जाऊचा बालमगड किल्ला हस्तगत करून प्रांतांतील फौजेची कत्तल उडविली. नंतर पुढें जातांना हिंदूंचें पवित्र स्थान मथुरा आलें, त्याजवर त्यानें जहानखानाचे हाताखाली मोठी फौज रवाना केली. हें ठिकीण मराठ्यांनीं नुकतेंच हस्तगत केल्यामुळे त्यांचा असह उठून देण्याचा अन्दाळीचा मुक्य उद्देश होता.

दिल्लीहून कृष्ण जोशी लिहितो. 'पठाण दिल्लीत येऊन अमिरांचे घरावर चौक्या बसवून कुल द्रव्य घेऊन रयतीस उपद्रव फार दिल्या. तीस कोट वित्त जमा करून पुत्रासमागमें लाहोरावरून आपल्या देशास रवाना केलें. पुढें दिल्लीतून बाहेर निघून बालमगडाजवळ आले. तेथून कुच केलें ते मथुरेजवळ गेले. आंत पांच हजार जाठ होते त्यांनीं युद्ध उत्तम प्रकारें घेतलें. परंतु पठाण भारी, कट्टन मेले; आणि दोन हजार जाठ पळून गेले. मथुरेंत दीड प्रहर छूट झाली. पंचवीस लक्ष वित्त घेऊन मथुरेहून फौज गोकुळ वृंदावनास आली. तेथें बैरागी दोन चार हजार नागे जमा होऊन युद्ध घेतलें. दोन हजार बैरागी व दोन हजार पठाण लहून मेले. गोकुळनाथ बचावले. तेथून पठाण कूच करून आगरियाजळ आला. किल्ल्यास मोर्चे लावून किल्ला हस्तगत केला. गाजुद्दीनखान किल्ल्यावर जाऊन किल्ला घेतला. शहरांत द्राही पातशाहाची फिरविली. तेथून पठाण आठ कोस पुढें आला. सर्व रैयत पळून नारो शंकर व समशेर बहादर यांचे लष्करांत आले. पठाण आगच्यास आल्याचें समजतांच या मराठे फौजा कूच करून झांशीच्या रोखें आल्या. समागमें रयत आली होती ती याच उभयतांनीं लुटून घेतली. मोठा विश्वासघात केला. पंचवीस लक्षांचें वित्त घेतलें. पठाणाचा नायब दिल्लींत आहे. माळव्यांत दक्षिणेंत येणार. जाठ आपल्या गर्डांत भयभीत आहे. दादासा० व होळकर जावदे^१ जवळ आहेत. लाख रुपये खंडणी घेतली. जावद परगणा व राणीखेडा लुटून फस्त केले. दहा बारांचें वित्त मिळालें. तेथेंच मुकाम करून आहेत. समागमें फौज चाळीस हजार आहे. जर पठाण झांशीस आला तर कठीण आहे. त्याजवर प्रस्तुत कोर्णा जावें असें दिसत नाहीं. अंताजी माणकेश्वरानें लडाई चांगली घेतली; आपलीशी करून पळून आले. अंताजीपुत्र पडला, परंतु पठाणास हात चांगला दाखविला. बापूजीपंत वक्रील दिल्लीहून मथुरेस व तेथोन नारो-शंकरचे लष्करांत आले. त्यांचे बंधु दामोदर महादेव झांशास होते. काहीं भ्रम झाला होता, त्यांचा काळ जाहला. श्रीमंत नानासाहेब जाऊन पठाणाचें

धारपत्य करतील तर उत्तम आहे, नाही तर पठाण माळव्यांत आला तर बहुत खराबी आहे. पुढें जें श्रीस कर्तव्य असेल तें होईल.' (३.४.१७५७, १.६३). गाजीउद्दीन अब्दालीचे कैदेतून मथुरा येथून यमुनेत उडी टाकून पोहत पकून आध्यास गेल्या अशी हकीगत सांपडते. म्हणूनच अब्दाली आगन्यावर आला. आगन्याचा कित्तर मजबूद व समृद्ध होता. तेथील कित्तेदारानें वजिरास आंत घेतलें. वजीर पळाल्याची बातमी कळतांच अब्दाली आगन्यावर आला. परंतु कित्तेदारानें तोफा व बंदुका यांचा विलक्षण मारा करून त्यास परत फिरविलें. तों मार्च महिना संपत येऊन, रघुनाथराव व मल्हारराव होळकर दक्षिणेंतून चालून येतात, अशी बातमी येतांच अब्दाली परत फिरला. प्रथम जाठावर हल्ला करण्याकरिता तो कुंभेरीकडे चालला. तेव्हां घुरजमल जाठानें दहा लक्ष खंडणी भरून त्याची समजूत केली. पुढें उष्णतेनें व महामारीनें त्याच्या लोकांचे हाल होऊं लागल्यामुळें त्यानें परत फिरण्याचा निश्चय केला. मिळालेली लूट देशीं पांचविण्यास त्याचे लोक अत्यंत उतावीळ झाल्यानें त्यास परत फिरणें भाग पडलें. ता. १६.३.५७ रोजी पेशवा लिहितो, 'समशेर बहादर, नारोशंकर, अंताजी माणकेश्वर, जाठ वगैरे एक करून अब्दालीस ठांसून राखणें. पैसे घेऊं न देणें. दादा व मल्हारबा मातबर फौजेनें तिकडे येतच आहेत. (६.३६७-६८). परंतु हे दोघे त्वरेनें पुढें चालून आले नाहीत. अब्दाली जरा एकाएकीचे परत स्वदेशीं गेला. मग महामारीनें त्याचे लोक अस्वस्थ झाले म्हणून वीं गेला असो, अथवा मराठे चालून येतात, त्यांजबरोबर सामना टाळण्यासाठीं गेला असो. चैत्रपर्यंत झणजे ता. १८ एप्रिल पावेतो अब्दाली मथुरेवर होता. [१.७०]. फेब्रुवारीत रघुनाथराव इंदुरास आला, आणि तसाच जोर करून होळकरासह तो लगेच पुढें आला असता तर मार्च एप्रिलांत अब्दालीस गांठून खानीं त्यास साफ बुडविलें असतें. या वेळीं सदाशिवराव किंवा दत्ताजी शिंदें असता तर ही गोष्ट त्यांनीं तात्काळ केली असती; परंतु रजपुतांकडील नसतीं स्फुटी अंगावर घेऊन चार महिने रघुनाथरावानें फुकट चालविले, आणि

अब्दाली निघून गेल्यावर बरातीमागून हें राघोबाहोळकरांचें घोंडें दिखीत मिरवत आलें. 'राघो भरारी' व 'होळकरांची पोळ्यात्रा' या शब्दांचा अर्थ एकच असून, त्यांनींच कित्येक राष्ट्रसेवेचे प्रसंग फुकट घालविले आहेत.

परत जातेवेळीं जवळजवळ एक महिना अब्दाली दिखीत होता. मलिका-जमानीच्या आग्रहास्तव त्यानें तिची मुलगी चंदा-जमानी हिच्याशी स्वतःचें लग्न केलें. [एल्यट पु. ८]. ह्या लग्नाच्या योगानें मराठ्यांचे विरुद्ध लढून अब्दाली बादशाहीचें संरक्षण करील अशी या मंडळीची अटकळ होती. गाजीउद्दीन आगन्याहून अंतर्वेदींत फर्रुखाबादेस जाऊन अब्दालीच्या प्रतीकाराचा थोडा बहुत यत्न करित होता, (एल्यट पु. ८). त्यास अब्दालीनें आश्वासन देऊन भेटीस बोलाविलें. कारण नजीबाचे भरंवशावर राहिल्यास आपला सर्वस्वी घात होईल अशी त्याची खात्री झाली. पुढें दिखीस जसा तसा तात्पुरता बंदोबस्त त्यानें केला. म्हणजे गाजीउद्दीन यास वजिरी दिली, नजीबखाना-जवळ पांच हजार फौज ठेवून, व अमीर-उल्-उमराव असा किताब देऊन त्याजकडे बादशहाचे बंदोबस्ताचें काम नेमिलें. अशा रीतीनें ह्या दोघांच्या ओढाताणींत आपलें वजन कायम राहिल अशी अब्दालीची योग्य अटकळ होती. ता.२७ मार्चला दिखी सोडल्यावर अब्दुस्समदखानास त्यानें सरहिंद येथें दहा हजार फौजेनिशीं ठेवून, लाहोरास तयमूरशहा व जहानखान यांची स्थापना केली. अदिनाबेगास त्यानें प्रथम घालवून दिलें, परंतु पुढें त्यानेंही त्यांची मदत करण्याचें कबूल केलें. अशी व्यवस्था करून अब्दाली आपले राज्यांत निघून गेल.

सुजाउद्दौल्यास वजिरांत द्यावी, आणि तयमूरशहास तरुतावर बसवावें, ह्या दोन गोष्टी अब्दालीच्या पूर्व उद्देशांपैकी राहिल्या, त्या त्यानें जाण्यापूर्वी पूर्ण कराव्या, असें नजीबाचे मनांत होतें; परंतु मोगल पातशाही मोडून ही पठाण पातशाही व्हावी या संबधानें अब्दालीचा निश्चय होईना. त्यास नजीबखानाचा विश्वास पटेना आणि ही राहिलेली कामें पुढाल वर्षी पुनः येऊन पुरीं करूं, असें सांगून तूर्त त्यानें वेळ मारून नेली.

२. रघुनाथरावाची लाहोरची स्वारी (नोव्हें. १७५६-आक्टो. ५७).-सन १७५६ सालच्या नोव्हेंबरांत अब्दाली काबुलाहून इकडे येण्यास निघाला, त्याच वेळीं रघुनाथराव व होळकर दक्षिणेतून दिल्लीवर जाण्यास निघाले. त्यांजबरोबर कारभारी सखारामपंत बोकील व जनार्दन बळ्ळळ ऊ० बाबा फडणीस हे होते. ह्या फडणिसाचा काळ स्वारींत झाला. [का. सं. श. पृ. १६]. त्याचा पुत्र बाळाजी ऊर्फ नाना फडणीस यास फडणिसीचीं वर्षे २९.११.१७५६ रोजी मिळाली; म्हणजे बहुधा त्याच दिवशीं रघुनाथराव स्वारीस निघाला असावा. [रा. श. पृ. १४२]. चित्तो विठ्ठल रायरीकर व माहपतराव चिटणीस, हेंही स्वारी बरोबर होते. फौज फारशी मोठी नव्हती. शिद्याचें व होळकराचें पटत नव्हतें. दत्ताजी व जनकोजी नुकतेच रजपुतान्यांतून भागून आलेले असल्यामुळे त्यांस लगेच पुनः पेशव्यांनें स्वारीस पाठविलें नाहीं. शिवाय त्या स्वारीचे हिशेबाची भानगडही पेशवे शिद्यांमध्मं नुटत होती, त्याचा उल्लेख पुढें येणार आहे. सारांश, एप्रिल पावेतो दिल्लीचे बाजूस राहून आणि अलीकडच्या प्रदेशांत धुमाकूळ उडवून अब्दाली परत गेला, तरी मे अखेरपावेतो रघुनाथराव दिल्लीस पोचला नाहीं. यास कारणें काय असतील तीं असोत. रघुनाथरावाजवळ फौज फारशी नव्हती. फौजेची जमबाजमब करित त्यास जावयाचें होतें. शिवाय त्याजवळ पैसाही नव्हता. मराठ्यांची नेहमींचीच चाल कीं बाहेरचा पैसा बाहेर काढावयाचा. ही एक अडचण खरीच, परंतु त्यांतूनही रघुनाथरावाचे अंगी तडफ असती तर त्यांनें अब्दालीला तेव्हांच गांठलें असतें, परंतु मल्हाररावास अब्दाली पुढें जाण्याचें धैर्य नव्हतें किंवा इच्छा नव्हती, म्हणून हजार लक्षां देऊन त्यांनें रस्त्यांत उच्चार लाविला. मल्हाररावाचा हा नेहमींचाच खेळ असून, रघुनाथराव कधींच स्वयंप्रकाश नसल्यामुळे दोन वर्षांच्या ह्या मोठ्या स्वारींत कांहींच लब्धांस झाला नाहीं. परंतु आध्यात्मिक गोष्ट अशी कीं, उत्तरेतील गोंधळ दृष्टीसमोर असता, पैसाशिवाय व फौजेशिवाय भावासच अब्दालीवर रवाना करून स्वतः पेशवा स. १७५७ चे आरंभी श्रीरंगपट्टणेचे स्वारीस निघून गेला.

सदाशिवराव व इतर मुख्य सरदारही तिकडेच गेले.

चाळीस वर्षे उद्योग करणारे मराठे, काबुलाहून चालून येणाऱ्या अब्दालीक इतके भिक्तात, याच अर्थच समजत नाही. आपल्या घरापासून तो इतका दूर व मराठे आपल्या घरांत, व्यवस्थेने व एक जुटीने ते वागते तर अब्दालीची पुढे येण्याची प्राज्ञा नव्हती. याच धारणेने पुढे सदाशिवराव त्याजवर चालून गेला आणि 'अब्दालीचे कांपरे तुझ्यांत इतके कां भरले' असे टांचून मन्हाररावास बोलला. दामोदर महादेव स. १७५७ चे फेब्रुवारीत मरण पावला; आणि पुढे रघुनाथराव व पल्लारराव अब्दालीचा राख सोडून पश्चिमेस रजमुल्लान्यांत शिरले. अडवणीच्या प्रसेगांत मराठ्यांस प्रथम लूट सुचे, यावरून पळपुटे द्याणून त्यांस नांव मिळाले ते खोरे नाही असे वाटू लागले. सर्व मिळून अब्दालीवर एकदम चालून जाते तर दिवस कायमनी सुटली असती, पण त्यास तशाच निश्चयाचा सेन गति पाहिजे होता. रघुनाथराव क्रिया मन्हारराव यांचे हातून हे काम होणारे नव्हते.

ता. १६-२-१७५७ रोजी रघुनाथराव इंदुरास पांचल्ल. होळकर अणोदरराव बुढें गेला होता. 'आजी इंदुरास आलो. होळकरांची भेट जाली. पुढे दरमजल दिलेस जात असो. अब्दाली दिलेस आला यास्तव चडून राजे व जमीनदार व गांयडे लोकांच्या नजस फिरल्या. सांप्रत एखाद मनसुबा करून सुलख अथवा रुपये मिळवावयाची सोय दिसत नाही. अब्दालीचे पारिपत्य होईल तेव्हाच वाकड दवनील. त्याचे पारिपत्य करावे तरी फौज अद्यापि जमा जाहली नाही. आझी, विठ्ठल शिवदेव, मन्हारबा, समशेरबहादर, अंताजी माणकेश्वर, नारोशंकर मिळोन पंधरा सतरा हजार फौज आहे. ज्यास्त फौज न आलिया जाता येत नाही. रुपये पावाव्यास दिवस लागले. महिन्या दोड महिन्यांत पोहचतील. जर अब्दाली दिलेस राहिला अथवा अलीकडे आला, तर गांठ पडेल. तमाम राजे व मुजाउद्दौल वगैरे सर्वां सां राजकारणें त्याजशाशी आहेत. जाठ तर झुंजुं लागला. सांप्रत मनसुबा भारी आहे. फौजही त्याची भारी आहे. कत्र व शिर्गई आहे. सासरायाम

मागी सामान अमावें. यास्तव जर दत्तबाची रवानगी इकडे लवकर जाहली तरा जमाव लवकर पडेल' [१-५२]. ङ्गणजे शिंदे आल्याशिवाय पुढें फडकल घालण्यास मल्हारराव किती तयार होता, हें यावरून दिसतें. शिवांनीं मात्र मल्हाररावाच्या मदतीची अपेक्षा कोणत्याही प्रसंगांत ठेवलेली नाहीं. ' बिजेपिंग मायांसिंग यांचे वकील नेहर्बांच त्याजराशी आहेत. फौजा जमा व्हावयास फाल्गुन अखेर लागेल. तूर्त जयनगरचे राखें जात आहों. छडे हांऊन गांठ घाल्या ही हा विचार आहे. • गांठ तूर्त सर्व प्रकारें भारीच आहे. आपली फौज बेदाल हें आपणास विदितच आहे.' हें दीर्घसूत्री सखाराम बापूंच त्याच तारखेचें पत्र रडत राऊत घोड्यावर बसविल्याप्रमाणें माघें. मराठे व अन्दाळींचे पळण यांचा सामना कोणत्या स्वरूपांत होणार हें यावरून सहज अनुमानितां येतें. मराठ्यांस हिंदूपद पातशाहीचा हा एक खेळच वाटत असावा. ता. १६ फेब्रुवारीस पुनः रघुनाथराव तेंच रडगणें मदागिनरावास लिहिलो. ' ईश्वरी दया व स्वामीचा प्रताप ' एवढ्यावरच त्याची भस्त होते. ' फौज आमची फार करून आली नाही, मल्हारबाची मुदलीच थोडी आहे. इत्ताजी शिंदे, जानोजी व मुधाजी भोसले व गोविंद बळकळ वगैरे लहान थोरांनी रवानगी मत्वर करावी. होळकर व शिंदे उत्पन्न बरोबरचें सरदार अमतां, होळकराची फौज एवढी थोडी कां! याचें उत्तर इतकेंच कां, होळकर आंतल्या गांठीचा व ओईजड होता, पैसा राखून होता. त्यास ज्ञान विचारण्याची शक्ति पेशव्यांचे अंगी या वेळीं नव्हती. पुढें माघ-राव पेशव्यानें हा जाव त्यास विचारला. ' आपल्या मुलखांतल चौकशीचा मजकूर मनांत आहे. परंतु हा मनसुबा शेवट्यास नेल्याखेरीज आमचे विचारें कोणत्या दुखूं नये. अन्दाळींचे पारपत्य झाल्यावर नारोशंकरची चौकशी करूं' (१-५४). ' बळमण शंकर पुरने लबाड ठरले. सबब त्यांची जशी करव बें साबेल तें साधणे, म्हणोन आज्ञा, त्याप्रमाणें नर्मदेचे तळवळूनच जमी देवी. परंतु त्यांचें सामान व घोडें नारोशंकरपाशी आहेत' [१-५९], ललणपूरकर भोसले, नारोशंकर वगैरे सरदार पेशव्याशी अनुरक्त नसून स्वतंत्र

पंथ पहात होते; आणि त्यांस एका लगामी ठेवणें पेशव्यांस अवघड पडूं लागलें होतें. तां. ११ जूनचे सुमारास रघुनाथराव दिल्लीचे बाजूस पोचला असें १०६६ वरून दिसतें. तेथें बिजेसिंगाचे वकील येज्जंन भेटले आणि शिद्यांची व आपली गोडी करून घावी, रामासिंगास राज्य देऊं नये, असें पुनः त्यांनीं बोलणें लाविलें; आणि मल्हाररावाचे मध्यस्थीनें रघुनाथरावानें त्यांत मन घातलें. म्हणजे दोन वर्षे शिद्यांनी विलक्षण खटाटोप करून मिळविलेलें यश नाहीसे करून टाकण्याचा प्रसंग या दोघांनीं आणिला. 'आम्हीं सांगूं तें बिजेसिंग ऐकणार व दत्तबांनींही ऐकावें. लटका कच्चा कशास करावा दत्तबांनीं मात्र ओढून धरूं नये. ओढून धरल्यांस पुनः खर्चाखाली येतील, दोघांचा सलख बहावा हें उच्चम,' असें रघुनाथरावानें पेशव्यास कळविलें. होळकराचा विघातक भाव खालील पत्रांत व्यक्त होतो. 'अब्दाली दिल्लीहून माधारा गेला, तेन्हांच आझी मल्हारबास झणत गेलों कीं, माधवसिंगाचीं मामलत कशीबशीं विव्हेस लावून दिल्ली व लाहोर दोनही सुभे जप्त करा; परंतु याणीं लटकींच लचाडें काढून तीन महिने लांबविले. आझांस भक्षाबयास नाही, कर्जही न मिळे ऐसे झालें. संप्रत मल्हारबासिवाय मामळत माधवसिंगाशीं जी साधेल ती करून पुढें जाणार. येथील कारभार ओढळां. लटकींच लचाडें फार काढावां. तपशील फारच आहेत. स्वभाव (मल्हारबाचा) स्वामींस वाकीफ आहेच. स्वामींनीं फिकीर न करावी' [१०७]. झणजे बिजेसिंग व माधवसिंग यांच्यासंबंधानें नसतीं लचाडें उपस्थित करून व पूर्वी झालेले निकाल पुनरपि जहर नसतां उकरून काढून, मल्हाररावानें राज्यघात बुरू केला; आणि रघुनाथरावाबरोबर न जातां तीस महिने फुकट घालविले. यावरून होळकराचा भाव व्यक्त होतो. रघुनाथरावानें पुढें केलेला उद्योग असा. 'आमची फौज चैत्र वैशाखांत आली व चैत्रपर्यंत अब्दाली मयुरेवर होता, यामुळे आझास एखादा मनसुबा करावयास न कावले. अंतवैदांतील उठलेला अंमळ बसविण्याकरितां सखाराम भगवंत, विठ्ठल शिबदेव, अंताजीपंत, व गंगाधर यशवंत ऐसे वीस हजार फौजेसह

अंतर्वेदीत पाठवून बंदोबस्त केला. बैशाख व ज्येष्ठ दोन महिने आह्रास रिकामे सांपडले. त्यामध्ये पहिली गडबड वारली; जयपुरचे ११ लक्ष घेतले. आह्रास रुपयांची जोड भारी आहे. स्वामींनी ऐवज देववाबा.' [१७०, १२७-१७५७]. 'अब्दाली मार्गतीर्ष पौषांत आला, तरी मनसुबा भारीच आहे. दत्ताजी शिष्टांची रवानगी करावी; काण्ण अब्दाली न आला तरी काशी बंगाळा ये प्रांती स्वारी केलियास चार रुपये आकारतील. कपाळ स्वामीं पोर आहे, प्रबल आमचा आहे, वरकड हिंदुस्थानांत कोठें जीव दिसत नाही. जाटांत जीव आहे, पण मोठा कावूकार आहे. दोन महिने माधवसिंगाचे प्रकरण चालले आहे. महारबा न ऐकत. लढके आपले घराऊ हिजेब काढून मामलत न करीत. आह्रास कर्ज देखील भक्षवयास न मिळे. राज गांव मालन खावे, झुंजलयाखेरीज दाण्य नाही, रुपया नाही, कर्जही न मिळे. तेव्हां आह्रास महारबास टाकून मामलती रगडून केडी. कडी जाले. अकरापैसी सहा लक्ष आले, त्यापैसी त्याची बांडणी दोन लक्ष देणें पडली. सारांश, महारबा ज्या त्या कारभागांत ओडतात. आह्रास सोशितां. पुढें समजावीसही करूं. दत्तबा आह्रासानें परत्पर बर्म असतें, यामुळे ओढणार नाही. अ.पल्यांत दुही पडते, तेव्हां शत्रूंन्ने बळ फाघतें. ऐसे ह्मणें बंध होतात, तें कोठवर लिहवके. संकलित लिहले आहेत, [१२७-१७५७, १७१]. या प्रत्यक्ष रघुनाथरावाच्या किडिण्यावरून महाराराव होळकराच्या वर्तनाची कल्पना चांगली होते. प्रसिद्ध झालेले हे सर्व लेख योग्य संदर्भाने वाचले म्हणजे प्रत्येक इसमाच्या कर्तृत्वान्ना अंकुश होत जातो. महारारावाप्रमाणेच, हिंणणे, अंताजी, नारोशंकर बयैरे कित्येक गृहस्थ मतलबां व थोडें बहुत राज्य वियातक वर्तन करीत होते, त्यांचा बंदोबस्त अल्पवयस्कर रघुनाथरावाचे हातून होणें चक्य नव्हतें. तें काम पेशवा स्वतःच करूं शकता. जून व जुलई हे दोन महिने रघुनाथरावाचे माधवसिंगाचे प्रकरणांत गेले. 'तूर्त आम्ही दिल्लीस श्रीमंतांचे लष्करी आह्रास दादास्वामी जयनगरास होते तेही एक दोन रोजी दिल्लीस येतील,' [१७२];

एकंदरीत पैसा व अव्यवस्था ह्या दोन मुख्य अडचणी मराठ्यांच्या होत्या. वर जो प्रकार वर्णिल्ल आहे, तोच बहुतेक पानपतअखेर म्हणजे पुढें चार वर्षें चाल्ल.

३. रघुनाथरावाचा दिल्लींत मुक्काम (जुलई १७५७-मार्च ५८).- स. १७५७ च्या ३० एप्रिलचे व २ मेचे वर्तमान. 'अब्दाली दिल्लीपलीकडे गेला. गाजुद्दीन अंतर्बंदींत रोहिल्खांसी मिळोन आहे. दोन शहाजादे समा- नमें आहेत. नजीबखान दिल्लीस आहे,' असे वर्तमान होळकरास हिंगण्यांचे कळविलें, त्यावर होळकर लिहितो, 'जयपुरचे मामलतीमुळें गुंता जाला आहे. बेथील निर्गम करून सत्तरीच त्या प्रांते येत असो' (६.५७७). 'अब्दाली दरमजल लाहोराकडे गेला. गाजुद्दीन व अहंमदखान बंगश मैनपुरीवर एकत्र होते. तेथून पत्रें आलीं कीं सांप्रत एक जण सत्तरी येणें. सांप्रमाणें येतो. पातशहाशीं व वजिराशीं चित्तशुद्धि नाहीं. पातशहानीं नजीबखानाकडून फौज ठेविली आहे, त्यांजकडून वजिरास शिक्षा करणार अत्ता रंग दिसतो. जयपुरचा गुंता उरकून जलदीनेच येत असो,' असें मल्हारराव हिंगण्यांस लिहितो, (३०.४.१७५७, ६.५७८). या वेळीं नजीबखान दिल्लीत प्रबळ होऊन, त्याचा पाडाव करण्याच्या उद्योग मीरशहाबुद्दीन करीत होता; आणि त्यासाठीं होळकर व रघुनाथराव यांस वारंवार पत्रें पाठवून, लुहरीं त्वरा करून आमचे साह्यास यावें असें तो लिहित होता. ते मेऊन दाखल होतांच त्यांनीं मीरशहाबुद्दीनास आभ्यांनून काडून आपल्याबरोबर घेतलें आणि नंतर दिल्लीवर चाल करून एक माईन्यांत किष्ना आपल्या ताब्यांत घेतला. मीरशहाबुद्दीननें नजीबाचा वक्षीगिरी काडून ती लगेच अहंमदखान बंगश यास दिली. बादशहा व नजीबखान मराठ्यांचे हातांत सांपडले. शहाजादा अलीगौहर यास मात्र बादशहानें सुक्तीने वर टिकाणीं बचावासाठीं पाठवून दिलें. हे प्रकरण स. १७५७ च्या जुलई आंगस्टांत झाले. अब्दाली बेल्यावर दिल्लीचा केंद्रबिंदू नजीबखान करीत होता. इतक्यांत रघुनाथरावानें मीरशहाबुद्दीनचे संमतीनें विठ्ठल शिवदेवम दिल्ल कार्याच करण्याकरितां

पाठविलें. पंधरा दिवस नजीबखान झुंजला. शेवटीं विठ्ठल शिवदेवानें सर्वास पकडून दिल्लीचा कबजा घेतला. त्यानंतर तेथेंच मराठ्यांच्या फौजा कित्येक महिने तळ देऊन राहिल्या. विठ्ठल शिवदेवास बादशहाकडून पोषाख, जवाहीर व उमदेतुल्मुल्क हा कित्तब आणि चांदवड तालुक्यांत जहागीर मिळाली. या वेळीं नजीबखान रघुनाथरावाचे कबजांत सांपडला असतां, बास मास्न टाकावा, जिवंत ठेविल्यास नाहीं नाहीं त्या उलाढाली करून हा आपला नाश करील, अशी पुष्कळांनीं त्यास साख दिली. आतां आपण जिवंत सुटत नाहीं आणि आपला बाली अन्दाळी जवळ नाहीं असें पाहून 'कसेही करून आपला बचाव करावा,' झणून अंतस्थ रीतीनें त्यानें आपला वर्तल मल्हाररावाकडे पाठविला, कीं, 'मी तुझा धर्मपुत्र आहे, शरण आलेल्याचा बचाव करणें आपणास उचित होय.' ही विनंति मल्हाररावानें मान्यकरून स्वतः रघुनाथरावाकडे जाऊन, भीड खर्चून, पदर पसरून मागणें मागितलें कीं, 'याचा बचाव करा.' रघुनाथरावाचे मनांत त्यास जिवंत सोडावेंसें नव्हतें. परंतु मल्हाररावाची भीड उलगडेना, तेव्हां मान्य करणें प्राप्त झालें. नजीबखानास कित्तांतांन काढून मल्हाररावानें आपणा जवळ ठेविला. [भा. सा. ब. पृ. १५]. बरील प्रकार केवळ बखरकाराची गप्प नव्हे आहे. 'नजीबखान रोहिला गंगाकिनाऱ्यानें शुक्रतालावरती उतरला आहे. राव मल्हारजीला आपले बाप झणून झणवात व स्नेहाचा रावता टळ करील आहेत. त्यांनीं आपला मामला अंतस्थ रीतीनें फैसल करून बहुतेक घेतल्यासारखाच आहे. श्री. दादासांचें लक्ष खानाच्या दुष्टी वर्तनाकडे गेलें आहे. मल्हारजीचा मुलाखात झाल्यावर सुवेळीं यासंबंधीं खबरत होणार आहे [१७८-१७९५८]. पुनः आलमसहास तर्कती बैसवून, वज्रिणी गाजुहिनास वेऊन, पूर्ववत्प्रमाणे बंदोबस्त करून कुलक्षेत्रास येऊन पोचले. ऑगस्ट १७५७ पासून मार्च १७५८ पावेतो आठ महिने तरी रघुनाथरावाचा मुकाम दिल्लीत होता. या अवधींत त्यानें काय कामें केली याची स्पष्टता होण्यास साधन नाहीं. हिंगणें, अंताजी माणकेश्वर, नारोसंकर बगैरे सरदार गैरकाबू झाले होते, त्यांस

वठणीस आणणें व अब्दालीचा पाडाव करणें हीं दोन मुख्य कामें करण्याची त्यास पेशव्याची आज्ञा होती. पैकीं अब्दाली तर मराठ्यांचें नांव ऐकूनच परत गेला, अशा समजुतीनें सरदारांच्या बंदोबस्ताशिवाय दुसरें काम त्यास राहिलें नाहीं. अब्दालीच्या मनांत मुहाम होऊन मराठ्यांशीं सामना करावा असें नव्हतें. मुख्य काम भागतांच आपल्या शह ठेवून तो परत गेला. हिंदुस्थानचें राज्य त्यास हवें झोटें असें दिसत नाहीं, आणि दिल्लीदरबाराची व हिंदुस्थानच्या परिस्थितीची जी माहिती त्यास आढळली, त्यावरून अफगाणिस्थानांतून हिंदुस्थानावर राज्य करणें त्यास शक्य वाटलें नाहीं. तो स्वतः कडक शिस्त राखणारा व कसलेला सेनापति होता; आणि सर्व गोष्टी चौकसपणानें अनुमावून पाहत होता. सन १७४७ च्या पहिल्या स्वारींत तो पराभव पावून परत गेला. १७५१ च्या दुसऱ्या स्वारींत, लाहोर व मुलतान हे दोन प्रांत जिंकून परत गेला. १७५७ च्या तिसऱ्या स्वारींत आध्यापर्यंत प्रवेश करून व बादशहावर शह बसवून तो परत गेला; रघुनाथरावाशीं सामना करण्यास तो थांबला नाहीं. स. १७६० चे आरंभीं दत्ताजीशीं सामना करून त्यानें मराठ्यांचें पाणी पूर्णपणें जोखलें; आणि मुसलमानांचें राज्य हिंदुस्थानांतून नष्ट होऊं द्यावयाचें नाहीं, परंतु स्वतः मोकळें राहून साधेल तितक्या स्वतःचा फायदा करावयाचा, आणि विशेषतः पंजाबप्रांत स्वतःला पावेतों आपल्या सत्तेखालीं ठेवावयाचा, एवढीच त्याची हाव होती. कायमच्या निकालाचीच तो तरी खटपट करीत होता. जयाची त्यास खात्री होती, मुसलमानांचें त्यास पळवळ होतें, परंतु हिंदुस्थानचें राज्य घेण्याची त्यास हाव नव्हती. शेवटच्या स्वारींत दीड वर्षे हिंदुस्थानांत राहून पान-पतावर पुष्कळ वाताहत झाल्यामुळे, हिंदुस्थानचा नाद त्यानें कायमचा रोडिला.

दिल्लींत राहून रोहिल्यांचा कारभार व्यवस्थित करण्याचा प्रयत्न रघुनाथरावानें केला. पुरुषोत्तम महादेवास त्यानें त्या कामावर पाठविले. आंबटो-बारांत हिंगणे लिहितो, 'हाफज रहमतखानाचा तोफखाना श्रीगंगापर गेला. फरखाबादेतही फौज तादश नाहीं; दहा पंधरा हजार फौजेचे सर्व

मुद्रख तूर्त हस्तगत होईल व एक करोडाची मालमत्ता मिळेल. कर्तव्य असेल तर मग्न आजा करणे' [६-३७२]. कमरुद्दीनखानाचा मुलगा ' खानखानास लखनौचेकून जावे म्हणून मुभेदारांनी आण दाडून घेतली आहे. लाहोरास रा. बापूजी महादेवांनी खानखानास बरोबर घेऊन जाण्याची तयारी करावी. खानखानास बांहर येऊ न द्यावा. बजिराच्या चौक्या खबरदारीने वाटेस बसवाव्या, ' असे रघुनाथराव लिहिता [६-३७४, ३३. ११. १७५७]. स. १७५६ च्या जानेवारीत महारराव हिंगण्यास लिहितो. ' याउपरी आम्हांस दिवसगतांवर टाकावयाची अनुकूल पत्रे नाही. श्रीमंतांचीही चिठी आली आहे. याउपरी विलंब न लावितां कामकाजाचा गुंता उरकून जलद येणे. जे यत्न ठरावून मोकरर करून दिली, त्यापैकी एक मोष्ट उणी अधिक केलेली कार्यास येणार नाही. तसेच असेल तर तुम्हां साफ उठोन येणे. विलंबाखाले घालून न राहणे ' [६-३७५]. याप्रमाणे चांही तरी वाटाघाटी पातशाहीच्या चालू होत्या. मन्हाजी हांळकराने नजाबखानाचे अगत्य धरून त्यास आपल्यातर्फे अंतर्वेद प्रांतांत कुरुक्षेत्रापासून कुंजपुसदेखील बाळास लक्षांची मामलत देऊन त्याचे स्वाधीन केली [२. पृ. १४६].

४. द्विशेषाच्या भानगडी (स. १७५७-५९). शिंदे-बंडखोर सरदारांचे पारपत्य करण्याचे काम रघुनाथरावाने घेतें बहुत केले. पण त्यांतही मुख्य इसम जो हांळकर त्याच्या वाटेस जाण्याचे त्यास श्रेय झाले नाही. आठ महिने सर्व सरदारांसह एका ठिकाणी बसून झणण्याजोगे काम स्वाने काढाव केले नाही. जल्ल बजिरास ही मराठ्यांच्याकड दिव्हीत अवजड बाटून त्याने पंजाबप्रांत सोडविण्याची त्यांस भर दिली, तेव्हां स. १७५६ च्या एप्रिल व मे महिन्यांत अष्टकेपावेतो जाऊन, पुढील बंदोबस्त पक्का न करतांच रघुनाथराव परत निघाला तो स. १७५६ सालच्या दसऱ्यास पुण्यास दाखल झाला. या प्रकरणाचा कचा तपशिल आतां सांगायचा आहे.

रघुनाथरावाच्या पहिल्या स्वारीतील अव्यवस्थेने व मारवाडांतील अनर्था-मुळे पेशव्यास पैशाचा पेंच पुष्कटच पडला. शिंदे दुःखां कष्टी, झणून

जासही दुखादिण्याची सोय राहिली नाही. तर. ७-९-१७५६ रोजी दत्ताजी आपला कारभारी रामाजी अनंत यास लिहितो, ' श्री. पंतप्रधानांनी आज्ञा केली होती की, घरास आल्यावर शिल्लक किती, लोकांचें कर्ज काय जालें, त्याचा खर्च कैसा केला, याचा ताळेबंद लिहून पाठविणें, त्यावरून ताळेबंद तयार करून पाठविला आहे. तो श्रीमंतांस दाखवून जाब घेऊन आज्ञा मानोन येणें ' [का. सं. प. या. ३४९]. ' ताळेबंद दाखवून झाल्यावर आज्ञा घेऊन सत्वरच येणें. आझी गुंजाळचा घाट उतरून मंगतीरास जातों, ' असें पुनः आठ दिवसांनीं दत्ताजी लिहितो [सबर ३४७]. पुढें हा ताळेबंद केशव्यास पोंचला, पण बिलकूल पसंत पडला नाही. पेशबा लिहितो, ' हिशेबाची याद पाठविली ते पावली. हिशेब ऐसा असत नाही. सात साक्षां वेगळी झडती असावी. कारकून तैनात खाऊन हिशेब नीट करीत नाहीत. यास्तव परिच्छिन्न करकुनांस तार्काद करून वेगळ्या झडत्या तयार करविणें. ' असें पत्र आल्यावर दत्ताजी लिहितो. ' स. १७५१ पासून तीन सालां झडत्या तयार होत्याच; पुढील तीन सालांच्या झडत्या नाहीत, निमित्त्य कीं आमची छावणी तीन सालें मारवाडप्रांतीं झाली. तेथें महारुधे हिशेब आले नव्हते. शिल्लेदार वंगरे लोकांची तीनसाली समाजाविशीं हाणें होती, ती स्वामीची भेट सिद्धटेकावर झाली तांपावेतो होतच होती. सबब झडत्या तयार करावयास आणखी सहा रात माहिने पाहिजेत. श्रीगोंध्यास आल्यावर जे शिल्लक होती व कर्जे लोकांची घेतलीं होती, ते जमा धरून खर्च जाला तो अखेर सालपावेतो लिहून पाठविला. तो काहीं हिशेब नव्हे हें तर यथार्थच आहे. आझी चाकर लोक आहां. वावगी बर्तणूक करूं अगर न करूं हें सर्व स्वामी जाणतच आहेत. झडत्या तयार झाल्यावर सेवेशीं पाठवूं. कारकुनास बेमुलाहिजा आज्ञा केली आहे. ' [२१-९-१७५६, का. सं. प. या. ३७१]. आमच्या घरांत शिल्लक काय आहे अथवा नाही. हें तुम्ही पुरतेपणीं जाणतच आहां, लोकांचीं देणीं तशींच राहिली आहेत. श्रीमंतांपासून खर्चास मागितलें, परंतु यान्याचा अनग्रह करितात, झणोन

पेशान वेळे त्यास दिले तर फारच उत्तम जाई. ज्वर देत तर आह्मी चाकर ओक आहों. खावंदांशी बळ कांठवर करावें ! कर्जवाम झालें तर ते गोष्टीची चिंता खावंदांसच आहे. कर्ज होईल तें तेच धारतील ' [स. ३४८]. हिशेबाची अद्याव प्रकारची तक्रार नागपुरकर भोसत्यांशींही याच वेळेस चालली होती [३४६]. वास्तविक अनेक क्रमें पेशव्याने एकदम अंगावर घेतल्याने कर्ज अतोनात झालें. ही अव्यवस्था त्यानें वेळींच मोटली नाही किंवा त्यास झाडता आली नाही हे भावां संकटाचें एक कारण होय. पैठणच्या ब्राह्मणांस शिखांकडून कांहीं प्राप्ति होती, ती वेळेवर पोचली नाही, झणून ते उपास करूं लागले, तेव्हां ब्राह्मणांची समजूत कशी तरी करावी असें पेशव्यानें दत्तार्जास लिहिळे [का. सं. प. या. ३६१].

हिंगणे.-इकडे शिखांचे हिशेबाची भानगड चालत असतां हिंगणे, अंताजी माणकेश्वर, नारोशंकर इत्यादि सरदारांच्या शिरजोरपणा उतर-विषयाचा पेशव्याचा प्रयत्न चालूच होता. ता. १२-७-१७५७ रोजीं रघुनाथराव पेशव्यास लिहिती. 'बापूजां महादेव व दामोदर महादेव वगैरे वकिलांचें धरपत्य करावें, जसी करावी, कां कीं ते हुजूर येत नाहींत व चाकरी यथास्थित करीत नाहीत झणोन आज्ञा. त्यास यांचें पारपत्य करणें अगोचर नाही. हुजूर ज येथस एक सबब होता, धोंडीबा नाईक नवाळे यांज्यासून मार्गाल स्वारींत आणी कर्ज दहा लक्षपर्यंत घेतलें, त्यास परगणे तोडून वसूल करून धोंडीबा नाईक यास देणें, झणोन चाकरी त्यांस सांगितली होती. ते वसूल करीत होते. मध्ये वजिरांनीं लबाडी करून थोडे बहुत रुपये परगण्यापैकी घेतले, त्या बऱ्याच्यांत हिंगणे होते. सारांश, लबाड तर आहेतच, परंतु हरामखोरी अंगी लबाडी झटल्यास नाही. त्यांस पकडण्याचें कांहीं मोठें संकट नाही. शंभर राऊत दिवांहीन धरून आणितील. सांप्रत दामोदर तर झारके. थोडे बहुत अन्याय आहेत, त्याप्रमाणें पारपत्य करावेंच लागेल. [१-६९]. त्वानंतर ता. ४ ऑगस्ट रोजीं बापूजां हिंगणे देऊं केलेल्या दंडाची व्यवस्था सांगून आपल्या भावास लिहितो. 'मी श्री. दादासाहेबांसमागमें

आहे, त्याही आज्ञा केली की पुण्यास गेल्यावरही आझी श्री. स्वामींचे भेटास येणें. सहा लक्ष रुपये सावकाराचे काढून भरले. दीक्षितांनीं घरे, वस्तुभाव सर्व लिहून घेतलीं. स्वामींचे ओझे जोईवरी आहे तोंवरी सर्व बहुत विचारानें करणें. जोपर्यंत त्यांची कृपा होऊन कामकाजाचा बंदोबस्त होय तोंपर्यंत प्राप्ति नाही व सावकाराचा पैसा देणें असें संकट आहे, [६-३८८] रघुनाथरावानें हिंण्यास बहुतेक लुटल्याचाच हा प्रकार दिसतो. एक लाख अंताजा माणकेश्वराकडून घेऊन हिंण्यांनीं भरले; व वस्तुभाव विकून मोठ्या संकटांनें इतर रकमेची कशी तरी भरतां केला. (६-३८९-३९०, ३९१). हिंण्ये पुण्यास येऊन आपल्या तक्रारी कळविणार होता, परंतु तुझीं हुजूर थावयाची उतावळी नकरणें, असें रघुनाथरावानें त्यास पुण्याहून कळविलें [६-३९२]. वर्ष सहा महिने असेच हिंण्यांचे अत्यंत चिंतेत गेले. स. १७५९ पासून शिंदे उत्तरेत येऊन पूर्वेच्या व्यवस्थेंत फरक होऊं लागला. जनकोजी शिंदे मोठ्या आस्थेनें सर्व मंडळींचा परामर्ष घेऊन राज्याचे काम दक्षतेनें चालवूं लागला. पुरुषोत्तम महादेव बहुधा जनकोजीपार्शांच असे. ता. १९-३-१७५९ रोजीं हिंण्ये धाकट्या भावास लिहितो. 'श्रीकृपा फार समर्थ आहे. चिंता न करणें' [६-३९९]. हा धाकटा बंधु दिवाकर महादेव पुण्यास होता तो नारोशंकराबरोबर श्रीमंत स्वामींचा निरोप घेऊन हिंदुस्थान प्रांतीं स. १७६० चे आरंभीं येणार होता [६-४००]. पुण्यास जाऊन त्यानें आपलें मागणें पेशच्यास लेखी दिलें तेंच बहुधा खं. ६ ले. ४९९ त दाखल आहे.

अंताजी माणकेश्वर.—हिंण्याचा बंदोबस्त राघोबानें केला, तसा व अंताजी माणकेश्वराचाही स. १७५८तच केला. त्या सालचे आरंभीं जनकोजी शिंदे हिंदुस्थान प्रांतीं गेल्यावर त्यांस खालील पत्र पेशच्यानें लिहिलें. 'अंताजी माणकेश्वर परिछिन्न दादांनीं मनापासून येथील आज्ञेप्रमाणें बोलाविलें असें असतां हरप्रकारें उशीर लावून राहतात. आम्हांस लिहितात कीं, दस्तबांनीं राहविलें. सांगत तुमच्या लिहिल्यावरून दिखोन आले कीं लबाडी करून राहतात. हरप्रकारें ऐवज हाताखालीं घालून हात उगवणार. अबरूचा,

ग्रामाणिकतेचा दरकार त्यांनी टाकिल्यामै दिसतें. यास्तव पत्रदर्शनीं तिळमात्र मुलाहिजा न धरितां हुजूर यावयाविशीं सख्त ताकीद करावी. न येत तर परिच्छिन्न बोलावून आणून कैद करून त्यांम हुजूर पाठवावें. तिळमात्र मुलाहिजा करूं नये. मागे हवाले घेतलेला सर्व ऐवज ताकीद करून उगवावा. या मालुचा वजिराकडील किंवा कोणताही ऐवज अंतर्जाचे होतीं न जाय तें करावें. तो ऐवज जमा करून हुजूर पुठवून द्यावा. पत्रदर्शनीं न येत तर अंतर्जाम कैद करून पाठवावें' [२१-३-१७५९, का. सं. प. या. ३३७]. पुढें अंतर्जाम पकडून दक्षिणेत पाठविलें कां काय तें समजत नाही. स. १७५९ चें अखेरीस तो पुण्यांत अमून सदाशिवराव त्याचे हिशेब तपासीत होता (३-२३३). 'अंतर्जाम वारंवार हुजूर बोलाविले अगतां येत नाहींत. वजिराकडे पंनाम लाखांचे हिशेब काढून तथेच गुंतले. कित्येक लबाड्या करतात. त्या तुमचे प्रत्ययास येऊन त्याम ठेवून घेतां. मेरट वगैरे परगणे मध्येच झालात. वजिराजवळ बारा हजार फौजचा हजिरी लटक्याच देतात, ही चौकती नुद्दी करीत नाहीं, अर्पूर्व आहे. याउपर त्याम पत्र पावतांच हुजूर पाठवावें. सुप्रयुक्त आले तर बरे, न आले तर धरावे, छुटावे. माल सर्व सरकारांत लाघावा. एक पैसा त्यास न द्यावा. हुजूर आला तर त्याच एक लेक हजार राउतानांशा ठेवावा. वजिराजवळ चाकरांस फौज पाहिजे ती हुजुरी जेम्न द्यावा, परंतु अंतर्जाम ठेवूं नये. कांहां एक मुलाहिजा न धरितां कैद करून पाठवावें. तुम्हां कारभारी, भिडेस न पटणे जाणजे [२-५-५९, का. सं. प. या. ३८७]. मेरट वगैरे महाल अंतर्जाकडे होते ते दूर करून सात लक्ष रुपये सरकारांत देण्याच्या करारावर डिसेंबर १७५८ त ते बापूजी महादेवाकडे देण्यांत आले [६-४७१]. द्विगण्यांची बसलेली तीस बर्षांची घडां या वेळी इतकी बिघडली, कां 'येथील वकिल्यतीचे ह्मणें स्वरूप गमाविलें कां वकिल्यातीचे स्वरूपच न राहिले. येथे ते ऐसे अज्ञातात कीं घेण्यांच्या वकिल्यातीचा मगूस दहा दहा वीस वीस रुपये भागत फिरतो. जो कोणी शंभर रुपये दरमहा च्यहेतो येथे मिळणार नाहीं. दिल्लीचा . रंग

भाषणस ठाडफा आहे' [६.५.१३]. एकंदरीत अव्यवस्थेची कमाल झाली होती, ती सर्व सदाशिवरावानें तोडिली. त्वानें हिंगणे व अंताजी माणकेश्वर यांच्या प्रकरणांचा तपास करून निकाल लावून दिला [३.२.३३]; आणि लोच पुढें स. १७६० चे आरंभी अंताजीपंत आपल्या कामावर रुजू झाला. सदाशिवराव दिल्लीस असतां हे सर्व सरदार रेशमासारखे मज बेऊन त्याच्या केबळ भयनीं होते, हें पुढें दिसून येईल.

गोविंदपंत बुंदेल्यावरही पेशव्याचा रोष होता. परंतु पंतानें विशेष बंदोबस्त न येतां १७५७ त पुण्यास जाऊन समक्ष समजूत घातली. पश्चात् रघुनाथरावानें दिल्लीत असतां, प्रीतिसिंघ, हिंदुपंत व खेतसिंग बुंदेले यांचे लढे बळाजी गोविंदाचे मार्फत तोडिले [३.१६४; १.७२, १२९, १३०, २५१, २५६, २५७; का. सं. प. या. ११०, ना. रो. १.८९, २३०, २३७).

५. अटकेवरील झेंडे, (स. १७५८ एप्रिल, मे).—सटरफटर प्रकरणें हातीं बेऊन आठ नऊ महिने रघुनाथराव मोठ्या फौजेनिशीं दिल्लीत घोक घालून बसला, यामुळें नानाप्रकारचे तोटे झाले. फौजेच्या खर्चास पैसा खर्च होऊन, त्याचा बोजा दिल्लीच्या व आसपासच्या लोकांवर व पातशाहीवर बसून ते सर्व मसजदांकडून त्रस्त होऊन गेले. मराठ्यांचा व्याद एकदां कशी निघून जाणे असें त्यांस झालें. व्यक्तिविषयक भानगडीचा तपास रघुनाथरावानें चालविण्यामुळे रिकामपणात चहाडखोरांचें मात्र फायलें. होळकर नजीबखानास वचाव-ग्याचे जादास लागून, राज्याचा मुख्य उद्योग बाजूस राहिला. ज्या इय्यनदीचा ओष दक्षिणेकडे बळविण्याकरितां पेशव्याची धडपड चालू होती, तिचाच अभिलाष सर्व लहान मोठ्या सरदारांस सुटून, जो तो स्वतः चा लाग साधण्यास प्रवृत्त झाला. सर्वस्व खर्ची घालून राष्ट्रकार्य करण्याची खरी प्रवृत्ति त्या वेळीं एकट्या शिवांशिवाच दुसऱ्या कोणाही सरदाराचे ठिकाणी राहिलेली दिसत नाहीं. झणूनच पुढील दोन वर्षांत सर्व उद्योगाचा भार एकट्या शिवांवर पडला; आणि मजदुरांसारखा पराक्रमां पुरुष पानिपतच्या

संकटांतून ईशदत्तेने वाचला नसतां तर शिंद्यांचे या उद्योगाचा व त्यांच्या घराण्यांचा, इतर कित्येक शूर घराण्यांप्रमाणे, आज मांगभूखेही राहिले नसताः रघुनाथराव व होळकर यांचे हातून हिंदुस्थानांतील कार्यभाग बिघडत चालले, याची जाणीव पेशव्यास होती, ह्याणूनच त्याने शिंद्यांस निकड लावून स. १७५७ तच उत्तरेत पाठविले. रघुनाथराव कर्जात बुडाल्यामुळे, त्यास कांहींच करता येईल. वास्तविक कर्ज वारण्यांकरितां ह्याणून जी स्वारी त्याने आरंभिली, ती अनेक पट कर्ज वाढवून व दोन वर्षे फुकट चालवून त्यास भाटे पावी लागली. पेशव्याने हा घाटाळा असा कां चालू दिला तें बळत नाहीं. उत्तरेतील अभ्यवस्थेची जाणीव बहुधा सदाशिवरावास त्या वेळीं नव्हती, असें दिसते. त्यास पेशव्यानें सर्वस्वी कर्नाटकाकडेच ठेविले होते. कदाचित् रघुनाथरावास पराक्रमाची चांगली सांभ मिळवी या हेतूनें सदाशिवरावास वेळोवेळीं दूर ठेविले असेल. कारण शिंदेखेडची मोहाम उकरून काढून काला-बहार करण्यापेक्षा याच वेळीं ह्याणजे स. १७५७ चे पावसाळ्यांत शिंदे व सदाशिवराव हिंदुस्थानांत आले असते तर त्यांनीं पुढील कार्यभाग ताबडतोब सुरू करू शकता. या सर्वे अभ्यवस्थेच्या सुलक्षणी मल्हारराव बाका असून तो रघुनाथरावास खेळणीत होता. इतर लहान सरदारांस वळणीस आणण्याचे खेडे बहुत काम रघुनाथरावाने केलें; पण मल्हाररावासारखें बोईजड परिणें बाट्यावर आणण्याची धमक त्यास नव्हती. मल्हाररावाचे हे कावे रघुनाथरावास किती पेशव्यास बळसे नव्हते असें नाहीं; पुढें पानपतच्या मोहिमेंत सदाशिवराव पदोपदी मल्हाररावाचा पाणउतारा करून त्याच्या सूचनांवर जागृत करी, त्याचें बाजूस बळेपासून रक्षत होतें; आणि हिंदुस्थानांतील इतर एक काम बिघडत जाण्याचे कारण मल्हारराव होय अशी समजूत पेशव्यांचा असल्यामुळे, त्यास बाजूस ठेवून स्वतःच्या हिमतीवर एकदर अभ्यवस्था लाहून देण्याच्या इत्येनें सदाशिवराव पुढें पानपतावर आला. पाठी-बागचे हे प्रकार बोळ्यांसमोर अमन्याशिवाय पुढील व्यवहार समजणार नाहींत.

स. १७५८ च्या फेब्रुवारीपर्यंत रघुनाथराव दिवसेत होता. १-४८ जें

बातमीपत्र^१ रां. राजवाडे झणतात त्याप्रमाणे फेब्रुवारीतलेंच असून, तें बहुधा हिंगण्यांस लिहिलेलें आहे. रघुनाथरावानें निरनिराळ्या टिकाणची बातमी मिळविण्याकरितां एक हिंदी मुनशी दरसाल चारशें रुपये पगारावर १७५८च्या बाघ मासांत नेमिला, त्यानें हें पत्र लिहिलेलें आहे. हा पगार माघ व आषाढ ह्या दोन हाण्यांनीं द्यावयाचा करार होता. या पचावरून फेब्रुवारी १७५८ ची वस्तुरिथि बरीच कळते. 'पातझहा विल्लधांत आहेत. त्यांस बजीर कधी कधी भेटतात. बाजिराच्या तैनातीस अंताजी पंडित आहे. त्याजबरोवर कृष्णराव बळळ काळे (प्रसिद्ध गोविंदाव काळ्याचा बाप) आहे. रघुनाथरावाचे डैरे यमुनेच्या कांठीं आहेत. सादुल्लाखाम, दुंदेखान, हाफीज रहमतखान यांचा मामला पंथा लाखांस फैसल झाला. कुंजपुन्याचा मामला पांच लाख रुपयांस फैसल झाल्यावर मल्हारराव जाळन रघुनाथरावास भेटतील. मजीदखान रोहिला दुमनागिरी करीत असून मल्हारराव त्यास बचावित आहे. लाहोरास तयमूरशहा व जहानखान असून त्यांस शिखांनीं वेढा घालला आहे. अब्दाली इराणाकडे आहे, त्याचे बकील मात्र दिल्लीस आले आहेत. मारवाडांत बिजेसिंगे मराठ्यांचा अमल उठवीत आहे.' हात्रूपासून बादशहाचें संरक्षण करण्याची जबाबदारी मराठ्यांनीं स्वीकारिली असून, बादशाहीवर घाला घालणारा मुख्य शत्रु अब्दाली होता. अब्दालीला दूर ठेवणें रघुनाथरावाचें पहिलें कर्तव्य असून त्यासाठीं वायव्य सरहद्दीकडे बंदोबस्त भरपूर करणें हें आजच्याप्रमाणेंच, त्या वेळींही विशेष जरूर होतें. त्यासाठीं अब्दाली इराणाकडे गुंतला होता ही अबाधि साधून ताबडतोब रघुनाथरावानें पंजाबांत जाऊन तेथील बंदोबस्त स्वतः चार दोन महिने राहून वेध असता, झणजे अंतर्गत प्रदेशाची स्वस्थता उत्तम अब्दाली असती. धरण फुटून पाणी येऊ लागतें, तेव्हां मुख्य द्वार बंद केले असता, अंतर्गत लहान प्रवाह आपोआप बंद होतात, तद्वत् वायव्य सरहद्दीकडून अब्दालीचा

१ टीपः—या पत्रावरील रा. राजवाड्यांची टीप १०५, तर्क काढण्याच्या त्यांच्या हातोटीवें एक लुदाहरण आहे,

बंदोबस्त झाला झणजे रोहिल्यांच्या अंतर्गत चळवळी जागृत्या जागीच दबल्या अगत्या. परंतु मुख्य द्वार उघडें ठेविल्यामुळे अंतर्वेदति कितीही व्यवस्था केली तरी ती अपुरीच होती. ही उघड गोष्ट महारारावांसाठी सुचली नसेल असे नाही, परंतु त्यास नजीबखानानें अगदीं मारून टाकिलें होतें. सर्व पक्षांकडून भरपूर द्रव्य मिळवून महाराज स्वतःच्या मतदारांत सावध होता. अर्थात् दिल्लीतील शोकांची अब्दालीशीं कारस्थानें जोरानें चालू राहिलीं. हा प्रकार लाहोर येथें अदिनाबेगास कडून चुकल्या. अब्दालीनें अदिनाबेगास घालवून दिलें होतें. परंतु अब्दाली निघून जातांच तो परत आला आणि पंजाबप्रांत स्वतः परत घेण्याच्या उद्योगास लागला. त्यासाठीं प्रथम त्यानें शाखांस तय्यारवाकर उठवून त्यांजकरीबीं लाहोरास वेढा घातला; आणि दिल्लींत खटपट करून रघुनाथरावास लाहोरावर आणिलें. तिकडे अब्दालीशीं व इकडे मराठ्यांशीं वेळ पडेल त्या भागें संधान ठेवणें, हाच अदिनाबेगासनें नेहमींचा उद्योग होता.

तय्यारच्या मदतीस टेंकलेला जहानखान धूर्त होता. अदिनाबेगासाचीं संधानें ओळखून, आरंभी त्याच्याशीं जहानखानानें गोडी दाखवून त्याचा संस्कार केला आणि प्रांताचा कच्चा कारमार त्याजकडेस सोंपिला. परंतु हे सख्य फार दिवस टिकले नाही. अदिनाबेगासाचा व जहानखानाचा वेबनाव होऊन बेग उत्तरेकडील पहाडी प्रदेशांत पळून गेला; आणि तेथून शाखांची मदत मिळवून त्यानें जहानखानाच्या हस्तकांशीं लढाई केली, एक सरबुलंदखान मारला गेला; आणि दुसरे दोघे मुरादखान व सर्फराजखान पळून लाहोरास गेले. शाखांनीं सर्व प्रदेश बेचिराख करून टाकिला [एल्फ्ट]. हा घडामोडींवर अब्दालीची नजर होती. 'अब्दाली काबुलस आहे. त्याचा रक्षा जहानखान चारकचे पातशहावर गेला होता, तो शिकस्त खाऊन आल्या. रक्षा हाहावलींसागही शिकस्त खळकच आल्या. कांहीं फौज अटक उतरोन हा तय्यार आली होती. शाखांशीं लढाई जाली. शाखांनीं मारून दाटेस लाविलें' [ता. १७५८, पृ. ३७८]. ता. २० एप्रिल रोजी यापूजी महादेव

सरहिंदहून लिहितो. 'हमीं शहा अब्दाली लाहोराहून कूच करून सडेस्वारीनिशीं सरहिंदेनजीक शीखांशीं लढाई मारून कंदाहारास गेला इणोन वृत्त आलें. नजीबखानानें शतद्रुचे मुक्कामीं जाऊन मुलाजमत करून माधारा दिखीस आला,' (६३८२). हें लिहिणें बिनचूक असेल तर अब्दाली पुनः एकदां या सालीं सरहिंदपर्यंत येऊन परत गेला असें होतें. शीखांच्या लढाईची हकीकत ले. ३८४ तही आहे. शीखांच्या मदतीनें आपला कार्यभाग होत नाही असें पाहून अदिनाबेगानें रघुनाथरावास पंजाबांत आणिलें.

रघुनाथराव मल्हाररावास बरोबर घेऊन एप्रिलांत लाहोरावर आला. बापूजी महादेव बरोबर होता [६४९९, ११२३]. नजीबखान बगैरेंच्या मार्फत मल्हाररावानें अब्दालीशीं कांहीं तोडजोडीचें बोलणें चालविलें असाचें असा कित्येक कागदांवरून अजमास दिसतो. 'शहा पिसोरास आला. दरकूच लाहोरास येणार आहे. त्यास आजबर शहावल्लीखानाची मजी या गोष्टीवर राखली होती कीं श्रीमंतांशिवाय शहाशीं एकोपा करावा; आणि येथील लहान मोठे यांस एकीकडे करावें. फिरूनही शहावल्लीखानांनीं याकूबअल्लीखानास ताकीद लिहिली कीं, तुझीं सुभेदारांपाशीं जाऊन, ज्यांत त्यांची वृथी व जगताचें बरें होय ते गोष्ट करणें. परस्परें मित्रत्व होय कीं त्याचे मुलखास आपली फौज कार्य पडलिया बोलावीत, व आपल्यास पाहिजे तर त्याची बोलावून घ्यावी. लहान मोठे हिंदुस्थानचे अमीर, सरदार, पातशहा-सुद्धां, यांस कळलें कीं, उभय पक्षां एकोपा पुरता झाला इणजे हेही सर्व दबतील; व मुलख यांचे हाताखालें दबला आहे तो सुटेल. मग इकडे एक-एकाचें निरनिराळें पारपत्य करावें ' [६४९८]. अशी वाटाघाट अब्दालीचीं त्याचा वजीर शहावल्लीखान याचेमार्फत चालू असल्यामुळें लाहोरावर चालून जाण्यास रघुनाथरावानें विलंब केला असें दिसतें. अशा आडमार्गांनीं जाऊन मुख्य कार्य बाजूस टाकण्यांत मल्हाररावाचें नैपुण्य व्यक्त होतें.

अदिनाबेगानीं संगनमत करून रघुनाथराव लाहोरावर गेला. सरहिंद येथें अब्दालीच्या तर्फेच्या अब्दुस्समदखान रोहिल्याबरोबर लढून त्यास

रघुनाथराजानें पकविलें. पुढें लहोर येवें अठराव्यांशीं कडप्याचें आपणाव साभार्थे नाहीं असें पाहून, जहानखान तयमूरसहस्र घेऊन पकून स्वदेशीं बेला. रघुनाथराजानें अठराव्यांशीं त्यांचा पाठलाग करून सर्व साम्राज्यसुमान, संपत्ति व सिंधुनदीपर्यंतचा प्रदेश हस्तगत केला; आणि पाऊण कोट रक्कम वेण्यांच्या करारानें पंजाब प्रांत अंदिनांवेसाच्या स्वाधीन करून पर्जन्य सुरू झाल्यामुळें रघुनाथराव ताबडतोब परत स्वदेशीं आला. ' लहोर फत्ते जाली, जहानखान पकून गेला, त्यामार्गे फौजा गेल्या आहेत, ' अशी बातमी राजाबाजानें सर्व मोठ्ठोठ्या स्वकीय व परकीय सरदारांस स. १७५८ चे एप्रिलंत लिहून पाठविली (स. सं. प. या. ३७७). अदिनावेव पुढें १५-९-१७५८ रोजीं मरक पायला आणि पंजाबांत पुनः नडबड उडाली. (एल्यट, व. का. सं. प. का. ३८८). ' कुरुक्षेत्रास तीर्थविधि उरकून, तुळ्यदानें करून, सरहिंदेस घेंवले. धीमंतांचा काळ उत्कर्ष. अब्दुस्समदखान कतलबाज लाहोराकडे पकून जाऊं लागला, त्यास (होळकराच्या) पेंढान्यांनींच छद्म टाकिल्ल. मखळ दरमजल शतदु, व्यासगंगा, चिनाब उतरून लाहुरास पोचले. तेथील शुभा संदीपवेग होता तो दुराणीनें मारून त्याची स्त्री, मूल कैदेत ठेविलीं होती, त्यांच सोडवून पांच हजार फौजेनिशीं त्यास चाकरीस ठेवून, त्याचा दिवाण लक्ष्मीनारायण कायस्थ बरा कर्ता मनुष्य होता, त्याचे स्वाधीन लाहूर, पंजाब, मुल्तान अटकेपर्यंत मुख्य करून ढाला माघान्या दिल्या. पेंढारी व लष्कर कुबेर झाले. रघुनाथराव व महारराव यांणीं मोठें यज्ञ संपादिलें, [भा. सा. व. पृ. ३६]. ता. ४-५-१७५८ रोजीं रघुनाथराव पेशव्यांस लिहितो. ' लहोर, मुल्तान, काश्मीर वगैरे अटके अलीकडील सुभ्यांचा बंदोबस्त करून अंमल बसवावा, त्यास, कांही जाला, कांही होणें तोही लबकरच करितों. तयमूर सुलतान व जहानखान यांचा पाठलाग करून फौज छद्म घेतली. थोडीशी झडत पडत अटकेपार पिशाबारास ते पोचले. अब्दाली इराणावर चालून गेला, त्याची फौज इराणाच्या पातझानें छद्म घेतली. अब्दाली कंदाहारास आला. इराण्याची फौज पाठलाग करीत आली आहे. जबरदस्तखान व मुकर्रबखान या प्रांतींचे

सरदार व जमिनदार अब्दालीचे बंदखोरसीमुळे त्यास रुजू होते, तेही बदलेज ईनामा करितगत. हल्ली रुझिक होऊन, सेना करून दाकत, अब्दालीस तंबी करूं, ऐसा त्यांच्या अर्जा आल्या आहेत. अब्दालीचा धर सुटला आहे. सारांचा, त्याचा जोर तिकडून होतो ऐसें नाही. तिकडून इराणचे शहाने जेरदस्त केले, इकडून जोरा पोंचवून सरकारचा अंमल अटकेपार करावा. त्याचा पुतण्या व दौलतेचा धारस स्वामीपार्शी देशास आला, तो स्वामींनी आम्हांकडे पाठविला होता. त्यास अटकेवलीकडे थोडीशी जावा बसावयास देऊन अटकेपार काबूल पिशावरचा सुभा देऊं. अब्दालीच्या फौजेवर अब्दुल-समदखान सरहिंदेत होत, तो सरकारांत पळाय आहे, तो व आणखी या प्रांतीची फौज, इराणी, मोगल देऊन मशासनिलेची रवानगी करितों. हे तिकडील पैरवी करितील, स्वामीचे पुष्यप्रतापें अब्दालीस जोरा पोंचवून तंबी करितील, पारिफस्य उत्तम प्रकारें करून अटकेपार अंमल बसवितील. लाहोर प्रांती रेणको अनाजी व रामजी सखदेव ऐसे ठेविले. गोपाळराव गणेश यांचाही पैगाम आहे, तेही राहतील. इराणचे पातशहाचे स्वदस्तुरचे कागदही आम्हांस व मल्हारबास आले होते, कीं लौकर कंदाहारेस यावें, आणि याचें पारिपत्य करून अटकेची हद्द करावी. परंतु आम्ही तरी काबूलचा सुभा अब्दुल रहीमखान स्वामींनी पाठविला, त्यास देतो. फौज वगैरे धोडें बहुत साहित्यही करितों. काबूल व कंधार हे अटकेपारचे सुभे हिंदुस्थानाकडे अकबरापासून आत्मगौरपावेतो होते, ते आम्ही बिलायतेंत कां घावे ? यास्तव तूर्त येथें सुभे देतो. त्यांसही (इराणचे शहास) या सुभ्यांची दरकार नमेल. तो इराणचा अंमल करील. आम्ही कंधारपावेतो अंमल बसवून, तूर्त त्यास गोडच जाब पाठविणार आहों. जंबू काश्मीर वगैरे तमाम वकील आले आहेत. मामलत थोडी नव्हत, अटके वलीकडील करीत आहों. पलीकडील तूर्त होत नाही. खटपट मात्र होईल. तूर्त तांतडीमुळे जें होईल तें करितों. पुढील स्वारीस जो कोणी सरदार मातबर येईल तो बंदोबस्त करील. मुख्य दोर्चे करोडीचा

बहुजी, परंतु कमीनदार मवास मोठ्याठे आहेत. आम्ही नावास मात्र खंडणी करितो. जेथे पंचवीस कक्षांचा मुख्य तेथे एक दोन लक्ष वेपेंच कठीण आहेत. तूर्त माचारे किरावयाचा डोल स्वामीचे आशेवरून धरिला आहे, बाळमुळे येे होतें तेंच करितों, तटीं लावीत नाही. तूर्त अदिनाबेगावरच सारां यशस्वितावर दिव्हा आहे; त्यासच कमाविसीनें लहोर मुलतान दिव्हे आहे. यंदा तर सारें शिबंदीखालींच जाईल, शिबंदी वारतांच कठीण पडेळ. दोन तीन वर्षांनी कांही सोईस लागेल. स्वामीस कळावे ' (इ. सं. ऐ. स्फू. ले. ११ स. १९१६]. रघुनाथरावानें सरहद्दीचा बंदोबस्त कसा केला, याचें हें थोडक्यांत चांगलें वर्णन आहे. पेशव्यानें ताबडतोब परत बोलावल्यावरून त्यास पंजाबचा बंदोबस्त अपुरा टाकून दक्षिणेंत जावें लागलें. नानासाहेबास या बाजूची परिस्थिति बिलकूल माहीत नव्हती. परत न जातां मराठे सरदार ठांसून पंजाबांत बसले असते तर अब्दाली बाढला नसता. इराणी व मराठे या शत्रूंच्या मध्ये तो चिरकून जाण्याच्या अगदीं बेतांत होता. हल्लींच्या इंग्रजांप्रमाणें त्या वेळींही मराठ्यांची बादशाही हाव सिंधू-पलीकडे कधी गेली हें ध्यानांत ठेवण्याजोगें असून, या संधीस मल्हारराव होळकरानें तरी परत जाण्याचें कांही एक कारण नव्हतें. अंताजी मा० लिहितो, 'सेबकास स्वामींनीं कृपा करून पत्र (१८ एप्रिलचें) पाठविलें तें पावलें. वर्तमान लाहोरच्या फत्तेचें, शत्रूचे पारिपत्याचें व तिकडील मुख्य काबीज केल्याचें लिहिलें तें सबिस्तर बापून परम आनंद झाला. तो पत्रीं कोठवरी लिहावा. हिंदुस्थानांत कीर्त लौकिक मातबर जाली. कुल राजे, उमराव, सुभे यांस दहशत पडली. सारे हिंदुस्थानचा सूड अब्दालीपासून एक स्वामींनीं घेतल्य. तेणें करून यशाचे फर्त जाळे. स्वामी यशस्वीच आहेत. याचा बिस्तर सेबकास लेखन करावयास सामर्थ्य कैचें! हें वर्तमान बजिरींनीं ऐकोन बहुतच हर्ष मानिल्य. स्वामी अबतारी पुरुष आहेत. त्यांची स्तुत मज्जुमीनीं करायी! सेबकास आभा स्वामीचे पायांचेरीज दुसरा कोठेंही नाही. जरी स्वामीची उभणी लाहोर प्रांतीं जाली, तरी बजीर पातसहास घेऊन

छावणीस आपल्याजवळ घेऊन येतो. बजीर व लहान मोठे सर्व झणतात की, खासा छावणी न जाकी तर पठण भागती लाहोर प्रांती पावसाळा येतील. खोच कोक झणतात तें सेवेशीं लिहिलें. करणें न करणें यरूसार सावदांचा. बजीर व पातशाहा यावयाचा निश्चय कोणे प्रकारचा तो निवडून सेवकास आज्ञा लिहावी, त्याप्रमाणें त्यास घेऊन विठ्ठल शिवदेव सेवेशीं येतील. त्याप्रमाणें कुण्डल (काळे) ही येतील. सर्व विनंति करतील (५५.१७५८. का. सं. प. या. ३४१). नावरून रघुनाथरावानें घाईघाईनें पंजाबांतून परत न जातां, तेंचिच छावणीस राहणें किती जरूर होतें हें खांगळें दिसून येतें. दक्षिणच्या घोण्यांस अटकेवर सिधूचें पाणी पाजून तेथें मराठ्यांचा भयवा झेंडा खानें रोविला, येणें करून त्यास 'राघो भरारी' हें भपकेदार नांव मिळून, त्या दिशाक घमेलीत अखिल महाराष्ट्र कांहीं काळ दंग झालें, आणि हिंदुपद पातशाहीचें शिवछत्रपतीचें ध्येय सिद्धीस गेलेसें वादून भन्यवाद घुरू झाला. मराठे हिंदुस्थान सगळें पादाक्रान्त करणार अशी भावना लोकांत पसरली. परंतु यांतीक पोळक-पणा लवकरच निदर्शनास आला.

प्रकरण २९ वें.

अब्दालीकडून शिंदेहोळकरांचा पाडाव.

- १ शिंदेहोळकरांचें जूग फुटलें. २ झुक्रतालच्या पुलाची भूलघाप.
३ दत्ताजीचा अजब पराक्रम. ४ शिंदेहोळकरांची पोळजत्रा.

१ शिंदेहोळकरांचें जूग फुटलें.—जयापा शिंधाचा खून झाला तेव्हां आमचें जूग फुटलें' असे उद्गार मल्हाररावानें काढिले ते यथार्थ होते. रघुनाथरावाच्या स्वान्यांत शिंदेहोळकर कुंभेरीच्या प्रसंगाशिवाय बरोबर असे कधीं नव्हते. स. १७५६ त दत्ताजी व जनकोजी शिंदे दक्षिणेंत आले ते स. १७५८ च्या जानेवारीत शिंदेहोळची मोहीम आटपल्यावर उत्तरेत निघाले.

त्या सालच्या उन्हाळ्यांत दस्ताजी स्वतःच्या लक्षासाठी श्रीगोपास होता, ती पुढे चार पांच महिन्यांनी माणाहून जनकोजीस मिळाला. जनकोजी प्रथम उज्जनीस जाऊन तेथून जमवाजमव करून हुंदीवाळांत गेला. तेथे हरगडावर गुमानसिंग गिराशियाचा पाडाव करून, खेचीवाढा, राजगड, पाटण व हुंदीकोटा येथील खंडण्या घेऊन जयनगरच्या राज्यांत आला. माधवसिंगाकडून वीस लाख खंडणी घेऊन पुढे बरसातीच्या छावणीचा विचार करणार तो उदेंदुरच्या राण्याने शिवपुरची गडी काबीज करण्याकरितां जनकोजीचे साह्य मागितलें. सबब ' पावसाळ्याचे दोन तीन महिने शिवपुरापुढे जनकोजी राहिले. मारवाडांतील गुंता विशेष केल्ल नाही. श्रम बहुत, फळादेश स्वल्प. डोंगर कोरून उंदीर काढावा. अस्त भाषण करणें हें तों ह्या लोकांचा स्वभावधर्म परंपरागत आहे. बिजेसिंगाकडील पैका घेणे बहुत. त्यांजमध्ये त्याजला संक्षय पूर्व दोर्बाचा बहुत. मग कांहीं काट केली, त्यासुद्धें त्यांचा दिल बुलासा जाऊ; आणि पुढे आणखी कामावरी दृष्टी घेऊन, त्या प्रांताच्या आग्रहस म हुंतीन दिव्हीकडे येणें झालें,' (इ. सं. ऐ. टि. २.४१). पावसाळ्यांत रघुनाथराव ल्होरचे स्वारीहून परत येत असतां जनकोजीनें सामोरा जाऊन रस्त्यांत त्याची भेट घेतली. मल्हाररावाचे मध्यस्थीनें नजीबखानानें कार्यभाग बिघडविला, सबब कसेही करून प्रथम तुझी नजीबखानाचे पारिपत्य करा, असें या भेटांत रघुनाथरावानें जनकोजीस विनवून सांगितलें. ' कोड रुपये शिबंदी वाढली तरी पुरवेल. एवढी जोड आम्हांस थावी, आम्हांच पारपत्य केळें असतें, परंतु मल्हाररावांनीं धर्मपुत्र झणून अगत्य धरून आपले तर्फेनें अंतर्बंद प्रांत कुरुक्षेत्रापासून कुंजपुरा देखील चोवीस लक्षांची मामलत त्याचे स्वार्थीन केली. माधवसिंग जयनगरकर, बिजेसिंग मारवाडी वगैरे बहुत धर्मपुत्र मल्हाररावास आहेत. या धर्मपुत्रांचा फळादेशही भोगीत आले. ' असें सांगून रघुनाथराव स्वदेशीं आला. मागून मल्हाररावही इंदुरास येतांना जनकोजीस रजपुतान्यांत भेटला. रघुनाथरावाचे व जनकोजीचे भेटांत घडलेला विचार पुसून काढावा एवढाच मल्हाररावाचा

उरेंत होता. प्रथम जनकोजी भेटव घेईना तेव्हां मल्हारराव आपण होऊन एकदम जनकोजीकडे आला. पुढे उभयतांचा समागम ८-१५ दिवस झाला. त्यांत एकदर करस्थानांच्या उभयतांनी विचार केला. मल्हाररावानें आप्रहानें सांगितलें कीं, नजीबखानाचे साहज्जनें भागीरथीस पूल बांधून अयोध्येचें राज्य जिंकवें. नजीबखानास राखावा. त्याचें पारिपत्य केलीया पेशवे अटकेपासून रामेश्वरपर्यंत आसुदां हातीं पैसा आणवून एकछत्री राज्य करतील.^१ असा कानमंत्र देऊन आणि पालकपुत्र तुकोजी होळकर यास दोन हजार फौजेनिशीं जनकोजीजवळ ठेवून मल्हारराव परत आला. पेशव्यांनीं स्वतः येऊन आपला सह उत्तरहिंदुस्थानांत बसविला, ही गोष्ट होळकरास रुचली नाहीं. उत्तरहिंदुस्थानांतील करभारांत आपण म्हणजे शिंदेहोळकरांनींच मुख-
त्वार असावें, त्यांत पेशव्यांनीं दखलगिरी करूं नये, असा मल्हाररावाचा कटाक्ष होता. पुढे दत्ताजी शिंदे आपली नवी झी भागीरथीबाई व जनकोजीची काशीबाई यांसह उत्तरेत येतांना रघुनाथरावास भेटला. दत्ताजीबरोबर नारोशंकर होता. त्यांसही रघुनाथरावानें जनकोजीसारखाच उद्योग सांगितला. थोड्या वेळानें मल्हाररावाची व दत्ताजीची उज्जनीस भेट झाली, तेव्हांही पूर्वीचाच बुद्धिवाद त्यांनो दत्ताजीस शिकविला. जनकोजीस हा बुद्धिवाद पटला नव्हता, परंतु दत्ताजीस पटला. मागाहून विठ्ठल शिवदेव विंचुरकर रघुनाथरावाचे स्वारीतून दक्षिणेंत येतांना दत्ताजीस भेटला. विठ्ठल शिवदेवाचें मत होळकरासारखेंच होतें. एकंदरीत रघुनाथरावाच्या स्वारींत सरदारांचीं मनें अनेक विकल्पांनीं बिघडून कोणताही मनसुबा निर्वेध चालणें अशक्य झालें. रेषाडीनजीक जनकोजी व दत्ताजी यांच्या भेटी होऊन ते दिल्लीस पांचतात त्यापूर्वीच पंजाबांत अदिनाबेग मृत्यु पावून तिकडे गडबड उडालेली शिखांस कळली. जनकोजीचा कल रघुनाथरावाचे सांगीप्रमाणें नजीबखानाचें पारिपत्य करण्याचा होता, परंतु दत्ताजीस तो विचार मानवला नाहीं. स. १७५८ च्या डिसेंबरांत उभयतां शिखांचा मुहाम दिल्लीस यमुना-

१ टीप—या प्रसंगास बखरीशिवाय अस्तळ कागदांचा आधार उपलब्ध नाहीं.

तीरी मज्जूच्या टिळ्यावर होता. फेब्रुवारी सं. १७५८ पावेतों निरनिराळ्या बाटाघाटी चालल्या; आणि पेशव्यास लिहून पुढील उद्योगाची दिशा शिबांनी ठरविली [का. सं. प. या. ३८८, ३७३, ३६२]. मार्चात दिल्ली सोडून सरहिंदवरून शिंदे एप्रिलांत लाहोरास गेले [सदर ३८७], आणि तिकडील कार्यभाग विल्हेस लावून ता. १३.५.५९ रोजी यमुनातीरावर रामझ्याचे फांटी आले. 'गंगापार होऊन बंगाल पटणें प्रांती जाण्याचा उद्देश धरून मजल दरमजल गडमुक्तेश्वरास जातात' (इ. सं. ऐ. टि. २.४१). या कार्यक्रमाचा थोडा ज्यास्त खुलासा केला पाहिजे.

स. १७५८ चे आरंभी पेशवा हिंगण्यास लिहितो. ' दिल्लीतील व पठणांकडील बारीक मोठे वर्तमान लिहिले तें कळले. येथील कूल अर्थ व कर्तव्य पदार्थाचा भाव लिहिणें तो लिहिला आहे. तदनु रूप पैरवी गुप्त मंत्र राखोन करावी. पठणांकडील मुख्ख आझांकडे किती आला, त्याचा तनखा काय, तूर्त बसूल काय, यंदा नफ ऐवज हातास किती येईल तो अजमास लिहिणें. बजिरांनी आजपावेतों ऐवज किती दिला, बाकी त्यांकडे किती राहिल्य, ते कधी येणार हाही अर्थ सर्व लिहिणें. दिल्लींत लबाच्या फार आहेत; बजिराशीं, गाजुद्दीनखानाशीं सोय पडे, जाबेतखान इकडील आहेत त्यांचे साहित्यांत आहेत, ते त्यांचे साहित्यास लवगत ऐसें गुप्त रीतीनें करून, वजनदार मनसबा होऊन येई तें करणें. तुझांकडे साताआठांचे परगणे फारच चांगले आहेत. त्यांपैकी जरूर तर्तूद करून पांचसहा ऐवज वैशाखअखेर येऊन पावे तें करणें. माही तर दुसऱ्यांकडे सनद होईल. येथें ओढ फार आहे (६.४९७). हिंदुस्थानातील स्वारीनें दौलतीचें कर्ज बारणें हाच पेशव्याचा मुख्य हेतु असून तोच तो सर्व सरदारांस बारंवार लिहीत होता. स. १७५८ च्या ऑक्टोबरांत रघुनाथराव हिंगण्यास लिहितो. ' गाजुद्दीनखानाचे सांगण्यावरून चार पांच प्रकारचे मनसबे लिहिले ते कळले. रोहिले पठणाचा मजकूर अवगत जाहल' [६.३७९]. हे मनसबे ता. ५.१२.५८ रोजी पेशव्यानें शिघ्रास कळविले. ' दस्तगी व जनकजी शिंदे कोठे आहेत, काय मनसबा करितात तें बऱ्यावर

कळबावें. वजिराचा अगत्यवाद चिंदादास आहे. त्याचा पक्ष घरून (१) नजीबखानाचें पारिपत्य करावें; (२) लाहोरचा नवा मुदख सोडविला तेथें अदिनावेग मृत्यु पावला, तेथील बंदोबस्त दत्तार्जांनीं जाऊन अगत्य करावा; (३) बंगाल्याकडील काम मातबर असून पैका मेळवावयाची जागा आहे. लोहारचा बंदोबस्त झाल्यावर सुजाउद्दौला सोबती करून भारी फौजेनिशीं जाऊन पटण्याकडील व बंगाल्याचा मुदख सोडवावा. ठीक पडल्यास वजिरास समागमें न्यावें. दत्तवा चित्तावर घरतील तें करतील. तसेंच (४) सुजापासून काशी प्रयागची नजर व आणखी कित्येक बाबती त्याजकडे लावून पैका साघेल तरी साधावा; एक लाहोरचा बंदोबस्त असल्यास हें करावें. सारांश, सरकारच्या कर्जास पैसा मातबर मिळे तें करावें (का. सं. प. या. ३८८). एकूण नजीबखानाचा बंदोबस्त, लाहोरचा बंदोबस्त, बंगाल प्रांत सोडविणें आणि तीर्थस्थळें कबजांत घेणें, असे हे चार मनसबे होते. रघूजी भोसल्याचे पश्चात् बंगाल प्रांत हातचा गेल्यासारखा होता, इंजरांनीं झगडी जिंकून तिकडे आपला प्रवेश केल्या होता, परंतु त्या प्रांतावरील आपला शह गमावूं नये अशी हिंदुपद पातशाहीच्या हेतूच्या सांगतेची पेशव्याची भावना होती. अटकपासून बंगाल समुद्रापावेतोंचा प्रदेश ताब्यांत राखण्याची ताकद एकट्या शिंध्यांची बिलकूल नव्हती. तशांत तिकडील पैसा दक्षिणेंत आणून कर्ज वारण्याची पेशव्याची मनीषा व्यर्थ होती. शत्रूंचा पाडाव होऊन स्थिरता झाल्याशिवाय पैसा वसूल होत नसतो. तशांत होळकर, विठ्ठल शिवदेव वगैरे सरदार मनांतून या उद्देशास विरोधी होते. होळकराचे बुद्धिवादानें शिंध्यांचे मनाची चलबिचल झाली. हे सर्व प्रकार पेशव्यास माहीत होते, प्रत्यक्ष रघुनाथराव सर्व पाहून गेल्या होता. पेशवा या वेळीं पुण्यांत स्वस्थचित्त होता; आणि स्वतः एकवार शिंध्यांबरोबर उत्तरेत आला असता तर, निदान पानिपतचें अरिष्ट तरी बऱ्याच अंशीं टळलें असतें असें वाटूं लागतें.

स. १७५८ चे अक्टोबर्स दिल्लीस पोचल्याबरोबर दत्ताची व गाजीउद्दीन यांचें तोडनेचें प्रकरणघडून सडकून आणून झाले. अटक, फतेलकर, शिंदे-कुशाद

असा तीन नामांकित तोफा दिव्दित बाव्दाहाच्या होत्या, त्या दत्ताजीने आपल्या-
साठी मागिताल्या. बास्तविक वा तोफा उपयोगपक्षां वैभवाची खण म्हणून
दिव्दितून हालवून नयेत अशी गाजीउद्दीनची इच्छा होती. या तोफा नेऊन
विजेसिंघाचें नागोर साफ उडवून बाबें असा दत्ताजीचा मनोदय होता. शेवटीं
एक तीफ सभागमें घेऊन दत्ताजी स. १७५९ च्या मार्चांत पंजाबांत गेला.
अटक तोफ उजनीस पाठवीत असतां चंबळ नदींत अडकून राहिली, आणि
तिसरी मुर्छा जाग्यावरून हाललीच नाही (भा. सा. ब.). दत्ताजीनें कुरु-
क्षेत्रास आठ मुक्काम केले. तेथें मुलादानें वगैरे करून तो सतलुजवर आला.
अदिनाबेगाचा इस्तक संदीपबेग म्हणून होता, खास दत्ताजीनें सरहिंदचे बंदो-
बस्तास ठेविलें. सेदीपचा मुलगा व लक्ष्मीनारायण बेऊन भेटले. त्यांच्याशीं
वाटावाट करून साबाजी सिंघे व श्रंबक बापूजी वा सरदारांस त्यानें अटकेपर्यंतच्या
मुलखांत ठेविलें. पंजाबातील हुआबाचा कारभार अदिनाबेगाच्या विधवेकडे
सोंपिला; आणि आपण परत फिरून एप्रिल महिन्यांत कुंजपुन्यानचीक मुक्काम
केला. चित्तांत योजना कीं नजीबखानाचे साह्यानें भागीरथीस पूल बांधून
सुजाबर चाल करावी. जनकोजी, नारोशांकर व अंताजी माणकेश्वर चांस
दत्ताजीचा विचार पसंत पडला नाहीं. त्यांचे मनांत पेशव्याचे लिहिल्याप्रमाणें
प्रथम नजीबखानाचें पारिपत्य करावें असें होतें. दत्ताजी आपले मनसुबे बिचड-
वितो असें मनांत घेऊन ता. २३-२-१७५९ रोजी पेशवा लिहितो, ' दत्ताजी
शिंध्याचा मारवाडचा पैका उगवावयाचा विचार काय केला तो लिहिणें. लाहोर,
बंगाल, पटणें हे तीन मनसुबे शिंध्यांस मातबर आहेत. अदिनाबेग मृत्यु पावला
आहे, तर लाहूरचा बंदोबस्त यथायोग्य करावा. बंगाल्यास क्रोड दोन क्रोडी पैका
मिळे अशी जागा आहे. भारी पैका मिळवून कर्जाचा परिहार करून फौज
ताजी करावी असा विचार झाल पाहिजे. मातबर फौजेनिशी उभयतांनीं
जाऊन पटणें इस्तगत करून तेथें छावणी करून राहवें. तेथून बंगाल्याचा
मनसुबा करावा. चिरंजीव दादा बाजतबरसाद हिंदुस्थानास येतील. तदोत्तर
त्यांनीं बंगालची स्वारी करावी. बंगालची प्रामळत मुक्कामवास बकील

मुघांकडे जाऊन तर पंनाससाठ लक्षांखाली चुकवू नये. प्रस्तुत पटने काबीज करावे. मुजाकडून काशी, अयोध्या, प्रयाग घ्यावे. बिरजिवा-जवळ काशी, अर्बोच्या बाबयाचा करार मुजांने केलाच आहे. प्रयागचा मजमुजा सोहळीने होईल तरी करावा. दिल्ली प्रांती नारोशंकर अथवा आणखी कोणी दोन तीन हजार फौज ठेवावी. अंताजी माणकेश्वरास परिच्छिन्न हुजूर पाठवावा. त्यांची भीड न घरणे. भोघम चौकसी करू नये. चौकसी करणे तर पंजरच सत्तीने खाबंदगिरीने करावी. मळमळीत काही न करणे. येथे कर्ज सत्तर लाख देणे आहे. पंनास लाख कर्ज तुझी फेडावे. कोणी किती फेडावयाचे त्याची वाटणी वगैरे ध्यानांत न आणतां खामखा कर्ज फेडावे. जाते संमयी दतबा बोलौन गेले', (का. सं. प. या. ३७३). पुनः ता. २१-३-१७५९ ला पेशवा लिहितो. 'बजीर मीरशहाबुद्दीनचा विचार सुधा नाही. मुजांस बजिरी दिल्यास पंनास लाख रुपये देतो. आशा जालिया लाहौराहून आल्यावर करू व सरकारचें कर्ज फेडू.' हणून लिहिलें तें कळलें. ऐशास कर्ज फेडावे हें आपणांसच योग्य आहे. परंतु मरिशहाबुद्दीनास आपणच स्थापिलें. त्यापासून करारांत अंतर पडल्यास मुलाहिजा धरण्याचें प्रयोजन नाही. करारांत अंतर नसेल तर काढूं नये, मुजास बजिरी देणें तर काशी प्रयाग हीं दोन स्थळें घ्यावी; रोख रुपये घ्यावे, तरच मुजास बजिरी द्यावी. रुपये द्यावयास दोनतीन वर्षे लावील तर न द्यावी. कारण तो पैकेकरी जबरदस्त, फौज तोफखाना मोठा, जाठाशी त्याचा स्नेह, यामुळें सत्वरच भारी होतील. मोगल लोक फावले मार्गांनीं आझांशीं वांकडे बर्तावयास अंतर करणार नाहींत. तथापि पंनास लाख रोख हातास येत. काशी प्रयाग येत, तरी करावे. परंतु त्याची रीत संस्थानिकपणाची दिसते. गंगेपलीकडील संभाकून असावे, दिल्लीचे खटपटींत जीव राहिला नाही, निरंतर तुमचे आशेत चालावे, अब्दालीचा शह फावले मानी दिल्लीवर आहेच. पहिला दिल्लीत ऐबज मातबर होता, मुल्ख फार होता, पातशहाचा दबाव होता, यास्तव मनसूरअली बजिरीसाठीं झटत होता, आतां पातशाही

बेदबकरीची, खजिना नाही, मुख्य नाही, यास्तव सुजाचे राजकारण खरे लटकें याचा पुरता शोध जाठाने मार्फतीनें करून, आपणाकडील इतबारी शहाणा सुजाकडे पाठवून, रागरंग पाहून पंनास लाख रोख व प्रयाग हातास येत असेल तर वजिरी घावी. नजीबखानास बक्षीगिरी दिल्यास तीस लाख रुपये देतो झपोन लिहिलें. ऐशास, नजीबखान पुरा हरामखोर बाट आहे. गुदस्तां दादाशीं त्याशीं कांहीं मजा राहिली नाही. तो दिखेंत प्रविष्ट जालीया, अब्दालीचे ठाणे बसलेसें जाणावे. बेइमान हरामखोर आहे. त्यास वाढविणे सर्पास दूध पाजण्याप्रमाणे आहे. फावले मानीं त्याचें पारिपत्यच करावे. सुजा प्रयाग न देई, बेरीज मात्र बोलावी, रुपये द्यावयास तीन वर्षे लावावी, असें करूं लागला तर गाजुद्दिनाशीं जे जे करार चिरंजिवांनीं केले, ते कायम करून, ते आपण एक होऊन असावे. बाजतबरसाद वजीर पातशहास घेऊन नीट बंगालच्या सुमारे जावे. रोहिले जमीदार बहुत करून सामील होतील. वजीर तुझी एकदाल होऊन बंगालचा रोख धरावा, तों इकडून चिरंजीव प्रयागाजवळ बुंदेलखंडच्या मार्गे येतील, तुझी वजिरासह अंतर्वेदीतून यावे. असा भारी शह पडल्यावर भारी नजर व काशी प्रयाग दिल्यास, बादशहा व वजीर यांस समजावून सुजास बक्षीगिरी घावी हा दुसरा प्रकार. वजीर न येई तो तुझीच सुजास मेळवून घेऊन काशी प्रयाग घेऊन बंगाला पटणे निमें देऊं करून दोघांनीं मिळून सोडवावा हा तिसरा प्रकार. या तीनही मनसब्यांत जो पक्का बनेल तो करावा. दिखेंत लहान वकील लबाड फार बोलत असतात. उगीच गोष्ट फुगवून राजकारण अडकवून पाडावे, निशेस ठिकाण नाही, तुमचा सरळ कारभार, यास्तव हरएक राजकारण पक्के निशेचें कोणतें, शोध पुरता घ्यावा. तूर्त तुझी लाहोर प्रांती गेली, तिकडेही काम फार आहे. यामुळे उशीर लागेल, छाबणीही त्या प्रांते होईल. तेव्हां हा मनसबा बाजतबरसाद जाईलसें घाटते. तथापि लाहोरकडील बंदोबस्त सत्वर होऊन तुझी छाबणीस, दिखेंत भासपास आलां तर हीं कारणे स्वकार घडून येतील ' (ख. सं. प. या. ३६२). परंतु हे बेत सिद्धीस येऊ नहीत, खाबीं कारणे पुढे दिसून येतील.

२. शुक्रतालच्या पुलाची भूलथाप (मे-नोव्हेंबर १७५९). पेशव्याचे हे मनसुबे कागदावरच राहिले. गाजीउद्दीनाने मराठ्यांची मदत घेऊन नजीबखानास उखडण्याचा चालविलेला प्रयत्न बादशहास रुचला नाही. दोन बलाढ्य उमरावांस एकमेकांविरुद्ध लढवून तो आपला निभाव कसा बसा लावीत होता. बादशहाचा वडील पुत्र मीर्झा अब्दुल्ला अलीगौहर याजवर बादशहाची मोठी भिस्त होती. उत्तर मोगलशाही डोळ्यांनी भरपूर पाहिलेला हाच शहाजादा पुढील शहाआलम बादशहा होय. याचा जन्म ता. १४-६-१७२८ व मृत्यु १८-११-१८०६. बादशहा वृद्ध व पैशाच्या अडचणींनी गांजलेला होता. मराठ्यांनी व ठिकठिकाणच्या अंमलदारांनी सर्व राज्य प्राप्त झाल्यामुळे वसूल बंद पडला. गाजीउद्दीनाने सर्व राजकुटुंबावर सक्त पेहरवी ठेविली होती. ता. १९-५-१७५८ रोजी त्याने अलीगौहर यास त्याचे राहते वाज्यांतच प्रतिबंधांत ठेविले; पण बादशहाने त्यास युक्तीने त्याच दिवशी सोडवून बाहेर पाठविले. तो ठिकठिकाणी हिंडत गेला. रोहित्यांनी त्यास मदत केली नाही, तेव्हा बरेली, फैजाबादवरून प्रथम अलाहबादेस व तेथून पुढे बहार प्रांतांत गेला. (Imp. Gaz. II. 410). नंतर बादशहाने त्याची नेमणूक बंगालच्या सुभ्यावर केली. सुजाउदौला व काशीचे बळवंतसिंग यांची मदत त्यास नजीबखानाचे मार्फत मिळाली. शहाजाद्याची ही चलती पाहून गाजीउद्दीन घाबरला आणि दत्ताजीच्या मदतीने आपला बंदोबस्त करू लागला. दत्ताजीला बंगाल्यावर स्वारी करण्यास पेशव्याने सांगण्याचे हें आणखी एक कारण होतें. पण दत्ताजीस बंगाल्याकडे जाण्याची सवड होण्यापूर्वीच अलीगौहर व सुजा यांनी स. १७५९ चे मार्चांत पाटणावर चाल केली. फ्रेंच सेनापति जीन लॅ हाही त्यांचे मदतीत आला. परंतु पाटणाचा कारभारी रामनारायण याने क्लाइव्हची मदत घेऊन शहाजाद्यास पराभव करून परत फिरविले (जानेवारी-एप्रिल), तेव्हा पुढे तो अलाहबादेकडे सुजाचे आश्रयास राहिला. प्रयाग, काशी वगैरे ठिकाणे कबजांत घेण्यास मराठे उत्सुक होते, तितकाच सुजा ती सोडण्यास नाखूष होता. कारण मुसलमानी अंमल नाहीसा झाल्याची ही एक खूणच होती. ही ठिकाणे मराठ्यांचे कबज्यांत कधीच आलीं नाहीत.

दत्ताजी शिंदे लाहोरचा बंदोबस्त करून परत आला, तेव्हा छत्रपत्यांचा अंमल दिल्लीत कायम होणार अशी ब्रेक आली, म्हणून नजीबानें व बाक्शहाजें अब्दालीस निकडीची पत्रें लिहून त्यास त्वरेनें हिंदुस्थानांत बोलाविलें; आणि इकडे दत्ताजीस गंगेवर पूल बांधून देण्याच्या गुळचट थापा देऊन स्वस्थ बसविलें. नजीबखानाचा बंदोबस्त करण्याविषयी दत्ताजीस पेशवा लिहून लिहून थकव्य. पण दत्ताजीस केवळ भुरळ पडल्यासारखें झालें. (१) पंनास लाख घेऊन सुजास वजिरी देणें; (२) अंताजी माणकेश्वरास दिल्लीतून काढणें; (३) तीस लाख घेऊन नजीबखानास स्वस्थळीं स्थापणें, (४) किंवा आपण होऊनच पातशाहीचा बंदोबस्त करणें; यांपैकी कोणते प्रकार कसे करावे तें शिंद्यांनीं विचारित्यावरून पेशवा लिहितो. ' वजीर मीरशहाबुद्दीन सर्व आपल्या लक्षांत आहेत, त्यांजकडून करारांत अंतर नाही, सबब सुजास वजिरी देऊं नये. वजिराकडून अंतर पडेल व सुजाकडून पंनास लाख मिळतील तर सुजास वजिरी देण्यास हरकत नाही; नजीबखान बाट, अर्धा, अब्दाली, त्याचें राजकारण न करावें. सुजाउद्दौला व जाठ एक झाल्यास भारी होईल, सबब आहेत वजीर तेच फार उपयोगी. अंताजीपंतास जरूर हुजूर पाठविणें. कर्जाची चिंता दत्तबांस असेलच.' रामराव नीळकंठ म्हणून पेशव्याचा कोणी हस्तक होता, त्यानें ता. १३ मे रोजी दिल्लीहून एकंदर हकीकतीचें विस्तृत पत्र पेशव्यास लिहिलें तें वाचण्यालायक आहे (इ. सं. ऐ. टि. २-४१). ' लाहूर प्रांताकडील ऐबजाचा कांहीं वसूल आला. दहा लक्षांच्या हुंब्या सेवेसी पाठविण्या त्या पावण्याच असतील. बाकी ऐबज देणें तो श्रावण-अखेर येईल, तो वरचेवर आपणाकडे येत जाईल. तुर्की घोडे कांहीं मिळविले आहेत ते खजाना समागमें पाठवितील. अंताजीपंतासंबंधानें दरबारांत स्वभावगुणाकरितां विश्वास पडत नाही. सबब हुजूरच पाठवितात. तेथें आल्यानंतर जें कर्तव्य तें करतील. दत्तबांचा एक हेतु हाच कीं खावदांस ऐबज पाठवावा. यांत आपली अभिलाषबुद्धि नाही. त्यांचें चित्त स्वामी-चरणी एकनिष्ठ, कायिक, वार्षिक, मानसिक सर्व प्रकारें आहे. लाहोर

प्रांती आल्या उपर धादिनाबेग मृत्यु पावला, त्याची स्त्री व दत्तपुत्र घेतला आहे तो भेटीस यजमानांच्या आले. त्यांच्या माथा चौदा लक्ष ठराविले. त्यांच्या तालुका लाहोर व जालंधर दादासाहेबांनी विल्हा तोच करार केला. परंतु लाहोर प्रांतीचा मुखस बहूत, पलीकडे अटक कंदाहारपर्यंत मोकळा पडस्य. पठाणाचा मार्ग. जंबूचे राजे पहाडी आहेत त्यांस अंगी लावून घेऊन कामकाज घ्यावें. शिखांचा दंगा या प्रांती बहूत. फौजेचें बळ पाहिजे. नेहमी पंधरा हजार फौज, एक मातबर सरदार मर्द माणूस, तिकडे पाहिजे. सांप्रत साबाजी पाटील शिंदे त्या प्रांती आहेत. त्यांचे मदतीस नारो शंकर यास ठेवण्याची आज्ञा. त्याप्रमाणें त्यांस सांगितलें. साहेबांच्या हुकमाचें खातरजमेचें पत्र यावें. आज्ञेप्रमाणें वर्तणूक करतील. सांप्रत लाहोर प्रांताचा बंदोबस्त चरितार्थ मात्र केल्या आणि यथास्थित करणें तो सेवेसी विनंति लेखन केली. हल्लीं शिंदे गंगापार होऊन, बंगाल पटणें या प्रांती जावें हाच उद्योग धरून गडमुक्तेश्वरास जातात. मातबर पैका आज्ञे-प्रमाणें कर्जाच्या उपयोगी पडे ऐसें कार्य योजोन जात आहेत. उभयतांच्या चित्तांत रात्रंदिवस मिदिध्यास हाच कीं मातबर काम करून खावंदांचा संतोष करावा. हेच चित्ती रात्रंदिवस जपमाळ आहे. तो सुदिवस इच्छितात. बजिरास समागमें ध्यावयाकरितां अंताजीपंत त्यांजकडे गेले आहेत. सर्व सिद्धिप्रद कार्य करणार महाराजांचा पुण्यप्रताप समर्थ आहे. धृत होय ही विज्ञप्ति.' शिदांची ही राजनिष्ठा अत्यंत स्मरणीय आहे.

स. १७५९ त अंताजीपंत एरुदांचा पुण्यास गेला. या सालच्या डिसेंबरांत सदाशिवराव त्याच्या कारभाराची झडती घेत होता (३.२३३). अर्थान्न दत्ताजीबरोबर तो रोहिलखंडांत नसावा. परंतु अंताजी व त्याचा पुत्र तात्या आक्टोबरांत दत्ताजीबरोबर रोहिलखंडांत असल्याचा उल्लेख भा. सा. ब. त आहे.

एप्रिलांत दत्ताजीचा मुकाम कुंजपुण्यावर असतां नजीबखान त्यास येऊन, भेटला. त्या भेटींत त्या कपटी खानानें शुक्रतालाबर गंगेस पूल बांधून देण्याचें कबूल करून उभयतांनीं मिळून मुजावर स्वारी करण्यास सुचविलें. जनकोजास

ही सूचना आवडली नाही, पण दत्ताजीने ती अंमलांत आणण्याचें ठरविलें. गोविंदपंत बुंदेल्यानेही दत्ताजीस बुजोरा दिला. या वेळीं खानाकडून लांच घेऊन फंतांनै त्याचा बचाव केला असें बख्तरकार म्हणतो (भा. ब.). नजीबखान आयता हातांत आला आहे त्याचा आतां पक्का बंदोबस्त करावा असा जनकोजीचा आग्रह होता, त्याचा दत्ताजीनें अन्वरे केला. नजीबखानानें दत्ताजीस आशेस गुंतवून सहा महिनेपावेतो त्यास कांहीं करूं दिलें नाहीं, आणि आंतून सर्व मुसलमानांशीं जोराचीं कारस्थानें करून नोव्हेंबरांत अन्दालीस दत्ताजीवर आणून त्यास कैचीत पकडिलें. गंगानदी हरद्वारावरून दक्षिणेस वाहत येते; तेंधून सुमारें साठ मैलांवर मिरापुराजवळ पालखांच्या दांडीसारखें नदीस मोठें वांकण असून त्या वांकणावर शुक्रताल गांव आहे. या ठिकाणीं नदींत मोठ-मोठे उंचबटे असून नांवांचा पूल बांधण्याची सोय होती. कुंजपुऱ्यावर यमुना उतरून जून महिन्यांत दत्ताजी गडमुक्तेश्वरास आला. तेथें महिना पंधरा दिवस मुकाम करून सर्वांनीं तीर्थविधि केले. ' शिंदे जसे रणेश्वर तसेच दानेश्वर, ईश्वरें अनुकूल दिलें तसे दानधर्म केले.' एक महिन्यांत पूल तयार होतांच शुक्रताल येथें जावयाचें असा दत्ताजी व नजीबखान यांचा करार होता. बरसाद असल्यामुळें पूल तयार होऊं शकत नाहीं असा जबाब नजीबाकडून दत्ताजीस गडमुक्तेश्वरीं आला. तेव्हां दत्ताजीनें त्यास उलट कळविलें कीं, पूल तयार होत नसेल तर तुझीच आझांस येऊन सामील व्हावें. ही गोष्ट नजीबानें साफ नाकारिली; आणि पुलाचा कबजा घेऊन तो गंगेपली-कडे बंदोबस्तानें राहिला आहे, असें दत्ताजीस कळतांच, त्याचें कपट उमजून दत्ताजी लगोलग जुलूमत शुक्रतालावर आला. नजीबकच हस्तनापूर हें ओसाड गांव भारतीय काळचें होतें. शुक्राचार्यांनीं परिश्रितीस भागवत ऐकविलें म्हणून गांवाचें नांव शुक्रताल पडलें अशी दंतकथा आहे. हल्लीं तेथें एक वृक्ष व तीर्थ-कूप मात्र साक्षीस आहेत. त्या ठिकाणीं नजीबखानाचा वकील चेताराम येऊन त्यानें साफ दांडगाईचें उत्तर दत्ताजीस कळविलें. तेव्हां ज्यास्त काल हरण करितां दत्ताजी लगेच नजीबावर चालून आला. तीन चार महिने शुक्रतालाच्या

पुलावर मगठे व रोहिल्यांची मोठी झटापट चालून राहिली. उभयतर्फी तोफखान्याची व हातघाईची शिकस्त केली. चढते घोड्यांनिशीं चालीन जाणें तों केवळ असाध्य. कोसपर्यंत उभे राहूं देईनात. खळवांचा आश्रय करून तोफांचा व बाणांचा मार देऊं लागले. मार्गे सरून मिरापुरास डेरे केले. रोहिल्यांचीं अंतर्वेदींतील तमाम ठणीं घेतलीं. तेव्हां लोक पळून उत्तरेस तराईत जाऊन राहिले. शुक्रतालच्या गर्दीत भाद्रपद मासपर्यंत गोळागोळी होत गेली. एके दिवशीं गर्दीतून रोहिले चालून आल्यामुळे जनकोजी व दत्ताजी साथीदारांसह आवेशानें रोहिल्यांत घुसले. जनकोजीची घोडी ठार झाली. हातावर तलवारीची व कानास भाल्याची जखम लागली. दत्ताजीस-ही भाल्याची जखम व गोळी कातरती लागली. लोकांनीं दोघांसही उखळून वळें ओढून नेलें. शिंयांचे साडेसहाशें खासे मनुष्य कामास आले. बाराशीं घोडे ठार पडले, दोन अडीच हजार जखमी झाले. एक सरदार जिवाजी शिंदे व त्याचा मुलगा हणमंतराव ठार पडले. लष्करांत जिकडे तिकडे प्रलय, परंतु नजीबखानास चैन पडूं दिलें नाहीं. तां दसरा आला [१०१०१७५९, भा. सा. ब. पृ. ५०]. ' नजीबखानाची फौज पुलावरून पलीकडे गेली व यानें पूल राखिला ' [२१५३].

चार महिने मेहनत करून नजीबखान जेरीस येईना, तेव्हां गंगेस वर उतार पाहून पलीकडे फौज नेऊन मागून त्यास चेपण्याचा विचार शिंद्यानें केला. सुजाउद्दौला आपणास आडवा येणार नाहीं असें दत्ताजीस वाटत होतें; परंतु हा त्याचा अदमास चुकला. ता. २१-१० रोजीं दत्ताजी हरद्वारास आला. मिरापुरच्या सय्यदांस वश करून त्यांचे साध्यानें जेतागुजर प्राजकडून हरद्वाराम उतार काढून गोविंदपंत, अंतार्जापंत व पुत्र तात्या, जिवाजी व नाईकजी भोईंदे, व तुकोजी होळकर यांस वीस हजार फौजेसह ता. २२ आक्टोबर रोजीं दत्ताजीनें गंगापार केलें. ही फौज जलालाबादपावेतीं आली तों सुजाची फौज व रोहिले सरदार सामन्यास आल्यामुळे, ते सर्व परत फिरून ता. ७ नोव्हेंबरच्या पूर्वीच गंगे अलीकडे आले (१०१४१). दत्ताजी वहुधा

रदारसच होता. 'परम कष्टे गंगापार झालों. पार येऊन जलालाबादेजवळ नजीबखानाचा लेक जाबेताखान, दुंदेखान, सादुल्लाखान व हाफीज रहमत दहा हजार फौजेसह जमा झाले आहेत. एक दोन लढाया जाल्या. रोहिल्यांच्या पंनास तोफा हिरोन घेतल्या. नजीबखानाच्या पुलापावेतों गांव जाळिले. चार रोजांत नर्जाब तेथून निघेल. हाफीजाकडून रात्री पत्रे आलीं. नरम जाले, सलूक करताल (१०१३८). हाफीज रहमतकडून पैगाम आला तों अगोदरच रोहिल्यांचे व मुजाचे सत जालें होतें. रामगंगेस पूल बांधून मुजानें लखनौहून दहा बारा हजार फौज उमरावगीर गोसावी याचे हाताखाली मराठ्यांवर रवाना केली. मल्हारबा पंधरा दिवसांत आले तर उत्तमच आहे. नाही तर कठीण काम. दंग व्हावयासी उशीर नाही ' (१०१३९). उमरावगीरानें अंताजी व गोविंदपंत वंगेरेंस भेटून सलुखाच्या नादीं लाविलें, आणि आंतून नजीबखानानें अब्दाली व रजपूत यांजकडे सर्वत्र जोराचीं कारस्थानें चालविलीं. इकडे तहाच्या वाटाघाटीकरितां शुक्रताळच्या पुलावर नजीबखान व दत्ताजी यांच्या खासगी भेटी व्हाव्या, आणि त्या भेटींत दत्ताजीस मारून टाकावें, असा रोहिल्यांचा घाट होता. परंतु जनकोजी, नारोशंकर, व स्त्रिया भागीरथीबाई व काशीबाई यांनीं जोरानें निषेध करून दत्ताजीस नजीबाचे भेटीस जाऊं दिलें नाहीं. मात्र या वाटाघाटींत महिना पंधरा दिवस फुकट गेले. गोविंदपंत कशी खटपट करीत होता हें ६५८० वरून दिसतें, झणून लांच घेऊन तो नजीबखानास सामील झाला होता, हें बखरकाराचें विधान विश्वसनीय वाटत नाहीं. ' नबाब मुजाउद्दौले रोहिल्यांचे कुमकेस आले, त्यावरून आवई खाऊन सर्व फौजा माघाच्या गंगे अलीकडे आल्या.' इतक्यांत अब्दाली पंजाबांत आल्याची खबर मिळाली. ' त्याची फौज कुरुक्षेत्रास पोचली. स्वतः लाहोरास व जहानखान सतलज नदीवर आहे (४१११७५९, १०१४०). ' आमचे लोक कित्येक गंगेमध्ये बाहले, कित्येक मारले गेले. दहशत भारी पडली आहे. अब्दाली आल्यानें गडबड उडाली आहे. दिस्त्री अगदीं पळोन गेली,' [७ नोव्हेंबर १०१४१]. ' अब्दाली लाहोरस आला: जीजाचीं

ठी लढाई झाली. अब्दालीची दोन हजार फौज मारली गेली. हानखानाची फौज मारली गेली. जहानखान जखमी झाला. अब्दालीचे किल्ला लोहोराकडेच आहेत. दुआबांत गवार मिळोन गळाठा केला. शतदु तरतां, पलीकडे कांहीं राहिले, कांहीं अलीकडे आले. तेथें दगा जाला. होर रुपये लुटले गेले. कांहीं उघडीं माणसें पायउतारां पाचशें आलीं. नार घोडे लहान थोर आले, बरकड मारले गेले. मोठी बदनक्षी झाली. अब्दालीचा शह भारी येऊन पडला. रोहिले मुजाउद्दौले एक झाले. दोन ह पडले आहेत. मुल्खांत गडबड फार जाली' [१. १४६]. हें ता. २४ नोव्हेंबरचे बुंदेल्याचे लिहिणें आहे. ६.४६५-४८० व ५०९ हे कागद मिक वर्णनाचे असून बहुधा या हालचालींसच अनुलक्षून असावे. सेप्टें- टांत अब्दाली शिकारपुरच्या वाटेनें हिंदुस्थानांत येऊन नदीस उतार नसल्या- ळें सिंधूच्या पश्चिम तीरांनें अटकपावेतो वर जाऊन आंबटोबरांत अलीकडे गेला. त्याचा सेनापति जहानखान बरोबर होता. त्याच्या मुकाबल्यास साबाजी शिंदे गेला असतां, त्याचा पराभव करून अब्दाली नोव्हेंबरांत लाहो- वर आला आणि आघाडी सतलजवर येऊन पोचली. पुढें डिसेंबरांत तो कुरुक्षेत्रावर येऊन धडकला. हरद्वारावरून दत्ताजी खालीं पुनः शुक्रतालावर येत असतां वाटेंत ता. ८ नोव्हेंबर रोजी साबाजी शिंदे मार खाऊन परत आलेला दत्ताजीस भेटला, आणि घाईघाईनें नजीबाचा पाडाव करून व सलुखानें मुजास ठवून घेऊन, मागून अब्दालीच्या ममाचारास जाण्याचा विचार ठरवून, शुक्रतालावर पुनः त्यानें शिकस्त करून पाहिली. पुढें अब्दाली कुरुक्षेत्रावर गेल्याची खबर येतांच ता. १३ डिसेंबरास दत्ताजी कुरुक्षेत्राकडे त्याचे सामन्यास गेला असतां, ता. २२ डिसेंबरास त्याची व अब्दालीची झटापट सुरू झाली.

टीपः—या प्रकरणाचें उद्घाटन रा. राजवाड्यांनीं ५. टीप २४५ त केलेलें मिक आहे. मात्र ले० १४२-१४४ च्या तारखा ठरविण्यांत ता. ११ नोव्हेंबर आसा आहे, त्याऐवजीं डिसेंबर ७, १०, १२ अशा तारखा अनुक्रमें पाहिजेत.

रोहिले सरदार व सुजाउद्दौल यांजबरोबर चाललेल्या सलुखाच्या वाटाघाटी केवळ वेळ मारून नेण्यापुरत्या कपटाच्या होत्या. अब्दाली आल्याबरोबर पूर्वीचें सर्व मान एकदम फिरलें. नोव्हेंबर ७ पासून एक महिना पुनः शुक्रनालावर दत्ताजीनें नर्जाबाचा पाडाव करण्याची शिकस्त करून पाहिली. गंगेपार गेलेल्या फौजा परत आल्या. गंगेचे पाणी उतरल्यामुळें त्या कदाचित् पुनः हरद्वाराकडेच परत उतरल्या नमतील. उमरावगीर गोसाव्यामार्फत सुजास वर्ळावण्याचीही दत्ताजीने शिकस्त केली. एक कोट रुपये मिळवून पेशव्याचें कर्ज फेडावयाचें याशिवाय दुसरा थ्यास दत्ताजीस नव्हता. सुजानें त्यास आशेस गुंतवून एक महिना शुक्रतालपुढेंच अडकवून ठेविलें. यामुळें दत्ताजीचा सर्वस्वा घात झाला. पाठीमागून अब्दाली व पुढें रोहिले यांच्या कानांत तो अचूक सांपडला. या वेळीं प्रसंग पाहून मागे सरकून झानें ताबडतांब दक्षिणेस जयपुरकडे निघून यावयास पाहिजे होतें. परंतु शत्रूस भिऊन पळाल्याचा दुर्लौकिक पदरी घेण्यापेक्षां मृत्यु पत्करण्याचा निश्चय करून, दत्ताजी दोनही शत्रूंशी टक्कर देण्याच्या इरादानें, सर्व लहान थोर मंडळींच्या सल्ल्याचा अवेहर करून, दिल्लीच्या बाजूसच चिकटून राहिला. 'दिल्ली उजाड झाली. साबाजी शिंदे व अब्दाली यांची लढाई होऊन हे दरमजलीनीं येथे लष्करी दाखल झाले. सर्व हिंदुस्थान गडबडले आहे. काल सुरजमल्ल जात्राकडील फौज पांच हजार आली. मल्हारबाकडे सांडणां स्वार व काशीद गेले. तेही सत्वरच येताल. सुजातउद्दौले व रोहिले एक झाले. परंतु गंगापार होऊन त्यांजल्य येववत नाही'. [ता. १० डिसेंबर १७५९, १-१४२-१४३]. एक दैन दिवगांतच शुक्रताल सोडून दत्ताजीस मागे अब्दालीचे मुकाबल्यास वळणें भाग पडले. 'आझी येथून बिदा जालों, असें ता. १२ डिसेंबरास बुंदेले लिहितो. 'येथे फौज फार जमा जाहली. लाहोराकडून तमाम फौज आली. पातशहा वजराचे कबिले आभ्यास गेले. पातशहा वजीर येथें येतात. मार्गी दंग झाला. माणूस निभावत नाही. कजिया फार झाला' (१-१४४). ता. ११ डिसेंबरास दत्ताजीनें शुक्रताल सोडून अब्दालीकडे मोर्चा वळविला. कुंज-

पुन्यानजीक यमुना उतरून फौजा अलीकडे आल्या. तेथें गिलचा कुरुक्षेत्रावर आल्याची खबर पोंचली, तेव्हां मुलें, माणसें व जनकोजी शिंदे यांस दिल्लीस पाठवून सडे होऊन अब्दालीस गांठावें ह्याणोन पानपताकडे चालले. हाताखालच्या सरदारांस जोर देऊन लडण्याची शिकस्त करण्यास सांगितलें. ता. २१ डिसेंबर रोजी बुंदेले लिहितो, 'आझी यमुनापार उतरलों. अब्दाली कुरुक्षेत्राकडून पंधरा कोसांवर आला. दत्ताजी सडी फौज घेऊन त्याजवर गेले. जनकोजी शिंदे, गाजुद्दीन वजीर व आझी राहिलों. अब्दाली न रेटे, तर बुनगे घेऊन आझी व रूपराम कटारे दिल्लीवरून चमेलपार करून देऊं. अब्दाली व पाटील गावा यांची लढाई आज अगर प्रातःकाळी होईल. ईश्वर ज्यास यश देई, त्यास सुखें देऊं' (१.१.४७). नजीबखानास इकडे असाच गुंतवून अब्दालीची व त्याची गांठ पडूं देऊं नये आणि अब्दालीला एकटाच गांठून त्याचा फडशा व्हावा असा विचार दत्ताजीनें ताराबळीतच केला, पण तो सिद्धीस गेला नाहीं.

३. दत्ताजीचा अजब पराक्रम च वध, (१०.१.१७६०).—पावसाळ्यांत दत्ताजी रोहिलखंडांत लढत असतां बादशहानें व नजीबखानानें निकडीचीं पत्रें अब्दालीस लिहून त्यास त्वरेनें मदतीस बोलाविलें. अशीं बादशहाचीं स्वदस्तुरचीं पत्रें वजिराचे हातांत पडलीं, तेव्हां अब्दाली आल्यावर पुढें आपला निभाव लागणार नाहीं असें पाहून ता. २८ नोव्हेंबर १७५९ रोजी वजिरानें बादशहास साधूचे दर्शनासाठीं म्हणून वाळ्याचे बाहेर आणून त्याचा शिरच्छेद करविला आणि मूद्दि-उल-मिलात् नांवाचा कामबक्षचा पुत्र होता त्यास शहाजहान सानी^२ असें नांव देऊन तख्तावर बसविलें. परंतु त्या

१ टीप.—शेवटच्या वाक्याचा सरळ अर्थ, 'ईश्वर कोणास यश देतो पहावें' असा असतां, गोविंदपंताला दत्ताजीच्या पराजयाची पर्वा नव्हती, असा अर्थ राजबाबथांनीं काढिला आहे [१ टीप २१२], तो बरोबर दिसत नाहीं.

२ बहादुरशाहाचा झुलगा रफीउद्दकान होत, त्याचा मुलगा रफीउद्दौल हाच बहादुरशाह सानी असें लिहून सांगतो. एन्किस्टन सांगतो, कामबक्षाचा मुलगा.

बादशाहाचा अखत्यार चालला नाही. पुढील जानेवारीत अब्दालीने दिल्लीहस्तगत केली तेव्हां त्याने त्यास काढून लाविलें. इकडे अलीगौहरला बापाच्या मृत्यूचे वर्तमान समजतांच त्याने ता. २२ डिसेंबर रोजी (अलाहाबाद येथें ?) शहाआलम नांवाने बादशाहीपद धारण केलें. त्यालाच अब्दालीनेही मान्यता दिली. स. १७७१त त्यास महादजी शिंद्याने दिल्लीस आणून मसनदीवर बसविलें.

दत्ताजीनें भोईटे बाप लेकर, बुंदेले व अंताजीपंताचा पुत्र असे अब्दालीवर पुढे रवाना केले. त्यांनीं सोळा कौसांवर तुराणीची अघाडी गांठली. मराठ्यांस पाहून गिलच्यांनीं पळण्याचें सोंग करून पूर्णपणे अंगावर घेतल्यावर उत्तर खाऊन यमुनेच्या अडचणीत त्यांस जोरांनें गेटले. त्या वेळीं कुणबी जोधल्याचा कणभे कापितो तसे त्यांनीं मराठे कापून काढिले. मागून दत्ताजी स्वतः त्यांचे मदतीस निघाला असतां पंजाब प्रांती विपक बापुर्जाचे पथक होतें, त्याचे लोक उघडे बोटके गिलच्यांनीं नापाविलेले स्थानांत दत्ताजींस भेटले. या लोकांनीं पंजाबांत लूट करून अपार संपत्ति पैदा केली होती. ती सर्व अफगाणांनीं हरिणून घेतली. हा वेखावा पाहून दत्ताजीस अविशय दुःख झालें. तरी तो शूर गरीब उगमगला नाही. कुंजपुण्यावर यमुना उतरून अब्दाली अलाकडे येत असतां, ' ता. २४ डिसेंबर रोजी गांठ पाडली. युद्ध झालें. अब्दालीची फौज भरी तथापि त्यांस बरे वजने नरम केलें. ' आणि नजीबखानास सामील करून दिल्लीवर याचें असा विचार केला, ' [१-१५७]. पण तो सिद्धीस गेला नाही. कुंजपुण्याचे उचरेंस पूर्वी जेथे दत्ताजी यमुना उतरला, त्याच उत्तरावरून अब्दाली अलाकडे येऊन शुक्रतालावर नजीबखानास मिळाला. तेथे मुजाउद्दाला व अहमदखान बंगश लंगडा पठाण हेही त्यास मिळाले. या प्रमाणे मुसलमानांचा जमाव मोठा होऊन त्यांजथरोबर झगडण्याचें सर्व काम एकट्या शिवावर येऊन पडलें. मल्हारराव होळकरान दत्ताजीचे मदतीस ताबडतोब जाण्याविषयी पेशव्याकडून व शिवांकडून निकडीचीं बोलावणीं जात होती, परंतु तो पुढें न येतां जयपुरचे हर्षाच रेंगाळत राहिला.

अब्दाली आत आलेला पाहून दत्ताजी परत-फिरला. रस्त्यांत तुराणीचे

तळावरून येत असतां, त्यानें आपल्या लोकांच्या शिरांचा गंज पाहिला. डोळ्यांस पाणी आलें. पंधरा हजार निवडक मनुष्ये अल्पावकाशांत जायां झालीं. ओळखावयास सुद्धां कोणी नाहीं. शिरांचीं नाकें कापून डेऱ्यांपुढें कलवड्या-प्रमाणें चबुत्रा घातला होता. मोठा प्रलय, फौजेत रडारोय सुरू झाली. उभयतां भोईटे व अंताजीचा मुलगा तात्या हेही मरण पावले होते. अभिप्रसाद देऊन दत्ताजी परत फिरला, तो दिल्लीच्या वायव्येस सुमारे वीस मैलांवर जनकोजीस मिळाला. तेथून सर्वांनीं दिल्लीजवळ येऊन मुज्मूचे टिळ्यानजीक मुक्काम केला. गोविंदपंत बुंदेले बहादुरगडाहून लिहितो, ' पाटालबुवा फौजसुद्धां दिल्लीस जाणार. अब्दाली व रोहिले शुक्रतालीच आहेत. आझी दिल्लीपावेतो पाटालबुवांचे वरोवर येऊन पुढे बुंदेलखंडांत येतो. आज येऊन दिल्लीस दाखल जाले. वुनगे जाटाचे मुलखांत रवाना केले. याच वेळीं वजारही जाटाकडे गेला, तो फिरून परत आला नाहीं [१७५०]. 'आपण सडे होऊन यमुनेपार झाल्या मेरठ्यारोनें जातात, मल्हारराव होळकर दरमजलीनीं येतात. ते व हे एक आल्यावर बंदोबस्त उत्तमच होईल. ' यावरून होळकर आल्यावर उभयतांनीं मिळून यमुनेच्या पलीकडे जाऊन अब्दालीचा पाडाव करावयाचा, असा शिंद्यांचा विचार ता. ३ जानेवारीस होता. परंतु मल्हारराव होळकर आलाच नाहीं; आणि अब्दालीनें मराठ्यांग आपल्या अंगावर यमुनेपार येऊं दिलें नाहीं.

ता. ३ जानेवारी १७६० रोजीं दत्ताजी दिल्लीस दाखल झाला. स्वतःचे शौर्य व फौजेचा दम यांजवर भिस्त ठेवून आपण अब्दालीस जेर करूं अशी त्यास हिंमत होती, ' दुराणी नामद, त्याच्यानें काय होणें आहे ! आझी गनिमी काव्यानें राहतों, तोंपावेतो एक दों रोजांत येऊन पोंचतो, असें मल्हाररावांचेही पत्र आलें आहे,' असें दत्ताजीनें घाबरलेल्या वजिरास कळविलें; आणि त्यास दिल्लीच्या किल्लांतांतच स्वस्थ राहण्यास सांगितले. दत्ताजी ह्यास पेटून मार्गे सरकत नाहीं असें पाहून त्याची बायको भागीरथीबाई इनें नारोसंकर, जानराव बाबडे, गोविंदपंत बुंदेले व प्रत्यक्ष जनकोजी यांस भीड

चाळूज दत्ताजीचे समजुतीस पाठविलें. त्यांनीं जाऊन मार्गे हटण्याविषयी किंवा निदान कबिले तरी चमेलीपार लावून देण्याची भांड घातली. बरीच भवति न भवति झाली. अपयश घेऊन नानासा०स व भाऊसा०स तोंड काय दाखवावें, हें एकच त्याचें उत्तर. शेवटीं भागीरथीबाईची प्रसूति नजीक आलेली पाहून, दत्ताजीनें जनकोजीस सांगितलें, 'तुझी बाया घेऊन मार्गे जा. आम्ही येथेंच राहणों.' परंतु जनकोजीनें जाण्याचें साफ नाकारिलें. तेव्हां रूपराम कटारी यासमागमें बायकांस देऊन वाटेस लाविलें. दत्ताजी व जनकोजी यमुनेच्या घाटी अन्दालीवर चालून जाण्याच्या इराद्यानें राहिले. तेव्हां यमुना उतरून मराठ्यांनीं आपल्यावर चालून येऊं नये, झणून अन्दालीनें कांहीं फौज यमुनेवर मराठ्यांचे समोर पाठविली. उभय फौजा एकमेकांचे पुरतेपरणीं दृष्टीस पडल्या. गिलच्यांनीं पलीकडच्या कांठचे अनेक भाग उदध्वस्त केले. दत्ताजीनें घांटावरून नर्दात हत्ती घालून ठाव पाहिला, परंतु ठाव लागेना. ऊळ अन्दालीचे लोक नदी उतरून अलीकडे येऊं लागले. तेव्हां जानराव वावळे व मालोजा शिंदे यांस घांट राखण्यास दत्ताजीनें नेमिलें. पुढें दत्ताजीचें मन दुराणीस पाहून भडकल्यासारखें झालें. नामी नामी हत्ती त्याजपार्शीं होते. त्यांस अंदू घालून एकदम अन्दालीशीं लडण्याचा त्यानें हुकूम सोडिला. बजिरानें अशी घाई न करण्याविषयी पुष्कळ सांगितलें, पण तें त्यानें मानलें नाहीं. हत्तीवर घटका वाजत होती. तीन घटका दिवस आला. तेव्हां संक्रान्तीचा तिळगूळ वांदून, सामानसुमान सिद्ध करून अन्दालीवर चालून गेले. हा संक्रान्तीचा दिवस ता. १०-१-१७६० होय.

स. १७४८ पासून दिल्लीसंबंधानें मराठे अन्दालीची शोबाशोबी कसकशी रंगत गेली, हे आपल्या डोळ्यांसमोर आहे. गाजीउद्दीननें मराठ्यांची मदत आघाबी आणि विरुद्ध पक्षानें अन्दालीस आणार्चे, हा खेळ कैक वर्षे चालला होता. अन्धताचा उधळ व समरासमोर सामना होण्याचा योग हा पहिल्याच होय. ता. १०-१-१७६० रोजीं रज्जुबांधराव बुंदेस्वाच सिद्धिले, 'मल्हारबा व तुम्ही (इस्रायेलसोर) एकत्र आणविल्या पक्षाचें परिपत्य उत्तम रीतीनें होईल. पक्षापांत

काही बल नाही. त्यांनीं मागील वर्षी दहशतही खादली आहे. तुम्ही तेथे शहाणे आहां. हरकसे चार दिवस रंग राखालच' (१. १५२). अटकेच्या स्वारींत रघुनाथरावानें पंजाबांत असलेल्या अब्दालीच्या फौजेची अनायासे तिरपिट उडविली, त्यावरून आपण त्याचें अवसान जोखलें असें रघुनाथरावास वाटलें. पण हा त्याचा अदमास साफ चुकला. स्वतः अब्दाली कसलेला सेनापति असून युद्धाचे डावपेंच मराठ्यांहून ज्यास्त जाणत होता. स. १७५८ च्या उन्हाळ्यांत इराण्यांनीं त्यास हैराण केलें होतें, पण या सालीं त्याच्या सर्व अडचणी मिटून हिंदी मुसलमानांचें उत्कृष्ट साह्य मिळाल्यानें त्यास जोर आला होता. रघुनाथरावाच्या चुकीच्या अंदाजामुळेच पेशवा, होळकर व प्रत्यक्ष दत्ताजी थोडे बहुत निर्धास्त राहिले. होळकर तर दत्ताजीचे मदतीस आलाच नाही, आणि बुंदेलेही युद्धकर्मांत असला नसला सारखाच. स्वतः दत्ताजी व त्याचे सरदार कसलेले व जिवास जीव देणारे होते.

डिसेंबरच्या अखेरीस बुंदेले लिहितो, 'अब्दाली भारी आहे. त्यास स्वामींनीं मल्हारबास पत्रें पाठवून ते लौकर येत तें करावें, व एक साळसूद सरदार दहा हजार फौजेसह, मुलूख कौली न लुटी ऐसा ग्वाल्हेरसमीप पाठवावा. जमीनदारांनीं हरामजादगी केली. ऐन हंगामीच बखेडा झाला,' (१. १५७). मुसलमानांचा जोर पाहून बुंदेलेसुद्धां मराठ्यांवर उठले. बसूल येईनासा झाला. रसद पांचविणें मुष्किलीचें झालें. माधवसिंगानें मल्हारबाबास गुंतवून ठेविलें. बिजेसिंग उघडपणें मुसलमानांस साह्य करूं लागला. गोविंदपंताचे कुचराईसंबंधी राजवाडे अवास्तव बनाव दाखवितात. परंतु पेशव्यास त्याजबद्दल बिलकूल संशय नव्हता. ता. २९-१-६० रोजी पेशवा पंतास लिहितो, 'अब्दाली आल्यामुळे उभयतां शिंदे रोहिल्यांचा कारभार ठेवून गेले. तेच समयी मल्हारजी होळकरास सामील करून जावयाचें होतें. तें न केले. मल्हारबांनीं आधीं काम कोणतें करावें, मग कोणतें करावें. माधोसिंगाचा मजकूर काय ! जेव्हां झटलें तेव्हां त्याचें पारिपत्य करतां येईल. तो विषय मल्हारबांनीं न केला. दत्ताजी तों ईश्वराच्या घरचे

शिपाई. त्याच अब्दालीची तमा काय ! जाऊन गांठ बोलतील. ते त्यास सोडतील ऐसे नाही. मल्हारबास वारंवार जावयाविशीं पत्रें पाठविलीं. बहुत करून सामील जालेच असतील. प्रस्तुत पत्रें त्यांस व दत्तबास पाठविली आहेत हीं त्यांस देणें. अब्दालीचे पारिपत्याविषयीं तुम्ही सर्व प्रकारें मनःपूर्वक मेहनत करीत असालच. इकडे निजामाचा गुंता लवकरच वाकून चि० दादास अविलंबें रवाना करतो. चार दिवस अधिक लागले तरी फौज दहा हजार त्वरेनेच पाठवितों. तुम्हीं आपले कमावसिदारांची व जमादारांची खबरदारी ठेवणें' [१-१५७]. दत्ताजीच्या पराक्रमाविषयीं पेशव्यास मोठी खात्री असल्यामुळेच तो थोडासा निश्चित राहिला असें दिसतें. ' अब्दालीच्या फौजेचें बलाबल कसें आहे? तुमची फौज कशी आहे? सरदार परम धैर्यवान, मर्द, पराक्रमी आहेत. अब्दालीस हतप्रभ करावयाच्या प्रयत्नांतच असतील [१-१५५]. अब्दालीजवळ आला. दत्तबा सडे होऊन गेले. यंदां अब्दाली भारी आहे. बहुत तिकडे मिळाले आहेत. मन्वर फौज दहा हजार रवाना करावी. जमीदार सर्व फिसातीवर आहेत,' अशा आशयाचीं पत्रें अत्यंत विस्ताराचीं पेशव्यास जात येत होती. 'मल्हारबास वारंवार पत्रें रवाना केली आहेत. परंतु त्यांचे प्रकृतीस तुम्ही जाणतां. श्री-कृपेनें फाल्गुनअखेर येथील काम होईल. तदुत्तर बहुत फौज हिंदुस्थानांत रवाना होईल. सांप्रत आमची शरीरप्रकृति उत्तम आहे,' असे जबाब पेशबा पाठवीत होता [१-१५८]. म्हणून दत्ताजीनें घाई न करितां जर मागे सरकून दोन महिने सावधगिरीनें निभावून नेले पाहिजे होते. 'तज-बिजीनें सांभाळून काम करावें. जातीनिशीं जायां होऊं नये. सरदारीनें काम करावें' [१-१५९]. हें तच्च पेशव्यानें दत्ताजीस वारंवार लिहिलें, परंतु तें त्यानें मानिलें नाही. मल्हाराबासही पेशव्यानें अशींच निकडीचीं पत्रें लिहिलीं, परंतु तो जवळगारच्या पुढें गेलच नाही. हीं पत्रें लिहिण्यापूर्वीच दत्ताजीचा शेवट झाला होता.

मिर्जापूर वगुना घटकून अलीकडे आले. त्यांचे वीरविभवाचा जानराव

बाबळ्यानें कसून प्रयत्न केला; त्यास दम निघेनासा झाला. त्याचें वीडणें अनुष्य तोफांनीं जात्यां झालें. स्मोच साबाजी शिबाचा पुत्र बयाजी शिंदे मोठा शूर व दमदार होता, त्यास दत्ताजीनें बाबळ्याचे मदतीस घांटावर पाठविलें. बयाजीनें हल्ला करतांच तो गोळी लागून ठार पडला. दुराणी व रोहिले यांनीं घाट काबीज केला. दुसऱ्या बाजूस गोविदपंत बुंदेले लढत होता त्यासही दुराणींनीं अडवून धरिलें. हें ऐकतांच स्वतः दत्ताजी व जनकोजी स्वार होऊन बाहेर पडले. तेव्हांही त्याचा उद्देश फौज कशीबशी सोडवून महारराव येईपर्यंत माघार घ्यावी असा होता. परंतु शत्रूंनीं एकदम चाल निशाणावर केली; आणि तोफांचा व बंदुकांचा मार मराठी फौजेवर जोराचा चालू केला. नदीच्या तीरावर अडचण भारी; शेरणीचीं बंदे असल्यामुळें पळून जाण्यास सोय पडेना. एका बाजूस मालोजी शिंदे लढत होता, तो पडला. उभयतां शिंदे निशाण बघावण्यासाठीं झोंबू लागले. हत्तीवरील घटका वाजली; आठ घटका पूर्ण होतांच पांचशें मनुष्य ठार झाले. तरी दत्ताजी व जनकोजी यांस पळून जातां आलें असतें, परंतु तसें न करितां निशाणापाशींच ते लढत राहिले. तीं जनकोजीचे दंडास गोळी लागून तो बे-शुद्ध होऊन खालीं पडला. हें बर्तमान दत्ताजीस समजतांच, त्यानें जोरानें शत्रूवर घोडे घातले. त्या गर्दीत यशवंतराव जगदळे गोळी लागून पडला. त्याचें प्रेत काढावयास दत्ताजी पुढें गेला, तो त्यास उजवे बरगडीत गोळी लागून तोही तात्काळ गतप्राण झाला. तेव्हां सर्वांचीं अवसानें गेलीं. घाट सोडून लोक मार्गे मैदानांत आले. जनकोजी बाबा घायाळ होता, येसाजी भोईटें व जानराव बाबळे यांनीं त्यास घोड्यावर घालून ज्यास जसें सुचलें तसे पळत सुटले. कोणी कोणास पुसेना. पाठीवर गिलचे डोचकीं कापीत चालिले. संदीपबेगाचीं मुलें व कारभारी रक्षीनारायण मार्गे तळवर होते, ते व जव्हेरगज व दुसरे हत्ती सामान वगैरे सर्व दुराणींनीं हस्तगत केलें. या लढाईस बघाळच्या घांटाची लढाई झणतात. या घांटावर लहान बोर सात आठ हजार मनुष्य जात्यां झालें. दत्ताजीचा नोकर राजाराम चौपदार यानें

यमुनेच्या काठी दशाजीचें शव दहन केलें. तीन हजार रुपये दानधर्म खैरात वांटली. जनकोजीचा पाठलाग कांहीं वेळ शत्रूंनीं केला, परंतु तो हस्तगत झाला नाही, कारण पुढील सालच्या संक्रातीच्या आहुतीसाठीं त्यास आणखी एक वर्ष इहलोकीं कंठावयाचें होतें. पळत असतां त्यास वेदना अत्यंत होत होत्या. दशाजी पडल्याची खबर त्यास नव्हती. बायका वगैरे अगोदरच पुढें चोवीस कोसांवर गेल्या होत्या त्यांस येऊन जनकोजी मिळाला. त्या वेळीं बायका माणसांच्या भेटींत केवढा कल्लोळ व आकांत उडाला असेल, याची कल्पनाच केली पाहिजे. दिवाण रामाजी अनंत दाभोटकर व रूपराम कटारी यांनीं सर्वांची समजूत केली, आणि शत्रूच्या भीतीस्तव रेवाडीचे रोखें चालले. धरण फुटल्यासारखें झालें. भागीरथीबाईस माहिने भरल्यामुळें पळवेना. तेव्हां कुसाजी शिंदे यास तिच्याबरोबर मागे ठेवून, बाकीची मंडळी दिल्लीहून ऐशीं कोस कोटपुतळी^१ येथें आली. नारोशंकर, माबाजी शिंदे वगैरे मागाहून हळूहळू येऊन सामील झाले. इकडून मल्हारराव होळकरही त्याच ठिकाणीं येऊन शिद्यांचे मंडळींस भेटला.

अशी ही दशाजीच्या वधाची थोडक्यांत हकीकत आहे. नाटकें व कांदबऱ्या खिहिणारांस ह्या प्रसंगांत मुबलक साहित्य सांपडेल. भा. सा. ब.तील वर्णन अत्यंत हृदयद्रावक आहे, परंतु त्यांत अतिशयोक्तीचा कांहीं भाग आहे. 'ता. २० जमादिलाबल (१० जानेवारी) बदाऊंच्या^२ घांटी युद्ध झालें. पाटिलबाबांस मानेवर गोळी लागली म्हणून पत्रें २५ जमादिलाबलीचीं पुरुषोत्तमपंताचीं आली. सावकारी पत्रांतही पाटील युद्धांत गोळी लागून राहिले, असा मजकूर गोविंद विश्वासरावाचे पत्रांत आहे. पाटीलबुवा राहिले, आपले फौजेचा भणाय झाला. जनकोजीबाबा कोटपुतळीनजीक सांवर धरून राहिले. तों मल्हारजी होळकर त्या मुकामी फौजेसुद्धा आले. उदरक भेटी होतील. अब्दालीनें तयमूरशहा पातशहा बसविला. त्याची ह्याही फिरबिली. गाजुद्दीनखान लष्करी आले, याप्रमाणें बर्तमानें आली. बाजबख्त बख्तमान फार भरी' [१-१६५]. दशाजी रणांत पडल्यावर

१. अलवारच्या बायव्येस ३० मैल, दिल्लीच्या नैर्ऋत्येस ८० मैल वाटपळवळ.

२. बदाऊद्दौलाचाद येथें बाबलीच्या मैदानावर.—Dr. Burgess.

‘बचेगे तो औरभी लढेंगे’, अशा प्रकारचा कुल्बशाहा व दत्ताजी यांचा संवाद होऊन, त्याचें शीर कुल्बशाहानें कापून नेलें, वगैरे बखरींतील भाग काल्पनिक दिसतो. मोठमोठ्यांचे युद्ध प्रसंगांत असे प्रवाद नाना प्रकारें प्रचलित होतात; आणि या दोन वर्षांच्या पानपतच्या संप्रामांत जो प्रचंड संहार झाला, त्यांत असे प्रकार किती उठले याची गणतिच नाही. [रा. खं. १ टीप २३९]. गोविंदपंत बुंदेले बदाऊंच्या घांटावर लढत होता. ‘आझी बुनगे पावावयास आलों,’ असें तो लिहितो [१-१६२]. त्यावरून दत्ताजीस सोडून तो आपल्या जहागिरीवर गेला, असें राजवाडे ह्मणतात ते खरें नाही. ‘होणार बलवत्तर तें जालें. मल्हारबाही आज आले. हे दिल्लीकडे जातील व आझी रेवाडीपासून इटाव्याकडे येऊं.’ असें १२ जानेवारीस गोविंदपंत बुणग घेऊन पळत असतां लिहितो. (१-१५३). कोटपुतळीहून मंडळी चमेल उतरून सबळगडास आली, त्यास पोंचविण्यास गोविंदपंत होता. ‘सबळगडाजवळ चमेल उतरून बुनगे पाठविले. काल मध्यरात्री भागीरथीबाई प्रसृत होऊन पुत्र जाला. सबळ मुक्काम केला. उदईक पंचमीस कूच करून दर मजलीं येतां, फार श्रम जाले, असें गोविंदपंत ४-३-६० ला जर्नादनपंत एरंज्यास लिहितो. [१-१६२].^१ ह्मणजे संबंध वर्ष पंत मोहिमेवर होता, ह्मणून हिशेब समजून देण्यास जाण्याची त्यास फुरसतच झाली नाही. कुचराई करून हिशेब समजून देण्यास गेला नाही, असें राजवाडे ह्मणतात ते बरोबर नाही.

चंवळ नदीवर दशापिंड करून नदी उतरून मंडळी सबळगडास^२ आली. नदीवर तेरावा दिवस केला. ’ (भा. सा. ब.) दत्ताजीची उत्तरक्रिया कोटपुतळीसच झाली असावी. उत्तरक्रिया व भागीरथीबाईची प्रसृति भा. सा. बखरकारानें वाचकांचे मनावर परिणाम करण्यासाठी एकत्र आणिली आहे. भागीरथीबाई ४ मार्चला प्रसृत झाली. सुलगा फार दिवस जगला नाही.

१. या लेखाची ता. ४ मार्च आहे, ४ फेब्रुवारी नव्हे.

२. सबळगड कुवारी नदी जवळ ग्वालेशिवपुर रेल्वेवर स्टेशन ग्वालेर-पासून ३२ मैलांवर आहे.

या मंडळी बरोबर गोविंदपंत बुंदेले होता. नारोशंकर मात्र ताबडतोब पेशव्यांचे भेटीस गेला असावा. ११-२-६० रोजी दिवाकर हिंगणे पुण्याजवळून भावास लिहितो, 'आम्ही रा. नारोशंकर यांसमागमें आठ दहा रोजांनीं स्वामींचा निरोप घेऊन हिंदुस्थान प्रांतीं येतो.' (६४००).

ता. ६-१२-१७५९ रोजी लवकरच येतो म्हणून होळकरांनीं हिंगण्यास लिहिलें अस्ता [६५६३] एक महिनापावेतो तो कां दत्ताजीचे मदतीस गेला नाही तें कळून नाही. दत्ताजीच्या संकटाची त्यास कल्पना नसेल, कि.वा कदाचित् कुचराई असेल. नोव्हेंबर पासून जानेवारी पावेतो शिंद्याच्या मदतीस तो धावून गेला नाही हें अत्यंत गैर होय. कोटपुतळीस जनकोजीची व त्याची भेट झाली. आपण सर्वांनीं मागें चमेळीपार येऊन शिंद्यांचा रामाजी अनंत व होळकराचा गंगाधर यशवंत यांनीं सध्या फौजेनिशीं दिल्लीच्या बाजूस अब्दालीचे टेहळणीवर असावें, असा मल्हाररावाचा उपदेश होता, परंतु तो जनकोजीस पसंत पडला नाही. बायका मागें चमेळीपार करून जनकोजी मल्हाररावास घेऊन फौजेंतच राहिला. कोटपुतळीच्या आग्नेयीस ८० मैलांवर व भरतपुरचे दक्षिणेस ५० मैलांवर केरोली संस्थान असून तेथील राजाचा व मल्हाररावाचा स्नेह होता. त्याजकडे जनानखाना रवाना केला.

ता. ११ मार्चला बापूजी महादेव लिहितो. 'हस्तनापुरास (गंगेच्या कांठी) गिलखी पठाण व अब्दाली आले. हरिभक्तांच्या फौजा पंधरा सोळा कोशांवर सध्या आहेत. दत्ताजी शिंदे दिल्लीवर युद्धीं पडले. बाकी पळोन गेले, वुणगे लुटले गेले. मल्हारराव सुभेदार वृद्ध^१ झाले. घोड्यावर बसून युद्ध करावयासी सामर्थ्य नाही. जनकोजी शिंदे जखमी. जखम भरेल तेव्हां खरी. युद्ध कोणी करावे. हरिभक्तांचें सत्व गेलें. काळ फिरलासं दिसतें. परंतु अब्दाली गर्मीचे दिवसांत राहत नाही. रोहिल्यांनीं तीन कोट रुपये देऊं करून अब्दालीस भाजिलें, ते रुपये तो मागतो. रोहिले झणतो, मजपार्शी

१. मल्हारराव होळकराचा जन्म शके १६१५ तला असून या वेळीं त्याचे वय ६६ वर्षांचे होतें.

काही नाही. तुझी गेलेत की मी मेली जातो. अगोध्येस बजिरापासून एक करोड, जाठापासून एक करोड व माभवसिंगापासून एक करोड, असे घेणें.' अब्दालीस कवडीही मिळाली नाही [३.५.१६].

मराठ्यांच्या इतिहासांत जे कित्येक हृदयद्रावक प्रसंग आहेत, त्यांत दत्ताजींच्या वरील पराक्रमाची गणना झाली पाहिजे. पानपतच्या प्रचंड संहारानें दत्ताजींचें अचाट कृत्य लोपून गेलें आहे. धन्याची कामगारी पार पाडण्याकरितांच त्यानें आपल्या प्राणांची आहुति दिली. कोट रुपये मिळवून राज्याचें कर्ज वारावयाच्या नादांत, आशेस लागून त्यानें सहा महिने व्यर्थ गमाविले. पुढें अब्दाली अंगावर आल्याचें समजतांच मागे सरकून नीट बंदोबस्तानें त्याजशीं सामना घालावा तें न करितां, शत्रूपुढें पळून जाऊन धन्यास तोंड काय दाखवावें, या भावनेनें घाईघाईनें त्यानें त्याजशीं गांठ घातली. त्यांत जनानखान्याचें लटांबर बरोबर ठेविल्यानें त्याची कुचंबणा झाली. होळकर धावून मदतीस येईल अशी खात्री असल्यामुळे, त्यानें माघार घेतली नाही. शेवटच्या दिवशीं तरी एकाएकीं निशाण सोडविण्याकरितां म्हणून मुद्दाम झोंबाझोंबांत तो शिरला म्हणून प्राणांस मुकला. होळकर मदतीस गेला असता तर दोघांनीं मिळून याच वेळीं अब्दालीचा फत्ता उडविला असता. होळकराची भिस्त सल्लुखाच्या बोलाचालीवर व गनिमी संग्रामावर होती, त्याचे उलट शिंदे घराण्याचा स्वभाव शत्रूवर समोर घाव घालण्याचा होता. या वेळीं पेशवा स्वतः इकडे हजर असता तर मराठ्यांची बाजू अशी पडली नसती. मात्र अब्दाली असा एकाएकीं चाळून येईल अशी कोणाचीच कल्पना नव्हती. आपल्यावर मराठे येणार म्हणून सुजा नाखूष; पंजाब प्रांत हातचा गेल्यानें अब्दाली चिडलेला; बादशाहचा खून झाल्यानें धनी कोणी दिव्घिस ठिकाणावर नाही. पंजाबांतील मराठी फौजा मार खाऊन परत आलेल्या. हें पाहून दत्ताजींच्या फौजेचा दम सुटला होता. अशा विसकळीत स्थितीत शिवावर उदार होऊन काम भागत नसतें, युक्तीनें व शांत विचारानें प्रसंगनिम- वाचा सागतो. बऱ्याच अंशीं पानपतावरही पुढील साली याच युक्तीची

पुनरावृत्ति झाली. दत्ताजीस मदत न केल्यामुळे होळकराची एका अर्थी फ्त जाऊन पानपताच्या अरिष्टाचें कारणही पुढें त्याच्याच माथीं मारलें गेलें. असें हें दत्ताजीच्या मोहिमेचें तात्पर्य आहे.

गोविंदपंत बुंदेल्याच्या उद्योगाचाही रा. राजवाड्यांनीं निष्कारण विपर्यास केला आहे. स. १७५८ त पेशव्याची रजा घेऊन तो बहुतेक शिंद्यांचे बरोबरच उत्तरेत गेला, तेव्हांपासून १७६० चे अखेरीस मारला जाईपर्यंत तो सारखा सरकारी मोहिमांत खपत होता. तो मूळचा कमाविसदार असून लडवण्या नव्हता, हें सदैव ध्यानांत ठेविलें पाहिजे. स. १७५७ त पुण्यास असतां सदाशिवरावानें हिशेबाबद्दल त्यास पुष्कळ ताणिलें. तो स्वतः पैसे कमावतो ब धन्याम कांहीं देत नाही, असा त्याजवर आरोप होता. दंग्या-धोण्यांमुळे बसूल होत नाही अशी त्याची रड होती. सर्व हिशेब चौख दाखवून आपला खरेपणा सिद्ध करण्यास तयार आहों, असें त्यानें पेशव्यास कळविल्यावर त्यांनीं हिशेब तपासण्याकरितां त्रिबक कृष्ण कानिटकर व जनार्दन आपाजी एरंडे हे दोन आपल्या भ्रंवशाचे इसम त्याजबरोबर हिशेब घेण्यास हिंदुस्थानांत पाठविले. ६.५७९ चें ता. २९.८.५८ चें पत्र पंतानें माळव्यांतून लिहिलें, त्यांत या हिशेबाच्याच बाबती आहेत. पुढें ठिकाणीं गेल्यावर शत्रूचा शह बाहत गेला; आणि अंतर्वेदींतील दत्ताजीची व्यवस्था त्यास लावावी लागल्यामुळे हिशेब देण्याचें काम नाइलाजाने लांबणीवर पडलें. ता. २५.७.५९ रोजीं तो लिहितो, 'ऐथील वर्तमान तर लोकांनीं हद्द केली आहे. महंमदखान पांच हजार अर्जबाब मागतात, तेव्हां पार उतरून येणार. त्याचप्रमाणें पराशर दादाजीही अडोन बसले. लोकांनीं गवगवा केला आहे. लाख रुपये आज येथें या तेव्हां पुढें पाय घालूं, असे नाना प्रकारें पेच देऊन घेऊन आझी दिङ्ग झालों. सेगर नदीपार जालों, तेव्हां मागून आले. आज तीन रोज झाले, पाराजीपंतांनीं मोठा अडथळा केला. सर्वांचें एक चित्त असतें तेव्हां कार्य होतें. इसध्याखालीच दिवस गेले. पुढें काम कधीं न्हावें. मी उमरगडीं'

१ टीप:-अंतर्वेदींतून यमुनेला मिळणारी एक नदी. इच्या कांठीं मयुरेच्या पूर्वेस उमरगड ब त्या पलीकडे फर्रुखाबाद ऊ० फरीदगड.

येतांच हिशेबाचें काम चालेल (१०१३३). पुनः ता. १८-९-५९ रोजी पंतानें आपल्या मुलास कळविलें, ' जनार्दनपंत आपले वित्ती संशय मानून म्हाळ ठेवून गेले हें कळलें. त्यास आझी त्यासी दुसरा विचार धरीत नाही. कायदे-कानून त्यांची काडी इतकी तफावत करीत नाही. ते आपले कारकून ठेवणार, मुखरूप ठेवोत, आझांस त्याचें वाईट काय ! ज्यामध्ये त्यांचें समाधान तें आझांस करणें. एक दोन रोजांत आझी उमरगडी येतो' (१०१३४). रोहिल्यांची मोहीम संपली नाही, व गोविंदपंत मोकळा झाला नाही. तेव्हां एरंडे व कानिटकर त्रासून पुण्यास जाऊं लागले [१०१३७], झणून पंतानें त्यांचीं आर्जवें करून त्यास ठेवून घेतलें [१०१३८]. ' मजला साफ पैशास तफावत करणें नाही. दरबारांत नानाप्रकारें नालिशी चुगली करितात. येथून येतांच पैसान पैसा ठिकाणी लावीन. दरबाराचा रंग पाहिला. खाबंद चौकशी करूं लागला. आतां पैशाचा लोभ धरून मिळविली अन्नू कां गमवावी. आझीं भवसमुद्रीं पडलों आहों. पार करणार ईश्वर आहे. तूर्त जावयाची उतावळी सर्वथा न करणें ' [१०१३८-१३९]. गोविंदपंताचे विरुद्ध काढलेले मुद्दे ले. १४१ त नमूद आहेत. ले. १४२ व १४३ त पंतानें आपली सर्व परिस्थिति मोकळ्या मनानें लिहिली असून, तिजवरून त्याच्या ओढाताणीवरुळ कळवळा उत्पन्न होतो. पुढें अब्दाली अकस्मात् आला, आणि गोविंदपंताचें येणें लांबलें. त्यानंतर दत्ताजी शिंदे मारला जाऊन वाताहत झाली, त्या भानगडींत पंताचे हिशेब तसेच राहिले. स. १७६० च्या मार्चांत जनार्दनपंत एरण्यास पेशव्यानें ताबडतोब पुण्यास बोलवून घेतलें. एप्रिलांत सदाशिवराव पानपतचे स्वारीस निघाला आणि पुढें त्यास गोविंदपंताचा उपयोग घटके-घटकी पडूं लागला आणि अखेरपर्यंत हिशेब देण्यास त्यास सवड आली नाही. गोविंदपंतावर काढिलेली कलमें इतर पुष्कळ सरदारांस लागू होती; आणि सवड झाली त्यांस पेशव्यांनीं जाब विचारिले. राजवाड्यांनीं एकड्या गोविंदपंतावर आग पाखडून, त्याचें अक्षर वाईट, त्यास शुद्ध लिहितां येत नव्हतें, असले अप्रयोजक आरोपही त्याजवर केले आहेत [खं. १ टीप ३११].

४. शिंदे होळकरांची पोळजत्रा (मार्च-जून १७६०).—पुढे दक्षिणेतून फौजा येईपर्यंत गनिमी काव्यानें अन्दालीस जेर करण्याचा उपक्रम शिंदेहोळकरांनीं आरंभिला. ते मारवाड प्रांताकडे गेले, तिकडे गिलचांनीं पाठलाग करतांच हे पानिपत कर्नूलकडे गेले. तिकडे दुराणी येतांच हे दिल्लीस आले. मागोमाग दिल्लीस दुराणी येतांच हे आग-यास आले. अविंध आग-यावर येतांच हे जयनगर प्रांतीं आले. गनीम केवळ सडे, कावा करून गिलचा जेरीस आणावा म्हणोन उपाय केले. परंतु दुराणीची हिंमत भारी. गनीमच दमास आले. त्या वर्षी सुबत्ता फार होती. हरभरे, गहू, व गाजरें पुष्कळ, ह्यणून अजाची परवा नव्हती. फाल्गुन शुद्ध १५ मेस [१ मार्च] सिकंद-यावर यमुना उतरून तें शहर छुटलें. लष्करांत सामानाची इतकी चंगळ झाली कीं, सर्वांनीं हुताशनी-पूजन करून अज्ञपाणी चापून केलें. पुढे अन्दाली आपणांवर चाळून आल्याची खबर जाठांकडून लागतांच, सर्वांनीं भिळून त्याजबरोबर सामना करावा असें होळकरांचें म्हणणें होतें. परंतु जनकोजीनें सांगितलें, आमच्या फौजेनें दहशत खाल्ही आहे. सबब तुम्हीच युद्ध करा, आम्ही निघून जातो.' तेव्हां गंगाधर यशवंतास लडाईंवर पाठवून स्वतः होळकर व शिंदे आग-न्याजवळ यमुना उतरून तेथील किल्ल्याच्या आभयास आले. ता. ८ मार्च रोजी होळकर लिहितो, ' सांप्रत बलबळ्यास आलों. एक दो रोजांत कूच करून दिल्लीच्या सुमारे जात असों. अभिजाचें उत्तम रीतीनें पारपत्य होईल. चिंता नाहीं' [६-४०१]. त्यानंतर ता. १ एप्रिलास खालील मजकूर दक्षिणेतून लिहिलेल्या आढळतो. ' महादजी सिकंदरा आरून चौकोसांवरी राहिले असतां अन्दालीची फौज आल्याची आवई आली. हे खबरदार होऊन, गंगाधरपंत, आनंदराव राम व सटबाजी खराडे यांस फौज देऊन पाठविलें. आपण एकीकडे दहा कोस आले. गंगाधरपंत यमुना उतरून आग-न्यापाशीं फतिवाबाद येथें राहिले. मागाहून मल्हारबाही आले. अन्दाली मथुरेवर आहे. आग-न्यास बेणार. गोट सिंघांस व होळकरांस तोळेची दिसत नाहीं. श्रीमंतांचें प्राक्तन शेर. प्रसंग विलक्षण; दिसतो. [६-४०३].

शिंद्यांचा अभिमान पाहून होळकरासही शहास गुंतणें प्राप्त आलें. एरवीं होळकर मतलबी, ते इतके खराब न होते (भा. व.). गंगाधर यशवंत व अब्दाली यांच्या फौजेची पळपळीची लढाई एप्रिल व मे या दोन महिन्यांत खूपच झाली. सटवाजी खराडे, संताजी वाबळे, महिपतराव दिवाण वगैरे सरदार गंगाधर यशवंताचे हाताखाली अंतर्वेदीत अब्दालीचे मुकाबल्यास राहिले. त्यांना दुराणीनें गांठून चकमक सुरू केली. सुमारे हजार पांचशें मनुष्य पडल्यावर, होळकरी फौजेचा धीर सुटून पळण्यास सुरवात झाली. मराठे पळतात हें गिलच्यांस पकें ठाळक होतें. म्हणून अगोदरच त्यांच्या पळण्याच्या वाटेवर त्यांनीं फौज ठेविली होती. तिनें या पळत आलेल्या शिपायांची रांगोळी उडविली, व शेंकडें लोक मारिले. पळ आगच्यास पांचतांच मल्हाररावानें व शिंद्यानें पुन्हां आगरा सोडून जयपूरचा रस्ता धरिला. पाठीमागें दुराणी लोक होतेच. याप्रमाणें एका ठिकाणाहून दुसऱ्या ठिकाणीं मल्हाररावाच्या फौजेची दोन महिने चांगली पोळजत्रा होऊन लोक आगच्यास आले. एक लेखक झणतो, अब्दालीचा भला मोठा खजिना व रसद अफगाणिस्तानांतून येत होती ती अडविण्यास होळकर गेला असतां, शिकंदरा येथें अब्दालीच्या १५ हजार स्वारांनीं त्याजवर एकाएकीं छापा घातला. तेव्हां होळकर तीनशें लोकांनिशीं जीव धेऊन पळून गेला, आणि त्याचें सामान अब्दालीस मिळालें. पुढें जूनचे आरंभीं यमुनेस पाणी चडून उतार बंद झाला, तेव्हां अब्दालीनें अंतर्वेदीत यमुनेच्या पलांकडे दिल्लीहून सुमारे तीस मैलांवर अनुपशहर येथें पावसाळ्याची छावणी केली. मराठी पत्रांत या छावणीचें नांव कोळजळेश्वर असें आहे. इकडे शिंदेहोळकरांनीं त्याच वेळीं केरोलीच्या बाजूस तळ दिला. वरील लढाईत होळकराचे सटवाजी खराडे व महिपतराव दिवाण पडले. सटवाजीचा मुलगा शिवाजी मोठा दंड भरून सुटून आला. 'मराठ्यांचा हर्ष उडून गेला. बहुत फिरिरीत पडले, काळ फिरला, जेरीस आले. अब्दालीचा शह सोडून दक्षिणेंत येतां येईना. जाठ मात्र जयाजी शिंद्याचा कुंभेरीवरील उपकार स्मरून बरबेर साहा करीत होते.' बाकी सर्व रजपूतसुद्धां मराठ्यांवर उठून त्यांचा बद्दबद्द झाल्यावरून आनंद मानूं लागले.

वजीर गाजीउद्दीन दत्ताजी पडल्यावर जाठाने आश्रयास गेला. परंतु तेथें निभाव न लागल्यामुळे दक्षिणेंत येऊन निजामशाहींत व इतर ठिकाणीं कैक वर्षे रानोमाळ गरीब स्थितींत भटकत राहून स. १७९० त सुरत येथें मरण पावला.

प्रकरण तिसावें.



पानपतचा घनघोर संग्राम.

१. पटदुरास सदाशिवरावाची नेमणूक. २. मोहिमेंतील मुक्काम व प्रसंग.
३. बऱ्हाणपुर ते आग्रा. ४. दिल्ली काबीज [१०८-१७६०].
५. मुक्काम दिल्ली, तहाची वाटाघाट. ६. कुंजपुऱ्याचा पाडाव.
७. पानपताखरील कुचंबणा. ८. पौष शु. ८ ची प्राणाहुति.
९. अन्दालीचे नफा नुकसान. १०. पेशव्यांची शेवटची स्वारी.
११. पानपत संग्रामाचा निष्कर्ष. १२. पानपतोत्तर परिस्थिति.

१. पटदूरची वाटाघाट, सदाशि०ची नेमणूक(७ ते १४ मार्च १७६०).— उत्तरेतील मराठ्यांचा सगळा उद्योग अन्दालीनें झपाट्यासरशीं उखडून दिला, या अनर्थाच्या बातम्या पेशव्यास उदगीर येथील संग्रामाच्या ऐनभरांत जानेवारी फेब्रुवारीत पोचल्या. शिंदे, होळकर दोघे मिळून अन्दालीस नरम करतील, निदान दक्षिणच्या झोंजा येईपर्यंत त्यास अडवून तरी धरतील, अशा अटकळीवर पेशवे निश्चित होते. रघुनाथरावासच तिकडे पाठविण्याचा बेत नोव्हेंबरपासूनच नक्की झाला होता. इतक्यांत निजामाचे प्रकरण एकाएकी हातघाईवर येऊन, आठ पंधरा दिवसांत तें उरकून पुढील विचार करावयाचा, तों त्या प्रकरणांत नोव्हें०पासून दोन तीन महिने गेले. तेवढ्या अवधींत दत्ताजीच्या बधाची हृदयद्रावक बातमी येऊन पुष्कळांच्या तोंडचें पाणी पळालें. ज्याची व दत्ताजी हे दोन पुरुषव्याघ्र राष्ट्रकाजांत कामास आले याबद्दल अभिमान व उद्देग बादन, अन्दालीचा सूड घेण्याची प्रवृत्तिही कित्येकांच्या

मनांत उचंबळली. पेशवा अहमदनगरास असून सदाशिवराव, विश्वासराव व व फौज उदयिरावर होत्या. त्यास त्वरेने पेशव्याने परत बोलाविलें; आणि हिंदुस्थानचे वाटेवर पटदूर येथे शके १६८१ च्या रंगपंचमीचे दिवशीं (७ मार्च १७६०) सर्वांच्या गांठी पडल्या. नगर, उदगीर व पटदूर यांचा जवळ जवळ त्रिकोण होतो. नगराहून जालनाचे उत्तरेस जाधवांचे सिंदखेड असून तेथून जवळच पूर्णानदीचे कांठी पटदूर आहे. या ठिकाणी एक धाठवडा अहोरात्र कडाक्याची वाटाघाट होऊन सदाशिवरावास उत्तरेत पाठविण्याचा निश्चय पेशव्याने केला. ता. १४ मार्च रोजी सदाशिवराव पटदुराहून शिवा-लिखिताच्या मुहूर्ताने निघाला, तो बरोबर दहा महिन्यांनी ता. १४ जानेवारीस पानपतावर गारद झाला.

सदाशिवरावाच्या रवानगीसंबंधाने खालील उल्लेख आढळतात, 'उदगीरहून पुण्यास जावें त्यास, अन्दाली दिल्लीवर चढाई करून आला, त्याजकरितां पातशाहाना फर्मान नानासा० स फौजेविशीं आला, त्याजवरून भाऊ सा० व विश्वासराव यांची रवानगी फौजसुद्धां केली' [खं. ४ पे. ब. ५३]. रघुनाथ यादवाने चिटणिसांच्या दफात्यांवरून गोपिकाबाईसाठी मुहाम तयार केलेली पानपतची बखर ता. १००१०१७६३ रोजी सुरु होऊन १८०२०६३ रोजी पुरी झाली, अर्थात् ती विशेष प्राष्ट्य दिसते. तीत असा मजकूर आहे, 'नानासा०स बुद्धि जाहली कीं भाऊसाहेबांस हिंदुस्थानांत रवाना करावें. ते समयीं महा-दाजीपंत पुरंदर्यांनीं विनंति केली कीं, भाऊसाहेबांस एकंदर पाठवूं नये. भाऊसाहेबांचे कारभाराचा हावभाव दुसरे कोणास येणार नाही. सर्व राज्याचा भार त्यांजवर आहे. ते समयीं नानासाहेबांनीं उत्तर केलें. 'भाऊसाहेबांचे चित्तांत स्वारीस जाणेचें आहे. याजकरितां त्यांस पाठवितों. त्यांचाही मानस फार दिवस आहे.' तेव्हां पुरंदरे बोलले, 'चिमाजीभापांनीं पराक्रम बहुत केला, त्यांचे चिरंजीव भाऊसाहेब लढाईस मागे हटणार नाहीत. शत्रूस पराभवितील किंवा आपण कैदसबासी होतील, त्यांत सहसा अन्यथा नाही. याजकरितां, त्यांस पाठवूं नये. त्या समयीं गोपिकाबाईंनीं अश्रुमोदन दिवें

की खास रवाना केले पाहिजे. सबब दड निश्चय करून मागील पराक्रम मनांत आणून, अब्दालीस अटकेपार घाल्यावा हा भाऊसाहेबांचे मनांतील निश्चिंथास पाहून, त्यांस व विश्वासरावांस पाठविलें पाहिजे, अशी मसलत करून समागमें प्रमुख नामांकित सरदार देऊन रवानगी केली.' नानाफडणीस या वेळीं अक्षय व लहान होता, तो यात्रेच्या निमित्तानें बायको व मातुश्रींसह स्वारी-बरोबर गेला. भाऊसाहेबांची त्याजवर विशेष ममता होती [का. सं. प. वा. ५३]. ता. १६ मार्च रोजी बाबूराव खेर शिंदखेडाहून गोविंदपंतास लिहितो. 'श्रीमंत अहमदनगराहून पटदुरास आले. तेथें मोगलांचा उपमर्द करून भाऊसाहेब आले. उभयतां श्रीमंतांच्या भेटी फाल्गुन वद्य ५ स झाल्या. दूर स्वारीस जावयाचें झणून या रंगपंचमीच्या दिवशीं तमाम सरदारांसह पटदुरास रंग खेळण्याचा मोठा समारंभ करण्यांत आला. पुढें आठ रोजपर्यंत खलबत होऊन हिंदुस्थानचे रवानगीचा प्रकार जाहल. श्री. भाऊसाहेबांनीं जावें असा सिद्धान्त होऊन पटदुराहून वा. ११ स कूच करून शिंदखेडास आले. तेथून फाल्गुन वा. १३ स डेरे दाखल जाले. नंतर दोन चार रोज मुकाम करून, हिसेब अजमास मनास आणून, दरमजलीनें येऊन पांचतात. पाऊण सप्तपर्यंत फौज जमा जाली आहे. पन्नास हजार फौज बरोबर येत आहे, पंचवीस हजार देशी राहिली. त्रिवर्ग निजामबंधू लबाडी करावयास बुकणार नाहीत झणून दादासाहेब पंचवीस हजार फौजेनिशीं ज्येष्ठ मास-पर्यंत गंगा तीरीं राहणार. नानासाहेब दरमजल पुण्यास जाणार. कर्नाटकांत विसाजी कृष्ण भिनीवाले यांची रवानगी झाली. भाऊसाहेबांची सत्ताबत पुण्य-प्रताप भारी आहे. अब्दालीचें पारिपत्य होतें, कांहीं चिंता नाही. समागमें मुत्सद्दी बळवंतराव गणपत, नाना पुरंदरे, महिपतराव चिटणीस, लक्ष्मणराव बळळ, भवानीशंकर, ऐसे येत आहेत. थोरले श्रीमंतांपाशीं सखारामपंत व कृष्णराव पारसनीस ऐसे राहिले' [१-१६८-१६९]. यशवंतराव पवार, आपाजीराव आटोळे, अंताजी माणकेश्वर, समशेर बहादूर, नारोशंकर, विठ्ठल शिबदेव वगैरे पुढें येऊन सामील झाले. इब्राहीमखान मारदी बरोबरच होता (खं. २ पृ. ११५).

पानपतच्या भयंकर परिणामाची मीमांसा पुढें कैक वर्षें व अथापपावेतो चालू राहून अनेक आख्यायिका, प्रवाद, व कल्पना यांची भर पडून मूळचे सत्य पुष्कळसें लोपून गेलें आहे. रघुनाथराव कर्ज करून आल्याबद्दल त्याचें व सदाशिवरावाचें कडाख्याचें भांडण होऊन, पेशव्यानें सदाशिवरावास मुद्दाम या स्वारीस पाठविलें आणि गोपिकाबाईनें नवऱ्याचें मन वळवून त्याचे जोडीस विश्वासरावास दिलें, असे अनेक प्रवाद आहेत. वास्तविक प्रकार विशिष्ट आधारांनीं सिद्ध होईल तेवढाच जमेस धरून बाकीचा मनांतून सर्वथैव काढून टाकिला पाहिजे. पेशव्यांनीं सर्व साधक बाधक गोष्टींची शांतपणें निरनिराळ्या इसमांशीं वाटाघाट करूनच सदाशिवरावास या स्वारीवर मुख्य नेमिलें. रघुनाथराव कर्ज करून आला एवढ्याचमुळें तो नालायक ठरला असें नाही, तर गेल्या सात आठ वर्षांत उत्तरेत जी. अव्यवस्था माजली तीस मुख्य कारण रघुनाथरावाचा नाकर्तेपणा हें या वाटाघाटीत आजपर्यंतच्या कागाळ्यांवरून पूर्ण सिद्ध झालें. मात्र त्याची उचळ चिकित्सा या प्रसंगीं सदाशिवरावानें केली. सर्वास धाकांत ठेवून अनेक भानगडी मिटाविण्याचा उरक सदाशिवरावासच होता. युद्धकला, हिशेब, लेखनचातुर्य, धाक इत्यादि बाबतींनीं असले मोठे काम अंगावर घेण्यास त्याच्या इतका लयक इसम महाराष्ट्रांत दुसरा नव्हता. पेशव्यानें त्यास खर्चासाठीं एक कोट रुपये व मुबलक साहित्य दिलें, यावरून नुसत्या कर्जावरून रघुनाथरावास बाजूस सारिलें हें संभवत नाही. पेशव्याचें वैभव या वेळीं उच्च प्रतीचें असून त्यास पैशाची अडचण नव्हती. स्वारीस निघाल्याबरोबर एक एक प्रकरण सदाशिवराव किती नेटानें उरकू लागला आणि हरएक कामाची व्यवस्था लावण्यांत त्यानें किती श्रम घेतले हें पाहिलें म्हणजे त्याच्या उद्योगाची हद्द वाटते. उलट पक्षां रघुनाथरावासंबंधीं खालील उल्लेख उपलब्ध आहे. 'दमाजी गायकवाड छावणीस गेले. प्रस्तुत दरबारी कारभार दादासाहेबांकडे आहे. दोन प्रहर-पावेतो स्नानसंध्या. तृतीय प्रहरी कारभार करणार. लोकांचा परिणाम किती लागतो ! भाऊसाहेब सर्वज्ञ होते' [२०-३-१७६०; ऐ. ले. सं. १-१४].

सदाशिवराव स्वारीस निघाल्यावरचें हें पत्र आहे. 'रघुनाथरावाच्या नाकतेंपणाबद्दल नानासाहेबास व भाऊसाहेबास बीट आला व कोणत्याही महत्त्वाच्या कामगिरीवर त्यास पाठविण्यांत अर्थ नाही अशी त्यांची खात्री झाली. ही खात्रीपूर्वी अनेकांच्या मनांत होती, ती पटदूरच्या वाटाघाटींत उघड झाली' [१. प्र. पृ. ५९ व टीप २५४]. ज्याच्यापुढें शिंदे होळकरांचा निभाव लागला नाही, त्या अब्दालीचा पाडाव करण्यास तशाच निग्रहाचा व रुआबदार इसम पाहिजे होता. अब्दालीसमोर जाण्याचें रघुनाथरावानें आजपर्यंत युक्तीनें टाळिलेंच होतें, आणि पटदुरास त्यानेंही बहुधा हातपाय गाळले असावे. तूर्त कांहीं दिवस पडतें येऊन मागें सरून राहवें, आणि अब्दाली निघून गेल्यावर मग पुढें जाऊन पुनः आपला जम बसवावा, असा एक विचार होता, तो सदाशिवरावासारख्या मानी व शूर पुरुषास विलकूल पसंत पडला नाही. अब्दाली आपल्या हद्दींत चालून आला आहे, अशा संधीस त्याजवर एकदम चाल करून त्यास साफ बुडवावा, आणि कैक वर्षे रेंगाळत राहिलेला मराठशाहीचा उद्योग तडकाफडकी पुरा करावा, अशी योजना होती. शेवटीं उलट परिणाम झाला एवढ्यावरून ती अविचाराची होती असें म्हणतां येत नाही. दोनही पक्षांस लहान मोठे गृहस्थ पटदूरच्या वाटाघाटींत होते. सखाराम बापूचा पाठिंबा रघुनाथरावास होता, तर महिपतराव चिटणीस, नाना पुरंदरे, बळवंतराव मेहेंदळे वगैरे सदाशिवरावाच्या बाजूस होते. मात्र उत्तरेत प्रत्यक्ष मोहिमा केलेले मोठे अनुभवी सरदार तेथे कोणीच नव्हते. सदाशिवरावांत वैगुण्य होतें तें हें कीं, तो रागीट व आग्रही स्वभावाचा असून, तडजोडीनें बागण्याचा त्याचा कल नसे. तसेंच त्यास उत्तर हिंदुस्थानांतील माणसांची व व्यवहारांची विलकूल वाकबगारी नव्हती. त्याचा कर्नाटकांतील व निजामाकडील मृदु, बाताबरणाचा अनुभव कडव्या पठणांशीं बागतांना उपयोगी पडणारा नव्हता. यासाठीं स्वतः पेशवा त्याजबरोबर माळव्यापर्यंत गेल्या असता तर ज्यास्त उपयोग झाला असता असें वाटतें. विश्वासरावास पाठविण्याचें प्रयोजन केवळ त्यास नवीन अनुभव

देण्याचें पेशव्यांचे रिवाजास अनुसरूनच होतें. नुकताच त्यानें उदगीरच्या मोहिमेंत चांगला विजय संपादिला असून, सदाशिवरावाबरोबर राहून त्यानें पुढें राज्यकारभारांत सर्व ठिकाणाचा अनुभव मिळवावा, अशी अपेक्षा होती.

मराठमंडळास अब्दालीची दहशत एवढी मोठी पडली होती कीं, त्याजपुढें सामना करण्यास कोणाचाच पाय जोरानें निघेना. प्रत्यक्ष सदाशिवरावाची भावना मात्र अगदीं निराळी होती. सरदार कुचराई करितात, हल उठल्याबरोबर पळत सुटतात, आपमतलबाकडे मन ठेवून राष्ट्रकार्य बुडवितात, तर हिंजणे, बुंदेले, अंताजी माणकेश्वर, नारोशंकर, होळकर इत्यादि मंडळींस वठणीस आणून हातीं घेतलेला उद्योग निकरानें तडीस नेण्याची हिंमत धरून सदाशिवराव बाहेर पडला. हें काम करण्यास तोच तेवढा समर्थ असून सर्वानुमते त्याचीच नेमणूक झाली. मात्र अंगावर बाजू आली असतां, थोडी माघार घेऊन वेळ निभावून नेण्याचें काम त्यास नसल्यामुळें, हशस पेटून हा घातही करून घेण्यास चुकणार नाही, याजबद्दल मात्र पेशव्यास मोठी चिंता होती. याच कारणास्तव प्रयाणसमयीं निरोप घेतांना पेशव्यास व छावणीतील तमाम लोकांस मोठें दुःख झालें. ' निघते समयीं गोपिकाबाईंनीं विश्वासरावास भाऊसाहेबांचे हातीं दिलें. उभयतांस असें झालें कीं, आजच आपण यांस अंतरलों. तमाम लष्कर निरवानिरव करून, एकमेकांचे गळीं पडोन निघाले. चांगली फौज, चांगले हत्ती, सरस घोडें, उंची वस्त्रें, व खजिना घेऊन निघाले. नानासाहेब पुण्यास जाते जाले ' (भा. सा. ब.). एवढी मोठी स्वारी पूर्वी कधीं झाली नव्हती.

स्वारीस निघतांना सरदारांचे रुसवे काढून त्यांचें समाधान करण्यांत आलें. दमाजी गायकवाड अर्धी गुजराथ गेल्यापासून डाव्या हातानें मुजरा करीत असे. पानपताहून आल्यावर सगळी गुजराथ देण्याचें अभिवचन सदाशिवरावांनें त्यास दिलें, तेव्हां दमाजी पूर्ववत् उजव्या हातानें मुजरा करूं लागला. दमाजीची निष्ठा या वेळीं पेशव्यावर फारच चांगली बसली होती (इ. सं. ऐ. टि. २ ले. ३९). गनिमी काव्यानें पळत सुटल्यास आपल्या तोंफळान्याचा

निभाव कागजार नाही, अशी हरफत इमाहीमखानानें दाखविल्यावरून, 'निदानाचा प्रसंग पडला तरी तुझांस सोडून निघणार नाही, तुझी गाहून उभे राहिल तेथें मीही उभा राहीन, झणोन त्यास बेलभंडार देऊन त्याजपासून साजकरोटी घेतली. सदाशिवरावाच्या पुढील वागणुकीची मीमांसा करितांना वरील सर्व प्रकार घ्यानांत ठेविले पाहिजेत. एकंदरीत स० रा० स पाठविण्याचा निश्चय पेशव्यानें आदेशाच्या भरांत किंवा बायकोच्या शिकवणविरून केलेला नाही. अशा प्रकारच्या अनेक बाबतींचा निरास रा. राजवाड्यांनीं पहिल्या खंडांत केला असून त्यांतील महत्त्वाचे मुद्दे सर्व येथें स्वीकारिले आहेत. स्वारींत ब्राह्मण, प्रभु, मराठे बगैरे सर्व जातींचें लोक एक दिलानें सामील झाले होते, यावरून जातिभेदांमुळे पानपतचा प्रसंग बुडाला हें झणणें खरें नाही. निघाल्याबरोबर स० रा० नें ता. १५.३.६० रोजीं बुंदेल्यास लिहिलें, 'अब्दालीची गरबड झाली, यास्तब लवकर फौजा याव्या, त्यास मोगलांवर जरब बसून कारभार निर्गमांत आला. जहागिरींत अंमल बसला. कोठें कोठें बसणें त्याचा गुंता नाही. बऱ्हाणपुरांत अंमल जाहला. शहर हवालीं जहालें. एक दोन स्थळें हवालीं होणें तीं होतील. इकडील मोगलांची गरमी राहिली नाहीच, भागानराकडे जातील. त्यास चिरंजीव रा. दादांनीं यावें, परंतु तीर्थरूपांची आज्ञा आम्हांच जावें ही जाहली. त्यावरून फाल्गुन वद्य ११ ता. २५ रजवीं हिंदुस्तानास यावयास निराळे जाहलें. चिरंजीव विश्वासराव बरोबर आहेत. त्यास अब्दालीकडील खबर बरचेवर कळली पाहिजे. तुमच्या तालुक्याचा बंदोबस्त कसा आहे तें सर्व लिहिणें. मल्हारबा, जनकोजी शिंदे यांजकडील बातमी जलदीनें येत नाही तरी तेथें कोणी ठेवून पाठवीत जाणें. सुजाउद्दौलख सर्व प्रकारें स्नेह राखितात. सरदारांनीं व चिरंजिवांनीं त्यांचे व्ययीं ममतेत अंतर केलें नाही. या दिवसांत खांणी सरदारांचे विचारें अब्दालीचें पारिपत्य करावें, हेंच त्यांस उचित आहे. त्यांणीं अब्दालीस सामील होणें; अब्दालीची नड हिंदुस्थानचे पातशाहीत रुतों देणें हें अयोग्य. याचा विचार काय केल्या असे ! पुढें मातबर फौजेनिशीं खासा स्वारी जलदीनें येऊन पोंचिल, तरी याचा विचार लिहिणें.

लांजकडील कोणी इतबारी मातबर वकील हुजूर याबा हें जरूर व्हावें. लिहिस्व्या-
अन्वये तर्तूदही व्हावी. तुझाकडील दोन तीन सालांचे हिशेबाचे झाडे तयार
असावे; व यंदा अन्दालीचे गडबडीमुळे रुपया प्रथम मिळणें खंय आहे, त्यास
खर्चास रुपयांची तर्तूद जहाली पाहिजे. बाकी किंवा साल मजकूरचा ऐवज
कांहीं पुढील ऐवजापैकी, याप्रमाणें वीस लाख रुपयांपर्यंत तर्तूद करून माळ-
व्यांत पोंचतांच ऐवज कांहीं येई, कांहीं पुढें येऊन पोहोचें हें जरूर करणें.
रजवाडे व रजपूत उपयोगी असे फौजेनिशीं सामील व्हावे असें करावें. मुख्य
गोष्ट बातमी फार जलद चांगली पोंचविणें. तिकडील राजकारणें चार असतील
तीही राखून ठेवणें. फार फार कामें करून दाखवावीं हे तुमची उमेद. या-
प्रमाणें करणें व कराल हा भरंवसा आहे' (११६७). या पत्रावरून
स० रा० ची तडफ व काम करण्याची शैली व्यक्त होते. या वेळीं सदाशिवराव
व अन्दाली यांचें वय अनुक्रमें ३० व ३६ वर्षांचें होतें.

पानपत मोहिमेंतील मुकाम व प्रसंग, [१४.३.६०—२३.६.६१]—

- १४.३.६० गुरुवार प्रयाण; ४.४.६० बऱ्हाणपुरास दाखल.
१०.४.६० हंडिया येथें नर्मदेवर; २८.४.६० सिहोर, भोपाळ, सिरोंज, ओच्छा.
१४.५.६० अरुण, मालन, पहारी; २२.५ कालेधार, खेचीवाडा,
अरुण येथें अहिरांचें बंड. नरवर, ग्वालेर.
३०.५ ग्वालेर मुकाम २ जून ५० ४.६ चंबळवर मुकाम.
८.६ चंबळ पलीकडे. गंभीर नदीस पूर, व १५ दिवस तेथें कुचंबणा.
३०.६—४.७ गंभीर नदीचा उतार; ६.७ रविवारीं शिंदे होळकरांच्या भेटी,
१६.७ मथुरा, ३०.७ दिल्ली. मुचकंद तीर्थावर.
१.८ दिल्ली काबीज, मुकाम १५.१० पा०. १०.१० जवानबस्ताची स्थापना.
१५.१० कुंजपुऱ्यावर चाल; १७.१० कुंजपुरा काबीज.
१९.१० विजयादशमी कुंजपुऱ्यास. २५.१० अन्दाली बागपतावर यमुना
२८.१० कुंजपुऱ्याहून परत गणोर; उतरून अलीकडे आला.
१.११ पानपतावर तळ; २.११ अन्दालीचा एक पराजय;

- १५ नोव्हें.—१५ डिसें. अब्दालीवर चढाई करण्याची संधि मराठ्यांनी घळबिल्ली.
 २३.११ खिनकोणीकडून अब्दालीचा मोड. ७.१२ बळवंतराव मेहें. कडून पराभव.
 २२.१२ गोविंदपंत बुंदेले मृत्यु. २७.१२ पेशव्यांचे पैठणास दुसरे लग्न.
 १५.१२ ते १४.१ मराठ्यांची उपासमार. ४.१२ पराश्वर दादाजीचा मृत्यु.
 १४.१.१७६१ पानपतचा शेवटचा संग्राम; २४.१ भेलशास पेशव्यास खबर.
 ४.३.६१ पावेंतो सदाशिवरावाचा नकी शोध पेशव्यास लागला नव्हता.
 २१.३ पेशवा परत निघाला. ३.६.६१ पेशवा पुण्यास दाखल.
 १८.६ पर्वतीवर मुक्काम. २३.६.६१ पर्वतीवर पेशव्याचा मृत्यु.

पुढील हकीकत समजण्यास हे टांचण उपयोगी पडेल.

गोविंदपंत बुंदेल्याकडे हिशेब घेण्यास पेशव्याने जनार्दनपंत एरंडे यास पाठविले. पंत गारद झाल्यावर त्याचे सर्व कागद घेऊन एरंडे परत आला. ते कागद जसेच्या तसे रा. राजवाण्यांस स. १८९७ साली मिळाले आणि लगेच त्यांनी पहिल्या खंडांत छापून प्रसिद्ध केले; आणि पानपतच्या प्रसंगाची साधार चर्चाही केली. या पत्रावरून स० रा० च्या सर्वव्यापी उद्योगाची व दक्षतेची खात्री पटते. एका बुंदेल्यास गेलेली त्याची पत्रे इतकी आहेत, तर पेशव्यास व दुसऱ्या हजारों इत्तमांस त्याने किती तरी पत्रे लिहिली असली पाहिजेत.

३. बऱ्हाणपुर ते आगरा.—ता. २ एप्रिल रोजी सदाशिवरावाने गोविंदपंतास लिहिले, 'स्वारी एक दोन रोजी बऱ्हाणपुरास दाखल होईल. तुझाकडे बाकीचा ऐवज येणे त्यास पंचवीस लाखांची तर्तूद करून सत्वर ठेवणे; व पांच सहा लाख पुढे आझांकडे पाठविणे. वरकड आपल्या ठाण्यांचा बंदोबस्त कसा आहे, तिकडील मंडळी इकडील लक्षांने कोण आहेत, कोणाचे राजकारण कसे आहे, बि.वा सारेच तिकडे आहेत, ते तपशीलवार लिहिणे. तुझांही युक्ति प्रयुक्तिने राजकारण राखून जे इकडे नसतील ते हाताखाली घालणे. हिंदुपत बगैरे बुंदेले यांणी दारुगोळ्य सरंजाम घेऊन फौजेसुद्धा हुजूर चाकरीस आनेच हद्दी करणे. जरूर डाक बसवून बातमी पाठवात जाणे. आझी मजल दरमजल मधील वाटेने (हाकचे उजवीकडे किंवा पश्चिमेस व जातां),

येतो. आठ रोजी नर्मदेपार होळें [१-१७१]. नर्मदापार झाल्यावर ता. १८ एप्रिलला सदाशिवराबानें गोपाळराव गणेशास पत्र लिहून (इ. सं. ए. टि. २-३३). त्यांत पुढील सर्व व्यवस्था व बेत साविस्तर कळविले. गोविंदपंतास घोर देऊन छुजा व पातशहाजादा अलीगौहर यास त्यानें आप-त्याकडे वळविण्याविषयी सांगितलें. त्यानंतर ता. २८ एप्रिलला सिहोराहून बुंदेल्यास पत्र गेलें तें असें, ' तुमचें पत्र प्रविष्ट झालें. अब्दालीमुळें दंगा फार, फौज मातबर आली झणजे दबाबानें जाईल, अथवा राहिली तर मातबर झुंज होईल. पन्नास हजार फौजेनिशीं जलदीनें मदत आली झणजे इकडील-ही बंदोबस्त होईल, अब्दाली हावभरी झाले आहेत, यामुळें फौजेनें आठ टाकला, झणोन लिहिलें तें कळलें. ऐशास आझी मातबर फौज व तोफखाना गाडदीसुद्धां सिहोरास आलों. इकडील संस्थानिक जमा करून नरवरच्या सुमारें येतो. पुढें जिकडे सोय दिसेल तिकडे जाऊं. माधोसिंग, बिजेसिंग व कोटेवाले राणाजी या सर्वांकडे पत्रें देऊन वकील पाठविले आहेत. सर्व मंडळी इकडील व तिकडील दोही राजकारणांवर आहेत. परंतु आमचे येण्यामुळें एक पक्ष धरून जमा होतील. हे सर्व एक होऊन, मल्हारबा, जाठ यांसहित अब्दालीचें पारिपत्य करावें हाच विचार आहे. त्यास तिकडील बंदोबस्त उत्तम प्रकारें राखून तुझीं हुजूर यावें. दतियाचे पंचामुळें इकडे यावयास फावेना, तर तिकडील बंदोबस्त उत्तम राखावा. हिंदुपतीकडे शहाणा मातबर कारकून पाठवून त्यास फौजसुद्धां सत्वर लावून देणें' [१-१७४]. पुढें ता. २८ एप्रिलच्या पत्रांत ' चांगले प्यादे मर्द माणूस तीन हजार, झुंजाचे उपयोगी पडे असे, तलाश करून ठेवून पाठविणें. सुजाउद्दौला व फर्खवाबादवाले अनुकूल होत असें राजकारण करणें. तिकडे शह असल्यास तुझांस राहवें लागेल. शहाणे आहां. ऐवजाविषयी खराबीच लिहिली येते, शत्रू प्रबल यास्तव जरूर तर्तूद करणें, तपशील लिहून न पाठविणें' (१७६). ता. २ मे १७६० रोजी बुंदेल्यास लिहितो, ' अब्दालीच्या लष्करांतून बातमी यावयाची तुझीं तजवीज केली, हें फार उत्तम केलें, त्यास येथें आल्यावरी पैका काय

मिळाल्या, बराबर खर्च त्याचा किती आहे, खासा फौज त्याचे देशची किती, कोण कोण सरदार, किती जुमलेदार, बरकड रोहिले किती, पायाचे माणूस किती, तोफा किती, कक्षा आहेत, मुलकांत अंमल कोणत्या जागां कसा आहे, तें कुल वर्तमान बारीक बारीक कळावेंसें जरूर करणें. सटवाजी खराडे व त्याचे पुत्र यांचा शोध करवून बातमी कळावणें' (१०१७८).

शिंदेहोळकर अब्दालीची दहशत खाऊन स्वस्थ बसले, तेव्हां गोविंदपंत हाच कायतो एकटा इसम उत्तरेत वावरत होता. तो मूळचा कारकुनी पेशाचा मनुष्य, बसुलाच्या कामास धाक दपटशा दाखविण्यापुरती फौज ठेवून काम करी; परंतु स०रा०नें त्याजवर शक्तीबाहेरचीं कामें टाकिलीं. तोही वयानें म्हारारावाचेच जवळ जवळ होता. 'जेथें जातील तेथें माघार घेण्याचाच ह्या दोन म्हताऱ्यांचा विचार' (राजवाडे). पावसाळ्याचे सुरवातीस शिंदेहोळकर करोलीच्या बाजूस छावणी करून राहिले, तेव्हां अब्दाली यमुना उतरून आगऱ्याचेही पुढें त्यांचे पाठीवर आला होता, परंतु उन्हाळ्या न सोसून किंवा दूर जाणें धोक्याचें वाटून अब्दाली अंतर्वेदीत कोळजळेश्वर^१ येथें छावणी करून राहिल्या. पूर्ब प्रघातास अनुसरून उन्हाळ्यांत तो परत जाईल अशी अटकळ होती, परंतु ती खरी ठरली नाहीं.

ता. ६ मे रोजी स०रा० मुजास कळवावयाचा निरोप पंतास लिहितो. 'हे तयमूरसाहाची पातशाही, याचा बंदोबस्त पंतप्रधान करतील. तुझीं या गोष्टींत न पडावें, रोहित्यामुळे हावभरी न व्हावें. पुढें भारी पडेल याचा पुरता विचार करवा. बादजफते दिखिलीं पातशाहीचा बंदोबस्त तुमचे आमचे विचारें हाऊन येईल, तोच केल्य जाईल' [१०१७९]. 'मुजाफडे मलिकाजमानी गेली आहे ह्याणोन वर्तमान आलें, त्यास त्या उभयतांस पत्रें लिहून पाठविलीं आहेत, तीं त्यांस दाखीं. मुजास लिहिलें आहे कीं, 'तुझीं अब्दालीस साफ लिहून आझांकडे तयारी करून दाखीं. पुढें एक होऊन अब्दालीचें पारिपत्य करून पातशाहीचा बंदोबस्त तुमचे

१ मजुरेच्या पूर्वेस बसुनेच्या कांठी उमरगड म्हणून इटावा परगण्यांत गांव आहे, त्यास मजुनच कळेश्वर ह्मी. हातस व तुंगस यांच्या दरम्यान रेल्वे स्टेशन आहे.

आमचे विचारेंच होऊन येईल.' या समयी तुमची कारीगारी काम करून दाखवावयाची आहे. मलकाजमानी तेथें असेल तरी तीस हें पत्र देऊन तिचाही भावगर्भ कळवा. आझीं सिरोंजेस आलों. अहिरांनीं फार लबाडी केली. यास्तव कांहीं फौज पाठविली. खेचीवाड्यांतील बाकीच्या रकमा कांहीं उगवून नरवरावरून पुढें जातो. सरदारांचें लिहिलें येईल तसे सारे एक जागां होऊं. माधवसिंग दोही-कडे, राजकारण तिकडेच फार; आझांकडे येऊं झणतात. बोलावूं गेलें. वरकडांस-ही पत्रें गेलीं. येतील ते जमा करीतच आहों. सुजाचें काम ठीक करणें. वरचेवर बातमी चडूंकडील वर्तमान व अन्दालीकडीलही वरचेवर लिहित जाणें. पेशजी लिहित्याप्रमाणें दहापासून तीस लाखपर्यंत तर्तूद जरूर करणें. नवीन दोन तीन हजार प्यादे चांगले ठेवून पाठविणें' [१७८०]. 'पाराशर' दादाजी यांच्या फौजेनें शिकस्त खादली, लुटली, नागवली, शिलेदार उठ उठोन जातात, झणोन रा. रखमाजी दादाजी यांनां विनंति लिहिली, तरी मशारानिल्हेस हुजूर पाठवून देणें,' असें नानासाहेबानें पंतास ता. ७ मे रोजीं लिहिलें [१७८१]. बुंदेलखंड, अहीरवाडा, खेचीवाडा, रजपुताना, अंतर्वेद येथील बहुतेक राजे व लोक पेशव्यांचे विरुद्ध होऊन पंतास वसूलही देत नव्हते. ता. १४ मे रोजीं सदाशिवरावानें लिहिलें, 'अंतर्वेदीतून नावा कुल जमा करून एक जागा कोणाचा उपद्रव नावेस न लागे ऐसे ठिकाणीं ठेवणें. स्वारीपुढें आलियावरी आझा होईल त्या ठिकाणीं आणावयास येतील. तुमच्या जिल्ह्यांत असतील त्या कुल दक्षिण तीरीं आपले जबरदस्तीखालीं जमा करणें. स्वारी अरुण प्रांत खेची येथें आलों. नरवरच्या सुमारे डवलपुरचे घाटें उतरोन गिल्ल्यांचे पारपत्यास जातो. हिंदुपत वगैरे बुंदेले येत तें करणें, पैका जरूर पाठविणें. सुजाउद्दौलाचा पुरता भाव शुद्ध पाहून लौकर येतसें करणें. रोहि-त्यांकडे तुमची डाक बसलीच आहे, फौज कोण सरदाराची किती, रमजान

१. टीप.—दादोपंत बाघ पेशव्यांचा सरदार, सातान्याचे बंदोबस्तास पेशव्यानें फौज ठेविली, तिचा मुख्य. त्याचा मुख्य पाराजीपंत बुंदेल्याचे दिमतीस होता.

शास्त्रावर उभेद कोणती याची बातमी येईसें. करणें. नजीबखान तो अन्दालीच आहे. त्याखेरीज बरकट रोहिले फुटतील तर फोडावे, अहमदखान बंगसाची निष्ठा तुझी फार लिहीत होतां, ते प्रस्तुत जाऊन तेथें मिळाले, त्यांनी व हाफ्नेज रहमतखानांनी इकडील आश्वासन घेऊन, त्याचा बुद्धिभेद करून माघारें कुच करवावें, आपण निराळें व्हावें, यांत ते वांचून, अन्दाली-नजीब-खानांचें पारिपत्य होईल. ते निष्ठा राखतात यास्तव सूचना असावी. करतील तर उत्तम, न करतील तर सरदार जाठ आझी एक जालियावर त्यांस पुरते भारी आहां. परिणाम त्यांनी आपला पाहवा. नजीबखान तर मूळच आहे. त्याचें बोलणें प्रमाण नाहीं' [१-१८६]. या गोष्टी बऱ्याच अशक्य कोटींतील होत्या. मलिकाजमानी व नजीबखान यांनी सर्व मुसलमानांची जूट करून अन्दालीची व्यवस्था लावून दिली होती. त्यानें दिल्ली हस्तगत करून मराठी फौजांस उघडपुर पलीकडे हांकून दिलें होतें. सुजा वगैरे मंडळी मराठ्यांनी गाफील राहवें झणून गोड थापा देऊन मनांतील कपट दाखवीत नव्हती; आणि जवळ अन्दाली छातीवर बसलेला असतां त्यांना उघडपणें मराठ्यांस मिळणें शक्यही नव्हतें. मुसलमानांस चार महिने चांगली सवड मिळून सरहिंदपासून थेट काशीपावेतों संपूर्ण प्रदेशांत त्यांनी आपला जम चांगला बसविला होता. आदल्या साली पीक उत्कृष्ट येऊन सर्वत्र सुबत्ता होती, त्यामुळें धान्याची, पैशाची व युद्धसामुग्रीची हरएक तजवीज त्यांस निर्वेध राखतां आली. अशा स्थितींत चंबलच्या पलीकडे गेल्याबरोबर मराठ्यांचा पाया सुटत चालला; आणि ते ज्यास्त ज्यास्त शत्रूच्या घेऱ्यांत येत चालले. अर्थात् (१) शत्रूच्या ताब्यांतील मुलखांतून गोविंदपंतानें वसूल पाठविल्या नाहीं, (२) धान्याची रसद पोंचविली नाहीं, (३) नांवा तयार ठेविल्या नाहींत, (४) सुजास आपल्या बाजूस बळविलें नाहीं, आणि (५) अन्दालीस व रोहिल्यांस अंतर्वेदांतून पायबंद दिला नाहीं, हे पांच आरोप राजवाड्यांनीं पंतावर आणिले आहेत. परंतु वरील परिस्थितींत प्रत्यक्ष सदाशिवराव तरी हीं कामें करूं शकल्य असतां कीं नाहीं याचा संशयच बाटतो. यमुनेच्या पलीकडे झटवा वगैरे दक्षिण बाजूचीं

कांही बोडी ठाणीं मराठ्यांची होती तीं पंतानें व जाठांचीं कांही फौज पावसाळ्या-
 पूर्वीच पलीकडे गेली होती तिनें सांभाळून धरलीं हेंच मोठें भाग्य समजलें
 पाहिजे. रजपूत व जाठ हे तरी मनापासून मराठ्यांचें हित विचिणारे नव्हते. दोन
 बलवान शत्रूंच्या दरम्यान असली लहान मंडळी नेहमीच दोन दगडींवर हात
 ठेवून असावयाची. खरें झटलें तर शिंदे होळकरांच्या पाडावानें मराठ्यांचा अंमल
 सर्वत्र उठला होता, आणि प्रथम अब्दालीस हांकून दिल्याशिवाय तिकडून
 कांही एक लभ्यांश होण्याजोगा नव्हता. कराकुडाचा कारभार गोपाळ गणेश बर्वे
 व गणेश संभाजी खांडेकर^१ यांजकडे होता, परंतु हे दोघे गोविंदपंताहूनही
 भित्रे व अकुशल होते. एकंदरीत अंतर्वेदीताल मराठ्यांचा अंमल केवळ नामशेष
 असून फक्त कराकुडाचा लहानसा भाग पंत संभाळित होता. गंगा यमुना अलाहा-
 बादेजवळ संगम पावतात, त्यांच्या अंतर्गत जो हल्लीं फत्तेपुर जिल्हा आहे,
 त्यासच कराकुडा झणत. तो व त्यावरचा कोळजळेश्वरपर्यंतचा सुभा गोविंदपंत
 सांभाळित होता. त्याच्या पुढचा उत्तरेकडील सर्व अंतर्वेद प्रांत हिमालयाच्या
 पायथ्यापर्यंत रोहिले व अब्दाली व्यापून बसले होते. ता. ५ मेला स०रा० लिहितो
 [१७९८], ' रामगड जाठाचा घेऊन पुढें अंतर्वेदीत अंमल करणार म्हणों, तर
 आम्ही सिरोजेस आलों. मातबर फौज व तोफखाना गाडदी व दोनही फौजा
 सरदारांच्या व जाठ इतके येथें गाडून उभे राहून चालून घेऊं, तेव्हां अब्दाली-
 च्यानें दम धरून उभें राहणें व तोफांचे माराखाली बाहेर येणें कळतच आहे.
 तुजाउद्दौला सर्व प्रकारें स्वामीची फत्ते इच्छितात म्हणोन लिहिलें. तर हेंच त्यास
 योग्य आहे. सरदारांनीं त्याजकडे बर्काल त्यांची निशा व्हावी झणोन पाठविले
 आहेत, तेही पांचले असतील. अंतर्वेदीताल अंमल जबरदस्तीनें राखल्य दसाच
 राखावा. आमचे येण्याची आवई तेथें गेल्यानें ते घाबरे होऊन आपत्त द्रेश
 जवळ करावयाची तजवीज करित असतील, त्यास बारीक खबर राखून घ्यावें.
 बंगल्याकडील खबर राखोन लिहीत जाणें. बंदोबस्ताची खातरजमा असेल, तर
 तुम्ही फौजसुद्धा चमेली कांठी येणें.' केवळ आवईनें अब्दाली निघून जाईल अशी

१ टीप.—होळकर येथी,—(श्री. वि. आठल्ये).

समज होती ती बरोबर नाही. ठांसून सामना करण्यासाठीच तो बंदोबस्तानें होता. अशी अनेक पत्रें पंतास लिहिलेली आहेत. सर्व फौजा चमेलीवर एकत्र व्हाव्या असा स०रा०चा बेत होता. ' ऐबजाचा बोभाट लिहिला तो खराच आहे, परंतु तूर्त ओढ फार असल्यामुळे पांच सात लाख सत्वर पाषते करणें.' [१०१८८]. अलीगौहर यास पातशहा करून सुजास त्याची वजिरी द्यावी असें बोलणें कायम करण्याकरितां श्यामजी रंगनाथ यास स०रा०नें सुजाकडे वकिलीस पाठविलें. ' अब्दालीची लष्करची बातमी तपशीलवार लिहून पाठविली ती कळली. याच प्रकारें बारीक मोठें वर्तमान लिहिणें.' (१०१९१). इटाव्याच्या ठाण्यास रोहिल्यांनी येऊन वेढा घातला असें सदाशिवरावास परस्पर कळलें. हें एकच महत्वाचें ठाणें गोविंदपंताचें असून, त्याचेखाली कुरा येथें ठाण्यांत गोपाळराव बर्वे होता. ठाणें मजबुदीनें राखण्याबद्दल सदाशिवरावानें मेच्या अखेरीस ग्वाल्हेरहून पंतास लिहिलें. ता. ३० मे रोजी सदाशिवराव ग्वाल्हेरीस पोंचला. ग्वाल्हेरहून आघ्रा ७२ मैल. आग्ऱ्यापर्यंत पोंचण्यास ता. १० जुलई आली. 'रोहिले दहा हजार फौज आहे, तोफा नाहीत. उगेच आवईनें ठाणीं पळतात, हें कमाचें नाही. तर्तूद करोन इटावें राखणें, पंधरा रोजांत तर्व फौजा एक होऊन फडशा होईल. तुमची बातमीचीं पत्रें वारंवार आलीं तीं पावलीं. अंताजी माणकेश्वराची कमाबास दूर करून तुम्हांस जशी सांगितली आहे, तरी जशी करून ऐबज सरकारांत जमा करणें.' [१०१९४ व अ).

प्रदाशिवराव मोठ्या फौजेनिशीं चालून येतो असें समजतांच अब्दाली व रोहिले यांनीं जोरानें उचल केली. ' नजीबखान व अब्दालीचा जहानखान बाडोन आले त्यांचे पारिपत्याची तजवीज होऊन येईल. तुम्हीं आपले ठाणे-दारांस ताकीद करून, निकड पडल्यास चांगले तऱ्हेनें झुंजत, केवळ दुरील आवईनें ठाणीं टाकून पळोन न जात, ऐसें करणें. ठाणें टाकून पळतील, त्यांचें पारिपत्य उत्तम प्रकारें करावें. झुंजून मराठें हेंच बरें आहे, तेम्हांच इकडील ही फुजक चांगली पोहोचून सह वारेल. आम्ही डबळपुरचे खाली चार पांच कोठावर चमेक उतरून सरदारांकडे जाऊं. सत्काराची मजबुती सुधारें येतील.

सर्व भिळोन यमुनापार होऊं अगर तुम्हांभडे फौज पाठवूं. इट्याप्यासारखे ठाण्यांतील कमाबीसदार पळतात अपूर्व आहे.' जूनचे आरंभी हाफीज रद्दमत-खान बेकन स० रा० स भेटला. नुसत्या थापा देऊन त्यास बेसावध करण्या-पलीकडे त्याचा उद्देश नव्हता. तिकडे अब्दालीनें अलीगौहरास पातशाही देऊं करून वजिरी सुजास दिली आणि मराठ्यांचे विरुद्ध बळकट कारस्थान केलें. यावरून सुजाचा हेतु कळतो. त्याचे मातुश्रीचा व गोविंदपंताचा घरोबा होता. म्हणून तिच्या मार्फत सुजास बोध करावा असें स० रा० नें पंतास लिहिलें [१०१९६]; आणि यमुनापार होण्यास नांवा पाहिजेत त्या सर्व जमवून तयार ठेवाव्या असें त्यानें पंतास व यशवंतराव कोन्हेरास लिहिलें (१०१९८ व ३०२२३). नांवांसंबंधानें एकव्या पंतावरच सदाशिवरावाची भिस्त नव्हती. इतरांसही त्यानें अनेक ताकिदी दिल्या, परंतु शत्रुमुलखांत तजवीज होऊं शकली नाहीं. ता. १००६-१७६० रोजीं सदाशिवराव झिहितो. 'आम्ही चमेल उतरलों. आगरे १८ कोस आहे. एक दों दिवसांत सरदार व आम्ही

होऊन यमुनापार उतरावयाची तजवीज करणार. नजीबखान व जहानखान यांणी इट्याप्याहून कूच केलें, कोंढेकडे येतात अशी खबर आहे. जुम्ही, गणेश संभार्जा, बाबूराव कोन्हेर, अब्दाली कोळेंहून यमुना उतरून अलीकडे येऊं लागले तरी, अंतर्वेदींत सर्वांनीं उतरून पायबंद धावा. कदाचित् दिल्लीकडे चालला तरी सहजच ठाणीं सुटतील. सुजाउर्हील्यांनीं त्याकडे न जावें, दम धरावा.' [१०२००]. ११ जुनला ऐवज न पाठविल्याबद्दल सदाशिवरावानें पंतावर ताशेरा झाडला आहे. हाफीज रद्दमत नुसता सदाशिवरावास भेटला नाहीं, तर अब्दालीच्या मार्फत सरदारांशीही राजकारण करीत होता. सल-खावर घालवून, एकदम आपणावर मराठ्यांचा हल्ला न यावा, एवढीच अब्दालीची या वेळीं खटपट होती. या वेळींच त्वरा करून यमुनापार फौजा झाल्या असत्या तर कदाचित् अब्दालीचा नाश झाला असता; कारण त्यांचीं सर्व कारस्थानें अद्यापि परिपक्व झालीं नव्हती, आणि नजीबखानाचें व त्याचें वैसावरून बरेच बाकडे आले होते. 'अब्दाली उपरी, किती दिवस पुरवेळ,

आम्ही नेहमी आहो, सर्व अर्थ नरम गरम होऊन झुजाचे जाणें अब्दालीकडे न होई तें करणें' [१९ जून, १२०४]. शिर्शाकडून भिकारीदास नांवाचा वकील झुजाकडे होता. सुजाकडील कारस्थान गोविंदपंताचे माफत झुजेना, तेव्हां सदाशिवरावाने रामाजी अनंत व नारोशंकर यांस सुजाकडे पाठविलें, परंतु तेही कांही ज्यास्त करूं शकले असें दिसत नाहीं [१२०८]. कोळजळेश्वराच्या वरती राहून अब्दालीनें नजीबखान व जहानखान यांस मराठ्यांचीं ठणीं मारण्यास व सुजास घेऊन येण्यास पाठविलें. मराठ्यांची फौज आगन्याजवळ येतांच, नजीबखानास इटाव्यास राहणें धोक्याचें वाटून तो परतला. पुढें अब्दाली-ही आगन्याचे बाजूस मराठ्यांचे समोर यमुनेच्या पलीकडे येऊन त्यांजवर नजर ठेवूं लागला. [१ टी. २९०]. या वेळीं गोविंदपंत इटाव्याचे पूर्वेस कनोज फुंदाच्या बाजूस होता. सदाशिवरावाची व त्याची भेट अशी झालीच नाहीं. मरण पावल्यावर त्याचें शीर मात्र अब्दालीनें सदाशिवरावाकडे पाठविलें. या साली पावसाळा जरा लवकर सुरू होऊन नद्या सर्व भरून गेल्या. त्यामुळे संबंध जून महिना सदाशिवरावाचा फुकट गेला. ता. ८ जुनला तो चंबळच्या उत्तरेस गेला, आणि पुढें आगन्यास पोचण्यास जवळ जवळ महिना लागला. गंभीर नदी पलीकडे मुचकुंदतीर्थावर (भा. सा. ब.). रविवार ६ जुलईस त्याची व सरदारांची भेट झाली [१२१७ अ]. सरदारांच्या गांठी पडल्यावर दोन्ही फौजा एकवटल्या, आणि सर्वास प्रेमाचें मोठें भरतें आलें. दत्ताजी पडल्याबद्दल जनकोजीची दरबारांत समजूत करून, त्यास मोठ्या सन्मानानें सदाशिवरावानें सरदारीची वज्रें दिली. अशा दरबारांत पेशव्यांच्या ठिकाणी विश्वासराव मुख्य असे. विश्वासराव व जनकोजी यांची अप्रतिम जोडी पाहून प्रेमपूर उत्पन्न झाल्या शिवाय राहत नसे. दोघेही समवयस्क व सुंदर असून, स्वभावानें गोड, विनयशील, सदाचरणी व अमिमन्यूसारखे शूर होते. ते एकमेकांस जीवधकंठध समजत.

पावसांमुळे गंभीर नदीस पाणी फार येऊन वाटेंत मुकाम झाले. ही लहानशी नदी चंबळचे उत्तरेस दहापंधरा कोशांवर तिला समांतर अशीच बहति,

स्यंगेसह पुढे यमुनेस मिळते. १० जुलईपर्यंत सदाशिवराव आपल्यास पाठविल्या
हस्ता. पण पुढे आगल्यास न थांबतां सरदार व जाठ यांसह १६ जुलईस
फौज मथुरेस दाखल झाली. आगरा ताब्यांत घेऊन तेथें मुलें माणसें
प्याची सिद्धता करून मग मथुरेस गेला असें बखरीत आहे. मध्यंतरी
नाउदौला अब्दालीकडे जातो, शहाजादा कोणाकडेच न जातां बाहेर तटस्थ
हणार, अशी बात सदाशिवरावास दिली. हिशेब व पैसे पाठविण्या-
इक पंतास तगादा पुजा अब्दालीस मिळाल्याची खबर कळतांच
आचे प्रदेशांत थेट काशीपर्यंत दंगा उसळून यावा व तुझीं अंतर्वेदींत रोहिल्यांवर
भें, आम्ही इकडून यमुना उतरून त्याजवर भेतां,' असें सदाशिवरावानें
तास लिहिलें. आगल्याचे समोर यमुनेपार सकुरबादचें ठाणें अब्दालीनें
तुळें होतें तेंही परत घेण्यास सदाशिवरावानें सांगितलें. जाठांची कांहीं फौज
यमुनेपार येऊन तिनें हें ठाणें हस्तगत केलें [१० जुलई १२१६], आणि
पेथून जाठाची मदत पुढें गोविंदपंतास होतच होती (१२४४). मात्र
सदाशिवरावाला गंधीर नदी ओलांडण्यास महिना लागला व यमुनेस उतार
नव्हताच. यामुळें आरंभींचा अब्दालीवर एकदम चालून जाण्याचा बेत त्यास
सोडून यावा लागला, आणि प्रथम दिल्ली घेऊन नंतर अब्दालीस कोंडावें असा
बेत ठरला. असें करण्यांत मराठे आपल्या पायापासून दुरावत गेले.

४. दिल्ली कारबीज (१८१७६०).—आप्रा येथें बायकामुलें ठेवण्याचा
बंदोबस्त करून सदाशिवरावानें मथुरेकडे चाल केली तेव्हां नदीपलीकडून
अब्दालीही फौज घेऊन तयारीनेच चालू लागला. यमुना दुयडी भरून जात
असल्याकारणानें एकमेकांस भिडण्याविषयी दोघांचाही नाइलाज होता. याच
सुमारास म्हणजे ता. १० जुलै रोजी (?) सुजाउदौलानें आपलें वजन या
दोघांच्या सामन्यांत अब्दालीच्या बाजूस टाकिलें. ही गोष्ट नजीबखानच्या
कारस्थानानें सिद्ध झाली. नजीबखान कानपूर बिठुरापर्यंत सामोरा जाऊन
सुजाउदौलानें सत्र त्याच्या आईच्या विरुद्ध आपल्याकडे वळवून त्यास घेऊन
अब्दालीच्या कैदेस मिळाला. सुजाचा दर्जा फार मोठा, त्याप्रमाणें त्याचा

मानमन्त्रिय ठेवला जाईल अशी हमी नजीबखानाने घेतली होती, त्याप्रमाणे अब्दालीने सुजाचा मान राखिला. मराठ्यांच्या व मुसलमानांच्या फौजेत तफावत होती ती सुजा आल्याने भरून निघाली असे म्हणता येईल. मथुरेस आल्यावर याच वेळी अधिक श्रावणमास असल्याने सर्वांनी तेथील यात्रा स्वस्थपणे व निर्बिघ्नपणे सिद्धीस नेली. समोरच्या तीरावर अब्दाली होता, त्याची व्यक्तिधर्तू पर्वी कोणास बाटली नाही. मथुराचंद्रावनातील तीर्थांचे व देवदर्शनांचे सुंदर वर्णन नानाफडणिसाने केले आहे (का. सं, प. या. ५३). याच ठिकाणी भरतपूरचा राजा सुरजमल जाठ शिंदे होळकरांच्या मध्यस्थीने सदाशिवरावाच्या भेटीस आला. त्यास एक कोस सामोरे जाऊन सदाशिवरावाने त्याचा बहुमान केला, आणि हत्ती घोडे बगैरे नजर करून त्याची मदत संपादन केली. एकमेकांस अंतर न देण्याविषयी उभयपक्षां यमुनेच्या उदकाने आणभाक झाली. जाठनी आपली फौजही बरोबर आणली असून मराठ्यांच्या सर्व फौजेस रद्द पोंचविण्याची त्याने हमी घेतली. येणेप्रमाणे सदाशिवराव व अहंमदशाह अब्दाली यांनी दिल्लीच्या पटावर बुद्धिबळाचा प्रबंध डाव आरंभिला.

ता. १६ जुलैस स० रा० लिहितो. 'पुढील कर्तव्यार्थ करीतच आहों. पलीकडे उतरावे तर नदीस पाणी फार, त्यांत दोन तीन हजार जाठ फौज पार उतरव्ही. मानाजी पायपुडे बगैरे सरकारी पयके उतणार. हे पलीकडील ठाण्यांचा बंदोबस्त करतील. अब्दाली मातबर फौज घेऊन इकडील शहास येणार. यास्तव तुम्ही फार सावध राहणे. ठाण्यांचा बंदोबस्त उत्तम ठेवणे.' [१०२१७]. मथुरेस गेल्यावर यमुनेस उतार मिळना, तेव्हा सर्वांनी मिळून प्रथम पुढे जाऊन दिल्ली काराज करण्याचा विचार ठरविला. सरदारांच्या भेटी होऊन पुढील उपक्रम ठरला तो हाच होय. सदाशिवरावाने मोठी फौज घेऊन ग्वाल्हेरच्या पुढे येऊन नये म्हणून कडाक्याचे वाद विवाद सरदारांचे व त्यांचे बर्णिलेले आहेत ते सर्व कल्पनिक व संग्राम होऊन गेल्यावर रचलेले दिसतात. एवढा मोठा प्रकथ पानपटावर उडाला, तेव्हा पुढे केवळ वर्षे नानातन्हेच्या आफवा व कल्पना पसरल्या व आधुनिक प्रबंधकारांनी त्या जशाच्या तशा स्वीकारिल्या, त्याचा हा

परिणाम असावा. मोठ्या फौजा इकडे ताबडतोब पाठवा, कोणी तरी खासा आला पाहिजे अशी जोराची मागणी बुंदेले वगैरे मंडळीकडून पेशव्यांकडे जात होती; आणि शिंदे होळकरांचे व बुंदेल्यांचे नेहमीं मतैक्य होतें. जनानखाना ग्वालहेरच्या पुढें आणूं नये अशी मात्र सरदारांची सांगणी होती. जनानखान्यांमुळें दशाजी शिंद्याचा घात झाला आणि स०रा०चाही घात होण्यास हेंच मोठें कारण झालें. मात्र हा जनानखाना अगदीं लहान १०१५ बायकांचा होता.

मधुरेस आल्यावर लगेच दिल्लीवर जाऊन तें शहर काबीज करण्याचा विचार सदाशिवराव व सरदारांनीं ठरविला. त्यासाठीं शिंदे होळकर व बळवंतराव गणपत मेहेंदळे पुढें ता. २२ ला दिल्लीवर मेले. त्यांनीं लगेच शहर घेतलें किंवा ही सत्वरच घेतील. आम्हीही मजलदरमजल तेंचें जातो, अन्दालीचे मनांत देशांत जावें, लडाईं एकद्वर पाहूं नये, एक वाटा त्याची देशाची फौज गेली, दोन वाटे राहिली आहे, सुजाचें मतें आपले हातें अन्दालीचा व श्रीमंतांचा तह करावा, म्हणजे आम्ही सर्व ठीक करून अन्दालीस देशीं लावून देऊं, अशीं पत्रें सुजाचीं पंतास आलीं व पंतानें त्याजबद्दल सदाशिवरावाकडे खुलासा विचारला, तेव्हां दिल्लीस गेल्यावर खुलासा देऊं असें सदाशिवरावानें पंतास कळविलें. (ता. २८ जुलै, १०२२१). दिल्लींत पठाणांची फौज एक हजारापर्यंत होती. दुराणीचा बजीर शहाबलीखान याचा भाऊ, याकूबअलीखान त्यांचा मुख्य होता; आणि दशाजी शिंदे पडल्यावर तें शहर व किंवा अन्दालीनें हस्तगत केला होता. सरदारांनीं व बळवंतराव मेहेंदळ्यानें शहर हस्तगत केलें. त्यानंतर लगेच मराठ्यांचे हें पचास लोक किंवांत शिरले, परंतु ते छटीस गुंतल्यामुळें किंसेदारांनीं सावध होऊन बाहेर काढिले. तेव्हां मराठ्यांनीं किंवास मोर्चे लाविले. खंदकावर मोर्चे कायम करून इब्राहीमखानानें तीन तोफांचा मार दिल्या. युरोपीय तोफखान्याच्या जोरापुढें एक एक बळकट बुरूज धडाधड कोसळून पडूं लागले, तेव्हां अन्दाली पलीकडे समोर होता, परंतु मदत करता येईना. किंवा खालीं करून दिल्यावर याकूबअलीस व सर्व मुसकमान कुटुंबांस मराठ्यांनीं घुरझित बाहेर जाऊं दिलें. ते ३ ऑगस्ट रोजी अन्दालीस

मिळाले. 'अन्ना-पानाच बेश, मजबुतीची आहे. ह्या उद्योगाले जवळच यत्नानेच्या पैल-सौदी-वेळून उतरले आहेत, गोड बोलतात. होईल वर्तमान ते लिहिणे जाईल.' 'ऐजजाविशीं वारंवार लिहून भगलें. पैक्याची तर्तूद होऊन येईना हें कळवें नाहीं.' सुजाची उमेद अब्दालीस कळली. दिखी घेतल्यामुळे कमर तुटली. लढाई तर पाण्यावर तहकूब आहे. तोंपर्मत फुटफुट करणें ते करितों.' (ता. २ ऑगस्ट १९२४) दिखी काबीज केल्यावर मुसलमानांची जूट फोडण्याचे मार्गास सदाशिवराव लागला. तूर्त दोन महिने मुकाम दिखीस करून हेंच काम त्यानें केलें, परंतु ते सिद्धीस गेलें नाहीं. अब्दालीस हाकलल्याशिवाय जूट फुटणारी नव्हती.

दिखी हस्तगत केल्याबद्दल मराठ्यांस व विशेषतः सदाशिवरावास अवर्णनीय आनंद झाला. मराठ्यांच्या सार्वभौमत्वाविषयीं हुजत घालणाऱ्या अब्दालीच्या डोक्यादेखत हिंदुस्तानची सार्वभौम राजधानी सदाशिवरावानें हस्तगत केल्यानें मराठ्यांच्या पराक्रमाची परीक्षा सहज झाली. हिंदुपद पातशाहीचा झेंडा पांचशें वर्षांच्या मुसलमानी राजधानीवर सदाशिवरावानें रोविला. इब्राहीमखानाच्या तोफखान्याचा प्रभाव सर्वांच्या प्रस्रयास आला. ज्या हिमतीनें, व मर्दुमकीनें सदाशिवराव दक्षिणेंतून चालून आला, त्याचें मर्म पाहणाऱ्यांच्या निदर्शनास आलें. विश्वासरावास पुढें करून सदाशिवरावानें किल्ल्यांत प्रवेश केला, व क्षपात्यानें तेथील सर्व मिळकत, जागा व मनुष्ये आपल्या ताब्यांत घेतलीं. किल्ल्यांतील व्यंजस्था व शोभा पाहून सदाशिवरावाचें मन प्रसन्न झालें. तोफखान्याच्या खोरावर ही जागा पाहिजे तितके दिवस लढवितां येईल असें त्यास वाटलें. इब्राहीमखान, मल्हारराव, जनकोजी, दमाजी, समशेरबहादूर, बसवंतराव बगैरे लहान थोर सरदारांसह सदाशिवराव व विश्वासराव यांनीं सर्व जाग्य तय्यार पाहिली. दिखी शहर प्रथमच पाहून यांना मोठी धन्वता वाटली. इतर अरून सदाशिवरावानें, सर्वांकून विश्वासरावास मजरा करविल्या. मुदीनें मराठी फौज बघूद झाली, कोणी गरीब म्हणून राहिल नाहीं. नारोसकर जस लखे बहादूर यांची फिदाव देऊन बहसोतीक व फिदावतीक फुल बंधोबस्त

या विजयाने अब्दालीच्या फौजेची स्थिति अगदी उकट झाली. आपण अब्दालीस मिळाले याबद्दल सुजाउद्दौल्य्यास पश्चात्ताप वादं लागला. नजीब-खानाच्या नादी लागून आपण व्यर्थ संकटांत पडले असे सर्वांस वादं लागलें. अहमदखान बंगश, हाफीज रहमतखान इत्यादि रोहिले सरदारही मराठ्यांचे शत्रुत्व केल्याबद्दल हळहळ मानूं लागले. अब्दालीचे अफगाण पठाण स्वदेशी निघून जाण्यास उत्सुक झाले. अशा स्थितीत सुजास फोडून घेतला झणजे अब्दाली आपोआप निघून जाईल अशा समजुतीनें सदाशिवरावानें तो प्रयत्न चालविला. भवानीशंकर नांवाचा सुजाचा वकील सदाशिवरावाजवळ होता, त्याच्यामार्फत हा उपक्रम सुरू झाला. रोहिले सरदारांनाही गोविंदपंतास जाऊन मिळण्याबद्दल सदाशिवरावानें सूचना केली. अब्दालीनेंही तहाचें बोलणें सुरू केलें. परंतु मराठे या वेळीं जोरांत असल्यामुळे त्यांनीं त्याच्या म्हणण्याकडे लक्ष दिलें नाहीं. सुजास व रोहिल्यांस अलग करून अब्दाली व नजीबखान या दोघांस तोफखान्याच्या मान्याखाली रगडून टाकूं अशी सदाशिवरावास धमक होती. त्यानें या वेळीं तह केला नाहीं, ही त्याचा दुसरी चूक असें कित्येक प्रतिपादितात तें बरोबर नाहीं. कारण अब्दालीचा कायमचा बंदोबस्त करून हिंदुपद पातशाहीचा निकाल लावण्यासाठीं व दहा पांच वर्षे रेंगाळत चाललेला खेळ एकदम जोरानें पुरा करण्यासाठींच सदाशिवराव मुद्दाम जय्यत तयारीनें आला होता; आणि दिल्लीच्या पुढें जाऊन त्यानें आपला पाया तोडून घेतला नसता, तर हलके हलके तो अब्दालीला सहज जिंकू शकला असता. यापुढें त्याच्या हातून झालेल्या चुका उत्तरोत्तर दाखविण्यांत येतील, परंतु दिल्ली काबीज करी-पर्यंत त्याचा कोणताही डाव चुकलेला नव्हता, असें निःसंशय म्हणतां येतें. तसेंच पूर्वेकडून गोविंदपंतांनेंही या वेळपर्यंत सर्व मंडळींस बरेच धाकांत ठेविलें होतें, हेही सिद्ध आहे. दिल्लीच्या पुढें न जातां यमुनेस उतार झाल्यावर इटाव्याच्या बाजूस जास्त फौज पंताच्या मक्तीस जाती, तर त्यांनीं हुसकून काढलेला दुसऱ्या सहज भाळ्यावेळीं कच्छ्यांत आला असता. असे. अडीच महिन्यांचा सुजाचाच रिहिस सदाशिवरावाच्या पुढें कोण हुसकू शकतो, एक

अब्दालीच्या सोबत्यांस फोडणें, व दुसरा दिल्लीच्या पातशाहीची व्यवस्था लावणें. सेनापतीच्या कामांत अब्दाली सदाशिवरावाहून वरचढ होता, प्रत्यक्ष लढण्यांत त्याचे लोक मराठ्यांहून ज्यास्त दमदार होते, आणि त्यास आजू-बाजूच्या लोकांची सहायभूतिपूर्वक मदत होती. तितक्याच अंशानें या तिन्ही गोष्टी मराठ्यांस जाचक होत्या. निरनिराळ्या सरदारांच्या अंतःकरणांत खासगी विरोध पूर्वी कितीही असले, तरी त्यांमुळें प्रत्यक्ष कृतींत या वेळीं वैगुण्य आलें नाहीं. सर्व असामी सदाशिवरावाचे हुकूम मनोभावानें अमलांत आणित हांते, आणि अंतर्बैनस्यामुळें पानिपतचा संग्राम उद्भवला असला, तरी तो त्यांमुळें बुडाला असें म्हणतां येत नाहीं.

तसेंच विश्वासरावास पातशाहाच्या गदीवर बसविल्याबद्दलचा आरोप आहे, तोही निराधार होय. आपण स्वतः दिल्लीस बादशाहा व्हावें अशी हाब पेशव्यास नव्हती. तयमूरच्या घराण्यांतील कोणी तरी लायक इसम दिल्लीच्या सिंहासनावर ठेवून त्याचा कारभार आपल्या तंत्रानें व्हावा, एवढाच बाजीरावाच्या वेळेपासून पेशव्यांचा खटाटोप होता. खून झालेला बादशाहा आलमगीर यानें आपल्या संरक्षणार्थ मुहाम सदाशिवरावाचे नांवानें ता. २०.८.१७५९ रोजी फर्मान^१ पाठविलें होतें, (भा. इ. मं. त्रै. मा. अं. १), त्यांतील आज्ञेस दृष्टीसमोर ठेवून स० रा० बर्तत होता. शहा आलम यास दिल्लीस आणण्याची पुष्कळ खटपट केली. परंतु अब्दाली व मराठे यांचे युद्धाचा निकाल लागेपर्यंत आपण दिल्लीस येत नाहीं असें त्यानें साफ कळविलें. किंजल हस्तगत झाल्यावर सदाशिवरावानें दरबार भरवून विश्वासरावास नजरा करविल्या, त्याचा विपर्यास छद्मी नजीबखानानें मुहाम करवून विश्वासरावास बादशाही पद दिल्याचा पुकारा केला. ही गोष्ट पुढें सदाशिवरावास कळली तेव्हां मराठ्यांचा वकील शिवभट साठे अलीगौहरजवळ होता, त्याचेमार्फत खटपट करून, अलीगौहरचा मुलगा जवानखस्त यास दिल्लीस आणून त्यास वलीअहद म्हणजे 'सुवराज' नेमण्याचा समारंभ १०.१०.६० रोजी स० रा० नें केला. अब्दाली स्वतः

किंवा त्याचा पुत्र तयमूरशाहा दिल्लीचे तस्त धेण्यास उत्सुक होते असे दिसत नाही. बाबराने स्थापिलेली चकत्यांची (सगताईची) बादशाही मोडून पठाणशाही व्हावी या गोष्टीस मलिकाजमानी किंवा इतर मंडळी विलकूल अनुकूल नव्हती; आणि इराणच्या हद्दीपासून दिल्लीपर्यंत आपला पाया लांबविण्यांत अब्दालीस सुरक्षितता वाटत नव्हती. गाजीउद्दीन जाठाचे आश्रयास होता, त्यास आणून बजिरी घाबी अशी जाठ व होळकर बगैरेची शिफारस होती. परंतु सुजास अब्दालीकडून फोडण्याच्या आशेने स० रा०ने बजिरी तूर्त त्यासच दिली. या कृत्याने जाठ वसून मराठ्यांस सोडून गेला असे सांगण्यांत येते, परंतु त्यास आधार नाही. इतर आफवांप्रमाणे हीही मागाहून निघालेली कल्पना असावी.

५. दिल्लीचा मुकाम, तहाची वाटाघाट (१८-१०.१०.१७६०).— इकडे गोविंदपंताचे मागे एरंडे व कानेटकर यांचा लकडा चालूच होता. 'पठाणाकडील काम नासो अगर होवो, तुम्हीं येणें असें असेल तर तसेंच लिहिणें. अगर त्या शहावर फौज ठेवून आठ रोजांत येणें. नववा रोज लागणार नाही तर तसेंच लिहिणें. जर फौज पुढें जाईना, तर पठाण कसे दबतात; आणि फौज घेऊन पुढें जावें तर एरंडे भ्रमी. याजकीरता दोनही पेंच आहेत.' (१८.६०, १.२२५). पंताची अशी तारांबळ असतां अब्दाली व स० रा० यांजमध्यें तहाची बोलाचाली सुरू झाली. सुजाचे मुते आपले व नजीबखानाचे मध्यस्थीने सल्ला व्हावा, हाफीज रहमत, अहंमदखां, गाजुद्दीन हे त्यांत नसावे' (१.२२६). 'आम्ही अब्दालीकडे आलों म्हणून काहीं श्रीमंतांनी वसवसा न घरावा. सर्व प्रकारें त्यांचें कार्य होय तेंच करीन' अशा गोडगोड थापा सुजा देत होता [१.२२७]. सदाशिवराव त्याचें कपट ओळखून होता. नागपुरकर भोसल्याचा बंगाल्यांत शिवरामभट साठे म्हणून एक वकील स.१७५३ अगर त्याचेही पूर्वीपासून होता (खं. ३ ते ४३६, ४३९, ४४२, ४४३, ४५०), तोच पटणास या वेळीं अली गौहरजवळ जाऊन राहिला होता, त्याच्यामार्फत गोविंदपंताचे बोलणें पुढील तहाविषयीं चालू होतें. गोविंदपंतानें सदाशिवरावास लिहिलें, 'मजळ फिरकोळ वराता न कराव्या. ऐवज नाही. मुलखांत बखेडा

जाळा आहे. बंदोबस्त करून मीच सेवेची हिशेब घेऊन येतो. तेथे आल्यावर जे आह्ला होईल तेकरीन.' [सदर] सर्व सरदारांचा, मुख्य धन्याचा व एकंदर मोहिमेचा सर्वच बोजा एकदम गोविंदपंतावर कसा पडला हे ले. २२९ वरून दिसते.

एकंदरीत मराठ्यांच्या फौजा अडीच महिने दिल्लीत तळ देऊन बसल्यामुळे उभयपक्षांची मोठी कुचबणा सुरू झाली. यमुनेच्या अलीकडे मराठे व पलीकडे पठाण यांना त्या पावसाळ्यात सर्व मुख्य खाऊन व लुटून फस्त केला. दोघांचेही सामर्थ्य समसमान असल्यामुळे, पुढे काय प्रकार होणार याची उमज कोणासच पडेना; आणि जे सामान्यतः तटस्थ म्हणून होते त्यांची मात्र अतिशय त्रेधा उडू लागली. कारण दोनही पक्ष शक्तीच्या जोरावर त्यांजवर जुलूम करू लागले, म्हणून एक निश्चय मनाचा करून कोणत्याही पक्षास मिळण्याचे धैर्य त्यांस होईना. दिल्ली मध्यबिंदु कल्पून तेथून सुमार शंभर दीडशें मैल अंतराच्या परीघांत समाविष्ट होणारा प्रदेश या दोन समसमान शत्रूंच्या वावराने अगदी त्रस्त होऊन गेला. एकमेकांचे साथीदार फोडण्याचे प्रयत्न सारखे चालू राहिले, त्यांत आरंभी मराठ्यांचे पक्षास ज्यास्त वजन असून, पुढे पुढे ते पारडे उलट फिरू लागले. ता. १७ ऑगस्टला सदाशिवराव लिहितो, 'अब्दालीची फौज काही फुटून येणार, त्यांचा करार तुम्हांजवळ जसा व्हावे, एक लाख खर्चास देऊन इकडे आणावे, त्यांत फौजही फुटते' (१-२३१). गंगानदीला सोरमचे घाटावर पूल बांधून नांवा ठेवाव्या म्हणजे अब्दालीकडे जमा झालेले रोहिळे पुलावरून उतरून स्वदेशीं जातीला अशी बुक्ति सदाशिवरावांनं गोविंदपंतास सुचविली. नावांचे पूल बांधून नदी ओलांडण्याचा प्रघात अद्यापि उत्तर हिंदुस्थानांत चालू आहे. ता. २१ ऑगस्टची स्थिति येणे प्रमाणें, 'अब्दालीची फौज दिल्ली घेतल्यामुळे फार घाबरी झाली. रोहिळे फार करून गेले व जाणार. नजीबखान मात्र हिंमत दाखवितो. सुजासदौला जाऊन फसले आहेत. पुढेच त्यांचे पारिपत्य होईल,' असे गोविंदपंत लिहितो. त्यावर सदाशिवरावांनं कळविले, 'तुम्ही कनोचेपुढे रोहिल्यांच्या मुत्सद्दीत गंगानदी वेऊन पार उतराव्याची आवड घळणें आणि तुम्ही गंगानदी

राहणें म्हणजे यांस पायबंद लागेल; आणि जे दुदिले (दोन दिलाचे) झाले आहेत ते यांस सोडून जातील. शिदाप्पाशेट वीरकर हा सदाशिवरावाचे फौजेबरोबर सामान पुरविणारा व्यापारी असून देवघेवीचें काम त्याचेमार्फत चालत असे [१२३४]. ता. २९ ऑगस्टला गोविंदपंत आपलेकडील वर्तमान लिहितो. ' आम्ही मौजे मही घेऊन सेगर नदी घेऊन दरमजलीनी तालगांवी ईसन नदीवर आलों. पाऊस आतिशय, चिखल झाला. नथा भरल्या व जलमय सर्व झालें. परंतु तसे भिजतच तालगांवी आलों. पठाणास कळतांच वकील पाठवून सल्लख केला. इतक्यांत अहमदखान बंगसाची पत्रें आम्हांस आलीं कीं भी सर्वस्वी तुमचा आहे. तुमचे भरंवशावर कनोज वगैरे ठाणी एका मतलबाकरिता बसाविली होती. विबीनेही त्यास लिहिले. दुसरे दिवशीं तिरव्यावर आलों. पाहोन घाबरे झाले. कौल घेऊन समरसिंग बघेला भेटीस आला. ठाणें सरकारचें बसलें. हटिया वगैरे ठाणीं तमाम खालीं झालीं. आतां बिठुरास जाऊन स्नान करून उमरगडीं येऊं. सुजाउद्दौले जाऊन अनुपशहरी भेटले. बहुत शिष्टाचार अब्दालीनें दिल्या. दुसरे दिवशीं वजिरीचा शिरपाव देऊं लागला, तेव्हां त्यानें विनंति केली. पातशहा कोण व भी वजिरी कोणाची करावी ! त्याजवर रात्रीस सर्व लहान यौर जमा करून अब्दालीनें मसलत केली कीं आपणास येथें राहणें नाही. मराठ्यांचा जोर दिवसेंदिवस होऊं लागला, त्यास कोणाचें ऐकूं नये, सल्लख करून आपले देशास जावें. हें वर्तमान बोलत आहेत,' [१२३६]. सुजाची भेट घेण्याकरितां मुहाम अब्दाली कोळजळेश्वराहून अनुपशहरास गेला. सुजाचा विचार कोणत्याच पक्षास उघडपणें मिळण्याचा नव्हता. अब्दालीचें व त्याच्या बापाचें उघड वांकडें होते. तथापि नजीबखानाच्या मध्यस्थीनें व अब्दालीनें आदर दाखविल्यावरून सुजा प्रस्तुत अब्दालीस मिळाल [एल्फिन्स्टन]. गंगा नदीवर मंडी घाट आहे येथें सुजाची गांठ नजीबखानानें जाऊन घेतली; आणि सुजास घेऊन तो अनुपशहर येथें अब्दालीचे भेटीस आला. तेथून पुढें सर्व मंडळी हळूहळू धिळीचे समोर सिकंदरा येथें आले. त्या वेळीं नदीस पूर असल्यामुळे त्यास

अलीकडे वेता येईना. ता. २ सेप्टेंबर रोजी सदाशिवराव पंतास लिहितो. 'आम्ही प्रस्तुत दिखित नारोशंकर यास ठेवून बंदोबस्त केला आहे. रोहिले, अब्दाली सुजाउद्दौले यांची राजकारणे तहाचीं आलीं आहेत. त्याचा बनाव बसतो न बसतो हें पहात बसल्यानें ठीक नाही, याजकरितां कुंजपुऱ्याकडे जाणार आहों. येथील बंदोबस्त केलाच आहे. आम्ही तिकडे गेल्यानंतर तेही त्यारोखें सहजांत येतील. आपला मुख्य पाठी पडोन, लढाई पडली तरी तिकडेच पडेल, तुम्हीं तूर्त इकडे न येणें. गोपाळराव गणेश व तुम्हीं कनोज जवळ गंगा किनारा धरून पलीकडील दबाबास जाऊन राहवें. म्हणजे रोहिल्यांवर दबाब पडेल. अहंमदखान बंगस, सादतखान बगैरेचीं राजकारणें आलीं आहेत कीं आम्ही निघोन गोविंदपंताजवळ जमा होऊं. ऐवजासंबंधानें सहा महिने लिहितां भागलों. तरी तर्तूद करणें' [१२३७]. या वेळीं अब्दाली उलटून गोविंदपंताचे अंगावर आप्याचा मोठा संभव होता आणि त्याजबद्दल साम्रध राहण्यास सदाशिवरावानें पंतास इशाराही दिला होता [१२३८]. पंत लढाईत गुंतल्यामुळें मुल्खाची लावणी व आबादानी बिघडली, त्याचा अर्थ विपरीत करून लोकांनीं सदाशिवरावास कळविलें कीं, लावणी कमती करून खावंदांस तोटा दाखवावयाकरितां मुहाम पंत असें करतो, त्याजबद्दल सदाशिवरावानें पंताची कानउघाडणी केली आहे [१२३९]. 'कमाविस्तीचा मामला, सबब उपज कमी यावी अशा डौलनें हयगय करतां म्हणोन बारीक बारीक शोध करतां विदित झालें. मक्का होता तेव्हां मेहेनत लावणी करीत होतां, आतां कमावीस जाली, आमचें येणें झालें, आतां लावणी पाडून तोटा नजरेस पडेसा करावा, असा शब्द न येई, सरकारचें काम होय तें खातरजमेनें करणें. ऐवज जरूर पाठविणें, इकडे न येणें, [१२४१]. तुम्हीं फौज सुद्धां सोरमच्या घांटाजवळ जाऊन राहणें. पलीकडे सुजाउद्दौला व रोहिले यांच्या मुल्लखांत आवई चालणें, अब्दालीस रसद जाते, ती लाग भाग पाडून मारावी, लुटावी, त्याप्रमाणें गोपाळराव गणेश व तुम्हीं मिळोन लिहिल्याप्रमाणें करावें. तुम्ही आतां केवळ महाकरी नव्हां, सरदार सरखी तुम्हां बराबर फौज आहे. जाऊचेही

लोक जवळ कुमकेस आहेत. रात्रंदिवस सडे फोजेनें गनिमी करावी' असें १८ सेप्टेंबरला सदाशिवराव पंतास लिहितो [१०२४४], सेप्टेंबर महिन्यांत अन्दालीची हालत कशी होती, हें खालील मजकुरावरून दिसते. 'चार रोजांखालीं सुजातउद्दौले अन्दालीजवळ गेले. अन्दालीनें त्यांजला सांगितलें, तुम्ही मातबर, दोन करोड रुपयांचा मुख्य तुम्हां खालें. मी हैराण, मजवर शिपायांची तलब चढली. याची तजवीज करून देणें. हें ऐकून सुजा खखेद जाले. शहावल्लीखानाकडे गेले, कीं मी तुमचे इमानभर आलों, आतां हें काय ! वजीर शहावल्लीखान बोळ्ळा, तुम्ही लुच्यांचे सांगीवरून आलां. आम्ही तुम्हांस इमान पाठविलें नाहीं. नदी उतरून तुम्हांवर कोण येत हेता? जसे आलां तसे शहास राजी करा'. त्याजवर फजीत होऊन डेरां आले. नजीबखानानें अन्दालीस सांगितलें, 'मी सुजास घेऊन आलों. आतां रुपये घेणें तेव्हां सोडणें.' हें वर्तमान ऐकून सुजा व नजीबखान यांस बिघाड झाला. एक करोड रुपये सुजाजवळ मागतात, हें वर्तमान घनसुंदरदामानें लिहिलें आहे., सुजानें घनसुंदरदासास कळविलें, मजला नजीबखानानें फसविलें. श्री. भाऊसाहेबांनीं, सरदारांनीं, गोविंदपंतांनीं व माझे आईनीं सर्वांनीं सांगितलें कीं तुम्हीं न जाणें. त्यांचें न ऐकोन या कुंटणाचे बोलास लागोन आलों, फजीत पावलों. अन्दालीचे लष्करी गडबड झाली, सर्व लहानथोर मराठ्यांशीं सद्बख करून आपले देशास जावयाचा मनसुबा करितात. लढाईची हिंमत त्यांत राहिली नाहीं. दहा हजार घोडे उंट खेचर अनुपशाहरीं मेले, नित्य मरतात. स्वामींचें दैव थोर सर्व उत्तमच होईल.' [१०२४६]. त्याच वेळीं कपिलाषष्ठीवें महापर्व [बहुधा भाद्रपद वा. ३० ता. ३० सेप्टेंबर], असून त्यासाठीं बंगालानास पंतानें आपले मुलगे व जनार्दनपंत यांस आपले जवळ बोलाविलें. (१०२४७). गोविंदपंतास पत्र लिहिण्याचें काम तरी दुरोज मोठेंच होतें. अन्दाली, रोहिले, सुजा वगैरे मंडळींचीं कारस्थानें व हालचालीं पंतासच चांगल्या समजत होत्या, आणि सर्व प्रकार विस्तारपूर्वक तो सद्यप्रसिद्धाबास, दक्षिणेंत नानासाहेबास, जुंदेर खंडांतील आपल्या इस्तकांस व इतर मंडळींस व राजे

रजवाड्यांसही लिहीत होता. [१२५३] या वेळीं सदाशिवरावानें शिंदे किंवा तज्ञाच योग्यतेचा दुसरा सरदार पंताचे भदतीस पाठविला असता तर बरेच काम झालें असतें. इकडे प्रस्तुत सर्व भार पंतावर येऊन पडला, आणि निकडे सदाशिवरावाजवळ सर्व फौज व सरदार रिकामे राहिले.

इकडे तहाची वाटाघाट चालली होती, तिचा फलितार्थ प्रथम सांगितला पाहिजे. सेप्टेंबर ता. १८ रोजी खालील पत्र दिल्लीतून पिलाजी जाधवाचा मुल्गा सटवाजी जाधव यानें पेशव्यास लिहिलें. 'इकडील वर्तमान तरी वरषेवर श्री. भाऊसाहेब यांच्या पत्रांवरून निवेदन होत असेलच. श्रीमंतांचा मुक्काम सालेभार बाणासंनिध आहे. गिलच्यांचा मुक्काम यमुनेपलीकडे आहे. गिलच्यांचे वकील श्रीमंताकडे येतात, यांचेही त्यांजकडे जातात. जांबसाल लागले आहेत. आपला दबाब भारी, श्रीमंत जें करणें तें उत्तमच करतील; आणि श्रीकृपेनें व आपल्या पुण्यप्रतापें सर्व गोष्टींचें यशच येईल' [६४०४]. या शब्दांवरून मराठ्यांची हुरूप केवढी होती, व त्यांचा सदाशिवरावाचे ठिकाणी केवढा भ्रंवसा होता, हें निदर्शनास येतें. सटवाजी जाधवासारखा प्रयस्थ गृहस्थ हें लिहितो, यावरून सदाशिवरावावर सरदार सर्व नाराज झाले होते वगैरे प्रवाद पाठीमागून अपजयानंतर उठलेले होत.

बिश्वासरावास पातशहा केल्याची व आणखीही पुष्कळ खोटी बातमी पसरवून नजीबखानानें मराठ्यांचें नांव मुसलमान मंडळींत पुष्कळच खराब केलें. त्यांत पेशाची अडचण भरून काढण्याकरितां सदाशिवरावानें दिवाणी-आमचे छत तोडून त्या चांदीचे रुपये पाडले, या क्षुल्लक परंतु हृदयक्षोभक गोष्टीची भर पडली. छतास बोटभर जाडीचा चांदीचा पत्रा असून वर सोन्याचें कर्म केलेलें होतें. छत तोडून रुपये केले ते तीन लाख झाले असें बखरकार म्हणतो, व १७ लाख झाले असें मुसलमान इतिहासकार लिहितात. दामदागिने वगैरे सर्व मिळून १७ लाख झाले असावे. काहीं असलें तरी या कृत्यानें लौकिकांत पातशाहीची अप्रतिष्ठा होऊन मराठ्यांचे विरुद्ध मुसलमान मंडळी साफ चिडून गेली. जाठ, होळकर वगैरे कित्येक इसम छत तोडून नवे म्हणून सांगत होते,

तु सदाशिवरावानें तें मानलें नाहीं. आलेल्या नडी कोणत्या ना कोणत्या ग्यानें त्यास भागवाव्या लागल्या.

आपल्या कचाटींत पूर्णपणें अब्दालीस आणून त्याजकडून योग्य असा यमचा तह व बंदोबस्त करून घेण्याचे सदाशिवरावाचे प्रयत्न चालू असतां, टेंबर महिना खलास होत आला. अलीकडच्या महिना पंधरा दिवसांत अब्दालीची बाजू बरीच खालावली होती; आणि महिनाभर यमुना उतार देणार हीं हा अजमास खरा ठरता तर सदाशिवरावानें त्यास नरम केलें असतें. अरंगाबादचा राहणार पंडित भवानीशंकर यास सुजाकडे बोलाचाली करण्यास शशिवरावानें पाठविलें असून, उलट पक्षां दिल्लीचा रहीश देवीदत्त हा सुजाचा फौज सदाशिवरावाजवळ होता. या देवीदत्ताबरोबर दुसरा एक इसम काशी-य नांवाचा असून त्यानेंच पानपतानंतर एकंदर प्रकारणाची हकीकत मुसल-मांनांत लिहिली ती काशीरायाची बखर म्हणून हल्लीं प्रसिद्ध आहे. ही बखर शियाटिक रीसर्चिसच्या तिसऱ्या पुस्तकांत इंग्रजी भाषांतररूपानें प्रसिद्ध झाले. वरील वकिलांच्या मार्फत होत असलेल्या वाटाघाटी सुजाकडून नजीब-खानास व अब्दालीस कळत होत्या. ऑक्टोबर महिन्यांत हे त्रिवर्ग एकत्र झाले पुढील विचारास लागले. या सर्वांचा सूत्रचालक नजीबखान होता. कोणत्याही रीतीनें या वेळीं मराठ्यांचा पाडाव केला नाहीं तर त्यांचा पगडा त्रायमचाच पातशाहींत बसला म्हणून समजावें, कदाचित् थोड्या दिवसांत ते आपलाच ब्राम्हण पातशाहा दिल्लीस बसवितील, पुनः त्यांचें पारिपत्य करण्याची अशी संधि प्राप्त होणार नाहीं, असे विचार चालून शेवटीं भवानीशंकराबरोबर आपला खोजा याकृतखान यास सुजानें सदाशिवरावाकडे पाठवून खालील निरोप कळविला. 'रघुनाथ, दत्ताजी व मल्हारराव यांनी व त्यांच्या फौजांनीं सर्व राजे व रोहिले सरदार यांची सर्व प्रकारें धूळधाण उडवून दिल्यामुळे, त्या सर्वांनीं आपल्या बचावाकरितां अब्दालीस हिंदुस्थानांत आणिलें. त्यांनीं पेरलेल्या बीजास आतां फळें येऊं लागलीं आहेत. तथापि आपली सद्धख

करण्याची मनापासून इच्छा असेल तर, आपला आमचा पूर्वापार स्नेह मनांत आणून, उभय पक्षांत स्नेह घडवून आणण्याची खटपट मी करीन.' या-प्रमाणें सरहिंद पाबेतोंचाप्रदेश अब्दालीनें मागितला. ही गोष्ट सदाशिवरावानें कबूल केली नाही आणि तह फिसकटला [काशीराय]. एल्फिन्स्टन व एल्यटच्या इतिहासांत याचाच अनुवाद आहे.

दिल्लीस रिकामें कुचंबत बसण्यांत अर्थ नाही असें सदाशिवरावास वादें लागलें. या वेळीं तहाची वाटाघाट जोरांत चालू होती. परंतु युद्ध चालू असतां, तहाच्या योजनेस तोंडजबानीनें जोर कधींच येत नसतो. त्यास मनगटाचा दव्या मागून अवश्य पाहिजे, तो दव्या बरोबर न लागल्यामुळें तहाची खटपट निष्फळ झाली. गोविंदपंताकडून अंतर्वेदीतून शत्रूंवर शह बसला नाही व थोड्या फौजेनें तो बसणें शक्यही नव्हतें. तेव्हां अब्दाली अडचणींत सांपडला आहे, वगैरे बातम्या येत होत्या त्या खऱ्या नव्हत्या. मराठ्यांनीं दिल्ली घेतली ही बातमी मात्र हिंदुस्थानांत पसरून, त्यांचा गौरव लौकिकांत होऊं लागला. मोगल पातशाहीचें मुख्य ठिकाण अब्दालीच्या हातून मराठ्यांनीं हिसकावून घेतलें या गोष्टीनें मराठ्यांचा दरारा वाढला. त्या योगें त्याचे साथीदार डळमळू लागले. त्याच्या सैन्यांत स्वदेशीं परत जाण्याविषयीं कुरकुर सुरू झाली. रोहिले सरदार व इतर लहानमोठे गृहस्थ अब्दालीच्या सामर्थ्याबद्दल साशंक होऊन त्याच्यापासून विभक्त होण्याच्या खटपटांस लागले. मुजालाही अब्दालीस मिळाल्याचा खेद वादें लागला. अब्दालीनें मुजावर म्हारेकरी घातले व तो खर्चाकरितां पैसा मागूं लागला, तेव्हां मुजाला त्याचा अगदीं बीट आला. अलीगौहरनेंही त्याजकडे येण्याचें नाकारिलें. बादशहाही मिळवून देण्याच्या नजीबखानाच्या थापा जागच्या जागीं राहिल्या; छद्म व पैसाही मिळेंना. तेव्हां त्यानें सल्लुखाचें बोलणें करण्यास बकीलही पाठविले. परंतु राजाप्रमाणें तहाचा जम बसण्यास अवधि लागेल असें पाहून, सदाशिवरावानें त्याच्या म्हाज्याकडे विशेष लक्ष दिलें नाही. या वेळीं सदाशिवरावाची स्थिति इराक बाबतींत अब्दालीच्याकडून भेद्य होती. दिल्लीचा कबजा, फौजेची

त्याची, उत्कृष्ट तोफखाना, मोठमोठ्या शूर सस्दारतंचे साध, व सर्व गोष्टींची सुबत्ता हे प्रकार त्यास अनुकूल असून, दत्ताजींच्या वधाचा सूड घेण्याची सौकर्य ईर्ष्या त्याच्या मनांत होती. तेव्हां अब्दालीला अडचणीत गांठून त्याचा समूह फळा उडविण्याचा त्याचा मानस होता. अब्दालीने मनाप्रमाणें तह केल्यास त्यास स्वदेशी सुखरूप जाऊं यावयाचें, नाहीं तर अंतर्विदांत गांठून किंवा अलीकडे आल्यास एकदम हल्ल करून, त्याचा पाडाव करण्याचा सदाशिवरावाचा बेत होता.

परंतु तह त्यास नको होता असें मात्र नाहीं. सदाशिवराव गर्वांनं फुगून गेला होता, तो कोणाचेंच मानीत नव्हता, वगैरे अपवाद पश्चात् बुद्धीचे केवळ असत्य आहेत. पराभव झाल्यावर खरी स्थिति समजण्याची ज्यास शक्ति नाहीं अगर साधनें नाहींत, त्यांनीं मनाचें समाधान करण्याकरितां, किंवा काशी-रायासारख्या मराठ्यांच्या द्वेष्यांनीं त्यांची मानखंडना करण्याकरितां या गर्वाच्या फाजील कल्पना मागाहून सदाशिवरावाच्या माथीं मारल्या आहेत. काशीरायाची बखर वाचून तो केवळ मुसलमानांचा हेरच असावा असें वाटल्याशिवाय राहत नाहीं. तह घडवून आणण्यास मागून चापती लावली पाहिजे, हें तत्त्व सदाशिवराव ओळखून होता; आणि दिल्ली काबीज होऊन तेथील व्यवस्था लागतांच त्यानें पुढें कुंजपुऱ्यावर जाऊन अब्दालीचा मार्ग अडविण्याचा उपक्रम सुरू केला. ता. २ सप्टेंबरच्या पत्रांत त्यानें हा इरादा व्यक्त केला आहे. त्यापूर्वीच कांहीं दिवस तो घाटत असला पाहिजे. अब्दालीस अडविण्याचा मुख्य मार्ग म्हणजे पूर्वे पश्चिम दोर्हांकडून त्यास आवळून मध्ये कोंडणें. दक्षिणच्या बाजूनें यमुना नदी भरून चालली असून आगऱ्यापासून तों थेट कुंजपुरा ताब्यांत आल्यावर तेथपर्यंत दक्षिणच्या बाजूनें अलीकडे येण्यास त्यास वाव नव्हताच. तेव्हां पूर्वेकडून गोविंदपंतास मदत पाठवून त्याजकडून अब्दालीस हूसकून आपल्या अंगावर पुढें आणणें हाच मुख्य उपाय सदाशिवरावास होता. परंतु यमुना भरलेली असल्यामुळे पलीकडे गोविंदपंतास मदत पाठवणें शक्य नव्हतें, तेव्हां कुंजपुऱ्याचे बाजूनें सहारणपुरावरून त्याजवर चालूस त्यास मार्गें रेंदीत

तर-वक्षस, न आश्रित्य किञ्चन चेऊ. शिष्टित्याप्रवृत्तं तुम्हीं साह देवें. जाठ
अपकच आहे. वसवस नाही' [१-२५९]:

'जाठ आपकाच आहे, वसवास नाही,' व 'जाठवी कौज जवळ कुम्भस
आहे' (१-२४४), या विधानांवरून व बराभूत भराठवांस पुढें जाठनें बरपूर
साध्य केलें, यावरून जाठ स०रा०वर रसून चालता झाला, हा सभ्यही
बोटा ठरतो. मात्र 'रसद पोंचविण्यास जाठ तुम्हांस त्रास देणार नाही'
(१-२६४), या स०रा०च्या इशान्यावरून लोकांत त्या वेळीं जाठ रसून गेल्याचा
प्रवाद उठला होता असें दिसतें. दोन प्रबळ शत्रूंच्या या तीव्र झगड्यांत इतरां-
प्रमाणें जाठसही अमुकच एका पक्षाकडे उघडपणें सामील होण्याची बुद्धि नव्हती,
एवढाच प्रकार फार तर म्हणतां येतो. 'इकडे भाऊ, तिकडे अब्दाली, दोनही
सबळ अनुष्ठानी, दोहोंचीं सुकृतें सध्यां ताजब्यांत घातलीं आहेत. न्यूनपूर्ण
थोडक्याच दिवसांत दिसोन येईल. तों पावेतों आम्ही आपले जागां दम
बांधोन स्वस्थ राहवें, असा जाठनें निश्चय केला' (भा. सा. ब. ९६),
हीच वस्तुस्थिति खरी दिसते. कबिले ग्वालेरीस ठेविले नाहीत, भीरवाहा-
बुद्दिनास बजिरी दिली नाही, सभागृहांतील छताची चांदी काढून त्याचें नाणें
केलें, आणि दिल्लीचा बंदोबस्त जाठकडे दिला नाही, हीं चार कारणें जाठचे
रसव्याचीं काशीरायानें दिलीं आहेत. पुष्कळ असामी आपापल्यापरी स०रा० स
सभ्य देत होते, सर्वांच्याच सूचना ऐकणें त्यास शक्य नव्हतें. डाव फसल्यावर
मागाहून ' मग मीं, सांगितलेंच होतें, ' असें जो तो म्हणणार, हल्लीं सुद्धां
अशा मोठ्या भानगडीच्या मोहिमांत बजबजपुरी कशी माजते, हें सर्व ध्यानांत
ठेवून त्या वेळच्या स्थितीचा अंदाज केला पाहिजे.

६. कुंजपुण्याचा पाडाव (१७-१०-१७६०).—दिल्ली सोडून दहा
बांस कोस पुढें आल्यावर कांहीं तरी आकस्मिक कारण घडून नागा पुरंदरे व
आपाजी जाधव यांस सदाशिवरावानें परत पाठवून त्यांजकडून आश्विन
सु० १-१०-१० रोजीं दिल्लीस बलीभद्राची स्मारंभ करविला [१-२५८-५९].
खेडेंबरांतच कुंजपुण्याची बोलणी ठरून कांहींनीं पुढें जाऊन आपल्या खेनपत बवैरे

ठणीं हस्तगत केली. बळवंतराव मेहेंदळे लिहिती, 'कुंजपुन्यास जाण्यास पाणिपतपावैतो येऊन पांचले, व लोकांस तफावत आहे. नदीस पाणी आठ चार दिवस उतरावयास पाहिजेत. गिलच्यांची फौज दिल्लीजवळ पलीकडे ये काठीच आहे. कूच करून पलीकडले तीरानें येणार होते. प्रस्तुत लष्करांत खर्चाची निकड फारच आहे. आम्हांसारख्यांनी वस्ता मोडून खादल्या. सर्वही पेंच श्रीमंतांचे प्रतापें वारतील. एक भाऊसाहेबांची हिंमत व लोकांवर उत्तम दृष्टि आहे, येणेंकरून फत्तेच आहे' [१२ ऑक्टो०, इ. सं. ए. टि. १-१४]. कुंजपुन्यावर शिंदे, होळकर व विठ्ठल शिवदेव पुढें गेले. मध्यें सदाशिवराव भागें तोफखाना व पिछाडीस दमाजी गायकवाड आले. हें नाक्याचें ठिकाण मराठ्यांनी काबीज करण्यांत अब्दालीचा स्वदेशीं जाण्याचा मार्ग बंद होऊन त्याचा पाया तुटणारा होता. येथूनच त्याचें स्वदेशाशीं दळणवळण होतें. मराठ्यांच्या फौजा कुंजपुन्यावर आलेल्या ऐकून अब्दाली गडबडला. त्यानें कांहीं फौज मदतीसाठीं यमुनेच्या पूर्वतीरानें रवाना केली, आणि मदत येईपर्यंत कसाबसा टिकाव धरा, असें पत्र अब्दुस्समदखानास पाठविलें. तें पत्र सहज गत्या मराठ्यांचें हातीं लागलें, तेव्हां दोन तीन दिवसांत त्वरा करून इब्राहीमखानाच्या तोफखान्याकडून जोराचा मारा देवविलें आणि तीन टोळ्यांनीं तीन बाजूंनीं चढाई करण्यांत लढाई मोठी निकराची झाली. शिंदे तर दत्ताजीच्या मरणाचा सूड घेण्यासाठीं टपलेले असून सर्वांनीच मोठी शिकस्त केली. दमाजी गायकवाडानें हरहर महादेव असा घोष करून तोफांनीं पडलेल्या भगदाडांतून घोडे घातले. त्याबरोबर झटक्या सरशीं शहर व किल्ला हस्तगत झाला. कुतुबशाहा व अब्दुस्समदखान दमाजीच्या फौजेस जिवंत सांपडले. दमाजीनें त्यांस हत्तीवर बसवून सदाशिवरावाकडे रवाना केले. त्याला पाहून सदाशिवरावास दत्ताजीच्या वधाची आठवण झाली आणि लोच त्यानें त्या दोघांचा शिरच्छेद करविला. यामुळें अब्दालीच्या पक्षास अर्धवट बळ आली, आणि इतउत्तर बुद्ध्याचा रंग पारटला. पाडाव केलेल्या सत्तार वर कारण्याची उदाहरणें मराठ्यांचे हातून सहसा घडलेली नाहींत;

आणि या प्रसंगीही वरील दोघां सरदारांस माहं नये असा शिंदे होळकर आग्रह करित असतां त्यांचें न ऐकून, दहशत बसविण्याकरितां म्हणून वरील कृत्य सदाशिवरावानें केलें. कसेंही असलें तरी तें गैर होय. मात्र यावरून अब्दालीच्या आजपर्यंतच्या क्रौर्याचा यथास्थित फेड जशास तसें न्यायानें करावयाचा निश्चय सदाशिवरावाचा दिसून येतो. पूर्वीच्या स्वारींत रघुनाथरावानें अब्दुस्समदखानास पकडल्यावर दंड घेऊन सोडून दिलें होतें. अशा प्रकारें उभय पक्षां निष्ठुरता वाढत गेल्यामुळे, शेवटच्या संग्रामानंतर अब्दालीनें पाडाव झालेल्या मराठ्यांस बिलकूल दया दाखविली नाहीं. 'उपरांत कुंजपुऱ्याचे वल्लहरण केलें. लूटही बेमुबलक सांपडली. किल्यांत नजीबखानाचा व्याही व जांवई होता. तो मुलांमाणसांसह पकडला. द्रव्याचे आशेनें बोटास पळिते लावून त्यांचे हाल केले. तेव्हां पंधरा लक्ष रुपयांची मालिस्त दाखविली. कामाठी व बेलदार लावून कुंजपुऱ्याचा किल्ला व शहर पुन्हा डांसदून टाकिला. सर्वाना यशप्राप्तीचा संतोष झाला [भा. सा. ब.]. कुंजपुऱ्यावर पांच सात हजार फौज व पांच सात हजार प्यादा छुटला, यामुळे अब्दालीचे लष्करांत दहशत पडली. कित्येक लोक उठून जातात' (१२६०). एकंदरीत कुंजपुऱ्यांत पुष्कळ लूट मराठ्यांस मिळाली. त्या लुटींत दत्ताजी शिंद्याचा हत्ती जव्हेरगज आठ दहा महिन्यांपूर्वी पाडाव करून नेलेला पुनः शिंद्यांस परत मिळाला.

रविवार ता. १९ ऑक्टोबर स. १७६० रोजी विजयादशमीचा दिवस मोठ्या विजयानंदानें कुंजपुरा येथें मराठी फौजांनीं साजरा केला. सदाशिवरावाच्या भाग्याचा तारा या दिवशीं परमोच्च बिंदूस पोचला होता. सार्धभौम सत्तेचा खरा निदर्शक म्हणजे पराक्रमी सरदारांची जूट व जय्यत तयारीनें हिंमतीस चढलेली प्रचंड फौज या दोनही गोष्टी सिद्ध असून, शिवाय धनधान्याची समृद्धि असल्यामुळे मराठ्यांच्या आनंदास पारावर काय असणार! या दिवशीं फौजेची गणती करून मोठ्या थाटानें सदाशिवरावानें सर्व सरदारांसह सीमोलांनसमारंभ केला. दरदारांत सर्वांनीं शिवायरावास

नजरा केल्या; तोफांचे आवाज सुटले. जिकडे तिकडे आनंदी आनंद झाला. आश्विन शु. ८, ता. १७ ऑक्टोबर रोजीं सदाशिवरावानें कुंजपुरा घेतला, ही गोष्ट २३ ऑक्टोबरास नाना पुरंदर्यानें दक्षिणेंत कळविली. 'दिल्लीचा बंदो-बस्त करून श्रीमंत कुंजपुन्यास आले. अब्दालीकडील दहा हजार फौज, समदखान, कुत्बखान होते, त्यांजवर हल्ला करून झुंज झालें. मोडले, गोठ लुटला. तसेंच हल्ला करून गांव घेतला. लोकांस लूट पुरती घोटा, उंट विगरे मिळाले. दाणादुणा लष्करास मिळाला. आपल्याकडील सर्व ब्राह्मण मराठे मंडळी खुशाल आहे. तुम्ही झुंजाच्या खबरी भलत्या ऐकाल, घाबरे व्हाल, मातुश्री चिंता करतील यास्तव लिहिलें आहे,' [६.४०५].

इकडे गोविंदपंताला सांगितलेल्या कामगिन्या अशक्य कोटींतल्या असल्या-मुळें, बहुतेक कागदावरच राहिल्या. एवढेंच भाग्य समजावयाचें कीं तो स्वतः आपलें स्थान सोडून परत बुंदेलखंडांत पळून आला नाही. अब्दाली त्याजवर चालून जाता तर तो परतही आला असता. तत्रापि तो आपल्या स्थानास चिकटून राहिला, येणेंकरून त्या बाजूनें अब्दालीला अलीकडे येण्याचा मार्ग बंद राहिला. अब्दालीला हुसकून गोविंदपंतानें आपल्या अंगावर आणून सोडावें असें सदाशिवरावानें शेंकडों वेळां लिहिलें. 'तुम्ही व गोपाळराव गणेश एकत्र होऊन जलदीनें सुजाचे मुलखांत हंगामा करणें व रसद न चाले तें करणें. शेंपन्नास राऊत प्यादे येतील जातील त्यांस लुटून मारून टाकीत जाणें. असें लिहीतच गेलों, परंतु तुम्ही गढ घेत बसलां हें काय ! या उपरी पत्रदर्शनीं जाणें. नेहमीं मुलखांत फिरावें. रसद वाट मारावी, गांव लुटावा, माणसें मारावी, दहशत बसवावी, हेंच नित्य करावें. वाटेचे गांव व रस्ते असतील त्यांस दहशत पडोन बेचिराख होय तें करावें. वारंवार लिहितों, परंतु तुमचेकडून त्यास उपसर्ग होत नाही. पायबंद बसत नाही. तरी या उपरी उशीर न लावणें. अब्दाली कूच करून बागपतेवर चार कोस कांहीं फौज उतरूं लागली. कौकरच त्याचें पारिपत्य होईल. तुम्ही तिकडून गनिमी तन्हेनें उमळा लवावा. अब्दाली अलीकडे आला. तुम्ही पुढें बेझम खान्या वाटा माराव्या. सत्वर

लिहित्याप्रमाणें करणें, [ता. २५ ऑक्टोबर, १९२६०]. परंतु गोविंद-पंताच्या लहानशा फौजकडून पावसाळ्यांत शत्रूच्या भर अंगावर चालून जाणें शक्य नव्हतें. पुढें पानपतावरून प्रत्यक्ष सदाशिवरावसुद्धां शत्रूवर चालून जाऊ शकला नाहीं.

ता. २५ ऑक्टोबरच्या पत्रांतच अब्दाली बागपतावर यमुना उतरून लागल्याची सदाशिवरावास खबर होती. यमुनेच्या पूर्वतीरानें त्यानें कुंजपुन्याचे मदतीस फौज पाठविली, पण ती पोंचण्यापूर्वीच तें स्थळ काबीज होऊन आपल्या सरदारांचा शिरच्छेद झाला व नजीबखानाचा ब्याही व जावई हस्तगत झाले, ही बातमी येऊन अब्दाली अतिशय चिडून गेला, आणि मराठ्यांवर चालून येण्यासाठीं उतार पाहतांना बागपतासमोर छाती इतक्या पाण्याचा गच्चक्या उतार त्यास मिळाला. चांदीच्या मोठ्या पत्र्यांवर कुराणांतील कांही वाक्ये लिहून ते पत्रे त्यानें यमुनेत सोडिले, [एल्यट पु. ८ पृ. १४६]. नदीत हत्ती उभे करून त्यांजवरून सर्व जड सामान व तोफा पलीकडे नेण्याचा हुकूम केल; आणि स्वतः तंग सोडलेला आपला घोडा यमुनेत घालून पलीकडे गेला. अशा रीतीनें तीन चार दिवसांत सर्व फौज त्यानें पलीकडे नेली. या प्रयत्नांत पुष्कळ लोक मृत्युमुखी पडले. पण त्याची त्यानें क्षिति केली नाहीं. बागपतावर मराठ्यांची थोडी फौज होती, तिनें अब्दाली अलीकडे येतांच पकून कुंजपुन्याचा रस्ता सुधारला. अब्दालीनें येथें फौजेची गणती केली. त्यांत स्वतःची, २४ हजार स्वार व वीस हजार पायदळ, सुजाउद्दौल्ल्याची सुमारे तीस हजार, व सर्व रोहिले सरदार मिळून तीस हजार, अशी एकंदर एक लाखावर फौज भरली. शिवाय तोफा दोन अडीचशें होत्या. सोनपतापासून गणोरावरून सराई संभाळकियापावेतों अब्दालीची छावणी झाली. नदी उतरतांना मराठी फौज अब्दालीवर मारा करण्याऐवजीं आपण होऊन मागे सरकली, तेव्हांच अब्दालीनें मराठ्यांचें पाणी ताडलें. अशा अडचणींतच त्यास गांठलें पाहिजे होतें. त्याची स्वीरस्वावर होण्यापूर्वीच स०रा०नें त्यास कां माठलें नाहीं तें समजत नाहीं. आपलाच अंगावर वेतो हें बरे असें स्वास पाडलें.

कुंजपुण्याहून पुढे जात असतां सदाशिवरावांस अब्दाली यमुना उतरल्याची बातमी कळली. लगेच पुढील मसलतीची भरपूर वाटाघाट त्यानें सर्व प्रमुख मंडळीशीं केली. त्यांत मल्हाररावाचा उद्देश गनिमी काव्यानें अब्दालीस हैराण करण्याचा असून इब्राहीमखानाचा सल्ला, खंडक मोर्चे बगैरे तयार करून, बंदोबस्ताची छावणी करावी आणि मग अब्दालीस हैराण करावें, असा पडला. उन्हाळ्यांत गनिमी काव्यानें अब्दालीशीं लढतांना शिंदे होळकरांची पोळजत्रा कशी उडाली हें सदाशिवरावाचे डोळ्यांसमोर असल्यामुळे आणि कवाइती तोफखान्याचा प्रभाव त्यानें अनुभविलेला असल्यामुळे, त्यानें इब्राहीमखानाची योजना स्वीकारिली. ता. १ नोव्हेंबर रोजीं स०रा० लिहितो, 'अब्दाली यमुना बागपताजवळ उतरला व गणोरास आला. खासा स्वारी कुंजपुण्याहून पानपतास आली. त्याजवर तीन दिवस गणोरास होते. तेथून संभाळकियास (मागे) आले, तेथून दोन अडीच आजी आले. फार आबळून चालतात. कही लांबवूं देत नाहीत. चाळीस पन्नास कोस धावतात तें नाही. अंतर थोडकें आहे. त्याचे आमचे बातमीची गोळ्यागोळी होती. याप्रमाणें तीन दिवस होते. दाणा दोन अडीच शेर गिलच्यांचे लष्करांत आहे. हिंमत फार आहे. तरी यास मिळणार. त्यास लडाईं लवकरच होऊन येईल. तुम्ही जलदी यमुनेपलीकडून (अलीकडे) येऊन बागपतपर्यंत धुमामा चालवून, त्यास रसद न पोंचे, फौजेस शह पडे तें करावें. आतां गिलच्याचा पेंच तिकडे नाही, यास्तव लांबलांब मजलीनें येणें. दोन चार हजार सडी फौज निवडून बागपतावर यमुना पारून यावें. रसद मारावी. गडमुक्तेश्वर, शामळी^१ बगैरे नजीबाचे प्रांत जाळवे. इरे धरून थडकून येऊन काम करावे' [१०२६१]. थोड्या फौजेनिशीं अब्दालीचे तोंडावर बागपतावर यमुना उतरणें पंतास शक्यच नव्हतें. रसद मारण्याचें काम त्यास शक्य होतें व अब्दालीस या वेळीं रसद पोंचत नव्हती, यावरून तें काम गोविंदपंत थोडें बहुत करित होता.

७. पानपताघरील कुचंबणा. (नोव्हें.-जाने. १७६१).—ता. २५

१. टीप—दिल्लीच्या उत्तरेस ५४ मैल सहायगपुर रेल्वेवर स्थान.

ऑक्टोबरास पानपतावर अब्दाली यमुना उतरून लागला, तेव्हां तो होऊन आपल्या अंगावर आल्याबद्दल स० रा० स समाधान वाटलें आणि आतां आपण त्यास खास बुडवूं अशा हिंमतीनें स० रा० परत फिरून गणोरापर्यंत त्याचे अंगावर चाळून आला. या ठिकाणीं अब्दालीचें खरें तेज कळून स० रा० चपापला, आणि आपणास वाटलें होतें तितकें काम सोपें नाहीं, अशी खात्री होऊन, बचावासाठीं लगेच मागें सरून, पानपत पाठीशीं घालून, तेथें कबिले सुरक्षित ठेवून, इब्राहीमखानाच्या सल्ल्यानें, फौजेस फांकूं न देतां आवळून धरून खैदकाच्या^१ आंत बंदोबस्त करून राहिला, म्हणजे अब्दालीचा पाया तोडण्याऐवजीं त्यानेंच आपला पाया तोडल्याचें स० रा० च्या प्रत्ययास आलें. मात्र त्याची व सर्व फौजेची हिंमत जबरदस्त असून सरंजाम व रसद मुबलक असल्यामुळें अब्दालीस बुडविण्याची त्यास खात्री होती. 'मराठी फौज शेर झाली, या उपरी अब्दालीचें पारिपत्य सत्वरच होईलसें दिसतें,' असें ता ३ नोव्हें० चें पत्र आहे [१२६२]. पंतास ता. ४ नोव्हेंबरचे पत्रांतील मजकूर.—'आजपर्यंत रिकाम्या गोष्टी लिहीत गेलां, निदर्शनास एकही येत नाहीं. तरी मातबर ऐवज अविलंबें रवाना करणें. अब्दालीची आमची गांठ पाणिपताजवळ पडली आहे. तोफखान्याचा आराबा रचून लढाई करावयास तयारी केली आहे. त्याच्यानें इकडे तिकडे जावत नाहीं व कांहीं करत नाहीं. दीड पावणेदोन कोसांची तफावत आहे. पेंढारी व लुगारे राऊत, नित्य उंटें, घोडां, तट्टे,

१. टीप:—पानिपत शहर व त्याचे दक्षिणेकडील पसीनम हे दोन गांव आंत धरून सभोंवार ५० हात रुंद व १२ हात खोल असा खंदक खणून इब्राहीमखानानें छावणीची योजना सिद्ध केली. मातीचे ढीग, मोर्चे व खंदक ऐवढे मोठे होते कीं स. १८७२ त धापण ते पाहिले असल्याचें सर डेन्झिल इबेडसन लिहितो. दोन छावण्यांच्या दरम्यान रणखांब उभारलेला असून तेथें दोहोंपक्षाकडील योद्धे एकमेकांस पाचारण करून द्रंढयुद्धें करित, लढाईचे सुरवातीपूर्वीं अब्दालीचा डेरा नुरपूर पसीनम येथें व सदाशिवरावाच्या १ आंबा म्हणून ठिकाण हाचविरात त्याच्यासीं होता.

बैल, आघाडी पिछाडीवरी जाऊन गोटापासून घेऊन येतात. तुम्हीं या गोष्टी भयाच्या मनांत न आणितां, सत्वर ऐवज आभरियावरून दिल्लीस रवाना करणें. तेथें आलियावरी घेऊन जाऊं. पटपटगंजावरी^१ त्यांचे पिछाडीस येणें. त्यांची रसद लुटणें, दबाव पाडणें म्हणजे चहूंकडून घाबरा होईल. जाटाच्यानें तुझांस अटकाव होत नाही. वेडें वांकडें तो करणार नाही. गोपाळराव गणेश सुद्धां सामील करून सुजा व रोहित्यांचा अंमल उठवावा^२ [१२६४]. ता. ५ नोव्हेंबर रोजी कृष्ण जोशी पानपतावरून दक्षिणेंत लिहितो,

श्रीमंतांनीं महाष्टमीस समदखान कुल्शहा मारून दहा हजार सेना लुटून, कुंजपुरा घेऊन लुटला. गढी खणून जमिनीबरोबर केली. श्रीमंतांस भूमिगत सात लक्ष रुपये सांपडले. तेथून कूच करून कुरुक्षेत्रास चालिले होते. इतक्यांत अब्दाली बागपतापार्शी यमुना पायाब उतरून सोनपतास आला. हें वर्तमान श्रीमंतीं ऐकतांच माघारे फिरोन यवनाचे सन्मुख फणिपथास आले. नित्य थोडथोडें युद्ध होत आहे. श्रीमंतांहीं चोहोंकडे तोफखाना पसरला आहे. यवनास थोर भय जाहलें आहे, पुढें येववत नाहीं. आमचे सैनिक यवनाचे समक्ष उभे राहून, नित्य शें पन्नास यवन मारून, उंट घोडी आणितात. दोन हत्ती पेंढारी यांणीं काल आणिले. यवनाच्या सैन्यांत रसद बंद झाली आहे. यामुळें पीठ तीन शेर, चणे चार शेर, व तूप अर्धा शेर याप्रमाणें महर्ष आहे. आमचे सैन्यांत गहूं सोळा शेर व चणे बारा शेर व तूप अडीच शेर याप्रमाणें संवगाई आहे. आणखी दोन चार दिवसांत यवन चालोन तोफांवरी येईल तर क्षणमात्र बुडेल. न ये तर आमचे लोक जाऊन युद्ध करणार. वरकड सर्व शुभ चिन्हें होतात. सर्व सैन्यास उत्साह आहे कीं, अब्दाली व नजीबखान व सुजा आठ चौ रोजांत क्षयास जातील. अब्दाली शहानशा बहुत युद्धें केलेल, परंतु दो कोसांवरी येऊन आठ दिवस बसोन कांही पराक्रम नाही, त्याजमुळें आमची फौज बहुत शेर आहे. अब्दालीनें स्वदेशास जावें तर मार्ग नाही, युद्ध करावें तर परिणाम नाही, उगेंच

१. टीप.—बागपताच्या समोर यमुनेच्या पूर्वे कांठवर.

बसावें तरी भक्षाबयास नाही, आप्रमाणें विचारांत पडला आहे. मममाहून सविस्तर होईल तें लिहूं' [१-२६५]. या पत्रानंतर दोन दिवसांनीच हा कृष्ण जोशी गोळा लागून मरण पावला. दीक्षिताचेंही पत्र याच प्रकारचें आहे.

मोगलांच्या लष्करांत रुपयास शेर दीड शेर अन्न व हरिभक्षांच्या लष्करांत १४-१५ शेर आहे. मोगल अंतरीं भयभीत आहे' [३-५०७]. हें पत्र ता. ५-१-१७६१ चें आहे.

अब्दालीस पायबंद बसेना तेव्हां पंतास स० रा०नें ज्यास्त उत्कंठेचीं पत्रें लिहिलीं. नारोशंकर लिहितो, 'अशा समयास आणीक सर्व कामें एकीकडे ठेवून रात्रीचा दिवस करून दाखवावयाचा प्रसंग असतां, ढील करतां यास काय म्हणावें ! तुम्हांपाशीं दहा हजार फौज असोन पंचवीस लाख रुपये खात असतां लटके बहाणे करून मुलखांत रहावें हे गोष्टी तुम्हांस योग्य नाही. हा सेवक लोकांचा धर्म नव्हे. तरी आपण या समयीं दरोबस्त फौजा व जमीदार समागमें घेऊन गोपाळराव गणेश वगैरे त्या प्रांतांचे श्रीमंतांचें अन्न खाऊन दौलत कमावितां. सर्वांनीं जमा होऊन सत्वर यावें. एक दोन रोजांत युद्ध तुंबल होऊन श्रीस करणें तें होईल. परंतु श्रीमंतांचे हिमतीस तारीफ कोठपर्यंत लिहावी ! सफेजंगीस कांहीं बाका नाही. बुणगे, कविले सर्व बराबरच आहेत. ऐसें निदान आरांभिलें आहे. आम्ही किल्ले मजकूरचा बंदोबस्त करून दीड हजार फौजा मोगलांचे लष्करावर जवळ कनांजीस ठेवून, घोडी, उंटें आणितात, व हजार स्वार प्यादा उतरोन धामधूम मांडिली. रसदही बंद करविली आहे. अशा समयीं आपण रात्रीचा दिवस करून आलीया श्रीमंतांस बहुतच समाधान वाटेल' [१-२४३]. ता. १५ नोव्हेंबर रोजी असेंच निक. राचें पत्र पंतास लिहिलें (१-२६८). परंतु या पत्रांचा कांहीं एक उपयोग नव्हता. ता. १५ नोव्हेंबरपावेतो सदाशिबरावाला अब्दालीवर चालून जाग्भाची उत्कृष्ट संधि होती. वास्तविक या संधीचा उपयोग करून तो कां चालून गेला नाही बाबेंच आश्चर्य वाटतें. कुंजपुऱ्यावरून कुरुक्षेत्राच्या मार्गानें सारंगपुरावरून सदाशिबराव आपल्यावर चालून येईल, आणि आपणास कोंडून

धरील, तर तसा प्रसंग चुकविण्याकारिता आणि मराठ्यांचा फत्ता उडविण्याच्या भरपूर इराद्यानें अब्दाली बागपतावर यमुना उतरला. त्या बेळीं तो कोणत्याही तऱ्हेनें भागलेला, किंवा दुर्बल नव्हता. सर्व मुसलमान एक होऊन एक जुटीनें त्यास मदत करीत होते. सर्वच प्रदेश मराठ्यांवर उठलेला असून, त्यांचा नाश तिकडचे सर्व रहीश इच्छित होते. यमुनेचा पूर कमी होईपर्यंत थोडे दिवस त्यास धान्याची वगैरे महर्घता वाटली असेल, परंतु त्यानें आपले सर्व मार्ग व वाटा व्यवस्थित बंदोबस्तानें आपल्या कबजांत ठेविल्या होत्या, आणि लवकरच यमुने पलीकडून हर एक प्रकारची मदत सुजा व रोहिले त्यास करूं लागले, तेव्हां त्याचा दम चढत गेला. हा प्रकार उमजून आरंभांच त्याजवर सदाशिवराव चालून जाता तर थोड्या बहुत संकटानें कां होईना, मराठे परत आपल्या मूळ पायाच्या प्रदेशांत येऊं शकले असते. कुंजपुऱ्यावर जाऊं नये असें जाठाचें सदाशिवरावास आप्रहाचें सांगणें होतें तें त्यानें मानलें नाहीं. सदाशिवराव कुंजपुऱ्यास गेला नसता तर अगर लगेच तेथून परत दिल्लीस येता तर अब्दालीला कुचंबूनच परत जावें लागलें असतें. त्यास निघून जाण्याची वाट मराठ्यांनीं न ठेवल्यामुळें त्यांच्या अंगावरच येणें त्यास भाग पडलें. अशा रीतीनें अंगावर आल्यावर लगेच त्याजवर चालून जाण्यांत मराठ्यांचा फायदा झाला असता. परंतु एक तर अब्दाली इतक्या बंदोबस्तानें राहत असे कीं दरखेपेस मराठे चालून आले असतां, त्यांस त्यानें मार्गें हटवावें. अशा स्थितींत उपासमार होऊन तो टेंकीस येईल अशी सदाशिवरावाची अटकळ होती, परंतु तीही उत्तरोत्तर निष्कळ ठरली.

नोव्हेंबर ता. १ पासून जानेवारी ता. १४ पावेतों अडीच महिन्यांच्या काळांतील उभयपक्षांकडील हालचालींची तपशीलवार माहिती मिळेल तर या मोठ्या झगड्याचें स्वरूप लष्करी व इतर दृष्टींनीं स्पष्ट करून दाखवितां येईल. तशी माहिती मिळत नाहीं याजबद्दल मनास मोठी तळमळ लागते. हरहंमेश थोडथोड्या चकमकी झडत होत्या, पण त्यांतल्या त्यांत कार्तिक शु० १५ [२२-११] रोजीं जनकोजीचें, कार्तिक व० ३० [ता. ७ डिसेंबर] रोजीं

बळवंतराव मेहेंदळ्याचें, व मार्गशीर्ष शु. १५ [ता. २२ डिसेंबर]. रोजी गोविंदपंत बुंदेल्याचें, अशीं तीन रणें बरींच महत्त्वाचीं अब्दालीशीं झालीं. पहिल्या दोहोंत मराठ्यांचीच सरशी झाली. दुसऱ्या दोहोंत बळवंतराव व गोविंदपंत मारले गेले. नोव्हेंबर अखेर मराठ्यांची स्थिति उत्कृष्ट होती, आणि उपासमार करून अब्दालीस बुडविण्याच्या नादास न लागतां, जोराचा हल्ला करून अब्दालीशीं ते लढते तर ते त्याचा पराभव करूं शकते, निदान दिन्हीशीं आपला पाया सलंग करून आणि दक्षिणेंतून आलेली ज्यास्त मदत घेऊन, ते अब्दालीस हांकळूं शकले असते. डिसेंबरपासून मराठ्यांची स्थिति खालावत जाऊन अब्दालीची सुधारत चालली; बागपतावरील उतार निर्वेध ताब्यांत राहिल्यामुळें पलीकडून त्यास भरपूर रसद मिळत राहिली आणि हळू-हळू सर्व बाजूंनी मराठ्यांचा पुरवठा अब्दालीनें तोडिला. असें होतां होतां शेवटचे दोन आठवडे मराठ्यांची स्थिति इतकी बिकट झाली कीं निराशेनें शत्रूवर जाऊन पडण्यापलीकडे दुसरा मार्ग त्यांस राहिला नाही. शेवटच्या क्षणापर्यंत वाट पाहण्याचें कारण नव्हतें. शेवटच्या महिन्यांत पानपतावरून लिहिलेलीं; कोणाचींच पत्रें उपलब्ध नाहींत. नोव्हेंबर व डिसेंबर महिन्यांत स० रा० नें पंतास लिहिलेली पत्रेंही उपलब्ध नाहींत. यावरून बहुधा तीं अब्दालीनें पकडून घेतलीं आणि त्यांचा स्वतःचे फायद्यासाठीं भरपूर उपयोग केला. दक्षिणेंतून मदत येऊन आपली सुटका होईल अशा आशेवर स० रा० वाट पाहत बसला असावा. दक्षिणेंत बातमी पोंचती तर जी फौज माळव्यांत आली तीच पुढें त्वरेनें येऊन दोन फौजांच्या मध्यें अब्दालीचा नाश झाला असता. पाराशर दादाजीनें ४ जानेवारीस पानपतावर खजिना पोंचविण्याचा उद्योग केला तो सफल झाला नाहीं.

नोव्हेंबर व डिसेंबर या दोन महिन्यांतली स्थिति सांगणारे नाना फडणिसाचें खालील पत्र उपलब्ध आहे [२८.१२.६०, १ पृ. ३७५]. ' चिरंजीव मोरोबा दादा सांप्रती बाळजी जनार्दन आशीर्वाद, १९ जमादिसुखळपावेतों पाणिपत एथें सुखरूप असों. इकडील मजकूर पूर्वी कुंजपुन्यास लढाई जाली.

प्रदुस्त्रमद्वान वगैरे मारुत, त्याजवर अन्व्यालीची गोठ पडली, कुण्व गोशी संयमेश्वरकर यांस गोळा लखून देवाज्ञा झाली. त्या अलीकडील मजकूर. पाणी तोफखान्याचा आराब पसहून खेदक लखून पाणिपत गांव पाठीशी घालून, सव्या फौजा तोफांचे मागे उभ्या, याप्रमाणे बंदोबस्ताने राहिले आहेत. बुणगे गांवाचे पुढे फौजेचे मागे ठेविले आहेत, नित्य गोळगोळी होती. सभोवत्या त्याच्या फौजा आहेत. त्यापाशीही चाळीस पचास तोफ चांगली आहे. साठ हजारपर्यंत फौज आहे. एके दिवशी सरदारांकडील बाजूकडे त्याची फौज वाढून आली. त्याची यांची लढाई चांगली झाली. शिंयांकडील लोकांनी त्यांना गोठांत नेऊन घातले. सहाशेंपावेतों माणूस जखमी व ठार त्याजकडील जाहलें. याजकडीलहा दोन अडीचशें पर्यंत जखमी व ठार झाले. अस्तमान झालें यास्तव लढाई राहिली. त्यानंतर पंधरा दिवशीं २८ रबिलाखरी (७.१२.१७६०). श्रीमंतांकडील मोर्चावर चालून चार पांच हजार आले. वरकड फौज त्याचे पाठीमागेंच उभी होती. त्यांची यांची लढाई होऊं लागली. लढाईस आरंभ होताच अस्तमान झालें. ते दिवशीं बळवंतराव गणपत यांस छातींत गोळी लागली. तसेच घोड्याखाली पडले. तों त्यांजकडील माणसें धावलीं. त्यांतील एकानें तोंडावर तरवारीचा वार केव्. दुसऱ्यानें गळा कापून, शीर नेऊं लागले, तो पांच सात राऊत धावून सोडविलें. गळा अर्धा कापला होता, तसेच आणून दहन केलें. समागमें व्ही अभिप्रवेश केली. त्या दिवशीं त्यांजकडील दीड हजार माणूस ठार आमच्या आराव्यापुढें पडले होते, त्याचे पुढें किती होते हें कळलेंच नाही. अवशीची तीन घटका रात्रपावेतों लढाई झाली. आपल्याकडील दीडशेंपावेतों ठार व पांच सातशेंपावेतों जखमी जाहले. ही लढाई फार चांगली झाली होती, परंतु बळवंतराव याचा प्रकार असा झाल्यामुळे ते सर झाले. त्यावर गोविंद बळ्ळ यांस पूर्वीपसून पत्रे जात होती कीं अंतर्बंदीत उतरून अन्व्यालीची रसद बंद करणें. त्यावरून ते दिल्लीच्या सुमारे आले. नारोशंकरचीही काही फौज मदतीस घेतली; व पुढें रसद मारुती तों अन्व्यालीनें दहा हजार फौज निवडक

पाठवून दगा केला. कोणी लढले व कोणी पळले. गोविंद बळवाचें शीर कापून श्रीमंतांकडे पाठवून दिलें. मग दहान झालें. गोविंदपंताकडील बंधूंचे तीन चारशें फौज ठार झाली. बाबाजी गोविंद पळोन नारोशंकराजवळ दिखीस आले. मोठे दगेबाज सबब आराब पसरून खंदक खणून मोगलाई रीतीने राहिले आहेत. दोन महिने यांची लढाई होते. अद्यापि लढावे हाच निश्चय उभय पक्षां झाला आहे. ईश्वर काय परिणाम लावील तो खरा. मनसबा भारी पडला आहे. पैसा नाही. महागाई फार, यामुळे लष्कर गलबलले आहे. आपले बुणग्यांत गोळे जातात. बहुत काय लिहिणें.' 'तीन युद्धे मातबर झालीं. दोनही फौजा कायम आहेत. पठाणाकडील थोडे बहुत माणूस मारलें गेलें. कांहींशी शिकस्त खालून चार कोस मागे सरला. अब्दालीचा कमजोर आहे. मुलखांत धामधूम बहुत आहे. काळ बरा नाही. ईश्वर लज्जा राखील ते खरी. या वर्षी पीकपाणी बरे आहे. रबी चांगलीच आहे.' [३.५०९]. हें १८.१.१७६१ चे पत्र काशीतून लिहिलेले आहे. खं. ३.५११ चें पत्रही असेंच असून त्यांत गोविंदपंता प्रमाणेंच गोपाळ गणेश बर्वे हाही रसद मारीत असतां, पराभव पावून पळून गेला असा मजकूर आहे. ता. २४ डिसेंबरचें रामाजी अनंताचें खालील पत्र पाहतां, त्या वेळीं मराठ्यांची अगदीं निकृष्ट स्थिति होती असें दिसत नाही. 'इकडील मजकूर तरी, आजदोन मास मोगलांशीं लढाई होत आहे. दोन लढाया उत्तम जाहल्या, ते समयी मोगलांचा मोड झाला, श्रीमंतांची फत्ते जाहली. एक बळवंतराव गणपत स्वामींच्यावरी खबरेल एवढी गोष्ट ईश्वरें वाईट केली. त्यांचे झीनें आपलें सार्थक केलें. गोविंद बळवाचं यांस अंतर्वेदीतून नजीबखानाच्या मुलखांत रसद बंद करावया निमित्त बोलाविलें होतें. ते येऊन मेरटेस पावले. रसद बंद कांहींशी केली. हें वर्तमान गिलच्यांस कळतांच पांच सात हजार फौज यमुना उतरोन पाठविली. गाझरीन-नगराजवळ कांहींसें युद्ध झालें, तेव्हां सोसेनासें पाहिलें, मग निघाले. गोविंदपंताचें ठिकाण अद्याप कळणें नाही.' [इ सं. ऐ. टि. १.३३].

ता. २२.११.१७६० रोजी जनकोबाचें अब्दालीवर वी चढाई केली, ती

मेहेदळेच्या सुरक्षीने अंभीकारिली, आणि सदाशिवरावाने हुकूम केला असताही मेहेदळे जनकोजीच्या मदतीस येऊ नाही, असे बखरकार म्हणतो, ते खरे वाटत नाही. वरील पत्रांत त्याचा उल्लेख नाही, आणि हुकमाची अवज्ञा यत्किंचित् सहन करण्याचा सदाशिवरावाचा स्वभाव नव्हता. वरील लढाईत जनकोजीचा व रोहित्यांचा सहकून सामना झाला. शेंकडों स्वारांचे व घोड्यांचे मुढदे पडले. रोहित्यांचे असंख्य लोक कापून व त्यांच्या तोफा हिंसकून घेऊन त्यांस शिवावे परत त्यांच्या गोटांत घातले. रात्र झाल्यामुळे जयाची वायें वाजवीत जनकोजी छावणींत परत आला. या लढाईपासून अब्दालीने चांगलीच शिकस्त खाल्ली. आपणास पुढें निभावण्याची फारशी आशा नाही असे पाहून वायकामुलांस मारून पळून जाण्याची सुद्धा त्याने तयारी केली. [एल्यट पु. ८. १५६]. जनकोजीच्या विजयानंतर दोन आठवडे पर्यंत महत्त्वाची हालचाल उभय पक्षां झाली नाही. तिकडून गोविंदपंतानेही अब्दालीची रसद बहुतेक बंद पाडिली, तेव्हां फौजेस हिंमत चढविण्याकरितां कार्तिक व. ३० स [७. १२] कांहीं निवडक अफगाण व रोहित्यांच्या तुकड्या छावणीच्या मध्यभागावर म्हणजे पेशव्यांच्या फौजेवर चालून आल्या. अमावास्येच्या दिवशी अंधार पडल्यावर मराठ्यांस पेंचांत धरण्याचा अब्दालीचा विचार असावा. ही आगती चालून आलेली संधि साधून आज शत्रूंची दोन हात करून सर्वास आपला पराक्रम दाखवावयाच्या निश्चयाने बळवंतराव मेहेदळे हुजरातीचे वीस हजार स्वार घेऊन समोर येणाऱ्या मुसलमानांवर चालून आला. सायंकाळी चार वाजतां लढाईचें तोंड लागलें. तास दोन तास गोळागोळी होऊन मग तोफांचा मारा सुरू होऊ लागला. या वेळीं मराठ्यांचा तोफखाना बरोबर नव्हता. तोफांच्या मारापुढे कच खाऊन लोक परत येऊ लागले, तेव्हां बळवंतरावाने स्वतः मोटा नेट करून आपल्या लोकांस परत फिरविले; आणि हरहर, महादेव अशी गर्जना करून आपण सर्वांच्या पुढें होऊन लोकांस गिलचेंद्यांच्या अंगावर घातले. त्या हातघाईत बळवंतरावाक गोळी लागली, आणि तो खाली पडला, त्या वेळीं त्याचे शीर धापून नेण्यास मुसलमान चाकले असता अकडूज येथील खंडेराव नाईक

निवाळकर यानें बळवंतरावाच्या प्रेतावर पडून तें शत्रूंच्या हातीं लागू दिलें नाहीं. मुसलमानांची फौज अगदीं मराठ्यांच्या बांदकाजवळ आलेली पाहून शिंदे-होळकरांनीं आपल्या फौजा हुजरातीचे मदतीस पाठविल्या. तेव्हां दोन तीन हजार पठाण कापले गेल्यावर शत्रूंची फौज मगें फिरून आपल्या छावणीत गेली. बळवंतराव मेहेदळे याचा शेवट ऐन तारुण्याच्या भरांत असा हृदयद्रावक झाल्याबद्दल मराठ्यांच्या छावणीत मोठा शोक झाला.

बळवंतराव उ० रामचंद्र गणपत मेहेदळे हा सदाशिवरावाचा श्यालक असें मध्यविभाग १ पृ. १५७ वर लिहिलें आहे तें बरोबर नाहीं. सदाशिवरावाच्या बायका दोन उमाबाई व पार्वतीबाई. दोघीही मेहेदळ्यांकडच्या नव्हत. पार्वतीबाई कोल्हटकरांकडची. बळवंतराव मेहुणा असून त्याच्या तंत्रानें सदाशिवराव वागे, या दोनही गोष्टी काल्पनिक होत. बळवंतराव नाना फडणिसाचा मातुल होय.

पा तिसरा महत्त्वाचा प्रसंग मार्गशीर्ष शु. १५ (२२ डिसें.), चा गोविंदपंताचे मृत्यूचा. पंतानें अब्दालीस कसा शह दिला होता त्याचा तपशील ६५३२-५३८ आंत सांपडतो. हा शह उडविण्यासाठीं शिकारीचें निमित्त काढून शहाबख्शीखानाचा अर्पण पुतण्या आताईखान यास अब्दालीनें दहा हजार निवडक स्वारांनिशीं गुप्त रीतीनें यमुनेपार गोविंदपंतावर रवाना केलें. तीन चार प्रहरांत वीस पंचवीस कोसांची वाड करून दिवस मावळण्याच्या सुमारास गजुद्दीननगराजवळ आताईखानानें गोविंदपंतास गांठिलें. बांड्या रंगाचें होळकरी निशाण पुढें करून हे स्वार त्याजवर आले, तेव्हां ते शत्रू असतील असें पंतास वाटलें नाहीं. जवळ येतांच त्यांनीं कापाकापी सुरू केली. शत्रू किती आहे याचा अंदाज न लागल्यामुळ पंताची फौज कांहीं लढली व कांहीं पळाली. स्वतः पंत व त्याचा मुल्ला पळून गेले. पळतांना पंत घोड्यावरून पडला, त्याबरोबर शत्रूंनीं त्याचें शीर कापून घेऊन तें अब्दालीस दिलें. बुंदेल्यांचे दोन तीन हजार लोक मारले गेले. दुसरे दिवशीं अब्दालीनें तें शीर सदाशिवरावाकडे पाठविलें. सदाशिवरावानें पंताचे मुखस समाधानीचीं पत्रें पाठवून बुंदेलखंडांतील व्यवस्था दक्षतेनें ठेवण्या-

विषयी लिहिलें [१-२७२]. या दिवसापासून मराठ्यांच्या फौजेची ठळी मावळली. गोविंदपंत अन्वळीची रसद मारण्याचें काम चांगलें करित होता, हें काशीरायाच्या बखरीवरून उषळ होतें. या कामांत मराठ्यांचा हातखंडा होता. दररोज सकाळी पुष्कळशा झुंडी लहान मोठी तऱ्हे बरोबर घेऊन धूरपर्यंत चहुंकडे हिंडत; आणि लांकडें, गवत, घान्य, मिळेल तेथून पैदा करून सायंकाळी छावणीत परत येत. गोविंदपंताचे मृत्यूनंतर हा प्रकार त्वरेने बदलला. पानपतावर कोंडले गेल्यावर रसद मिळविण्याचें शक्य ते प्रयत्न करण्यांत सदाशिवरावानें कसूर केली नाही. गवत आणण्यास कही बाहेर जाई, त्याजबरोबर हजार हजार स्वारांच्या टोळ्या तो रसद आणण्यास पाठवी. तसेंच ल्हाणांचे तांडेवाल्यांस बोलावून आणून त्यांस उत्तेजन व मदत देई; आणि जो कोणी हिकमतीने ल्हाण आणून पांचवी, त्यास कडी, तोडे वगैरे देऊन त्याचा सन्मान करी. पश्चिमेकडचा रस्ता खुळा होता, परंतु तिकडे अरण्य व झाडी फार होती. गिलच्यांची हिंमत वाढत गेली तेव्हां त्यांनी हा पश्चिमेकडचा रस्ताही बंद करून टाकिला. मराठ्यांच्या सर्व बाजूस गिलच्यांच्या टोळ्या फिरूं लागल्या आणि बाहेर पडेल त्यास बेलशक तोडूं लागल्या. अशा विपन्न स्थितीतही सदाशिवरावाच्या तोंडून गैरहिमतीचें अक्षर निघालें नाही. खजिन्यांतील नाणें सर्व खलास झालें, तेव्हां बरोबरचें चांदी सोन्याचें सर्व सामान काढून फौजेंत नवी टांकसाळ उभी करून रुपये व मोहरा पाडण्याचा क्रम सुरू केला. एका बाजूस बादशाही शिक्का कायम ठेवून दुसऱ्या बाजूस भा. ज. म. म्हणजे भाऊशाही, जनकूशाही व मल्हारशाही, अशा अक्षरांचा ठसा होता. परंतु ही नवीन नाणीं सुद्धां पंधरा दिवसांत खलास झाली. पानपत गाथांत होतें नव्हतें तें सर्वच मराठ्यांनी घेतलें, आणि आजूबाजूचा पांचपनास मैल परीघाचा प्रदेश त्यांनीं सर्व खाऊन टाकिला. अब्दालीच्या छावणीवरही अनेक वेळां

१ टीप.—खं. १ प्र. पृ. ६८ वर व इतरत्र गोविंदपंतावर व एकंदर कऱ्हाडे जातीवर रा. राजवाण्यांनी निष्कारण आरोप करून जी निंदा केली आहे, तिनें इतिहास विषयास वैयुष्य येतें, म्हणून त्याचा उल्लेख मुद्दाम टाकिल्ल आहे.

छापे घालण्यास स० रा० ने कमी केलें नाहीं. सोनपत पानपतच्या पश्चिमे-कडून बिकानेरच्या मुलखांत जाण्यास मध्ये कांटेरी झुडपांचें दाट जंगल असल्यामुळे त्या बाजूनें निघून जाण्यास मराठ्यांस मार्ग नव्हता. उत्तरेस कुंजपुऱ्याकडून व यमुनेच्या कांठानें मराठ्यांस कोणत्याही प्रकारची मदत मिळू नये असा सक्त बंदोबस्त अब्दालीनें केला, तेव्हां मात्र मराठ्यांचे हाल सुरू झाले.

अशा स्थितींत सुटकेच्या नाना प्रकारच्या सूचनांचा खल सारखा चालूच होता. नानासाहेबास पत्रें जात असल्यामुळे तिकडून दुराणीवर शह येईल, निदान आपणास रसद तरी येऊन पोंचेल, अशी सदाशिवरावास अखेर पर्यंत आशा होती. पण त्याचीं पत्रेंच बाहेर पोंचलेलीं दिसत नाहींत. तापट स्वभावमुळे स० रा० स समोर कोणी उलट बोलत नसेल, तथापि लहान मोठ्या सर्व मंडळींचा सल्ला घेऊन सर्वांशीं पूर्ण वाटाघाट त्यानें केली नसेल हें संभवत नाहीं; आणि कितीही दिमाखाचा मनुष्य असला तरी सर्वस्वनाशाचा प्रसंग आल्यावर, तो कोणाचेंच ऐकणार नाहीं हेंही संभवत नाहीं. त्याचें धैर्य अलोट असल्यामुळे, जनानखाना तसाच ठेवून पळून जाणें, अगर त्यांस स्वहस्तानें कापून काढणें किंवा अब्दालीस शरण जाऊन स्वाधीन होणें, असले लांछनकारक मार्ग त्यानें पसंत केले नाहींत, किंवा अखेरपर्यंत त्यानें हिंमत सोडिली नाहीं. उत्कृष्ट फौज, सरदार व जय्यत तोफखाना आणि सर्वांची अप्रतिम हिंमत यांचे योगानें आपण आलेला प्रसंग निभावून नेऊं, अशी त्यास अखेरपर्यंत खात्री वाटत होती. इब्राहीमखानास वचन दिलेलें असल्यामुळे पळून जाण्याचे विचारास धारा देतां येईना. एकदां कांहीं मंडळींनीं पळून जाण्याचा बेत केला असतां इब्राहीमखानाने आपल्या तोफा त्यांजवर रोखून त्यांस थांबविलें.

इकडे सुजाचे मार्फत अब्दालीशी तहाची वाटाघाट बंद पडली नव्हती. पूर्वीही सल्याचें राजकारण हमेशा येतच होतें. मल्हारबा वगैरेंचें मत होतें कीं सल्ला करावा. पण भा० सा० ऐकेनात (६४०९). दुराभिमानास प्रवर्तले. महागाई भारी. माणसें घोडीं स्त्राया विना उठलीं.' सदाशिवरावाची व एकंदर फौजेची ही विलक्षण हिंमत पाहून अब्दालीस सुद्धां आतिशय

अचंबा वाटला. गनिमी काव्यानें लढणारे मराठे आपणा पुढें ठांसून उभे राहणार नाहीत अशी त्याची समजूत होती. इब्राहीमखानास मराठ्यांकडून फोडून आपल्या बाजूस आणण्याचा त्यानें अतिशय प्रयत्न केला. एवढा हा इसम आपले पदरीं असता तर इराणपासून दिल्ली पर्यंतचे सर्व बंडावे आपण लगेच मोडले असते असें तो म्हणे. वास्तविक मराठ्यांची व अब्दालीची सारखीच कुचंबणा होती; आणि दोघांचाही स्वदेशाचा मार्ग एकमेकांकडून अडविलेला होता. अब्दालीस थोडी बहुत रसद मिळत होती; बाकी एवढें साहस करण्यासारखें त्यास कांहीं साधावयाचें नव्हतें. नजीबखान मध्ये नसता तर कांहीं तरी तडजोडीचा सल्लू होऊन ही पकड सुटली असती. जयाप-जयाचें पारडें दोनही बाजूंस सारखें खालीं वर होत होतें. एकदम जोराचा हल्ला करून प्रतिपक्षाचा पाडाव करून निभावून जाऊं अशी उमेद एकासही नव्हती, कारण दोघांचाही बंदोबस्त अगदीं परिपूर्ण होता. अशा स्थितींत जानेवारींत मराठ्यांची उपासमार होऊन गळ्याशीं आल्यावर निकरानें अब्दालीवर घुसून जाण्याशिवाय दुसरा मार्ग मराठ्यांस राहिला नाहीं. कांहीं खटपटीनें रजपुतांकडून व जाठाकडून त्यांस थोडी अन्नसामुग्री आली, परंतु ती लगेच खल्लास झाली. वीस लाख खजिना दिल्लींत येऊन पडला होता, पण पुढें तो येण्याची सोय नव्हती. तेव्हां पारोंजीपंत वाघ व गोविंदपंताचा पुत्र असे भग्न फौज घेऊन दिल्लींत असतां खजिना आणण्याविषयीं सदाशिवरावाचीं पत्रें निकडीचीं आल्यावरून ता. २-१-१७६१ रोजीं पाराशर दादाजी तीनशें स्वार घेऊन व प्रत्येकापार्शीं पांचपांचशें रुपयांची एकेक थैली देऊन दिल्लीहून पानपताकडे निघाला. बंदो-बस्ताकरितां आणीक ५०० स्वार बरोबर होते. ता ४ रोजीं ते रात्रीं वाट चुकून अब्दालीच्या लष्करांत गेले, कारण त्याच दिवशीं अब्दालीची कांहीं फौज नेहमींची जागा सोडून दिल्लीचे बाजूस आली होती. रात्रीचे वेळीं हे मराठे स्वार पेटलेल्या शेंगटीजवळ शेकत बसले असतां ते मराठ्यांचा खजिना घेऊन चालले आहेत अशी मुसलमानांस खबर लागतांच, त्यांनीं एकदम कापाकापी सुरू केली, तेव्हां बराचसा खजिना शत्रूचे हातीं लागला. कांहीं थोडा भाग मात्र

सदाशिवरावाचे लष्करांत येऊन पोचला. [खं. १ टीप ३२४). पाराशर द्वादशी त्या प्रसंगांत मारला गेला की जिवंत आला याचा पत्ता लागत नाही. इतकें झालें तरी सदाशिवरावाची हिंमत खचली नव्हती, आणि त्याच्या फौजेची अगदीं निकृष्टावस्था होत आहे, हा प्रकार अब्दालीसही ठळक नव्हता. रोहिले व मुजाउद्दौला हे त्यास वारंवार आमह करीत कीं, एकवार निकरानें हल्ला करून निघून जावें. त्यावर अब्दालीनें एवढेंच उत्तर द्यावें कीं लढाईचें एवढें काम सर्वथैव माझ्या मर्जीवर ठेवा. इतर सर्व व्यवहार तुम्ही पाहिजे तसे करा. आपल्या छावणीच्या समोर कांहीं अंतरावर त्यानें एक लाल तंबू ठोकिला होता, त्या ठिकाणीं तो दररोज सकाळीं नमाज पढण्यास व सायंकाळीं भोजनास येत असे. दिवसभर घोड्यावर बसून सारखा हिंडत राही. रोज पन्नास साठ मैलांपेक्षां त्याचा फेर कधीं कमी होत नसे. रात्री पांच हजार स्वारांचा जाप्ता तो शत्रूंवर नजर ठेवण्यास पाठवून देई, आणि अशाच दुसऱ्या टोळ्या आपल्या छावणीच्या सभोंवार फिरतीवर ठेवी. तुम्ही खुशाल स्वस्थपणें झोपी जा, अशी सूचना त्यानें आपल्या दोस्तांस देऊन ठेविली होती. 'पाणिपतावरी अडीच महिने मोर्चेबंदी करून राहिलों. सध्या फौजा पुढें, मागें बुणगे, याप्रमाणें मोर्चे बांधून, तोफा पसरून राहिलों होतो. एक लढाई कार्तिक शु. १५ मेस व दुसरी वा ३० स झाली. दोनही लढायांत दोहीकडील फौजा कायमच होत्या. गिलचा आमचे लष्करा भोंवता फिरोन रसद बंद केली. वैरण जाळली. यामुळें लष्करांत काळ पडला, दोन अडीच क्षे्र दाणे झाले. लोकांस अन्न न मिळे. घोडीं तों बहुत लोकांचीं मेलींच होती. राहिलीं तींही पोटांमुळें तुटलीं होती. निदानीचा प्रसंग जाणोन पौष शु. ८ स बुधवारी हल्ला केल' [६४०६]. सदाशिवरावाची कुचंबणा होऊं लागली तेव्हां तो काशीरायास वारंवार पत्रें लिहून तह करण्याची खटपट निकरानें करूं लागला. अब्दालीस हा प्रकार काशीरायानें कळविला, तेव्हां त्यानें जबाब दिला, तहाची वगैरे भानगड मी जाणत नाही. मी फक्त लढाईकरितां आलों, आणि तेवढें काम मी करीन.' मुजाउद्दौल वगैरे मंडळींच्या मनांत

तह घडवून आणावा असें होतें. परंतु अशी कांहीं व्यवस्था जुळण्याच्या वेतांत आली म्हणजे नजीबखान ती साफ मोडून टाकीत असे. तो म्हणे, मराठ्यांची कौज शाबूद असतां तह करून अब्दाली निघून गेल्यावर मागाहून ते पुरेपूर सुड ध्यावयास चुकावयाचे नाहींत. दिवसेंदिवस मराठा छावणीची अगदीं दुर्दशा होत चालली. हजारों जनावरें मरून लहानशा जागेंत भयंकर दुर्गंधि सुरू झाली. भुकेनें सर्वांचे प्राण कासावीस होऊं लागले. प्रत्येकाच्या डोळ्यांसमोर भावी परिणामाचे चित्र मूर्तिमंत उभें राहूं लागलें. जिवावर उदार होऊन पुष्कळ टोळ्या हरप्रयत्नानें सामान आणण्यासाठीं बाहेर गेल्या, त्यांस पठाणांनीं साफ कापून काढिलें. शेवटीं काहींच उपाय राहिला नाहीं, तेव्हां सर्वांनीं येऊन सदाशिवरावाची विनंति केली कीं आम्हांस आतां असे भुकेनें मारूं नका. शत्रूंचीं दोन हात करून तरी एकदांचे मरूं द्या. शनिवार ता. १०-१-१७६१ रोजीं मकरसंक्रांतीचा दिवस सर्वांनीं आनंदान साजरा केला. पुढें दोन दिवस मराठ्यांनीं आपापली शक्य ती व्यवस्था लावून, बुधवार पौष शु० ८ शके १६८२ रोजीं पहाटेच शत्रूवर चाल करून निघून जाण्याचा बेत ठरविला. सर्व बाजूंस मोठमोठे सरदार तसेंच समोर व बाजूंनीं तोफखाना असा गोल बांधून, मध्यें कबिले घेऊन लढत लढत शत्रूंची फळी फोडून निघून जावें असा सर्वांनुमतें निश्चय झाला. जवळ जवळ मध्यरात्री पर्यंत व्यवस्था लावित्यावर रात्रीच एक शेवटची चिठ्ठी सदाशिवरावानें काशीरायास लिहिली. ' आतां पात्र कांठेकांठ भरले. एक बिंदुही ज्यास्त राहणें शक्य नाहीं. तेव्हां सल्लुखासंबंधानें काय तो निकाल तात्काळ करावा ' बुधवार ता. १४-१-६१ रोजीं पहाटे ही चिठ्ठी काशीरायानें सुजाकडे आणिली. त्याचा विचार होऊन काशीराय अब्दालीकडे त्याच्या तंबूंत जातो तों, मराठे सज्ज होऊन चालून आले अशी बातमी अब्दालीस आली. ' आजचा दिवस दम खा, मग याचा निकाल करूं, ' असा जबाब अब्दालीनें दिल्या तो स० रा० स बाटेंतच मिळाला. पण त्याचा आतां उपयोग नव्हता.

८ पौष शु. ८ ची प्राणाहुति.—पानपतच्या या शेवटच्या संग्रामाचा दिवस

बुधवार पौष शु. ८ शके १६८२, १४ जानेवारी १७६१ होय. उजाडतांच मराठ्यांच्या फौजा आपणांवर चाळून आलेल्या मुसलमानांस दिसल्या. इब्राहीम-खानानें स० रा० स प्रणाम करून आजपर्यंत खाल्लेल्या अन्नाचें चीज आज कसें करून दाखवितों पहा असें म्हणून, तोफांस सरबत्ती दिली. तेव्हांपासून पुढें एकंदर लढण्याचा प्रकार कसकसा बनत गेला, त्याचा योग्य तपशील लष्करी दृष्ट्या समाधानकारक असा मिळत नाही. सबब रणांगणावर हजर असलेल्यांचीं पत्रें आहेत, तीं प्रथम देऊन, मग त्यांत बखरींतून भर घालणें बरें. नाना फडणिसानें लिहिलेली हकीकत विस्तृत व खुलासेवार आहे ती अशी (का. सं. प. या. ५३). 'श्रीमंतांचे बुद्धीस भावी अर्थ तेणेंकरून विपर्यास पडला. आप्त बळवंतराव व नाना पुरंदरे वगैरे अनाप्त जाले. जे शहानवाजखानी, भवानीशंकर वगैरे अनाप्त ते आप्त झाले. त्यांचे वाक्याचे ठायीं विश्वास, तेणेंकरून आपली रीत युद्धाची सोडून यवनाची रीत धरिली. परस्परें युद्ध होत असे. शत्रूचे गोळे प्रत्यहीं राहुटीवरून जात. मातुश्री व स्त्री भयभीत होत, कीं कसें होईल ! ते समयीं मातुश्रीस विनंति करीत गेलों, ईश्वरी लक्ष असावें. त्यांत बळवंतराव युद्धांत पडले. या दोन महिन्यांत मनुष्यें पशु बहुत मेले. अन्नाची महर्षता, दुर्गधी एकेच ठिकाणी, असे श्रम पाहिले. थोरलें युद्ध उदयीक होणार, तों पूर्व दिवशीं संकेत कीं पराजय आपला जाहला तरी शत्रूचे हातीं आपलें व श्रीमंतांचें कुटुंब लागूं देऊं नये. आपणच नाश करवावा. आपण तर वांचत नाहीं असा सिद्धान्त करून श्रीमंतांनीं याचीही योजना केली. दुसरे दिवशीं तयार होऊन प्रातःकाळचे दोन घटिका दिवसास युद्धास गोळागोळांचा प्रारंभ झाला. श्रीमंत अति बुद्धिवान, धैर्यवान्, शूर, कृतकर्म, गर्व मात्र विशिष्ट, परंतु तर्तूद फारच सैन्याची वगैरे केली. शेवटीं निशाणाजवळील तर्तूद एकीकडे जाऊन, शत्रूची मुख्य स्थानींच गांठ पडली. मां श्रीमंतांसनिध ईश्वर स्मरण किंचित् करून असें. तों विश्वासराव यांस गोळा लागली, पडले. ते हस्तींवर श्रीमंतांनीं घालून उभेच राहिले. तों पठाण पाय उतारा आंत येऊन मिसळले. तोडातोडी होऊं लागली; आणि डावे

बाजूचे मातबर सरदार चौघड्याचे धनी देखील पूर्वीच पळाले. उजवे बाजूचेही होळकर शिंदे निघोन निशाण निघाले. दोन तीन शत पायदळ होते. श्रीमंत दिसेनासे झाले. तेव्हां ईश्वरें बुद्धि दिली. माघारे फिरलों. प्रथम युद्धांत बापूजीपंती (हिंगणे) बोध केला, माघारे फिरवें. त्यांस उत्तर केलें कीं अशा समयीं श्रीमंतांस सोडणें ठीक नाहीं. परंतु पुढें याप्रमाणें जहालें. लक्ष सैन्य असतां एकही त्या समयीं श्रीमंतांस आप्त न जाहला. बहुत दिवस अन्न भक्षिलें. कृपा पुत्रवत् केली. चांगला काळ होता तेव्हां केंसास धका लागल्यास प्राण देऊं अशा प्रतिज्ञा. परंतु ईश्वरघटित विपरीत काळ, त्यांत सोबती कोण होती! सर्व सुखाचे सोबती, निदान कोणी नाहीं. सर्व बाताहत जहाले. मी सायंकाळचे दोन घटका दिवसास पाणिपतांत आलों. तेथें परमेश्वरें वाट दाखवावयापुरते रामाजीपंत (दाभोळकर) उभे होते. सांगूं लागले, घोडे वज्रें टाकून घावीं. शुद्ध लंगोटी लावून बसलों. रात्र जहाल्यावर चाललों. तों एका कोसांत तीन चार वेळ टोपीवाल्यांनीं शरीरास हात लावून झाडा घेतला. दर खेपेस समागमेचे दहावीस तोडून टाकीत. त्यांत मी राहिलों हे सत्ता ईश्वराची. परंतु बापूजीपंत, रामाजीपंत (आमचे बरोबर) राहतच गेले. असे जातां दहा बारा कोश पश्चिमेस गेलों. तों तेच शत्रु येऊन रामाजीपंत व बापूजीपंत यांस जखमी भारी केलें. पडले. मी एकटा राहिलों, तो गवतांत ईश्वरें माझे रक्षण केलें. पुढें दो कोशांवर मागती दृष्टीस पडले. तो मागती तृणांत जाऊन बसलों. तों जवळ येऊन काढूं लागले. मग गेले. पाणिपतावर शक्ति बहुत क्षीण, पण पादचारी अभ्यास नसतां, सोब्य सत्रा कोस अन्नोदकाव्यतिरिक्त आलों. क्षुधा तिसरे प्रहरी लागली, तेव्हां बोरीचा पाला सांपडला तो खाऊन पाहिला. तो तोंडांत जाईना. तसाच सायंकाळीं एका ग्रामाबाहेर आलों. तों एका बैराग्यानें पीठ आणून दिलें. त्याची भाकर खादली ती अमृतप्रमाण लागली. नंतर निद्रा केली. प्रातःकाळी दुसरे गांवास गेलों. एका साहुकारानें भोजन घातलें. तों शत्रूचे स्वार गांवांत आले. तेव्हां पायउतारा होऊन चाललों. असे सात दिवस समागमेची मंडळी सुद्धां रेवडीस आलों.

तेथें बालोराव म्हणून चौथे भाऊ माझे नांव ऐकून असत, त्यांनी घरी नेऊन भोजनाचें साहित्य दिलें. तेथें सात दिवस राहून एक लग्न निघालें त्याबरोबर दीग भरतपुरास निघालें. वाटेंत कृष्णभट वैद्य आले. त्यांनी सांगितलें श्री विरोजी बारावकर यांणी सांभाळून आणिली, ती नारोपंत गोखल्याचे घरी आहे. तेथें गेल्यावर भोजन क्षिरीचें घातलें. आनंद झाला. मग गाडी करून श्रीसह डिगेस आलों. तेथें पुरुषोत्तम महादेव वानवळे याचे गुमास्त्याचे बिन्हाडास होते, त्यांजकडे गेलों. तेथें महिनाभर होतों. वखें वगैरे भोजनाचें साहित्य चांगलें केलें. तेथून मातुश्रीचा शोध फार केला. घरचा खिजमतगार बराबर होता, त्याने सांगितलें की घोड्यावरून पडून जखम लागून मेली.* पुढे ढवळपुरावरून ग्वालेरीस सगळें लष्कर पळून पार्वतीबाई, नानापुरंदरे, मल्हारजी होळकर, सारे होते तेथें आलों. पुढे लष्कराबरोबर येत असतां श्रीमंत नानासाहेबांचें दर्शन बऱ्हाणपुरावर जहालें. त्यांचें शरीर फार क्षीण, मर्जी बेंतऱ्हा, बहुतांच्या अन्नू क्षणां जातात. परंतु मजवर सदयतेनें लोभेंकरून वर्तमान पुशिलें, सांगितलें. तीनचार दिवस बरोबर राहिलों. गोपिकाबाई व नारायणराव यांस देवी आल्या. करितां त्यांसह वर्तमान नर्मदातीरीं राहिलों. परस्परें उभयतांचें चित्तही ठीक नाही हें कळलें. कालवैपरीत्यें न घडावयाचें तेंही घडलें. तदनंतर या मर्जीत कसें होईल जाणून निरोप घेतला की टोंक्यास पुढें जातों. जावें म्हणून आज्ञा दिली. टोंक्यास येऊन राहिलों. श्रीमंतही मागाहून तेथेंच येऊन राहिले. एके दिवशीं प्रदोष तेथें पडला. ते दिवशीं श्रीमंत थोरले राव यांचें श्राद्ध. मला भोजनास बोलाविलें. गेलों. एकीकडे माधवराव व एकीकडे मला बसविलें. दुसरे (म्ह० नूतन) श्रीकडून वाढविलें. नंतर आज्ञा घेऊन कांहीं दिवस गंगातीरीं राहिलों. श्रीमंत पुण्यास गेल्यावर शेवटील समय, लवकर यावें झणून पत्रें आलीं. तों पारनेराअडीकडे वर्तमान ऐकिलें कीं कैलासवास केला. '

* टीप—नाना कडणिसाची आई रखमाबाई ही बळवंतराव मेहेंदळ्याची बहीण. विला एडच मूळ झालें तो नाना फडणीस ह्मेय. जन्म १२-२-१७४२.

फेब्रुवारी २१ चें उज्जनीचें पत्र. 'भा०सा० व जनकोजी शिंदे दोघे मात्र कांहीं थोडीशी फौज घेऊन जे समयी लढाई पाहली, ते समयीं झुंज मातबर जालें. गिलचे मारले गेले चाळीस हजार, दोन मातबर सरदार पडले. सावकारी खबर आहे कीं मलकाजमानीचा जांबई उमरशहा, गिलच्याचा लेक, झुंजांत ठार झाला. तोफेचा गोळा लागून मारला गेला. नजीबखानास भारी जखम लागली, एक भुज उडोन गेली. वरकड आणखी सरदार मेले. लढाईच्या समयीं हेव (मराठे) चालोन गेले. लष्करांत खावयास अन्न मिळेंना म्हणोन चालोन गेले. लढाई जाली, ते समयीं यांनीं तों त्यांचा मोड केलच होता. परंतु भा० सा० हत्तीवरून उतरले, ते समयीं आपलेकडील सरदारांनीं मार्गे पाहिलें, तों सरदार (भाऊ साहेब ?) दिसेना. गिलच्यांकडील फौज दोन हजार रूसून आलेली भा०सा०नीं ठेविली होती, ती इब्राहीमखान पडलेला पाहून माघारी पळोन बुणग्यांत आली. तैर्णेकरून बुणग्यांत भ्रम पडला कीं गिलच्यांचा जय जाला. यामुळें बुणगें लुटलें गेलें. विश्वासराव दिसेनात म्हणोन श्रीमंत भा०सा० हत्तीवरून उतरले इतकाच फेर पडला. यामुळें त्यांनीं मोड खाल्ली. नाहीं तर फत्ते जहाली होती. मोडलेले सर्व एका जागां भिडेवर जमा झाले.' [इ. सं. ऐ. टि. १०१४].

दुसरें एक नाना फडणिसाचें पत्र. 'तीन प्रहर युद्ध चाललें तों विश्वासराव गोळी लांगून पडले, हें वर्तमान लोकांस समजतांतच धीर सुटला. कोणी-कोणाचें ऐकेना. जीव बचावण्यासाठीं धूम पळत सुटले. मातुथीची चुकामूक झाली. शोधार्थ माणसें पाठविलीं. पैकीं एकानें येऊन बातमी सांगितली कीं शत्रूंचे हातीं पडूं नये म्हणून तिनें एका माणसास सांगून आपला वध करविला. पळलेलें लोक कांहीं मारवाडाकडे, कांहीं जयनगरकडे व कांहीं जंबुरकडे गेले, कांहीं भागीरथीपार निघाले. चाळीस हजार लोक कापला गेलीं. घोडा साठ हजार होता, पैकीं सहाएक हजार जिवंत राहिला. तोफा सामान वगैरे सर्व गेलें. तमाम फौज उखळून गेली. नारोशंकर दिल्लीचे बंदोबस्तास होता. जबळ सात आठ हजार फौज, व सरकारी खजिना पांच लाख, आणि शिंदे

व सावकारांचा खाजिना पांच सहा लाख असा होता. तो सर्व ऐवज तसाच टाकून, पानपतचें वर्तमान कॅव्हेतांच, फौजेसह दिल्लीतून त्वरेनें पळून गेले. दिल्ली जागा चांगली मजबूद, आंत तीन चार महिने पुरेल इतका दारूगोळा व पोटगी भरपूर होती. त्यावरून त्यांस तेथें निर्भय व सुरक्षित राहतां आलें असतें. नारोशंकर पळून न जाते तर पानपतावरून आलेल्या फौजेस आश्रय मिळून तेथेंच सर्वास ठांसून राहतां आलें असतें. गिलचे कांहीं त्यांच्या पाठलागास आले नव्हते. नारोशंकरानें पळ काढिल्यामुळे अब्दालीनें सात दिवसांनीं येऊन दिल्लीचा कबजा घेतला. सुरजमल्ल व माधोसिंग यांचे वकील येऊन त्यास भेटले. नंतर तो त्वरेनें स्वदेशीं निघून गेला' [४.३.१७६१, - माकडोनेल कृ. ना. फ. च. पृ. १७२].

पिलाजी जाधवाचा मुलगा सटवोजी जाधव पानपतावर होता त्यानें धाकटा भाऊ सुभानबा यास लिहिलेली पळची हकीकत मनोरंजक आहे. त्याचें ता. १.२.१७६१ चें पत्र (६.४.०६). ' पौष शु० ८ स पुढें फौजा, त्यापुढें तोफखाना बुणगे पाठीवर, समागमें घेऊन निघोन मोगलांवर चालून जाऊन झुंज उत्तम प्रकारें केलें. अडीच तीन प्रहरपर्यंत झुंज चांगलेंच झालें. राजश्री विश्वासराव यांस गोळी लागून ठार झाले. इब्राहीमखान गारदी यास गोळ्या लागून ठार जाले. वरकडही कित्येक लोक कामास आले. आपले फौजेनें शिकस्त खादली. ज्यास जिकडे सोय पडली तिकडे निघाले. कोणी कोणास मिळाले. मल्हारजीबावा हजार दोन हजार फौजेनिशीं निघाले. दिल्लीत नारोशंकर पांच सात हजार फौजेनिशीं निघोन सौ. पार्वतीबाई दोन चारशें स्वारांनिशीं निघाली होती, त्यांची मल्हाररावांची गांठ पडली, त्यांजला ते संभाळून घेऊन चमेलीपार भदावरच्या मुलखांत गेले. वरकड फौज बाळोवाच्या मुलखांतून ज्यास जिकडे वाट फुटली तिकडून निघाली. वाटेनें गांव मातबर. गांवोगांव राउतांचा भरणा. दोन रोज रात्रंदिवस गवारांचें झुंज पुरवले. घोडें थकोन गेलीं. कोणाचें घोडें निभावले नाही. तमाम फौज पाय उतारां झाली. आम्ही मागाहून गडब्यांत ब डोल्यांत बसून हळूहळू कुंभेरीस आलों. तेथून भरतपुरास जात होतो तो, ५१ कूर सुरजमल्ल सामोरे येऊन भेटले. फिरोन

ते व आम्ही समागमें कुंभेरीस आलों. तेथून मल्हारजीबावांकडे पत्रें लिहून पाठविलीं आहेत. दो चौ रोजांनीं त्यांचें उत्तर आलें म्हणजे, येथून स्वार होऊन सिपरीस जाऊं. पार्वतीबाई व मल्हारजी होळकर जिवानिशीं मात्र गेलीं. भाऊसाहेब कोणीकडे गेले त्यांचें अद्यापि ठिकाण नाहीं. जनकोजी शिंद्याचेंही ठिकाण नाहीं. वरकड सरदार कोणी पुढें गेले, कोणी अद्याप मागेंच आहेत. सारांश आपले फौजेचा विध्वंस झाला तो लिहितां पुरवत नाहीं. ईश्वरी सत्तेनें होणार तें झालें. सिपरीस गेल्यावर सर्व सरंजाम नवा केला पाहिजे. तुम्ही कोणेविशीं काळजी न करणें. आपले ठायीं सावध राहणें.' खालील पत्र २१ फेब्रुवारीचें राजा अनुपगीर गोसावी याचें नानासाहेबास असून त्यांत विश्वासराव व सदाशिवराव यांच्या अंत्यक्रियेचा उल्लेख आहे (६४०७). झुजांत रणमंडळांतून रायाशीं दुराणी घेऊन आले. त्यांसमागमें बापू हिंणजे होते. तें वर्तमान दुसरे दिवशीं तृतीय प्रहरी सुजाउदौल्याकडे आलें. त्यांनीं रायांचें लोथ आपणांजवळ आणविलें, आणि आज्ञा केली कीं याचें सार्थक यथासांग करणें. तेव्हां आपले डेऱ्यास घेऊन आलों. गणेश वेदांती, गणेश शंकर उज्जनकर, काशीराज वकील व वेणीप्रसाद समागमें होते. तितक्यांत दुराणीचा नशेकची येऊन लोथ परतोन नेलें. तिसरे दिवशीं शुक्रवारीं वर्तमान कळलें कां रणभूमींत स्वामिकार्यानिमित्त थोरथोर सरदार कामासी आले. त्यांसी नबाब-साहेबासीं सांगून रणभूमीवर शोध केला. त्यांपैकीं एका शरीरास मस्तक नव्हतें. त्या शरीराखालीं सात मोतीं सांपडले. त्याचें चिन्ह उजवे पायावर केश नव्हते. कमरेस कट्यारीची जखम होती. सरकारचे खिसमतगार बलराम व बाघोजानाईक व गणेश वेदांती वगैरे कारकून मंडळी या सर्वांनीं पाहिलें. तेव्हां संताजी बाघांनीं उभयतांनीं हस्तांवर घालून आणिले. मग चंदनादिक विधी करविले. गणेश वेदांतीनें अस्थी भागीरथीसी पाठविल्या. आपणाशीं संदेह निर्माण जाला असेल तर जाठाकडे कांहीं फौजा गेल्या आहेत, त्याची बातमी आणून वकिलांचे पत्रावरून विदित केलें पाहिजे (म्ह० संशयनिवृत्ति केली पाहिजे). पत्राचे खालीं. ' गणेश शंकर याचे नमस्कार. वर्तमान पत्रां लिहिलें आहे, त्यावरून सर्व विदित होईल.'

याच बाबतीत काशीराज शिव म्हणजे बखरकर्ता काशीराय यानें नाना पुरंदर्यास लिहिलेले ता. ३ मार्चचें पत्र असें. ' येथील वर्तमान तों आपणास क्लृप्तच आहे. श्रीमंत भाऊसाहेब व रावजीचें साहित्य केलें म्हणून लिहिलें, त्यास त्यांहीं तों उभय लोक साधन केलें. खेरीज पुण्य कीं योग ऐसा आला असतां चंदनादि संस्कार ब्राम्हणहस्तें जाला. आम्ही असतां न होय तर कोणे कार्यास यावें ! आणीक सेवा न घडली. ईश्वरें हाच वांटा आम्हांस नेमिला होता. भगवदिच्छेस उपाय काय ! गृहस्थ मंडळीचे साहित्यास लिहिलें, त्यास आपणाकडील सखोपंत व खंडोपंत वगैरे होते व आणीकही गृहस्थ मंडळी पांचचार शत व पांचसात हजार मनुष्यें आपले सैन्याचीं होतीं. नबाबास उत्तम प्रकारें विनंति करून जें साहित्य व आपलें दास्य, तें करून, फतुराबादेपुढें जठवाड्याकडे मार्गस्थ केलें. सुखरूप सेवेशीं पावालियां सविस्तर सांगतील. नबाबखानास या प्रसंगामुळें बहुत खेदावह झालें. परंतु उपाय काय ! भगवत्सत्ता खरी. श्रीमंतांचा व नबाबसाहेबाचा स्नेह अविच्छिन्न, अकृत्रिम आहे तोच आहे. या कलेवरास पोष्य वर्गात जाणून सदैव कृपा पत्रीं सांभाळ करीत जावा' (६.४०८). यावरून सुजाउद्दौला वगैरेचें अब्दालीशीं पुढें मुळींच जुळलें नाहीं. उलट ते पूर्ववत् पेशव्यास आदर दाखवूं लागले. सुजानें व काशीरायानें मराठ्यांकडील मृतांचें और्ध्वदेहिक व जिवंतांचा परामर्ष योग्य प्रकारें केला. तसेंच नारोशंकर दिल्लीत ठांसून राहता व पेशवा लगोलग पुढें आला असता तर, अब्दाली तेव्हांच स्वदेशीं निघून गेला असता वगैरे प्रकार व्यक्त होतात.

सुभानबा जाधवास लिहिलेले दुसरें एक पत्र महत्त्वाचें आहे. ' बुधवारीं पौष शु० ८ स मजबुदीनें चालोन गेले. गिलचा गनीम भारी व कष्ट. तथापि आपले फौजांनीं बरीच शर्थ केली. निदानां शिकस्त खाल्ही, मोड झाला. त्यास जिकडे सोय फावली त्या मार्गे तो निघाला. बहुत लोक आपले फौजेचे मारले गेले. आपले पन्नास हजार घोडे गिलच्यांनीं व गांववाले गबारांनीं घेतले. ऐसी कर्धाही जाली नव्हती. ईश्वरी क्षोभ हेंच खरें. लोक पायउतारी, अंगा-

वरी पांघरूण नाही असे विपत्तीनें आले. नारोशंकर व बाळोजी पलांडे दिव्लीत होते, दोनचार हजार फौज होती, ते पुढील पुढें निघाली. मागोन मल्हारराव होळकर आले. हे लढाईतून अगोदरच निघाले होते. यांजवळ प्रस्तुत आठ दहा हजार फौज आहे. होळकर व आम्ही एक जागां ग्वालरीस आहों. भरतपुरास सुरजमळ जाठांनीं फार संगोपन केलें. पंधरा वीस रोज तेथें राहिलों. बहुतच त्याणीं आदर केल्या कीं, मी तुमचे घरचा, तुमचा चाकर, हें राज्य तुमचें, ऐसे प्रकारें हात जोडून बोलावें. ऐसे थोर माणूस ! त्याणीं आपले राऊत व मातबर सरदार बराबर देऊन ग्वालरीस लष्करास पोचविलें. माणसांचे हाल मोठे झाले. कुल सरंजाम अवघे लष्करचा गेला. तेथें आम्ही आपलें निवडून काय लिहावें ! श्रीकृपेनें व वडिलांचे पुण्येकरून जिवानिशीं शाबूद आलों. मुलखांतील तमाम जमींदार बदलले आहेत. धुंदी झाली आहे. श्री. पंतप्रधान सिरोंजेवरी आले. आम्हांस पत्रें आलीं कीं तुम्ही व मल्हारजी व त्रिंबक नाना पुरंदरे ऐसे जाऊन गोहदवाल्याचा बंदोबस्त करणें. अब्दालीकडूनही सल्ल्याचें राजकारण मागती आलें आहे' [६४०९].

मार्च १९ चें नाना फडणिसाचें पुरुषोत्तम महादेवास पत्र, ' काल पार्वती-बाईंनीं कूच करून श्रीमंतांकडे सिरोंजेस चालली. आम्ही व नाना पुरंदरे समागमेंच आहों. सुभेदार, बाबूजी नाईक, सदाशिव रामचंद्र वगैरे ग्वालरीस राहिले. श्रीमंतांचें दर्शन जाल्यावर जें होणें तें होईल. परंतु सुरजमळकडे त्यांचें चित्त फार दिसोन आलें. जें करणें तें सुभेदारांचे अनुमतें करितात यास्तव कठीण दिसतें. भगवादिच्छाप्रमाण' [६४१०]. 'श्रीमंत रा. मल्हारराव होळकर यांजपार्शी ग्वालर नजीक पछोरावर^१ आहेत. बाबूजी नाईक, सदाशिव रामचंद्र, त्रिंबक शिवदेव, व गोपाळराव बाबूजी, विठ्ठल शिवदेव असे पंचवीस तीस हजार सडी फौज आहेत. गोहद प्रांतें संचारितात. गिलच्याचे मुलखांत लाख फौज इराणी आली, गिलच्याची पातशहात घेतली, याजमुळें तो

१. टीप.-सिरोंज व ग्वालरच्या बरोबर मध्यावर.

दिखीहून ११ साबानीं जातो [११ साबान=८-३-१७६१]. सुजा यमुनापार होऊन अयोध्येस चालला. लबाडी करावयास नजीबखान व माधवसिंग आहेत. परंतु त्यांच्यानें चमेली अलीकडे येववत नाही. सलूख करावयाबद्दल मल्हारजीकडे आले आहेत. त्यांच्या मुद्याप्रमाणें तह झाला तरी करतील. कुंभेरीहून पत्रें जाठाचीं व वापूजी महादेवाचीं आलीं. या उपरी ईश्वरें दिवस उनम आणले आहेत. नष्टचर्यास कांहीं बाकी राहिली नव्हती. परंतु उगवते दिवस आलेसें दिसते' [६-४१२, २७ मार्च]. त्याच तारखेचें दुसरें पत्र सुभानजी जाधवराव यांस, ' श्री. सौ. पार्वतीबाई व नाना पुरंदरे व दमाजी गायकवाड, नारोशंकर मिळोन मल्हाररावाकडालसुद्धां चाळीस हजार जमाव जाला होता. गिलच्यांवर व नजबिखानावर सलावत पडली. वकील सलुखास येत होते. श्रीमंत नाना सा० शिरोजेवरती व खेचीवाडयांत जानोजी भोसले व गोपाळराव गोविंद पंधरा हजार फौज होती. परंतु लोकांस रोजमुरा न मिळाला. ऐवज श्रीमंतांनीं न पटविला. यास्तव पार्वतीबाई, नाना पुरंदरे व नारोशंकर ग्वालेरीकडून सिप्रांस आले. प्रांतांत धुंदी जहाली. तहशील बंद जाली. आम्हीं बहुत रदबद्दल केली. ते साफ म्हणतात कीं तुम्हांस अद्याप आशा या प्रांतीं आहे कीं काय? अगदीं मुलूख खराब केला आहे. हा काळवर जागे रक्षिले. झांशीकर बाबूराव कोन्हेर याचे हाल काय झाले त्याचा विस्तार कोठवर लिहावा ! बाबूराव कोन्हेर यांचे भाऊ (यशवंतराव !) शेवडियावर पडले. याच काळांत धीर धरून आपले जागे रक्षिले' [६-४१३]. नाना फडणिसाची मातुश्री पानपतावरून पुढे कोठें गेली कळलें नाहीं, तिचा तपास करून कळविण्याबद्दल त्यानें पुरुषोत्तम महादेवास पत्र लिहिलें (६-४११), परंतु ती घोड्यावरून पडून मरण पावल्याची खबर मागाहून आली [६-४१५ व का. सं. प. या. ५३]. सदाशिवराव भाऊ व जनकोजी शिंदे हयात असल्याबद्दल बरेच दिवस गवगवा होता (६-४१४; ३-५२०). 'विश्वासराव अभिमन्यूप्रमाणें रण भेदून कैलासवासी झाले. चिरंजीव भाऊ व जनकोजी शिंदे जाठाच्या मुलखांत आहेत.

दहा पांच बातम्या आल्या. शोधस माणसें कारकून गेले. लौकरच त्यांचे हातचें पत्र घेऊन येतील. इब्राहीमखान पाडाव झाले. सरदार व लोक मारले गेले. युद्धच आहं. यश अपयश ईश्वराधीन. असो, चिंता काय ! पुढेही जे तर्तूद होणें ते होते (३.५.१७: मार्च १७६१). पेशव्याच्या या शब्दांवरून त्याचा धार व्यक्त होतो. भाऊसाहेब व जनकोजी यांच्या हातचीं म्हणून कांहीं पत्रें घेऊन माणसें सुद्धां पेशव्याकडे आलीं होतीं (३.५.१८). बावूजी नाईक व दुगऱ्या पुष्कळांस त्यांचे तपासास पेशव्यानें पाठविलें [का. सं. प. या. १७५]. परंतु पुढें लवकरच संशयनिवृत्ति तात्पुरती झाली. जनकोजी शिंदे ह्यात असल्याचा संशय मे महिन्यापर्यंत चालू होता [६.४.१४]. अर्थात् या घाटाळ्यामुळें मुख्य काम तहकूब राहिलें.

जाठानें ज्याप्रमाणें मराठ्यांचा उत्कृष्ट परामर्श घेतला, त्याचप्रमाणें काशींत दक्षणी मंडळीचा सांभाळ तेथील राजा बळवंतासिंग यानें केला. ' राजे यांणीं परामृष केला म्हणून श्रींत बहुतांची अन्नू राहिली. आमच्याविषयीं (दीक्षितांविषयीं) तों सर्वांस सांगितलें जे, माझी आणि बाळकृष्ण दीक्षित यांची भिन्नता नाही. ब्राम्हणभोजन आदिकरून सर्व गोष्टींचा आपण समाचार घेत असे. सर्वं मुत्सद्यांस सांगितलें जे, मी कै. नारायण दीक्षितांचा लेक, मला त्यांचें वृत्त चालविणें जरूर. ज्याप्रमाणें दीक्षितांचे वेळीं साहित्य लोकांचें होत असे, त्याप्रमाणें करीत जाणें; आणि त्याप्रमाणें दोन महिने चालविलें. सर्वत्र वडिलांचे पुण्येंकरून निर्वाह होतो.' असें बाळकृष्ण दीक्षित गोविंद दीक्षितास लिहितो [२०.४.६१, ३.५.१९]. ' भगवत् कृपेंकरून श्रीमंतांचें राज्य कायम आहे.' अशी शेखी २३.२.६१ ला नारोशंकर मिरवितो [१.२.८२]. म्हणजे पानपतानें मराठ्यांचा दम विलकूल खचला नाही हें उघड आहं.

येथबर दिलेले उतारे अस्सल पत्रांतले पानपत संग्रामाची व तदुत्तर स्थितीची योग्य कल्पना सुचवितात. आतां याची पूर्तता बखरींच्या आधारानें करितां येते. भाऊसाहेब कैफीयतींत खालील वर्णन या संग्रामाचें आहे. ' प्रथम बिठूल शिवदेव, यशवंतराव व माणिकराव कापरे कांहींसे वाहून पुढे

गेले, त्यांजवर जुंज मांडिले. तेव्हां ते कचरून माघारे तोफखान्यांत येऊन राहिले. तों दमाजी गायकवाड यांजवर गिलच्यानें येऊन कांहींशी मारमार केली. तेही माघारे फिरले. डाबे बाजूकुडे मुक्कामी गोटाचे गोट राहिले होते. त्याप्रमाणें पतकें होती. त्यांजवर खासा अब्दाली त्या जुंजावर डाबेकडे होता त्याणें जुंज भारी केलें. कुल आपणांकडील पतकें माघारीं फिरलीं. हलके बहुत जाले. इब्राहीमखान गारदी याजवर खासा खुरानशहा व रोहिला याणें चालोन घेतलें. एक रंजक उडाली. इकडील लोक बहुतेक पडिले. हटला नाही. तसेच नेट धरून मारांत आले. इब्राहीमखान गारदी याजवर चाल पडली, कुंमक कोणीं केली नाही. तथापि हुजरातचे लोक एकत्र होऊन संधान साधिलें. तोफा सुटत होत्या. लढाई मातबर एक प्रहर केली. इकडे उजवे बाजूस शिंदे, होळकर यांजवर सुजाउद्दौला व गोसावी वगैरे याणीं येऊन (धाव) घातले. जुंज मातबर होऊं लागलें. मध्यें भाऊसाहेब व कांहींसे लोक व रावसाहेब हे उभयतां घोडियांवर संभाळून होते. भाऊसाहेब परी घोडीवर, रावसाहेब दिलपाक घोड्यावर होते. चहोंकडून लोक सांभाळोन होते. जुंजाचें तोंड लाविलें. मारामार होत होती. मातबर लोक पडों लागले. इतक्यांत रावसाहेब यांस छातीमध्ये गोळी लागोन ठार जाले. हे भाऊसाहेब याणीं पाहून अवसान सोडिलें. बहुतेक शोक करूं लागले. मुडदा उचलून हत्तीचे अंबारीमध्ये घातला; आणि भाऊसाहेबां निश्चय केला की, या उपरी गिलचा खाशानिशां मारीन; ऐसें जहालें; आणि लोकांस ताकीद करून जुंज लागलें. हाणा हाणा ऐसें मुखें बोलून सर्वत्रांस ताकीद करूं लागले. बरोबर समशेर बहादर होते. ते घेऊन पुढें जाऊन तीन वेळीं मागे हटविलें. त्यांजवर चहूंकडोन गिलच्यानें मार तोफांचा व गोळ्यांचा व शरांचा केला. तेव्हां लोकांनीं हिंमत धरून भाऊसाहेबांबरोबर सरसावून शिपाईगिरी बहुत केली. रोहिला माघारा फिरविला. हल्ला करून मोड करून माघारा फिरविला. गिलचा खाशा पळ काढून यमुनापार दाखल जाला. शिपाईगिरी भाऊसाहेबांची म्हणावी तैसी जाली कीं, ज्याचें नांव शिपाईगिरी. विश्वासराव पडिले. डाबे बाजूचे लोक कचरून माघारे फिरले. अशा मध्यें सांभा-

कून रोहिला माघारा सारिला. अब्दाली पकून नदीतीरीं गेला. लढाईची शर्त केली. 'विठ्ठल शिवदेव यांजकडेस पेशजी गिलचे चाकर दोन हजार ठेविले. त्यांस इशारतीस भगवें फडकें दिलें होतें. तें डोईवर बांधून फिरत होते. जे समयी विश्वासराव पडिले ही खबर लष्करांत बुणगियांत जाली, तेव्हां लष्कर गडबडलें होतेंच. गिलचे चाकर यांणीं भगवें फडकें टाकून दिलें आणि बुणगियांत आवई घातली कीं, लुटूं लागले. बुणगयानें पळ काढिला. बुणगे पळतात हें पाहून विठ्ठल शिवदेव यांणींही पळ काढिला. आधीं रावसाहेबांचें वर्तमान ऐकून दहशत खाल्जीच होती. बुणगे पळतात हें पाहून ते पळाले. डावी बाजू रिकामी होत चालली. रोहिला याजकडील लोकांनीं लुटांची धुमाळी मांडिली. इकडे जुंज भाऊसाहेबांकडे होतच होतें. उजवे बाजूस शिंदे होळकर यांजकडे जुंज होतच आहे. मारामारी होतां होतां भारी खणाखणी झाली. रावसाहेबांचें वर्तमान ऐकून जनकोजी शिंदे व मुकुंदजी शिंदे यांणीं मोठी मर्दुमकी करून मारामारी करीत भाऊसाहेबापाशीं आले, तों इब्राह्मखान गारदी यांजवर झूट पडली. त्याणें जिवाचा निधडा करून शिपाईगिरी म्हणावी तेंशां जिवाची तमा न धरतां केली. कित्येक गारदी बेतांत आले व कित्येक ठार जाले. हुजरातीचे लोक जवळचे पळों लागले. तोफखाना बंद जाला. जातीनिशीं तरवार सीमेपरती केली. खान जाऊन गिलच्यांचे लष्करांत मिळाला. दहा पांच ठार केले. भोंवता वेढा गिलचांचा पडला. अंगावर जखमा भारी पडल्या. ऐसें असतां लढतच होता. प्रयत्न न चाले तेव्हां हत्यारें राहिली. धरून नेला. तेव्हां हें वर्तमान श्रीमंतांस कळलें. मल्हारजी होळकर यच्चं बाजूवरही मातबर जुंज जालें. रेटत नाहीसें जालें, तेलहां दोही बाजू सोडून निघाले. भाऊसाहेबांचे हेंच तोंडीं कीं, हाणा हाणा. हेंच करीत असतां, जार्तः-निशीं मोठा हिऱ्या केल. बहुत जुंज मातबर केलें तें कोठवर लिहावं ! सरकारचे मुत्सद्दी तमाम बिलकूल एकीकडे पळूं लागले. सोनजी भापकर याशीं भाऊसाहेब बोलिले कीं, " सोनजीबाबा, हा समय निघावयाचा नव्हें. तुमचा भंवसा बहुत धरिल्य होता. उभे राहावें. " तेव्हां ते बोलिले कीं,

“कुललोक पळतात, त्यांजला माघारे फिरवितों. साहेबांस टाकून आम्हीं कोठे जावें ?” ऐसें म्हणून लोक फिरवावयास गेला तो तिकडेच गेला. तेव्हां मुकुंदजी शिंदे म्हणों लागले कीं, ‘महाराज, क्षात्रधर्माची शर्थ झाली ! याजउपर निघावें हें उत्तम आहे.’ तेव्हां भाऊसाहेब बोलिले कीं, मुकुंदजावावा, आतां कुणीकडे जावें ? काय तोंड दाखवावें ? रावसाहेबांकडे पाहावें.” तेव्हां मुकुंदजी शिंदे यांणीं घोडियावरून उडी टाकिली. जातीनें हत्यार करवले तंत्रवर केले. मातबर मराठे धर्माची शर्थ करून ठार झाले. जरीपटक्याचे निशाणाजवळ अगोदर दाटी झाली होती. तेव्हां हत्तीवरून उतरून घोडियावर घातले होते. निशाण गुंडाळून पळू लागले, तेव्हां भाऊसाहेबीं शहाजणें वाजवावयास आज्ञा केली. फत्ते जाली, शहाजणें वाजतात, याजकरितां तरी लोक माघारे फिरतील या अर्थीं शहाजणें वाजवूं लागले. परंतु ज्यांणीं पळ कांडला त्यांपैकीं कोणीं माघारा फिरला नाही. भाऊसाहेब व जनकोजी शिंदे व शे पन्नास लोक व रायाचे मुड्याचा हत्ती इतकीं बाकी राहिलीं. त्यांजभंवता वेढा भारी पडला. तेव्हां युद्ध बहुत केले. पूर्वीं भारतीं अतिरथा महारथीं जुंज झाले, त्याप्रमाणें भाऊसाहेबींही लढाईची शर्थ केली. पुढें कांहीं इलाज चालेनासा जाला. त्यानंतर भाऊसाहेब व जनकोजी शिंदे यांची गती काय झाली ती कोणीं पाहिली नाही. रावसाहेबांचे मुड्याचा हत्ती व भाऊसाहेबांची वसती घोडी ऐसी सुजातउद्दौवला याजकडे गेली. प्रातःकाळचे प्रहर दिवसानंतर जुंज लागले, तों तीन प्रहर हाणा मारा हेंच चालले. पृथ्वीनें रक्त प्राशन केले.’

पेशव्यांच्या सरकारी बखरींताळ उल्लेख अल्प परंतु मार्मिक आहे तो असा. ‘पातशहाचा फर्मान नानासाहेबांस फौजेविशीं आला, त्यावरून भाऊसाहेब व विश्वासराव यांची रवानगी फौजेसुद्धां केली. दिल्लीस जाऊन पुढें अब्दालीची गांठ कुरुक्षेत्रीं सोनपत पानपतजवळ पडून लढाई होतां अब्दालीस मोडले. त्या समयीं विश्वासरावास अंबारींत गोळा लागोन कामास आले. हें वर्तमान अब्दालीस कळतांच चालोन घेतले, तेव्हां फौज पळों लागली. मल्हारजी होळकर वगैरे सरदार निघाले, ते समयीं भाऊसाहेबांवर लगट केला, लोक पडले व जखमी झाले. भाऊसाहेब, जनकोजी शिंदे व यशवंतराव पवार यांचें

ठिकाण लागले नाही' [४ पृ. ५३]. यांत सर्व प्रकार थोडक्यांत सफाईनें वर्णिलेला सर्वस्वी प्रमाण धरून चालण्यास हरकत नाही. मराठ्यांचा पाडाव झाला, असें यांत म्हटलेलें नसून, अब्दालीस मोडले, आणि विश्वासरावाच्या मृत्यूनें दम सुटून गोंधळ उडाला नसता तर, त्या दिवशीं मराठ्यांचाच जय होता, असा याचा आशय आहे. मराठ्यांचा संहार झाला, पाडाव झाला नाही, हाच तात्पर्यार्थ पूर्वीच्या पत्रांवरूनही निघतो.

तमाम फौजेचा गोल बांधून शत्रूचे अंगावरून लढत लढत निघून जाण्याची कल्पना फार चांगली असून, ती शेवटपर्यंत तशीच अंमलांत आली असतां तर मराठ्यांचा बहुधा बचावच झाला असता. मराठे गोल बांधून आपल्या अंगावरून निघून जातील असा अब्दालीचा अंदाज नव्हता. परंतु त्याची फौज लढण्यासाठीं आंघोळी उभी राहिलेली पाहून, त्याच्याशीं समोर लढूनच आपण निघून जावें, अशी मसलत, जवळ आल्यावर, सदाशिवरावानें करून, रात्रीं मनसबा केला, तो राहविला. विनाशकारी विपरीत बुद्धि निर्माण झाली. फौज जमून नव्हती. नवीन योजना सर्वास कळण्यास अवधिच मिळाली नाही. एकाएकी मसलत बदलल्याबद्दल इब्राहीमखान गार्दी यास अत्यंत चीड आली. क्षणभर त्यानें भाऊसाहेबांची समजूत घालण्याचा प्रयत्न केला, परंतु सत्तेपुढे शहाणपण नाही अशी स्थिति होऊन, सर्वस्वी घात झाला, असें त्याच वेळीं इब्राहीमखानास वाटलें. भाऊसाहेबांच्या बखरीतील हा प्रसंग वाचण्यालायक आहे: आणि तो विश्वसनीय दिसतो. ' निशाणाजवळील तर्तूद राहिली ' असें नाना फडणीसही म्हणतो. टरलेली मसलत बदलून नवीन हुकूम करणें झाल्यास, तो सर्व फौजेस यथास्थित कळेल अशी योजना प्रथम केली पाहिजे, ती सदाशिवरावानें केली नाही. तितका अवकाशच मिळाला नाही. वाम्नाविक सदाशिवरावाचें मन सर्वस्वी गोंधळून गेलेलें होतें. चिंता व जिवापाड मेहेनत यांच्या योगानें त्यास झोंप सुद्धां बहुधा बिलकूल नसे. अर्थात् आपण करतो काय याचें त्यास भान न राहून, फौजेत एकच गोंधळ उडाला. प्रत्येकानें आपापल्या कल्पनेप्रमाणें त्या दिवशीं लढण्याची शिकस्त केली, परंतु

सर्वांमध्ये एकात्मता असावी लागते ती मात्र बिलकूल राहिली नाही. अब्दालास पाहून, आगाऊ ठरलेली व्यवस्था एकाएकी बदलणें, व विश्वासराव पडल्यावर एकदम देहभान विसरून रणांत आवेशानें घुसणें, या दोन अक्षम्य चुका सदाशिवरावानें केल्या. त्याच्या ठिकाणीं अनेक बहुमोल गुण होते, परंतु बिकट प्रसंगीं शांत चित्त ठेवण्याचा सेनापतींचा एक मुख्य गुण सदाशिवरावांत नव्हता, ही गोष्ट पेशवाही जाणून होता. कुशल सेनापतींनें इतक्याही अडचणींतून निभावणूक केली असती.

‘ प्रातःकालचे दोन घटका दिवसास युद्धास प्रारंभ झाला,’ (नाना फडणीस) आणि ‘ अडीच तीन प्रहरपर्यंत युद्ध चांगलेंच झालें’ (सटवोजी जाधव). घटका व प्रहर फौजेस कळविण्याची तजवीज त्या वेळीं हत्तीवर अवश्य असे, यावरून वरील अंदाज केवळ काल्पनिक मानण्याचें कारण नाही. जानेवारी ता. १४ ला दोन घटका दिवस म्हणजे सकाळीं आठोंचा सुमार, तेव्हांपासून सात तास तरी युद्ध चालल्यावर म्हणजे तिहींच्या सुमारास विश्वासरावास गोळी लागली; आणि अर्ध्या तासांत पळ सुरू झाला. आदल्या रात्रीं बहुधा सर्वांसच अलोचन जागरण झालेलें, सकाळीं चार पांच वाजल्यापासून तयारी करून व खाणेंपिणें आटपून दहा पांच मैलांची मजल मारून आल्यावर, आठ वाजतां लढाईस तोंड लागलें, तेव्हां पासून तीनचार वाजेपर्यंत कोणास तोंडांत पाणी सुद्धां घालण्यास सवड झालेली नाही. अशा प्रसंगांत दमलेल्या फौजा परत घेऊन नवीन ताज्या दमाच्या पुढें करावयाच्या व सर्वांस योग्य विश्रांति द्यावयाची, असा सामान्य प्रघात असतो, परंतु पानपतावर अशी कांहीं एक योजना नव्हती, आणि सर्वच लोक निकरावर येऊन निघालेले होते. अब्दालानें मात्र ताज्या दमाचा दहा हजार कतलबाज^१ रिसाला मार्गे ठेविला होता, तो आग्रत्या वेळीं पुढें आणिला, तेव्हां मराठ्यांचा धीर सुटला.

काशीरायाचे बखरीत व अन्यत्र संग्रामाचे वेळीं फौजेची रचना दाखविणारा नकाशा दिलेला आहे. अब्दालीची फौज यमुना पाठीशीं घालून

१ कतलबाजी हें स्थळाचे नांवावरून झालेलें विशेषण, असें एक ग्रंथकार म्हणतो.

पश्चिमामुख होती. रेटांत नेऊन तिला यमुनेंत बुडवूं अशी सदाशिवरावाची अपेक्षा होती. कारण यमुनेचे पात्र रुंद असल्यामुळे अल्पावधीत सर्व फौज पलीकडे सुरक्षित नेणें शक्य नव्हतें. सदाशिवरावांनें गोल मोडला नसता तर बहुधा इब्राहीमखानाच्या तोफांनीं मराठ्यांस सुरक्षितपणें दिल्लीच्या टापूंत आणून सोडिलें असतें. फौजांची व सरदारांची रचना खालीलप्रमाणें होती:—

मराठे पूर्वाभिमुख.

- १ इब्राहीमखान गारदी.
- २ दमाजी गायकवाड.
- ३ सटवोजी जाधव.
- ४ विठ्ठल शिवदेव.
- ५ विश्वासराव व स० रा०
- ६ समशेर बहादर.
- ७ यशवंतराव पवार.
- ८ मल्हारराव होळकर.
- ९ जनकोजी शिंदे.

गिलचे पश्चिमाभिमुख.

- १ बरखुरदारखान.
- २ अमीर बेगखान.
- ३ दुंदेखान.
- ४ हाफीज रहमतखान.
- ५ अहंमदखाम बंगश.
- ६ वजीर शहावल्ली व आताईखान.
- ७ सुजाउद्दौला.
- ८ नजीबखान रोहिला व कलंदरखान.
- ९ शहा पसंदखान.

स्वतः अब्दाली फौजे मागें राहून जरूरीप्रमाणें पाठपुरावा करीत होता. दहा हजारांचा कझलबाज रिसाला त्यानें मुद्दाम मागें राखून ठेविला होता. उभय दळांची लगट झाल्यावर बारा एक वाजेपर्यंत निकराचा संग्राम चालून, इब्राहीमखानानें बरखुरदारखान वगैरेंचा, पेशव्यांच्या हुजरातीनें वजीर शहावल्लीखानाचा, व शिंदे होळकरांनीं नजीबखानाचा इतका फडशा उडविला, कीं आतां थोड्या वेळांत आपला शेवट होणार अशीच भावना शत्रुफौजेची झाली. स्वतः अब्दाली मात्र शांत वृत्तीनें जरूर त्या तजविजी करीत होता. आरंभीं इब्राहीमखानाच्या तोफांचे गोळे शत्रूंच्या डोक्यावरून जाऊं लागले, तेव्हां इब्राहीमखान कांहीं वेळानें हातांत स्वतः निशाण घेऊन वागनेटांनीं निकरानें शत्रूंवर चाकून गेला, त्याबरोबर समोरच्या रोहिल्यांचा साफ फड्या उडाला. तें कळून वजिराची उजवी बाजू खचून, मोकळी जागा सांपडतांच पेशव्यांच्या हुजरातीनें

वजिरावर चाल केला. त्याचा पुतण्या आताईखान पडला; आणि स्वतः वजीर पायउतारा होऊन पेचांत आला. काशीरायानें हें वर्तमान सुजास कळविलें, परंतु सुजानें मदत केली नाही. वजिराचे लोक हार खाऊन पळूं लागले असें मागें अब्दालीनें पाहून, पळून येणाऱ्या लोकांस एकदम छाडून टाकण्याचा हुकूम त्यानें दिला; आणि त्यांस परत फिरवून संग्रामांत लोटिलें; आणि अशा रीतीनें दोनही दळें व विशेषतः मराठे श्रमानें व तृपेने अगदीं थकून गेलेले पाहून, अब्दालीनें दोन वाजण्याच्या सुमाराम आपला ताजा रिसाला पुढें आणिला, आणि अगदीं मोजक्या क्षणा व मोजक्या जागीं फिरून जोराचा मारा केला. त्याबरोबर पुनः निकराचें कंदन झालें. कोणीही हार म्हणून घेईना. असा ताम अर्धाताम गेला. इतक्यांत मराठ्यांची फौज एकाएकीं रण सोडून पळूं लागल्याचें मुसलमानांनीं पाहिलें. याचें कारण इकडे विश्वासरावास गोळी लागून तो गतप्राण झाल्याची वार्ता फौजेत पसरली, त्याबरोबर लोकांचा धोर सुटला, आणि लढाईचें काम सोडून जो तो आपल्या बचावाचे विचारास लागला. सदाशिवरावाचें भान तर अगोदरपासूनच बहुतेक नाहीसें झालेलें होतें. पुढें विश्वासराव पडल्यावर आतां नाना सा० स तोंड काय दाखवाचें अशा आवेशानें कोणाचेंही न ऐकतां तो शत्रूंत घुसला. त्या वेळीं सर्व मारा हुजरातीच्या निशाणावर येऊन तें निशाण हातचें जाऊं द्यावयाचें नाही म्हणून सदाशिवरावानें लगट केली. 'तोंडास खरस आली. हाणा मारा म्हणावयाचें राहिलें. कोणी ओळखीचा आला तरी तोंडानें मात्र हुंकारा देऊन मानेची संज्ञा दाखवीत. ब्रह्मांड कोसळलें पण हिंमत हरली नाही. यांप्रमाणें पराक्रमी दुसरा होणें असाध्य, हजार बाराशें मात्र जाग्यावर उभे राहिले. ते समर्थी सोनर्जा भाषकर भाऊचे मागें रिक्यांत पाय देऊन उभा राहिला. सभोंवता वेढा पडला. आंत रवंदळारवंदळ क्षणभर बहुतच केली. त्यांत भाऊसाहेब व जनकोजी शिंदे यांची गत कैशां झाली न कळे. उभयतां कोणीही दृष्टीनें पाहिले नाहीत.' ही झोबाझोबी अब्दालीच्या कत्तलबाज रिसाल्याशीं झाली, खरें म्हटलें असतां, मराठ्यांच्या बाजूस जो तो आपापल्या बुद्धीप्रमाणें लढला,

सर्वांचा मिळून एक हेतु धरून लढणें झालेंच नाही. श्रमानें व जखमांनीं असंख्य लोक व्याकुळ झाले. स्वतः इब्राहीमखान घायळ होऊन शत्रूंचे हातीं पडला. त्याचा मुलगा व भाचा मारले गेले. यशवंतराव पवार गोळी लागून पडला. समशेर वहादूर जखमी झाला. असा प्रकार झाल्यावर तीन चार वाजण्याचे सुमारास आतां आपला निभाव लागत नाही असें पाहून, मल्हारराव होळकर, विठ्ठल शिवदेव, दमाजी गायकवाड वगैरे मंडळींनीं रणांतून आपला पाय काढिला, त्याबरोबर सर्वत्र पळापळच सुरू झाली. ' विश्वासराव व सदाशिवराव दोघेही युद्धाची व्यवस्था पाहत होते. बहुतेक यशस्वी झाले. अफगाण बहुतेक मोडले. शहावल्लीखानाची फौज सर्व गारद झाली. एक वाजतां त्यास ताजी मदत आली म्हणून तो बचावला. तीन वाजतां विश्वासरावास गोळा लागून घोड्याखाली पडला, तेव्हां त्यास हत्तीवर घालून बसविण्यांत आले. नंतर पुनः निकराचा झगडा कांहीं वेळ झाला. परंतु सकाळपासूनच्या श्रमानें मराठ्यांचा दम पुरला नाही; आणि एकाएकी अंगांत कांपरें भरल्यासारखें होऊन ते रण सोडून पळू लागले. अफगाणांनीं पाठलाग करून त्यांम कूरपणानें कापून काढिलें.' ['Tate's Afghanistan].

पळणाऱ्या मराठ्यांचा पाठलाग शत्रूंनीं जोरानें केला. अशा वेळीं जिंकणाऱ्या पक्षास एक प्रकारचा आवेश चढत असतो. तावडीत सांपडले त्यांची त्यांनीं एक जात कत्तल चालविली. रात्र पडेपर्यंत पानपतच्या बाजूस मोठीच कापाकापी झाली. प्रत्येक अफगाणानें आपल्या भावाबहिर्णांच्या किंवा इतर नातेवाइकांच्या नांवानें सुद्धाम जितके मारवले तितके लोक मारले. रात्र होऊन शहाच्या तंत्रवर जयाची नौबत वाजू लागली, तेव्हां मराठ्यांच्या खंदकाबाहेर पहारे बसवून शत्रू आपल्या छावणींत परत गेले. दुसऱ्या दिवशीं सकाळीं मराठ्यांच्या छावणींत जे पुष्कळ लोक जिवंत सांपडले, त्यांपैकी बायकांमुलांम मुलाम करून, पुरुषांची अत्यंत कूरपणानें कत्तल केली. यांपैकीच कांहीं इसम मुजाउद्दाल्यानें तीन लाख रुपये दंड भरून धर्मार्थ सोडून दिले. सातान्याजवळच्या आरळें गांवचा कुळणणी नारो भगवंत इब्राहीमखानाच्या तोफखान्याकडे कारकून

होता, तो या कत्तलीसाठी उभा करण्यांत आला असता, एका अफगाणाच्या कृपेने वांचून परत आला. तो स्वतः पुढे वृद्धापकाळी आपली सुटकेची हकीकत प्रॅट डफ यास सांगत असे. त्याचा उल्लेख डफने पानिपतचे प्रसंगांत केला आहे. दक्षिण व पश्चिम दिशेने होळकर वगैरे कांहीं मंडळीं सावधगिरीने व वेतावेतानें निभावून परत येत होती. बऱ्याच लोकांनी हाच रस्ता घेतला; आणि याच फौजेत हळूहळू इतरत्र पळालेले लोक सामील होऊन प्रथम जाठच्या राज्यांत येऊन नंतर ग्वाल्हेरीवर जमा झाले. पार्वतीबाईच्या संरक्षणार्थ होळकरानें विसाजी जोगदंड यास नेमिलें होतें. परंतु तो इमानास जागला नाहीं. जानू भिंताडया नांवाचा दुसरा ऐक इसम होता, त्यानें अनेक अनर्थातून बाईस वांचवून ग्वाल्हेरवर सुखरूप आणिले. त्याबद्दल पुढें जानू भिंताडयास एक गांव इनाम मिळाला (भा. व. श. पृ. ४२). पार्वतीबाईंबरोबरच विश्वासरावाची बायको लक्ष्मीबाई या संकटांतून बचावून दक्षिणेंत आली, ती पुढें पुण्यास वारली [का. सं. प. या. पृ. ५४१]. पार्वतीबाई, होळकर, नानापुरंदरे, महिपतराव चिटणीस (धा. रा. च). वगैरेनीं जाठचे मुलखांतून ग्वाल्हेरीस व भिंड येथें येऊन तेथें एक माहिना मुकाम केला. पळाचे लोक आले, त्या सर्वास वस्त्रें व पांच रुपये खर्चास जाठचे राणीने दिले. तेथून नानापुरंदरच्यानें भाऊसाहेबाचे शोधास बैरागी पाठविले. परंतु ठिकाण लागलें नाहीं.

लडाईच्या दुसऱ्या दिवशीं रणांगणावर पुष्कळ मोठ्ठमोठ्या पुरुषांचीं प्रेतें पडलीं आहेत अशीं बातमीं समजल्यावरून, अशीं प्रेतें शोधून काढून त्यांस अग्नि देण्याच्या विचारानें शेषधर पंडित, गणेश पंडित (वेदांती ?) वगैरे सदाशिव रावाचे माहितगार इसम बरोबर घेऊन सुजाउद्दौला आपले घोड्यावर बसून पुष्कळ वेळ समरभूमीवर फिरला. यशवंतराव पवारानें शव त्यास सांपडलें. पुढें एका टिगाखालीं प्रेताच्या अंगावरील तीन चार रत्नें चमकलीं तीं पाहून वरील गृहस्थांनी तें प्रेत बाहेर काढिलें. त्याच्या पायांवर व पाठीवर जखमांचे वण होते त्यांवरून हें प्रेत सदाशिवरावाचें होय असें त्या मंडळींनीं ओळखिलें, आणि पुढें काशीरायानें दुराणी शहाची परवानगी आणून त्यास अग्नि दिला.

अंताजी माणकेश्वर, बाजी हरि, नाना पुरंदरे, व मल्हारराव होळकर असे रात्रौ दिल्लीचे सुमारे चालले असतां दांडग्यांच्या हुळडीत फरुखाबादच्या जमीन-दाराचे हातून अंताजी माणकेश्वर व बाजी हरी ठार झाले. सुजाउद्दौल्याचा सरदार उमरावगीर गोसावी यानें विश्वासराव, तुकोजी शिंदे, संताजी वाघ व यशवंतराव पवार असे चार मुद्दे तीन लक्ष रुपयांस सोडवून त्यांस ब्राम्हणांकडून विधियुक्त अग्निंस्कार केला. नारोशंकर दिल्लीचे किल्ल्यांत असून जवळ चाळीस लाख रुपये खजिना होता. तोही गुरुवार ता. १५ रोजी सायंकाळी निघून गेला. बरोबर गंगोबा तात्या होळकराचा दिवाण होता. खजिना सुद्धां नारोशंकरानें तसाच मागें टाकिला. दिल्लीतील बकाल बायका देखील लष्कराचे लोकांस माहं छुटं लागल्या. पुढें मथुरेहून जाठचे मुलखांत आले. जाठानें हिंदुधर्मास जागून तमाम मुलखांत स्वार पाठवून अन्नवन्न देऊन सर्वांचा संभाळ केला. भरतपुरास जाठची बायको होती, तिनें धर्म बहुत केला. भरतपुरास पावल्यावर तीस चाळीस हजार लोकांस आठ रोजांचें अन्न व ब्राम्हणांस दूध, पेढे, मिठायी वगैरे दिल्या. आठ दिवस सर्वास आरामासाठीं राहवून घेतलें. शहरांस ताकीद केली कीं ज्यास जसें अनुकूल पडेल, तसें जागा व अन्न द्यांव. कोणी छळू नये. याप्रमाणें जाठानें एकंदर दहा लक्ष रुपये खर्च केला. तेणें करून बहुत लोक जगले. घायाळ शमशेर बहादूर कुंभेरीस (दींग येथें!) आला. सुरजमल्लानें त्याची निगा चांगली केली. परंतु भाऊ भाऊ असा शोक करून तो लवकरच मरण पावला.

एकंदरींत या संग्रामांत प्रचंड संहार झाला. मराठ्यांची एक सबंध पिढी कापली गेली. दक्षिणेंत बहुधा एक घर मृत्यूशिवाय राहिलें नाहीं. काशीराय म्हणतो, चांदी सोनें, हिरेमाणकें, ५०० हत्ती, पंतास हजार घोडे एक हजार उंट, दोन लक्ष बैल आणि तंबू वगैरे प्रवासाचा अजबाब असें पुष्कळच सामान पानपतचे छावणींत अब्दालीस मिळालें.

त्या छावणीच्या जागेत हल्लीं दोन सर्तांचे चबुतरे आहेत. पैर्का एक लक्ष्मीबाई मेहेंदळे इचा होय. दोन मोठ्या विहिरी जवळ जवळ आहेत, त्यांचेंच

याणी लष्करास पोंचत होतें. स० रा० च्या तंबूच्या जागेस ' काळा अंबा ' असें नांव असून, बहुधा तेथें अंब्याचें झाड असावें. सदाशिवराव लढाईत पडला त्या स्थळावर हळीं एक ल्हानसें स्मारक सरकारानें उभारलें आहे [य. रा. गुणे].

पेशव्याच्या घरांत विश्वासरावासारखा सुंदर पुरुष झाला नाहीं. पहिला बाजीराव सुरूप होता आणि त्याचीच छाया त्याच्या या नातवावर पडली होती. विश्वासराव केवळ मदनाचा पुतळा दिसत असे. पानपतच्या समर-भूमीवर पडलेले त्याचें शव जेव्हां अहंमदशहा अब्दालीनें पाहिलें, तेव्हां तोही त्याचें मुखरूप व तेज पाहून फार हळहळला असें सांगतात. तो मुर्दा पहावयास संपूर्ण दुराणी लष्करांतील आबालवृद्ध जमा झाले व त्याचें सौंदर्य पाहून प्रत्येकास कौतुक वाटलें, असें बखरकार लिहितो.

दुर्दैवी रंगूत सदाशिवरावाची योग्यता येणेंप्रमाणें वर्णिली आहे (पृ. १०७, १५९, १७९). सदाशिवराव शरिरानें उंच व मजबूद दिसे. तालीम व नमस्कारांच्या अभ्यासानें त्याचें शरीर घटलेलें होतें. त्याच्या-सारखा हुशार, सावध व चतुर मुत्सद्दी पेशव्यांच्या कुळांत कोणीच जन्मला नाहीं. तो जितका हुशार तितकाच शर व साहसी होता. शिपायाचें व कारकुनाचें अशीं दोनही कसबें त्यास अवगत होती. त्याच्या स्वभावांत हट्ट व गर्व नसता तर, त्यानें पेशवाईस हिंदुस्थानच्या सार्वभौम पदास पोंचविलें असतें. दक्षिणेंतून निघाल्या दिवसापासून पुढचीं धोरणें बांधून रोज हिंदुस्थानां-तील प्रमुख लोकांस तो दहा पांच पत्रें पाठवी. ज्या मुलखांतून तो जाई, त्यांत लुचे कोण त्याचा बारकाईनें शोध करून तेथून निघण्यापूर्वीं त्यांचा बंदोबस्त करी. लढाईच्या प्रसंगां फौजेच्या मागे पायबंद नसावा, हें लढाईचें धोरण त्यानें चांगलें ध्यानांत ठेविलें. फौजेला धान्याचा पुरवठा करण्यांतही त्यानें हयगय केली नाहीं. फौजेतील प्रत्येक पथकाच्या तर्तुदीची व्यवस्था तो स्वतः पाहत असे. तो अत्यंत निरलस होता. पंहाटेस उठून स्नान संध्या व हजार नमस्कार उरकून लगेच सर्व कामें स्वतः करूं लागे व निकाल ताबडतोब करी. त्याच्याच तालमेंत विश्वासराव

तयार होत असून तोही शूर व शहाणा होत चालला होता. त्यास आयुष्य असतें तर त्यानें इतिहासांत आपलें नांव चिरस्थायी करून ठेविलें असतें. सदाशिवरावाचा क्रोध मात्र अनावर होता. वास्तविक त्याच्याठायीं हा मोठा दोषच होता. खऱ्या माणसास क्रोध बहुधा आवरत नसतो. पण राजकारणांत पडलेल्या माणसानें क्रोधाचें वारें बिलकुल आपणास शिवूं देतां नये. एवढा दोष सोडला तर त्याचे सर्व गुण राज्याला पोषक असेच होते. शिंदे होळकरांच्या फौजांनीं गिलच्यांची धास्ती ग्वाळी होती, परंतु सदाशिवरावास शत्रूची धास्ती अशी कधींच वाटली नाही. गिलच्यांस मारूं ही त्याची हिंमत अगदीं अखेरच्या वेळेपर्यंत कायम होती. त्याचा सरंजामही तसाच होता. इब्राहीमखानाच्या तोफखान्याची करामत शिंदे होळकर किंवा गिलचे यांस माहीत नव्हती. हुजरातीचे निवडक स्वार व इब्राहीमखानाचीं कवायती पलटणें व तोफखाना यांच्या जोरावर आपण सर्व शत्रु पादाक्रांत करूं अशी सदाशिवरावास खात्री होती. बलाढ्य शत्रूसमोर पर्वताप्रमाणें छातीठोक उभें राहण्याचें त्याचें धैर्य, पोटाच्या पोरामारखी त्याची फौजेची जपणूक, सर्व हिंदुस्तानाचीं सूत्रें आपल्या हातांत ठेवून चालविण्याची त्याची धमक, कामा-मधील त्याची जबरदस्त उरक, त्याचें निर्लोभ व करारी आचरण, आणि त्याच्या भव्य व तेजस्वी स्वरूपानें दुसऱ्यास नमवून सोडणारा त्याचा दरारा या गुणांच्या जोरावर या स्वारींत तो यश मिळविणार, अशी लोकांची खात्री होती. त्याच्या हातून चुका झाल्या, परंतु शेवटीं यश मिळालें असतें तर या चुका केवळ सक्तियाच भासल्या असत्या. होळकरास त्यानें कधीही अयोग्य रीतीचें उत्तर केलें नाही, सर्व प्रमुख मंडळींची नेहमां सल्ला घेऊन, स्वतःच्या विचारानें काय करणें तें तो करीत असे. युद्धशास्त्राची विशिष्ट माहिती नसत्यामुळें डावपेंचांत जरी त्याची चतुराई विशेष नसली, तरी निश्चय व शौर्य हे गुण त्याचे अंगीं भरपूर होतें. फौजेची त्याजवर अत्यंत भक्ति असून याची त्याजवर जरबही तशीच होती. सर्व शिपाई त्याजकरितां प्राण देण्यास तयार असत. '

पानपतच्या मोहिमेसंबंधानें सदाशिवरावाच्या स्वतःच्या फौजेचा खर्च

दरमहा सहा लाख रुपये म्हणजे दहा महिन्यांचा खर्च साठ लाख व शेवटच्या चार महिन्यांतील महागार्हबद्दल आणखी चाळीस लाख मिळून एक कोट रुपये झाला, असा रा. राजवाड्यांचा अंदाज आहे (खं. १ टीप २८७). स्वतंत्र सरदार आपले खर्च आपण भागवीत. परंतु त्यांचीही शेवटी शेवटी तारांबळ उडून कांहीं दिवस सर्वांचेच ओझे सदाशिवरावावर पडलें. शिवाय उत्तर हिंदुस्थानांतील तमाम मुलखाचा वसूल स्वतःच कमाविसीने उगवून आणण्याची व्यवस्था सदाशिवरावाने केली, आणि त्याजवद्दल नानासाहेबासही वैषम्य वाटलें, असे उल्लेख आहेत. सर्व फौजांचा मिळून एक वर्षाच्या या मोहिमेचा खर्च जवळजवळ तीन कोटी झाला, असा बखरीचा अंदाज आहे. तो फारसा चूक वाटत नाही. ह्या खर्चाचे मोठेसे ओझे पेशव्यांस वाटलें नाहीं.

९. अब्दालीचे नफा नुकसान.—नुसती प्राणहानि सोडून दिली तर पानपतच्या ह्या संप्रामांत अब्दालीचे कांहीं कमी नुकसान झालें नाहीं. त्याच्या दीड वर्षांच्या मोहिमेत लढाईचे पुष्कळच प्रसंग झाले, त्या सर्वांत मिळून पुष्कळ लोक प्राणांस मुकले. शेवटच्या दिवशीं सुद्धां त्याचा संहार कांहीं थोडा झाला नाहीं. मात्र त्यानें रोहिल्यांस पुढें केले; त्यामुळे रोहिले बहुतेक सर्व कापले गेले. सुजाउद्दौला थोडासा अंग चोरून वागला. एकंदरीत हिंदुस्थानांतील या उद्योगापासून लभ्यांशापेक्षां नुकसानच ज्यास्त, अशी त्याची खात्री झालेली दिसते. होळकराचा निघून जाण्याचा सल्ला न ऐकतां नारोशंकर दिल्लीस नेट करून राहता, आणि ग्वाल्हेरपर्यंत आलेल्या दक्षिणच्या फौजा पुढें चालून येत्या. तर अब्दाली बहुधा पानपतावरून परभारेंच स्वदेशां गेला असता, असे सटबार्जा जाधव, नाना फडणीस वगैरेंचे उल्लेख वर दिलेच आहेत. दिल्ली सोडून मराठे पळून गेले असें पाहून, पानपतच्या संप्रामानंतर सातवे दिवशीं अब्दाली दिल्लीस आला. राजधानीचा कबजा घेऊन सुजास वजिरी व नजीबखानास बक्षीगिरी देऊन, तेथें त्यानें स्थिरस्थावर केली. सुमार दीडदोन महिने अब्दालीचा मुकाम दिल्लीत झाला. परंतु या अवधीत साथीदारांचे व त्याचे सडकून वितुष्ट

आले. मुजाउद्दौला त्यास सोडून गेला. नजीबखानाने आपले वकील पेशव्याकडे सलुखास पाठविले. लवकरच पेशवा स्वतः येऊन सर्व बंदोबस्त करील अशी दिळीत समजूत झाली. 'भगवत्कृपेकरून श्रीमंतांचें राज्य कायम आहे' [१.२८२]. याउपरी ईश्वरें दिवस उत्तम आणिले, उगवते दिवस आलेसें दिसते' [६. ४१२]. 'युद्धच आहे, यशपयश ईश्वराधीन असतें,' अशी सर्वत्र आशामय भावना होऊन, अब्दालीस पुढील मार्ग संकट-मय वाटें लागला. हिंदुस्थानची पातशहात मिळविण्याची त्यास हाव असलीच तर ती, त्याच्या दुराणींनीं दिळीत प्रचंड बंडावा उपस्थित केला, त्यामुळें साफ नाहीशी झाली. दोन वर्षांचा तुंबलेला पगार एकदम चुकवून देऊन स्वदेशीं चलावें, अशी त्यांनीं निकराची मागणी केली. ती अमान्य करितांच सर्व फौजेनें दिळीत बंड केलें. लोकांची सभजूत कांहीं केल्या होईना. अब्दालीच्या छावणीत एकच गोंधळ उडून गेला. हा प्रकार पाहून मुजाउद्दौला अब्दालीस सोडून अयोध्येत निघून गेला. पेशाची अडचण मिटविण्यासाठीं अब्दालीनें नजीबखानास निकड लाविली, तेव्हां मोठ्या शिकस्तीनें त्याजपासून चाळीस लाख रुपये अब्दालीस मिळाले. मध्यंतरीं इराणी फौजेनें अफगाणिस्तानावर चाल केल्याची खबर आली, तेव्हां अनेक धिबंचनांनीं त्रासून अब्दालीनें ता. २२-३-१७६१ रोजीं शालिमारची आपली छावणी उठवून स्वदेशीं प्रयाण केलें. [Tate].

सतलज पावेतों आपलें राज्य असावें अशी अब्दालीची आकांक्षा होती. परंतु याच सुमारास पंजाबांत शीखांचा जोर वाढूं लागला, तोपेंकरून मराठे व शांख असे दोन शत्रु त्यास उत्पन्न झाले. शीखांनीं लाहोर काबीज केल्याचें ऐकून स. १७६१ च्या अखेरीस अब्दाली पुनः पंजाबांत आला. लाहोर शहर त्यानें परत हस्तगत केलें आणि ५-२-१७६२ रोजीं लुधियाना नजीक त्यानें शीखांचा पराभव केला. परंतु तो निघून गेल्याबरोबर पुनः शीखांनीं सर्व पंजाब प्रांत परत मिळविला; तेव्हां दोन शत्रूंशीं सामना करणें धोक्याचें वाटून मराठ्यांशीं त्यानें आपलें भांडण मिटविलें. नाना सा० पेशवा वारल्यावर

मराठ्यांचेही उत्तरेतील उद्योग थोडे मंदावल्यामुळे उभयतांची गोडी सहजच झाली. दिल्लीतून हिंगण्याचे मार्फत कांहीं दिवस वाटाघाट चालून अब्दालीचे वकील गुलराज व आनंदराम दक्षिणेंत पेशव्यांकडे आले. फेब्रुवारी व मार्च स. १७६३ त हे वकील सुमारे एक महिना इकडे होते. त्यांजबरोबर करार झाला कीं, 'ती० कैलासवासीयांच्या वेळेस ज्याप्रमाणें अंमल होता, त्याप्रमाणें परगण्यांत अंमल शहांनीं ताकीद करून देवावा. याप्रमाणें जाल्यास वाकिलांस चाळीस हजारांची जहागीर अंतर्वेदींत देण्याचा करार' पेशव्यानें लिहून दिला. [८३.१७६३-मा. पे. रो. १०१, ६, ७; व इ. सं. ऐ. टि. १.५६]. या वाकिलांचा बंदोबस्त पेशव्यानें अहमदनगरास ठेविला होता. पेशव्यास त्यांनीं अब्दालीकडील पोशाख आणिले आणि पेशव्यानें भद्रगज हत्ती अब्दालीस नजर केला. याप्रमाणें मराठ्यांशीं गोडी झाली, पण शिखांनीं मात्र त्याचा पंजाबांतून साफ उठाव केला. एकदां स. १७६७ त तो पंजाबांत आला. पण त्यामुळे लभ्यांश कांहीं झाला नाहीं. अशा प्रकारें हिंदुस्तानच्या इतिहासावर चिरंतन परिणाम घडविणारा हा प्रसिद्ध पुरुष वयाचे ४८ वे वर्षी ता. १९.१०.१७७२ रोजीं काळपुळीच्या विकारानें चमननजीक मरण पावलां. त्याचा मुलगा तयमूरशहा बापासारखाच उपद्व्यापी होता. गादीवर येतांच त्यानें वजीर शहावल्लीखानास ठार मारिलें. अति मद्यप्राशनानें विकार होऊन तयमूरशहा १८.५.१७९३ रोजीं मरण पावल्यावर त्याचा मुलगा जमानशहा गादीवर बसला, त्याचा संबंध पुढें इंग्रजी कारभाराशीं येतो.

१०. पेशव्याची शेवटची स्वारी [जानेवारी—मार्च १७६१].—

निजामावर नजर ठेवण्याच्या इराद्यानें या सालीं पेशवा दसऱ्यानंतर ता. २२ ऑक्टोबर रोजीं बाहेर पडून डिसेंबर अखेर नगराचे बाजूस राहिला. १४.११.६० चें पत्र (३.२१०) सदाशिवरावाचें पेशव्यास गेलें त्यांत पानपतावर फौजांची समीपता झाल्याचा मजकूर आहे. त्यानंतर पत्रें न आल्यानें पेशव्यास चिंता उत्पन्न झाली आणि अनेक लोकांस तिकडे त्यानें निकडीचीं पत्रें लिहून खबर विचारिली. विश्वासरावाचें एक पत्र आहे तें असें. 'फौजेत रसदेची

व पेशाची तूट पडल्यामुळे फार हलाकी आहे. गिलचे यांचा पेंच भारी पडला आहे. तरी या समयी ५० हजार फौज व एक क्रोड खजिना यांची मदत सत्वर न आल्यास निभावणी कठिण आहे. केवळ अगतिक म्हणोन पत्र लिहीत आहे. मी आपल्याकरितां लिहीत नाहीं. माझ्यासारखे पुत्र आपल्यास आणखी आहेत व होतील, परंतु भाऊसा० सारखा बंधु मिळणार नाही. ११ ता. २० नोव्हेंबरास फौजेची मुळांच हलाखी नव्हती, तथापि महादोबा पुरंदर्यानें एकदम मदतीस जाण्याविषयीं पेशव्यास आग्रह केला. हा पुरंदरे चतुर व अनुभवी गृहस्थ क्षयाचे व्यथेनें याच नोव्हेंबरांत मरण पावला [भा. व श.]. अक्कलकोटकर फत्तेसिंग भोसले सुद्धां ता. २० नोव्हेंबर रोजीं मरण पावला. डिसेंबर २१ रोजीं पेशव्याचा मुकाम राक्षसभुवनावर होता. २७ डिसेंबरास त्यानें पैठणास दुसरें लग्न केलें. मुल्गी नारोबा नाईक वाखरे देशस्थ सावकाराची केली. नांव राधाबाई. पुढें लगेच पेशवा उत्तरेत निघाला. बरोबर जानोजी व मुधोजी भोसले, बाबूजी नाईक, गोपाळराव गोविंद पटवर्धन, सदाशिव रामचंद्र, यमाजी शिवदेव, विठ्ठल विश्राम, इत्यादि मंडळी होती. रघुनाथरावही प्रथम बरोबर होता, परंतु तो ९ जानेवारीस सखाराम बापूसह निघून निजामास आणावयास गेला [ऐ. ले. सं. १-२६], तो पुढें एप्रिलांत पुण्यास आला. भेलसा येथें पानपतच्या सावकारांचा कासीद पौष शु. १३ स (१९-१-६१) निघालेला सहावे दिवशीं म्हणजे ता. २४ जानेवारीस भेटला; त्याजवळ एक कागद मिळाला, त्यांत मजकूर की, 'दोन मोती गलत. दसवीस अश्राफत; रुपयोंकों गणति नहीं.' मागाहून हळू हळू ज्यास्त मंडळी येऊन दररोज नवीन नवीन हृदयद्रावक बातमी पेशव्यास कळत गेली. एकदां एकावें भाऊसाहेबाची फते झाली, पुनः एकावें मोड झाला. अशा स्थितींत वास्तारिक प्रकार समजण्यास पुष्कळच कालावधि लागला. महिना दोन महिने तर खऱ्या खोट्या अनेक बातम्या कानावर येऊन पेशव्याच्या व एकंदर मंडळींच्या

१ टीप.-हें पत्र बखरीचे आधारावर रा. चि. वि. वैद्य यांनीं बनवून त्यास २०-११-१७६० ही मिति जोडली आहे.

मनाचा असा काहीं गोंधळ उडाला कीं, खरोखरच वेड लागण्याची पाळी आली. दररोज किंबहुना दरघटकेस कोणी तरी नवीन इसम किंवा वर्तमान येऊन ऐकणारांच्या मनांत आशा व निराशा यांचें भयंकर काहूर उठत असे. प्रत्येकास कांहीं तरी थोडी हकीकत ठाऊक, समग्र कोणासच ठाऊक नाहीं. या घोट्याच्यानें मनाची त्रेधा होऊन मुख्य उद्योग राहिला. बाबूराव व यशवंतराव कोन्हेर हे भोसल्यांचे दोन सरदार झांशीस होते त्यांस पेशव्यानें बरीचशीं पत्रें लिहिलेलीं आहेत. 'खासा स्वारी हिंदुस्थानांत सत्वर होणार, बरोबर मातबर तोफखाना आहे, तर बैल चांगले मजबूद, तयार ठेवावे; तमाम राजेरजवाड्यांस लिहून सामील होणें' [२२-११-१७६०; ३-१९७, २२७]. माळव्यांतच त्यांस भेटावयास बोलावून, पेशव्यानें तोफा, सामान वगैरे जमा करविलें [३-१९८, १९९, २०६, २१४; ऐ. ले. सं. १-२८], आणि पुढें चाल ठेविली.

'प्रस्तुत सर्व मंडळी बरोबर आहे. दिल्लीकडे जावयाचा निश्चय आहे. भाऊसाहेबांवर येऊन बेतली आहे. भाऊसाहेबांची हिंमत मोठी जे, साठ कोसांवर मराठी फौज उभी राहत नव्हती ते नेऊन झुजावयास लाविली. ईश्वर त्यांस यश देईलच,' [९-१-१७६१, ऐ. ले. सं. १-२६]. नासासाहेबानें नेहमींच्या स्थितीत दिल्लीवर जाण्याचा हा निश्चय अंमलांत आणिला असता. परंतु दररोज नव्या नव्या बातम्या येऊन, त्याचें हृदय विदीर्ण झालें. भाऊसाहेबासारखा पराक्रमी भाऊ व विश्वासरावासारखा सुलक्षणी मुलगा गेल्याचें ऐकून त्याचें हृदय खचलें. त्यांत परत आलेल्या मंडळींत वृद्ध मल्हारराव त्यास भेटला. मल्हाररावाची वृत्ति तर नारोशंकरासही दिल्लीवर टिकूं देत नव्हती. तेव्हां त्याच्या सल्ल्यानें पुढें जाण्याचा बेत पेशव्यानें रहित केला. पानपताचें वर्तमान विजेसारखें हिंदुस्थानभर पसरलें. ठिकठिकाणचे मराठे अंमलदारांस भीति उत्पन्न झाली. 'लखनौस खुशाली झाली. नाना प्रकारच्या कड्या पिकूं लागल्या. हुंड्या कोणी स्वीकारीना, [३-५१२]. 'गनीम सर्व एकत्र होऊन मथुरेवर जमा झाल्याची वार्ता आहे. हा काळ बहुत कठिण दिसतो. परिणाम काय होईल तो पहावा' [३-५१०, ५१३, ५१५]. 'भाऊ, जनकोजी शिंदे

जमिराकडे आहेत. प्रांतांत रांगड्यांनीं मोठी धुंद मांडली आहे. लोकांनीं र सोडिले. ठाणांठुणीं राहणें संकट जाहे. स्वामीचें आगमन होऊन बंदोस्त झाला तरी ठाणीं राहनील. नक्ष होईल. यवनही बहुत हलकेंत आला आहे.' असें ता. २३.२.६१ रोजीं बाबूराव कोन्हेर पेशव्यास लिहितो [३.२०१]. जेच नानासाहेवनें सिहोराहून जबाब लिहिला. 'भाऊकडील लढाईं विघडली खबर येऊन रांगडे लबाडी करावयास चुकणार नाहींत. तरी तुम्हीं जगांचा ज्वुदी ठेवणें. तुम्हीं तपशीलवार मजकूर लिहिला तो यथार्थ, परंतु प्रस्तुत जैजांनीं गिलच्यांवर जाऊन जोर करणें कळतच आहे. जमीनदारांचे पारिपत्य करण्याकरितां फौजा रवाना केल्या आहेत.' [३.२०६]. पेशव्यानें महिपत-जावास पाठवून बाबूराव कोन्हेरकडून चार तोफा झांशीच्या आणविल्या [३.२०७]. वडूंकडून आकाश कोसळलें तरी नानासाहेबाचा धीर सुटला नव्हता.

सदाशिवराव ज्या वाटेनें गेला त्याच वाटेनें नाना सा० ही माळव्यांतून जा. ७ फेब्रुवारीपर्यंत भेलशास मुक्काम करून पुढें सिहोर, सिरोंजरून ग्वालोरच्या अलीकडे पछोरापर्यंत गेला. या ठिकाणीं राहून ठिकठिकाणच्या कारभाराची व्यवस्था त्यानें लाविली. पुढें जावें कीं परत फिरावें या संबधानें या ठिकाणीं पुष्कळ भवति न भवति झाली. पुष्कळांचा विचार पुढें जाऊन सर्व काम पुरें करावें असाच होता. नारो शंकरास दिळींतून पळून जाण्याचें कांहीं एक प्रयोजन नव्हतें. पूर्वीच्या अब्दालीच्या स्वारींत तो असाच पळून गेला, त्या नामर्दाबहल त्याचा शिरच्छेदच केला पाहिजे, असें अंताजी माणकेश्वर म्हणे [इ. सं. ऐ. टि. २.३१]. एकादा युरोपीय सेनाध्यक्ष दिळींत अशा स्थितींत असता तर तो अगदीं शेवटच्या क्षणापर्यंत तेथून हालला नसता, परंतु मल्हार-रावाची सल्ला पुढें जाण्याची नव्हती. नानासाहेबाचा मुलगा माधवराव हा जवळ होता परंतु लहान होता. पेशव्यास हिंमत देणारा व अधिकारानें मसलत सांगणारा एकही इसम पूर्वीच्या पैकीं राहिला नाहीं. शिवाय स्वतः त्याची प्रकृति अत्यंत क्षीण होत चालली होती. तो दिळीपावेतो गेल्या असता तर पान-पताच्या अरिष्टाचा वचपा भरून अपयश धुळून निघालें असतें. 'होळकर,

विठ्ठल शिवदेव, नारोशंकर वगैरे मंडळी भेटली, सर्व वृत्तान्त निवेदन केला. श्रामंतांनी एकोन बहुत खेद केला. त्यांचा निश्चय की दिल्लीस जाऊन गिल-न्यांचें पारिपत्य करावें. अशी विचारणा करून बंदोबस्त करीत असतां, गोपिकाबाईंनीं बहुत बोध करून माघारे फिरविलें. फाल्गुन शु. २ (२२ मार्च). रोजां परत निघाले. 'पुढें जावयाचा निदिध्यास प्रधान पंत यांणीं धरिला. श्रांप्रयागीं जावें, तेथें नावेमध्ये बसोन नाव वुडवावी ऐसें चित्तभ्रमेंकरून बोलों लागले. तेव्हां सर्वांनीं, चिन्ह ठीक दिसत नाहीं, ऐसा निश्चय करून, पुढें कूच झालें, ऐसें समजावून, दर मजल पुण्यास येऊन पावले.' [धा. रा. च. पृ. २९]. निघण्यापूर्वी त्यानें त्या बाजूचीं प्रकरणें बरीच विल्हेस लाविलीं. प्रकृति अस्वस्थ पाहूनच गोपिकाबाईनें परत येण्याचा आग्रह धरिला. नानासांचें वजन स. १७५४ त १७८ पौंड होतें तें या वेळीं ११४ झालें. भाऊ भाऊ ऐयः शोक रात्रंदिवस करीत जूनचे आरंभी स्वारी पुण्यास दाखल झाली. जनकोजी व सदाशिवराव यांच्या मृत्युसंबंधानें संशयनिवृत्ति पुढें पुष्कळ दिवस झाली नाहीं. मात्र इब्राहीमखान गारदी घायाळ होऊन पकडला गेला, त्यास अब्दालीनें मारून टाकिलें; आणि महादजी शिंदे घायाळ होऊन वांचला, हें कळलें.

मुसलमानांच्या पदरीं सुद्धां बोलाचाली करण्याच्या वकिलीच्या कामावर हिंदु लोकच असत हें ध्यानांत ठेवण्याजोगें आहे. बरखुरदारखानाचा दिवाण मोर्तालाल खत्री, नजीबखानाचा मेघराज. भाऊसाहेबाचा बाबू पंडित, हीं नावें काशीराय देतो. राजा वेणीबहादूर हा सुजाउद्दौल्याचा दिवाण त्या वेळीं सुप्रसिद्ध होता.

११. पानपतच्या संग्रामाचा निष्कर्ष. (१) कागदपत्रांचा अभाव.— या अवाढव्य झगड्यांत अनेक प्रसंग इतके विचित्र व भयंकर घडून आले कीं, त्यास प्राचीन काळच्या महाभारतासारखें प्रचंड स्वरूप आलें आहे. सदाशिवराव भाऊ, जनकोजी शिंदे, इब्राहीमखान गारदी, इत्यादि अनेक पुरुषांचा हृदय-द्रावक अंत व एकंदर प्रसंगांत घडलेला विलक्षण संहार, यांच्या योगानें या झगड्याचें स्मरण महाराष्ट्राच्या मनीतून कधीही छुप्त व्हावयाचें नाहीं. अलीकडील

संशोधनांत वीस वर्षांपूर्वी रा. राजवाड्यांनी या प्रकरणाची चर्चा केली, तेव्हां-पासून आणखी कांहीं नवीन पुरावा बराच पुढें आला आहे; तरी अद्यापि न उलगडलेले भागही पुष्कळ आहेत. सदाशिवरावांची एकट्या बुंदेल्यास दहा महिन्यांत लिहिलेलीं पत्रें जर तीनशें सांपडतात, तर असंख्य सरदारांस, रजपूत वगैरे रजवाड्यांस व खुद्द पुण्यांत पेशव्यांस किती तरी पत्रें त्यानें लिहिलीं असलीं पाहिजेत. पेशव्यांस स्वारींतून अनेकांनीं लिहिलेलीं पत्रें पुण्याच्या दप्तरांत शाबूद आहेत कीं नाहींत कोणास ठाऊक ! शिंदे, होळकर, गायकवाड वगैरे लहान मोठ्या सरदारांनीं, त्यांच्या हस्तकांनीं, सटवोजी जाधव, नाना फडणीस, किंवा कृष्ण जोशी यांच्यासारख्या इतर असंख्य लोकांनीं, दक्षिणेंत आपापल्या यजमानांस किंवा नातेवाईकांस या दहा महिन्यांत पुष्कळच पत्रें स्वारींतून लिहिलीं असलीं पाहिजेत. काळजीपूर्वक शोध होईल तर काळाच्या तडाख्यांतून वांचलेले कित्येक कागद अद्यापि सांपडण्याचा संभव आहे. महाराष्ट्राबाहेर रजपूत, जाठ, बुंदेले राजे वगैरे लोकांना त्यांच्या हस्तकांनीं ठिकठिकाणांहून कांहीं तरी वर्तमानें, आपापल्या मतलबापुरतीं तरी, त्यांच्या भाषांत अवश्य लिहिलेलीं असलीं पाहिजेत. याशिवाय ऊर्दू भाग तर सर्वथैव अज्ञातच आहे. निरनिराळे मुसलमान सरदार, मोगल दरबारांतील नाना व्यक्ति, अब्दाली, सुजाउद्दौला, नजीबखान इत्यादिकांनीं आपापसांत अनेक पत्रें लिहिलीं असलीं पाहिजेत. म्हणजे अर्बिन्नेन जसा स. १७०७-३९ पावेतोचा मोगल बादशाहीचा साद्यंत इतिहास लिहिला आहे, तसा पानपतच्या काळाचा तपशीलवार इतिहास अस्सल कागदांवरून अद्यापि कोणी लिहिलेला नाही. सांगण्याचा मुद्दा इतकाच कीं, आपणांस जी काय माहिती आज उपलब्ध आहे, ती सर्व एकतर्फी मराठ्यांचे बाजूची असून, विरुद्ध बाजूची हर्काकत पन्नास वर्षांपूर्वी लिहिलेल्या एल्फिन्स्टनच्या ग्रंथापलीकडे बिलकूल बाहेर आलेली नाही. इंग्रज व्यापार्यांचा पत्रव्यवहारही अद्यापि अज्ञातच आहे. सारांश, यासंबंधानें एकंदर संशोधन कोठें, कसें, व किती व्हावयास पाहिजे तें यावरून कळून येईल. मात्र पानपत प्रकरणांत मराठी गद्याचे कित्येक अप्रतिम मासले हल्लीं सुद्धां एकवटलेले दिसतात.

एवढ्या मोठ्या प्रकारणासंबंधानें संपूर्ण अथवा थोडा बहुत तरी तपास माधवराव पेशव्यांनं केला नसेल हें संभवत नाही. त्यांनं पुनः दिल्लीवर आपल्या फौजा पाठविल्या, तेव्हां मार्गील व्यवहारांची तपासणी अवश्य झाली असली पाहिजे. माधवरावानें होळकरास तंबी दिली, नारो शंकरासारख्या अनेक कुचर मंडळींचा झाडा घेतला, तेव्हां, 'मोडलेल्या झुंजाचा शिफारस कशास लिहावी !' 'आयुष्यापुढें कोणाचा उपाय नाही !' असे जबाब या मंडळींनीं माधवरावास दिलेले उपलब्ध आहेत. त्यांवरून आणि पुष्कळांचीं उत्पन्नं त्यांनं खालसा केल्यां यावरून, त्या खरमरित पेशव्यांनं पुष्कळ तपास केला होता यांत संशय नाही. ते कागद कधीं तरी बाहेर येणें शक्य आहे काय ? खारांश, हल्लींचे या प्रसंगाचे वृत्तान्त पुष्कळसे अपूर्ण आधारावर रचलेले असून बरेचसे कल्पनेनें सजविलेले आहेत, एवढें तरी वाचकांनीं सदैव ध्यानांत बाळगिलें पाहिजे. तसेंच न्यायाधीशाची निष्पक्षपात बुद्धि जागृत ठेवूनच या प्रकरणावर अभिप्राय दिले पाहिजेत. बखरकारांचा कल कल्पनेच्या भरारींत अद्भुत वर्णनांनीं वाचकांचें चित्त उद्दीप्त करण्याचा केव्हां केव्हां दिसतो. सदाशिवरावानें मोगल दिवाणखान्याचें छत फोडिलें, सुजावर फाजील विश्वास टाकिला, जाठस दुखविलें, शत्रूकडील बातमी ठेविली नाही, गर्वाच्या ताठ्यांत अनेकांची हितकर सल्ला झुगारून दिली, वगैरे कारणें निव्वळ काल्पनिक नसलीं तरी निदान अतिशयोक्तीचीं तरी असावीं. एवढ्या मोठ्या प्रकरणांत असे प्रकार हल्लींच्या व्यवस्थेच्या व टापटिपीच्या काळांतही जर अपरिहार्य आहेत, तर त्या वेळच्या संबंधानें बोलावयासच नको. काशीराय तर उघड उघड मुसलमानांचाच पक्षपाती दिसतो. बहुतेक लोक परिणामावरून निकाल देतात. अब्दालीवर समोर आघात करून आदले सालीं घडलेला दत्ताजी शिंद्याच्या मृत्यूचा पुरेपुर सूड घेणें व दहा वर्षे भिजत पडलेला हिंदुस्थानांतील उद्योग तडकाफडकी विल्हेस लावणें, या निश्चयानेंच पटदुरास संपूर्ण वाटाघाट करून स. १७६० च्या ता. १४ मार्च रोजीं सदाशिवराव स्वारीस निघाला. हा हेतु त्या वेळीं सर्वस्वी सिद्धीस गेला नाही एवढ्यावरून, सदाशिवरावाच्या वर्तनांतील

कित्येक क्षुल्लक मुद्द्यांस नसतें महत्त्व देणें वाजवीं नाहीं. पानपतच्या संग्रामास नुकतींच एकशे साठ वर्षे पुरीं झालीं, तरी त्या अपयशाची जबाबदारी कोणावर किती येते, हा अद्यापि मोठ्या वादाचा मुद्दा होऊन राहिला आहे. त्याची शहानिशा करितांना पुढील कारणें स्पष्ट होतात.

(२) **अपजयाचीं पूर्व कारणें.**—या मुद्द्याचा विचार करितांना पानपतचा संग्राम दोन भिन्न दृष्टींनीं ध्यानांत घ्यावा लागतो. प्रथम, असा आणीबाणीचा प्रसंग मुळीं उत्पन्न होण्याचीं कारणें काय ? व दुसरी, एकवार भयंकर पेच येऊन पडल्यावर त्याची योग्य निभावणी कां झाली नाहीं ? इ. स. १७५० त शिंदेहोळकरांनीं बादशहाशीं विशिष्ट करार करून, सिंधुनदीपासून बंगालच्या उपसागरापावेतोंच्या प्रदेशाची चौथाई संपादन केली; म्हणजे एवढ्या विस्तृत प्रदेशांतील बादशहाच्या शत्रूंचें निवारण करण्याची जबाबदारी शिंदेहोळकरां-मार्फत पेशव्यांनें आपल्या अंगावर घेतली. ‘ ही जबाबदारी तुम्ही कशी पार पाडतां ती पाहूं ! ’ अशा भावनेनें मुसलमान पक्ष अब्दालीस पुढें करून मराठ्यांशीं झगडूं लागला. तेव्हांपासून मराठ्यांनीं दिल्लीस जाऊन बंदोबस्त करावा, आणि त्यांची पाठ वळली म्हणजे अब्दालीनें आंत येऊन मराठ्यांची व्यवस्था मोडून टाकावी, असा खेळ दहा वर्षे चालून, त्यांत अब्दाली व मराठे यांची अपरिहार्य पकड उपस्थित झाली. तिचा निकाल पानपतावर लागला.

वरील करारानें आपण केवढी जबाबदारी अंगावर घेतली याची जाणीव अगदीं कंठावर येईपर्यंत पेशव्यास असावी तशी नव्हती. स. १७५० पासून दोन वर्षे तो सातारच्या भानगडींत गुंतलेला असून, त्यानंतर त्यानें आपलें लक्ष दक्षिणेंत कर्नाटकच्या कारभारांत घातलें आणि उत्तरेचा कारभार सर्वस्वी अनभ्यस्त व नालायक अशा रघुनाथरावावर सोंपविला. (१) स. १७५० नंतर स्वतः पेशवा एकदांही उत्तर हिंदुस्थानांत गेला नाहीं. एकवार जर तो तिकडे स्वतः गेला असता, तर किंवा निदान स० रा० बरोबर तो पानपतच्या मोहिमेवर जाता तर, तिकडील व्यवहार त्यानें असे निकरावर येऊं दिले नसते, असें त्याच्या इतर कर्तबगारीवरून खास अनुमान होतें. (२) स. १७४६

पासून शिंदे-होळकरांचे वांकडे होते तें उत्तरोत्तर वृद्धिंगत होत गेले. हिंगणे, अंताजी माणकेश्वर, बुंदेले, विठ्ठल शिवदेव, नारो शंकर वगैरे उत्तरेत वावरणारे सरदार आपआपसांत भांडून मुख्य कारभार बिघडवीत होते, त्यांस ताब्यावर आणण्याची ताकद रघुनाथरावाचे अंगी बिलकूल नव्हती. उलट त्यानें तिकडील कारभारांत आपल्या नालायकीनें ज्यास्तीच गोंधळ उडवून दिला; संधि आली असतां अब्दालीवर चालून जाण्याऐवजीं, अब्दाली स्वदेशीं निघून गेल्यावर, मागाहून अटकेपर्यंत पोकळ झेंडे फडकावून, कांहीं एक बंदोबस्त केल्याशिवाय परत येऊन, अब्दाली दहशत खालून पळून गेला, अशी भलतीच समजूत स्वतःच्या बढाईत त्यानें पेशव्याची करून दिली. यामुळे पेशवा निर्धास्त राहिला. (३) रघुनाथरावास कोणत्याही वादांत स्वतः निर्णय देण्याची ऐपत कधीच नव्हती, त्यामुळे हाताखालचे लोक आपआपल्या दृष्टीनें त्यास जें सांगत त्यास होस हो म्हणून तो वेळ मारून नेई. आतां एकास एक सांगावे आणि पुढच्या क्षणीं दुसरा त्याचे उलट सांगणारा आला कीं त्यासही हो म्हणावें. अशा अनिश्चितपणामुळे त्याचा लोकांवर धाक किंवा दाब मुळींच बसत नसे. (४) काशी प्रयाग वगैरे हिंदूंचीं तीर्थस्थळे मुसलमानांचे हातून सोडविण्याची पेशव्याची आज्ञा बाजूस ठेवून, रघुनाथरावाने जयाप्पास नागोरचे स्वारींत जाऊं दिलें. तिकडे जयाप्पाचा खून होऊन प्रकरण इतकें अंगावर आलें कीं तें निस्तारतां पुरे वाट झाली, आणि वरती रजपूत लोक चाळीस वर्षे मराठ्यांचे पूर्ण पाठीराखे होते, ते तेव्हांपासून त्यांचे वैरी बनले. पानपतच्या संप्रामांत रजपुतांचें पाठबळ असतें तर मराठ्यांचा असा घात खचीत झाला नसता. सारांश, नजीबखान वगैरे मराठ्यांचे द्वेष्यांस जोर येण्याचें आदिकारण रघुनाथराव होय. स. १७५० नंतर शिंदे होळकर सर्वस्वी पृथक्पणे वागत होते. एकाचा उद्योग संपल्यावर दुसऱ्यानें काय तें करावयाचें, संगनमताने म्हणून वागावयाचें नाहीं, ही त्यांची बेबंदशाही रघुनाथरावाने चालूं दिली. हा प्रकार इतका विकोपास गेला होता की, स. १७५९ च्या अखेरीस दत्ताजी शिंदे अब्दालीच्या पंचांत सांपडला असतां, (५) मल्हारराव होळकर नजीक असून व शिंद्यांकडून मदतीस

येण्याविषयीं निकडीचीं बोलावणीं येत असतां, होळकर धावून गोला नाही; आणि दत्ताजीसारखा शूर मोहरा रणांगणीं पतन पावला. तसेंच (६) नजीबखानाचा बंदोबस्त होळकरानें होऊं दिला नाही. तात्पर्य, पहिल्या दहा वर्षांत अव्यवस्था होऊन अब्दाली व मराठे यांचा संग्राम निकरावर येण्यास रघुनाथराव व होळकर हे दोघे मुख्यतः कारण झाले, आणि पेशव्यानेंही त्याजबद्दलची ह्यगय केली.

(३) तान्कालिक कारणां.—स. १७६० च्या मकारसंक्रान्तीचे दिवशीं दत्ताजी शिंदे पडला व अब्दालीनें मराठ्यांचा सर्व उद्योग उलथून पाडिला, ही बातमी, पुढील फेब्रुवारींत सदाशिवराव निजामास उदगीरवर रगडीत असतां, पेशव्यास अहंमदनगर येथें पोचली. तेव्हां लगेच निजामाची मोहीम पुरी करून सदाशिवराव व नानासाहेब वऱ्हाडांत शिंदेखेडनजीक पटदुरावर रंगपंचमीच्या दिवशीं, झणजे ता. ७ मार्च १७६० रोजीं, एकत्र झाले. तेथें एक आठवडाभर मोठ्या कडाक्याचा वाद झाला. मागील सर्व चुकांची झडती होऊन रघुनाथरावाची नालायकी उघडकीस आली. महाराष्ट्रांत त्या काळीं सर्व बाजूनीं लायक व अंगावर आलेली बाजू निभावून नेण्यास समर्थ असा एकच पुरुष होता. तो सदाशिवराव होय. अर्थात् त्यासच हिंदुस्थानांत पाठविण्याचें ठरून ता. १४ मार्च रोजीं त्यानें उत्तरेस प्रयाण केलें. सदाशिवरावास यश आलें नाहीं एवढ्यावरून, वरील नेमणूक चुकीची झाली, असें समजूं नये. वस्तुतः त्यानें अंगीकारिलेली कामगिरी बहुतेक सिद्धीस नेली.

ता. १४ मार्च १७६० पासून १४ जानेवारी १७६१ पावेतों एकंदर प्रसंगाची जबाबदारी सदाशिवरावावर येते. त्याचा विचार करितांना शेवटच्या महिना पंधरा दिवसांची गोष्ट बाजूस ठेविली तर, सदाशिवरावाच्या कारभारांत दोषास्पद असें फारसें कांहीं आढळत नाहीं. पहिल्या दोन तीन महिन्यांत तडाख्यासरशी स्वकीय व परकीय बंडखोरांचा त्यानें निक्षून बंदोबस्त केला; आणि फौजेची, वसुलाची व एकंदर कारभाराची सुरळीत हुकमत सर्वत्र उत्पन्न केली. रघुनाथरावाच्या वेळचा गोंधळ नाहींसा होऊन सर्बांवर वचक बसला.

नेहमींच्या प्रघातास अनुसरून अब्दाली स्वदेशीं निघून न जातां अंतर्वेदींत छावणी करून राहिला, याजबद्दल सदाशिवरावास आनंद वाढून, त्यास धुळीस मिळविण्याची संधि प्राप्त झाल्याबद्दल त्या धैर्यशाली पुरुषाचा हुरूप अत्यंत वाढला. त्या सालीं सर्वत्र सुबत्ता असून सदाशिवरावानें दक्षिणेशीं आपलें दळणवळण शाबूद ठेविलें होतें. ता. १७ ऑक्टोबरास कुंजपुरा हस्तगत केल्यावर सारंगपुरावर यमुना उतरून अब्दालीस चेंगरणें त्यास अशक्य नव्हतें. मुसलमानांचे बाजूसही अव्यवस्था असून, कुंजपुरा हातचा गेल्यावर अब्दालीस स्वतःची धडगत दिसेनाशी झाली. पेचांत सांपडल्यावर नाइलाजांनं यमुना उतरून त्यानें बागपतावर मराठ्यांचा रेषाभेद केला. यांत त्याची सैनिक कर्तबगारी वरचढ ठरते. तथापि नोव्हेंबर महिन्यांत सदाशिवरावाची चांगली सरशी असतां, दक्षिण व उत्तर अशा दोनही दिशांनीं चाल करून मध्येंच त्यास मराठ्यांनीं कां चेंगरलें नाहीं हें एक मोठें गूढ आहे. रसद बंद झाल्यानें अब्दाली आपण होऊनच टेकीस येईल अशा भावनेवर, इब्राहीमखानाच्या सल्ल्यानें, पानपतावर ५० हात रुंद व १२ हात खोल असा प्रचंड खंदक खणून व मातीचे उंचवटे बांधून, तोफखान्यावर भिस्त ठेवून, सदाशिवराव बंदोबस्तानें अब्दाली आपणावर चालून येण्याची वाट पाहत राहिला. या वेळीं गनिमीकाव्यानें लहून अब्दालीस जेरीस आणावें अशी होळकराची मसलत होती. परंतु फ्रेंचांच्या कवायती तोफखान्याचा प्रभाव सदाशिवरावानें दक्षिणेंत अनेक प्रसंगीं अनुभवलेला असल्यामुळे, इब्राहीमखानाचीच मसलत सदाशिवरावानें स्वीकारिली. इकडे यमुनेपलीकडील सर्व मुसलमान अब्दालीस मनापासून साष्टा करीत असल्यामुळे, त्याची रसद बंद न होतां, उलट महिन्या दीड महिन्याचे अवकाशांत त्यानेंच मराठ्यांची रसद सर्व बाजूंनीं बंद केली. पांच पन्नास मैलांतला सर्भोवारचा प्रदेश मराठ्यांनीं खाऊन उजाड केला. नोव्हेंबर डिसेंबर महिन्यांतलीं मराठ्यांचीं पत्रें पाहिल्या. सारखीं मुबलक नाहींत, व दक्षिणेंत पेशव्यासही कांहीं वर्तमान आलें नाहीं. यावरून मराठ्यांचें टपाल अब्दालीनें कबज केलें खास. कारण

मराठ्यांची हलाकी ओळखूनच तें हळूहळू शेर बनत गेला. एकट्या बुंदेल्याच्या हातून मुसलमानमय मुलखांतील सबंद रसद बंद होणें शक्य नव्हतें. यांत बुंदेल्याची कुचराई म्हणतां येत नाही. प्रत्यक्ष सदाशिवराव नजीक असतां त्याजकडून बागपतावर यमुना उतरतांना अब्दालीला अटकाव जर होऊं शकला नाही, तर एकटा बुंदेला मुसलमानांच्या जुटीस केवळ त्यांच्या नजरेखालीं कितीसा पुरा पडणार ! बळवंतराव मेहेंदळयानें जनकोजीचा पाठपुरावा केला नाही, हाही अपवाद कल्पनाकोटींतलाच होय, असें ता. २८ डिसेंबरच्या नाना फडणिसाच्या पत्रावरून वाटें लागतें. बळवंतरावाचें व सदाशिवरावाचें पटत नव्हतें, असाही नाना फडणिसाच्या आत्मचरित्रांत उल्लेख आहे. होळकरानेही सदाशिवरावाचा यत्किंचित् आज्ञाभंग न करितां सांगितलेली कामगिरी बरोबर बजाविली. डिसेंबर ता. २२ रोजीं गोविंदपंत पडल्यावर सदाशिवरावाची कुचंबणा होऊं लागली. (७) तेव्हांपासून ता. १४ जानेवारीपर्यंत एकदम अब्दालीवर चाल करून निघून जाण्याचा प्रयत्न त्यानें केला नाही, आणि अन्नाचा व पैशाचा शेवटचा रज संपेपर्यंत तो तसाच बाट पाहत राहिला, यांतच त्याच्या युद्धकौशल्यावर मोठा दोष येतो. कदाचित् दाक्षिणेंतून नवीन फौजा अब्दालीवर चालून येतील व आपली सुटका होईल अशी त्याची अटकळ असेल. कदाचित् आपलीं पत्रें नानासाहेबास पोचत नाहीत हें त्यास माहीत नसेल, कांहीं असलें तरी शेवटच्या क्षणापर्यंत तो वाट पाहत राहिला; (८) शेवटीं गोल बांधून शत्रूस बेसावध पकडण्याच्या बुद्धीनें, त्यांजवर घुसून मारतां मारतां त्यांचे अंगावरून निघून जाण्याचा शेवटच्या रात्रीचा बेत सकाळीं एकाएकीं त्यानें मोडिला; (९) थोडें तरी खाणें शिळक ठेवून ताज्या दमाची कांहीं फौज त्यानें मागे मदतीस ठेविली नाही; तसेंच विश्वासराव पडल्याचें समजल्यावर, (१०) मागचें पुढचें भान सोडून तो अविचारानें संग्रामांत घुसला; या गोष्टी सेनानायकाची नालायकी दर्शवितात. शांत विचार-शक्तीस प्रसंगीं फांटा देणारा आवेशी गृहस्थ कितीही हुशार असला, तरी सेनापतीचे कामास तो नालायकच होय. मात्र येथें हेही ध्यानांत ठेविलें

पाहिजे की, त्या वेळच्या एकूण एक मंडळीत एकंदर गुणांच्या मानानें सदाशिवरावाइतका योग्य इसम मराठ्यांकडे दुसरा कोणी नव्हता. जनकोजी व महादजी शिंदे त्या वेळीं लहान होते. मल्हारराव होळकर गनिमी काव्यांत कल्पक, परंतु विभिन्न मतांच्या अनेक इसमांस हाताखाली वागवून, संहत कार्य घडवून आणण्यांत त्याची लायकी कर्धांच बाहेर आलेली नाही. (११) आदल्या वर्षी जनानखान्यामुळे दत्ताजीची झालेली कुचंबणा डोळ्यांपुढे असतां, सदाशिवरावानें तीच चूक केली. जनानखाना शत्रूंचे हातांत पडेल या भीतीनें मराठ्यांस अब्दालीचे अंगावरून निघून जातां येईना. स्त्रियांस मारून टाकण्याचाही प्रश्न निघाला होता. परंतु असलें क्रूर कृत्य मराठ्यांनीं केलें नाहीं हें बरेंच झालें म्हणावयाचें. (१२) सकाळीं पांच वाजल्यापासून दोन प्रहरचे तीन वाजेपावेतों मराठी फौजांस सारखी मेहेनत पडून, तोंडांत पाणी सुद्धां घालण्यास मिळाले नाहीं, म्हणून अब्दालीच्या ताज्या दमाची फौज पुढें येतांच मराठ्यांचा धीर सुटला. स० रा० व विश्वासराव हत्तीवरून उतरून घोड्यांवर बसून लढूं लागल्यामुळे गोंधळ उडाला, वगैरे कित्येक मुद्दे विचारार्ह आहेत, परंतु त्यांची शहानिशा करण्यास आधार नाहीं. सदाशिवरावांत गर्व व हट्ट यांची सांगड होती; पण त्याचें एकंदर कर्तृत्व लक्षांत घेतां, यामुळे राष्ट्राचा लाभच झालेला आहे. बुसीचें कौशल्य पाहिल्यावर गादीस नोकरांत घेऊन युद्धकलेंत नवीन क्रान्ति घडवून आणण्याचा त्याचा प्रयत्न पुढें पन्नास वर्षांनीं सर्वांनींच स्वीकारिला, यावरून या बाबतींत याचें शहाणपण विशेष वाखाणण्यासारखें असून, पानपतावरून तो बचावून आला असता तर, कवायती फौजेच्या जोरावर मार्गें पुढें दक्षिणेचे मराठे इंग्रजांशींही कदाचित् यशस्वी टक्कर देऊं शकले असते, अशी आशा वाटूं लागते. सदाशिवरावाचें वय मरणसमयी केवळ ३१ वर्षांचे होतें.

शिंदे घराण्याची देशभक्ति व स्वार्थत्याग हे गुण या संप्रामानें उत्कृष्ट निदर्शनास आले. किंबहुना, पाऊणशें वर्षांचा महाराष्ट्राचा इतिहास या एका घराण्यानें बराचसा बनविला आहे असें म्हणण्यास हरकत नाहीं. पानपतानें

सदाशिवरावाचा बळी घेतला, पण महादजीच्या कर्तृत्वास जन्म दिला. उच्चर मराठशाही सावरून धरणोर नाना व महादजी हे दोन पानपतजन्य राष्ट्रपुरुष होत. मागील विपत्तीच्या चिरंतन स्मरणाने व अनुभवाने पुढील राष्ट्रकार्य करण्याची ऐपत व स्फूर्ति त्यांस प्राप्त झाली; आणि त्यांच्याच अस्ताबरोबर मराठशाही संपली.

मल्हारराव होळकराच्या कुचराईमुळे पानपताचा संग्राम विपरीत झाला असे म्हणतां येत नाही. आरंभीच्या घोटाळ्यास मल्हारराव कारण झाला हें वर दाखविलेंच आहे; परंतु सदाशिवरावाची स्वारी सुरू झाल्यावर त्याची हुकमत यथायोग्य पाळून, मल्हाररावाने व इतर सरदारांनी आपापलीं कामें बजावण्यांत शिकस्त केली यांत संशय नाही. सदाशिवरावास विरोध करून अगर त्याजवर रुसून होळकर किंवा दुसरा कोणी इसम त्यास सोडून गेला नाही किंवा कर्तव्यपराङ्मुख झाला नाही; किंवा शेवटीं प्रत्यक्ष मृत्यु डोळ्यांसमोर दिसत असतां, एकांनेंही इतरांस सोडून स्वतःचा जीव बचावण्याचा प्रयत्न केला नाही, हें सर्वासच भूषणावह आहे. शेवटपर्यंत न डगमगतां शूर पुरुषास शोभणारा क्षात्रधर्म सर्वांनीं मोठ्या धैर्यानें पाळिला, यामुळेच मराठ्यांचा इतिहास आज एवढा उज्ज्वल वाटत आहे. मल्हारराव होळकर, दमाजी गायकवाड वगैरे बचावून आले, याजबद्दल त्यांस दोष देण्याचें कारण नाही. प्रसंगावधान ठेवून त्यांनीं शक्य तितका बचाव केला हें ठीकच झालें. जनकोजी किंवा सदाशिवराव जिवावर उदार होऊन मरून गेले हें म्हणजे त्यांस मोठें भूषण आहे असेंही नाही. होळकराप्रमाणें तेही जीव बचावून आले असते तर, ग्वालहेरीवर पुनः सर्व जमवाजमव करून त्यांनीं अल्पावकाशांत मराठ्यांची सत्ता अटकेपर्यंत बसविली असती. मात्र (१३) मल्हारराव होळकर दिल्लीस आल्यावर नारोशंकरास मदत करून दोघांनीं तेथेंच ठांसून राहण्याचें सोडून, ते दक्षिणेकडे त्वरेनें सरकत आले हें त्यांच्या शूर बाण्यास व इभ्रतीस शोभत नाही. माधवराव पेशव्यानें त्यांस पुढें या संबंधानें नरम केले, तेव्हां त्यांस पुढेकडेच पड खावी लागली.

इतकाही प्रकार झाल्यावर, ग्वालहेरपावेतो छुद्द नानासाहेब पेशवा आला

होता, (१४) तो हिंमत धरून तसाच पुढें पळणाऱ्या मंडळीस मार्गें फिरवून दिल्लीवर येता तर येथें मराठ्यांचा जम लगेच बसला असता. परंतु अगोदरच क्षीण झालेल्या पेशव्यास पानपतच्या धक्यानें चित्तभ्रम झाला. जगले कोण व मेले कोण हें कळण्यासच कित्येक महिने लागले. धीर देणारा एकही इसम जवळ राहिला नाही. ब्राह्म म्हणतो, 'संकटसमयीं धीर न सोडणें या एकाच गुणावर ईंग्रजांची सत्ता आज भूतलावर निर्वेध चालते.' संकटांत भेदरून न जाण्याचा मराठ्यांचा स्वभाव असता तर, पानपतानंतर एक दोन महिन्यांतच दिल्लीस मराठ्यांची सत्ता कायम झाली असती. दूरदूरच्या प्रदेशांत वारंवार फौजा नाचविल्यानें प्रत्यक्ष युद्धकलेंत सदाशिवरावाहून अब्दाली निर्विवाद वरचढ दिसतो, तरी हिंदुस्थानचें राज्य संभाळण्याचे कामीं त्याची करामत पेशव्यांचे पासंगालाही पोंचण्याजोगी नसून, नानासाहेब किंवा सदाशिवराव उत्तरेच्या कारभारांत आरंभांच लक्ष घालते तर, त्यांजपुढें अब्दालीची मात्रा बिलकूल चालली नसती. पानपतानंतर मराठ्यांचा सामना पाश्चात्यांशीं घडला, हा प्रकार निराळा; परंतु कोणत्याही प्राच्य सत्ताधीशांस मराठे पुरे पडले असते, असें पानपतच्या झगड्याच्या हकीकती वाचून मनांत भरल्याशिवाय राहत नाही.

सदाशिवरावास ह्या स्वारीस पाठविल्यामुळे पानपतचा प्रसंग विपरीत झाला, असेंही म्हणतां येत नाही. (१५) अडचणींत शांत वृत्ति ठेवून, सुखदुःखाची पर्वा न करितां, लष्करी व्यवस्था राखणारा कुशल सेनापति काचित्च एखादा निपजतो. सदाशिवरावाची वृत्ति अशा धरतीची नव्हती. पाश्चात्यांच्या कारभारांत रणांगणावरील लष्करी हालचाली ठरविण्याची जबाबदारी सेनापतीवर असली, तरी राष्ट्रीय हिताहिताचे दृष्टीनें युद्धाची व्यवस्था ठरविण्याचें काम प्रधान मंडळी रणांगणापासून दूर अंतरावर राजधानींत राहून करित असतात, आणि साधक बाधक विचार करून ते सेनापतीला हुकूम सोडितात, तशी व्यवस्था मराठ्यांकडे नव्हती, हें वैगुण्य होय. सदाशिवरावास आबरून धरणारा नानासाहेब पेशवा बरोबर असता तर प्रसंग असा निकरावर आला नसता.

दाशिवरावाची मनोवृत्ति उदगीरच्या विजयानें किंचित् अविचारो झाली होती, तिथेही म्हणतां येईल. (१६) पुढें जातांना बागपतावरील उताराचा व मागील कंदर युद्धरेषेचा बंदोबस्त त्यानें ठेविला नाहीं ही त्याची चूक होय. बाकी या गिहिमेवर त्यासच पाठविण्याचें एक कारण मागें पृ. १५४ वर सांगितलेलें बादशाही फर्मानही असावें. 'शाहू राजाच्या वंशाची आपण उत्तम व्यवस्था ठेविली आहे त्याप्रमाणें आमचीही व्यवस्था आपण चांगली लावून द्यावी,' अशी बादशहानें सदाशिवरावास गौरवपूर्वक आज्ञा केली होती. पूर्वीच्या स्वाच्यांत रघुनाथराव प्रमुख असतां, त्यास ही आज्ञा केली नाहीं, यावरून सदाशिवरावाच्या कर्तृत्वाबद्दल बादशाहींत आदर होता असें दिसतें.

(४) पानपतावरील अरिष्टाचे परिणाम ठरविण्यांतही मोठमोठ्या लेखकांनीं असाच विपर्यास केलेला दिसतो. हिंदुस्थानचें राज्य हस्तगत करण्याचे मराठ्यांचे कल्पनातरंग या पराजयानें लयास गेले, अशा आशयाचे उद्गार बहुधा सर्व इंग्रज ग्रंथकारांच्या लेखांत आढळतात, (The disaster of Panipat put an end to the dreams of supremacy cherished by the Marathas), ते यथार्थ नाहींत. त्या रणांगणावर अपूर्व संहार झाला, एक सबंद पिढी कापली गेली, अनेक क्रूर व हृदयद्रावक प्रसंग घडले, महाराष्ट्रांत घोघर दुःखाचें ठाणें कांहीं काळ बसलें, यामुळें पानपतच्या युद्धाचें स्वरूप कितीही भीषण वाटलें, तरी त्याचे चिरकालीन परिणाम राज्यावर फारसे झाले नाहींत. मोगल बादशहास दिल्लीस आणून तेथील सुव्यवस्था लावण्याचें काम पुढें दहा वर्षांनीं महादजी शिंद्यानें सिद्धीस नेलें. ठोकळ मानानें विचार केल्यास १७२० पासून ८० वर्षे हिंदुस्थानचें स्वाभित्व मराठ्यांकडेच होतें, आणि त्यांच्या मध्यस्थीशिवाय कोणतेंही राज्यकार्य देशांत घडत नव्हतें, ही गोष्ट सिद्ध आहे. वास्तविक पानपतावरील प्रसंगाचा मुख्य परिणाम म्हणजे होतकरू इंग्रजांचे दोन मुख्य प्रतिस्पर्धी मराठे व मुसलमान आपआपसांत लढून हीनबल झाले, आणि तेणेंकरून इंग्रजांची सत्ता येथें स्थापन होण्यास अत्रत्यक्ष मदत झाली, हा होय. The fall

of the Angrias and the disaster of Panipat freed the British from the thralldom of insidious neighbours and hastened their rise.* अठराव्या शतकांत हिंदुस्थानची स्थिति इतकी खालावली होती कीं, हा देश मागे पुढे पाश्चात्यांच्या कबजांत जाणार, हें बहुतेक ठरल्यासारखेंच होतें; आणि पानपतावर मराठ्यांचा जय झाला असता तरी हा परिणाम टळला असता असें म्हणतां येत नाहीं. सदाशिवरावाच्या स्वारीनें देशांतील अनेक बंडखोरांना मराठ्यांचा धाक बसला; व सरदार निमूटपणें सरकारची आज्ञा पाळूं लागले. त्यामुळें माधवरावाचे वेळीं त्या बाजूचा उद्योग सुलभ झाला. वास्तविक पानिपतच्या पराभवापेक्षां माधवराव पेशव्याच्या अकालीं मृत्यूनें राज्याचे नुकसान जास्त झालें, ही गोष्ट इतिहासज्ञांस कबूल आहे. पानपतानें मराठ्यांचे राज्यास धक्का बसला ही भावना कोणत्याही तत्कालीन हिंदी लेखांत आढळत नाहीं. कित्येक इंग्रज लेखकांचेंही मत असें आहे कीं पानपतच्या प्रसंगानें मराठ्यांचा अधःपात न होतां उलट त्यांत त्यांचा लौकीकच वृद्धिंगत झाला. मेजर इव्हॅन्स बेल लिहितो. “ Even the battle of Panipat was a triumph and a glory for the Marathas. They fought in the cause of “ India for the Indians,” while the great Moham- medan Princes of Delhi, of Oude and the Deccan stood aside, intriguing and trimming. And though the Marathas were defeated, the victorious Afghans retired and never again interfered in the affairs of India. ”

पानपतावर मराठ्यांचे पुष्कळसे अनुभवी सरदार व योद्धे मारले गेले, तथापि लहान मोठे अनेक लोक तिकडील अनुभव मिळवून बचावून परत आले, त्यांचा व एकंदर प्रसंगाचा उपयोग पुढें राष्ट्रास झाल्याशिवाय राहिला नाहीं.

* Gerson da Kunha's Origin of Bombay.

ण पानपतावर हरलों अशी त्या वेळीं राष्ट्राची भावना झाली नाही, उलट कृत कार्ये तडीस नेण्याचा नवीन हुरूप त्यांस आला. मराठ्यांचें राज्य मिळाले आहे, युद्धच आहे, त्यांत प्रसंगी अपजय येणेंही प्राप्य असतें, अशा वेळें पुढें सर्व राष्ट्रांचें वर्तन राहिलें. खरें म्हटलें तर दत्ताजी, सदाशिव-राव, जनकोजी, इब्राहीमखान वगैरे पुरुषांचे मृत्यु हेच राष्ट्रीय दृष्ट्या भावी याचीं अंतर्भेदी आशाबंधनें होत. अशा स्फूर्तिदायक प्रसंगाची योग्य वास्तव्यासना सर्व राष्ट्रें करीत असतात.

कडव्या मुसलमान लोकांशीं समोरासमोर लढण्याची हिंमत व शौर्ये मराठ्यांच्या अंगीं बिलकूल नाहीं, ते केवळ पळपुटे होत, हा अपवाद सुद्धां पानपतच्या ह्या एकाच प्रसंगानें निरसन झाला आहे. शिंदेदोळकरांची दाणाणाण डोळ्यांपुढें असतां, सर्व मराठे सरदार सदाशिवरावाच्या हाताखालीं बंदालीवर घुसले; त्याचा पाडाव केल्याशिवाय परतावयाचें नाही अशा शक्यानें वर्ष सहा महिने मुसलमानांच्या केवळ घरांत शिरून त्यांनीं त्यांच्याशीं कराचा सामना केला; बळवंतराव मेहेंदळे, गोविंदपंत बुंदेले वगैरे सरदार मरल्यावरही पळून जाण्याच्या विचारास थारा न देतां, शेवटपर्यंत खळी खणून व एकत्र बसले; जेव्हां जेव्हां निघून जाण्याचा विचार निघे, तेव्हां लहानासून मोठ्यापर्यंत सर्व सैनिकांनीं, बायकामुलांनीं, व बाजारवुणग्यांनीं सुद्धां, जमानाबरोबर अखेरपर्यंत लहून प्राणही देऊं, असा निश्चय शेंकडों वेळां प्रदत्त केला, आणि एवढा प्रचंड संहार घेण्यानें सहन कलून, चिकाटी न सोडतां, पुनः पुनः पांतीं तोच उपयोग अल्पावधींत सिद्धीस नेला यापेक्षां खऱ्या शौर्याचें दुसरें लक्षण काय पाहिजे ! पानपतचा संग्राम मराठ्यांच्या कीर्ती यावच्चंद्रदिवाकरौ उज्ज्वल झालेला; किंताही राज्यक्रांती किंवा घडामोडी झाल्या, तरी पानपतच्या आठवणीनें मराठ्यांच्या बाहूंंस सदैव स्फुरण चढेल; आणि कोणत्याही देशाचें राज्य करण्यास मराठे सर्वथैव लायक आहेत, याची खात्री हा एकच प्रसंग नेरंतर पटवीत राहिलेला, यांत तिलमात्र संशय नाही.

१२. पानपत नंतरची उत्तरेतील परिस्थिति.—पानपतच्या संहारानें

मराठ्यांचा कारभार म्हणण्यासारखा कोसळला नाही आणि नानासाहेबानें आपल्या मुक्कामांत पुनः सर्व जम ठीक बसविला. या गोष्टी व्यक्त करणारे पुष्कळ कागद स्मरणीय आहेत. “ दिल्लीहून गिलचा पठाण आपले देशास गेला. रोहिला नजीबखान फौजेनिशीं दिल्लींत आहे. महारराव होळकर माःव्यांत इंदुरी आहेत. गंगाधरपंत तात्या कांहींशी फौज घेऊन जाठापाशीं आहे. खासा जाठाची फौज व तात्या व गाजुहीन ऐसे त्रिवर्गानीं मिळून आग्न्याचा किल्ल्यांत सोडविला म्हणून वार्ता आहे. किल्ल्यांत अंमल जाठाचा. आजी जाठ जबरजस्त आहे. उभयतां त्याच्या अनुमते आहेत. अयोध्येचा नबाब श्री काशीस आला. तेथून आठ दाहा कोस पूर्वेस जाऊन पटण्यास पातशहा होता त्यास आणविला. त्यानें नबाबास वजिरी दिली. आज तीन दिवस काशींत आहेत.” (२८-६-१७६१, ३-५२३). जाठानें मराठे सरदारांस खूष ठेवून स्वार्थ साधून घेतला. ‘ जाठाची फौज भदावर प्रांतांत येऊन अटेर घेतली, आणि भिडेस लागले आहेत. तेथून पुढें सरकारच्या प्रांतांत येऊन उपसर्ग करणार म्हणोन वर्तमान आलें’ [का. सं. प. या. ५०]. रघुनाथ-रावानें गोपाळराव बर्व्यासच या प्रांताचा कारभार सांगितला. ‘नबाब काशीस आले आहेत, परंतु रयतेवरी बहुत कृपा करितात. शहरांत कोणास काडी-इतका उपद्रव नाही (२१-५-६१, ३-५२२). जानोजी भोसले पेशव्याबरोबर आला होता, त्यानें काम चांगलें करून ठिकठिकाणीं बंदोबस्त केला. ता. ८-५-६१ रोजीं तो लिहितो. ‘ आपण आम्हांस व गोपाळराव यांसी खचवाडियाचे पारिपत्याबद्दल ठेविलें होतें. त्यास तेथील गुंता उरकून दरकूच सुरजेस आलों. तेथून मंडले प्रांताचे बंदोबस्ताबद्दल सागराचे सुमारें आलों, तों राजश्री विसाजी गोविंद कमावीसदार दिम्मत बाळाजी गोविंद हे भेटीस येऊन निवेदन केलें कीं, बुंदेलखंडांत बुंदेले यांनीं जमाव करून तमाम ठाणीं घेतलीं. एक सागर व हाटें राहिलें त्यांजमध्ये हाव्यास मोर्चे लाविले आहेत. तें घेतल्यानें तर सागरास लागतील, म्हणजे बुंदेलखंडाचा अंमलच उठतो. याची साहित्य केलिया मुल्क रहातो, नाहीं तर नाहीं. यास्तब या प्रांतीं येऊन हाव्याचे मोर्चे कापून

१. वरकड ठाणी घेऊन मशारनिलेहेचे स्वाधीन केलीं. याचा मजकूर र पेशजी लिहिलाच आहे. सांप्रत राजश्री हिंदुपत राजे यांचा वकील निमित्त आला आहे. त्यास कमाविसदार मशारनिलेचा व त्याचा करून देऊन सत्वरच आपले प्रांतास जावयाचें होईल. जाते समयी प्रकारें फौजेंत ताकीद करून आपले मुलुखांत पायमल्ली सर्वथैव येणार नाहीं.' [का. सं. प. या. ३७५]. अंतर्वेदीतील अंमल उठला तो फिरून पहिल्या प्रमाणें बसला. वुंदेलखंड व माळवा येथे जमीदारांनीं मूस केली होती, त्यांसही शह देऊन अंमल बसाविला. सांप्रत जानोजी ठे रेवासुकुंदपुरावर फौजेसमेत आहेत. मल्हारबा इंदुरी आहेत.' १५१७६१, ३५२२,]. जून महिन्यांत पेशवा मरण पावला त्या वेळीं कडील स्थितीचा उल्लेख खाली लिहिल्या प्रमाणें आढळतो. 'अंतः- १ बहुत करून अंमल बसला आहे. कळ्याकडे अद्यापि दंगा आहे. फरु- २ देपलीकडे रोहिल्यांची फौज आली म्हणून वर्तमान आहे. जाठ व गंगोबा ३ मथुरेजवळ उतरून कौलास (कोळजळेश्वरास) आले हेंही वर्तमान आहे. ४ जादा व सुजातउद्दौला यांचें वैमनस्य आलें आहे. जानोजी भोसले सागरा- ५ नागपुरास गेले [२४-६-१७६१, १.२८५]. इटावें येथीलही ठाणें उठोन ६ लें. रोहिल्यांचें ठाणें बसलें. गंगाधरपंत तात्या व जाठ कोबेवर आहेत. ७ बिबखान पाणिपतावर आहे. त्यास माधवसिंग मिळाला आहे. त्यांनीं ८ अशीं बिघाड केला आहे. गंगापारच्या रोहिल्यांचें सूत्र जाठाकडे लागलें ९ हे. नजीबखान एकटाच वेगळा पडला आहे. जाठाचे मते सुजातउद्दौलानें १० जरी करावी, व गाजुद्दीनखानानें बक्षीगिरी करावी. हें अलीगौहरचे मनास ११ त नाहीं. गाजुद्दीनखान अगदींच नसावा, आपल्या हातीं द्यावा. त्यास जाठ देत १२ हीं, त्यामुळें जाठाचें त्याचें बिघडेलसें दिसतें. गणेशसंभाजीनें झांशीची मामलत १३ बुराव कोन्हेरकडून करून घेतली [५०८-१७६१; १-२९५, २९७, २९९].

परत निघाल्यावर पेशव्यास हळूहळू पानपतावरील प्रकार कसे व कां घडले, समजून त्यास मल्हारराव होळकर, नारो शंकर वगैरे मंडळींचा राग आला.

होळकराचे महाल पेशव्यानें जप्त केले. या कामांत पेशवा रघुनाथरावाचे विचारानें वागत होता. पवारांची व शिंथांचीही जप्ता करण्यांत आली, पण ती पेशव्यानें लवकरच उठविली [६.५०७]. परंतु महाररावाचें प्रकरण कैक वर्षे विकोपास गेल्यावर त्यांतच त्या वृद्ध पुरुषाचा अंत झाला, आणि पुढे माधवराव पेशव्यानें अहल्याबाईंशीं समेट केला. गंगाधर यशवंताचा मुलगा कृष्णराव मे १७६१ त लिहितो [इ. सं., ऐ. न. १]. 'हिंदुस्थानची मसलत विघडली. भाऊ.चा तो प्रकार ! श्रीमंतांचे शरीरां समाधान नाहीं यामुळे प्रवृत्त विलक्षण जाली. श्री. विश्वासराव कैलासवासी, हा श्रम मोटा. त्या खेदाकरितां रा. सुभेदारांस त्यांनां लिहिलें असेल. त्याचें विषम सुभेदारांस वाटेले; उदासीनता मानतील, आपण प्रसंगीं आहेत; सूचना असावी, म्हणून विस्तारें लिहिलें. ऐशियास श्रीमंतांनां यजमानांस लिहावें, आम्हीं कळूं न द्यावें, अशा गोष्टी न लिहितां अमलांतच आणिल्या. सुरजेंद्रून श्रीमंत मागें फिरतां पवारांचे महाल जप्त केले. उज्जनीस जाऊन शिंथांकडील ऐवज नक्त व कापड जवाहीर येणें प्रमाणें घेऊन, कारकुनासही पुसावयाचें तें पुसले. रा. गोविंद शिवराम यांसी इंदुरीं पाठवून ऐवज कांहीं व तोफा मागत होते, तेथें द्रव्यसाधना न झाली. उपरांतीक संवत्सर प्रतिपदेचे दिवशीं (६.४.१७६१) खासा स्वारी इंदुरास आली. एक दिवस राहून प्रयत्न करावयाचा तितका करून पाहिला. दुसरे रोजीं कूच करून ब-हाणपुरास दरमजल गेले. तेथून पत्रें पाठविलीं कीं, देशचे महाल आम्ही जप्त करितों. येणेंकरून यजमानांची मर्जी फारच कडू जहाली, त्याचा विस्तार कोठपर्यंत लिहावा. रायापासून आजपावेतों एकनिष्ठेनें सेवा केली, कोणे गोष्टीचा शब्द यजमानांनीं लावून घेतला नाही. हल्लींही कमी केली न केली हें, या प्रसंगीं होते त्यांस प्रसिद्ध आहे. यजमान वर्तमान असतां, जाप्ती करावी, हें खावंदा-पासून दूर असे. आम्ही कित्येक प्रकारें रा. सुभेदारांची मर्जी न कळावी अशी विनंति करून, यथापूर्व चालावें, याच विचारें बोलत असतो. परंतु दिवसें दिवस ० हे विनंति.' याच कृष्णरावाचें खालील पत्र रघुनाथरावास आहे [१९.५.६१]. हिंदुस्थानच्या मनसुबियाचे कित्येक प्रकारें पत्रीं आज्ञा. ऐशियास. तथिरूप

।जश्री सुभेदार साहेबीं हिंदुस्थानच्या बंदोबस्तास्तव वजीर गाजुद्दीखान व
 [सुरजमल यांजकडे रवाना केले. स्वामींचीं पत्रें बजिन्नस त्यांजकडे
 वेलीं. सांप्रतही रा. सुभेदारांनीं विनंतिपत्रें लिहिलीं आहेत, त्यांवरून
 न होईल. हिंदुस्थानचा मदार सर्व सुभेदारांवर आहे, हे आज्ञा पूर्व-
 न सर्व कारभार राव कैलासवासी यांनींही रा. सुभेदारांचेच हातीं घेतला.
 ।कडेही येणें प्रमाणेंच चालत आलें. परंतु अंवादां श्रीमंत सिरोंजेहून माघारे
 ल्यावर खावदांनीं पूर्व लोभास अंतर केलें. चाकरांनीं सेवा कराण्यास अंतर
 नाहीं. जे लढाईत होते ते सर्व भेटलेच असतील. त्यांनीं वर्तमान
 दन केलें असेल. मोडल्या झुजाची शिफारस कश्यास लिहावा! शिंदे,
 र पूर्वपासून चाकर साहेब कामावर त्यांच्या ह्या गति, अशा समयांत
 ची जमि नसावी. रा. सुभेदार यांजकडील महाल देशचे जप्त केले, म्हणून
 मंतांनीं येथे लिहिलें होतें. तेणेंकरून यांचे चित्तास उदासीनता जाली.
 जपावेतो सेवा केला त्याचें फळ हें, पुढें केलिया कळतच आहे, ऐसें वारंवार
 ऋतात. आज्ञेप्रमाणें आम्हीही यांचें शांतवन करीत असतो. आतां साहेब
 ले, सर्व बंदोबस्त करताल, सेवक लोकांचें समाधान करून मागती सर्व
 रोबस्त करवावा, ह्या रीती सर्व खावंद जाणतच आहेत. या समयांत पांच
 र हजार फौज येती तर थोडा बहुत बंदोबस्त होता. श्रीमंतांनीं इकडे
 हीं फौज ठेविली नाहीं. रा. बाबूजी नाईक, सदाशिव रामचंद्र व रा. गोपाळ
 विंद सर्व देशास गेले. सेवेशीं श्रुत होय ही विज्ञप्ति' [रा. ब. पारसनीसकडून].
 ठुल शिवदेव १५.५.६१ रोजीं रघुनाथरावास माळव्यांतून लिहितों. 'स्वामींचीं
 त्रें मल्हारराव होळकर सुभेदार यांस येतात. आम्ही ते एका जागांच आहों.
 शमीस परस्परे कळलें असेल. (स्वामींनीं आम्हांस) पत्र न पाठवावयाचें कारण
 तेंकेच दिसोन आलें कीं, हे वांचून कशास आलें? त्यास हें प्रमाणच
 आहे. मरणाच्या खस्तीस कोण्ही चुकलें नाहीं. कारण आयुष्यापुढें इलाज
 नाहीं. जखम लागली तेथें खैर होऊन वांचून यावें हे इश्वरी सत्ता. 'आयूरक्षति
 र्माणि आयुरक्षं प्रयच्छति' ऐसें आहे. परंतु आम्हीही आपल्या जिवास खातच

आहो. आम्हांसहि सर्व गोष्टी कळतच आहेत. परंतु मेहनत (अगर) गैरमेहनत, सर्व एक इश्वरीक्षोभानें वायां गेल्या ! सेवेसी श्रुत होय हे विज्ञापना. ग्वालरीस तीन वर्षे पैसा नाही. मामलेदारांवर वराता दिल्या. त्यांनीं माघाच्या टाकिल्या ! स्वामींनीं किल्याची वेगमीं करणें ते करावी. मागील फडशा करून किल्ला सरकारांत ठेवावा. नाही तर दुर्निमित्त्य आहे. सरंजामाचा पैसा, दोन वर्षे जालीं, पुण्यास रसदा घेऊन फौजेस दिल्या, त्या तैशाच देणें राहिलें. माळव्यांत अंमंलास खलेल, तेथें ग्वाल्हेर तो म्हारवाडा आहे. सरदार नव्या दमाचे अगळे, ते आम्हां अगोदरच देशास गेले ! हिंदुस्थान राहतां कठीण आहे. सेवेसी श्रुत होय हे विज्ञापना. ता. ९ सवाल मु० गांगरोणी. [रा. श्री. वि. आठल्ये यांजकडून].

प्रकरण एकतिसावें

नानासाहेब पेशव्याची योगता.

- | | |
|----------------------------------|----------------------------|
| १ पेशव्याचा मृत्यु (२३-६-१७६१) | २ कर्तबगारीचा अंदाज. |
| ३ कौटुंबिक परिचय. | ४ सामाजिक व धार्मिक परिचय. |
| ५ श्रावणमास दक्षिणा. | ६ पर्वतीचा देवदेवेश्वर. |
| ७ पुण्य नगरीचें ऐश्वर्य. | |

१. अखेरचे दिवस व मृत्यु.—नाना फडणीस लिहीतो, ' शिरोजेडून आलों ते बऱ्हाणपुरचे गुक्वामीं श्रीमंतांची भेट झाली. मर्जीचा प्रकार म्हणावा तर, अस्थि चर्म मात्र राहिलें आहे. शरीर फारच कृश झालें. घटकेच्या गोष्टीचें स्मरण राहत नाहीं. ज्याजवर रागे न भरावयाचें, त्याजवर भरावें, मनास येईल तें करावें, ही प्रकृत पाहून फारच श्रम झाले. उपाय काय ! ईश्वरें कसें तरी त्यांस सलामत राखावें, हेंच ईश्वराजवळ मागणें आहे. तमाम मुत्सद्दी निरोप मागून देवास बगैरे जागां जागां गेले. टिकाव होती कठीण.

त्येक बारीक बारीक मर्जी फारच बिघडली आहे, ती लिहितां येत नाही. रंगाबादेजवळ आल्यावर राजश्री देवराव यांचे बंधु तेथें होते ते आले. त्यांची ट झाली. मग मिसरजोऊडील वगैरे सर्व वर्तमान त्याजपार्शींच मात्र सांगितलें. गांचे आमचे विचारें ठराव जाहला कीं, श्रीमंतांजवळ बोलावयाचें नाही. शिमेंत राजश्री दादासाहेबांसच विनंति करून मग काय ठराव होईल तो करावा. मसा निश्चय करून ही गोष्ट तशीच ठेविली. याचीं कारणें फार आहेत. कोणा- त्वळ काय बोलतील हा भरंवसा नाही. भलत्याच जवळ बोलले, तर तेथें वर्तमान प्रकटून विकोपास जाईल हें एक, व एके घटकेस एक बोलणें, अशांनै गरिणाम कसा लागतो ? अशा बहुत गोष्टी चित्तांत आणून ठेविलें. श्रीमंत चार दिवस झाले पुण्यास गेले. आम्ही मातोश्रीचें कार्य करावयास्तव टोकें येथें राहिलों. राजश्री देवराव तात्याही आम्हां जवळच आहेत. श्रीमंतां- बरोबर फिरोन खर्चाखालीं मात्र यावें, ते गंगातीरीच कां न राहिले ? यास्तव राहिलों. त्यांनीं तुम्हांस पत्र लिहिलें आहे, त्यावरून कळेल. श्रीमंतांचा यख्तियार प्रस्तुत हिंदुस्थानचा मल्हारबावरच आहे. याप्रमाणें वर्तमान आहे' [६४१५; १७०६१७६१]. 'श्रीमंतांस किंचित् भास जाहला होता. त्याज- मुळें मर्जी फार कठिण. परंतु पुरुषोत्तमराव यांवर पूर्ण कृपा श्रीमंत रागानें थोर थोरांस कमचीनें (वेताची छडी) मारूं लागले. यामुळें मंडळी जवळ जाईनाशी झाली. एके दिवशीं नर्मदातीरास संध्या करीत असतां अकस्मात् झोंक गेला. पुरुषोत्तमराव दाजीचे बंधु नारायणराव नाना यांनीं उठोन श्रीमंतांस धरिलें. तेव्हां मागें पाहून बोलले, दुसरा कोणी असता तर कमच्यांनीं मारिलें असतें. मला यांचा विटाळ झाला. पुरुषोत्तमराव बोलले, पुनः स्नान करावें. तेव्हां श्रीमंत हसून म्हणाले, अरे पुरुषोत्तमराव तूं बोललास म्हणजे माझा राग नाहीसा होतो. पुढें पुण्यास आल्यावर वरचेवर बोलावणें पाठवीत. एके दिवशीं पुण्यास दहा बारा घटका रात्रीं श्रीमंतांचें बोलावणें आलें. दाजी बोलें. श्रीमंत दिवाणखान्यांत होते. बाईसाहेबही तेथेंच होत्या. आंत गेले. जवळ जातांच हात धरला. हे मनांत म्हणाले कीं तोंडांत मारताव. तों

श्रीमंतांनी ओढून पलंगावर बसविले. मग पूर्वीच्या गोष्टी काढिल्या. म्हणाले. तुला कांहीं घावेंसं वाटलें. परंतु आतां जामदार पोतनीस घरास गेले असतील. तेव्हां अंगावरची पांढरी शालजोडी काढून पुरुषोत्तमरावाचे अंगावर घातली. बाईसाहेबांकडून विडे देवविले. याप्रमाणें श्रीमंत नानासाहेबांची पूर्ण कृपा संपादिली.' [हरिवंशाची बखर पृ. १४-१५]. ही बखर वाचली म्हणजे पुष्कळ आख्यायिका व व्यक्तिस्वभाव समजतात. या हकीकतींतील पुरुषोत्तम कृष्ण हा पटवर्धन घराण्यापैकीं नानासाहेबाच्या लोभांतला गृहस्थ होता.

परत येतांना वर्षप्रतिपदेस इंदुरास जाऊन नर्मदेवर मुक्काम असतां ११-४-६१ रोजीं मांधाता येथें तुलादान करण्यांत आलें. त्यावेळीं ना० सा० चें वजन ४५६८ तोळे म्हणजे ११४ पौंड भरलें. स. १७५४ च्या जून महिन्यांत अशाच तुलादानप्रसंगीं तें ७१२२ तोळे म्हणजे सुमारे १७८ पौंड होतें. ३३ व्या वर्षीं १७८ पौंडांचें वजन असणें म्हणजे तो पुरुष भव्य, हाडांपेरानें थोराड व बराच स्थूल असला पाहिजे. नर्मदेहून पुढें येतांना १६ मे रोजीं गोदातीरीं कायगांव टोक्यास बाजीरावाचें श्राद्ध करून ३ जून रोजीं पेशवा पाबळ्यास आला. तेथून पुढें तो एक दोन दिवसांनीं पुण्यास दाखल झाला. याच वेळेस पुण्याचा प्रसिद्ध लकडी पूल घाईघाईनें सहा दिवसांत तयार करण्यांत आला. 'पुलाचे कामावर स्वारी नित्य जात होती' [का. सं. श. पृ. १८-१९]. हळूहळू तब्यत ज्यास्तच क्षीण झाली. १८ जून रोजीं स्वारी पर्वतीचे बंगल्यांत जाऊन राहिली. दिवसेंदिवस भाऊसाहेबांच्या शोकें करून शरीर कृश झालें. बुद्धिभ्रंश झाला. लोकांस शिव्यागाळी करूं लागले. कारभार विपरीत होऊं लागला. पुत्रशोक व बंधुशोक (भा. व. श.). अंतकाळीं जवळ कृष्णराव पारसनीस व कोन्हेर त्रिंबक होते. गोपिकाबाई व नाटकशाळा पलीकडे खोलींत होत्या. काळ जाहला तेव्हां रघुनाथ बाजीराव जवळ आले, त्यांनीं मांडी दिली. माधवरावसाहेबही होते. मंगळवार ज्येष्ठ वद्य ६ शके १६८३ रोजीं दीड प्रहर रात्रीं देहावसान झालें. लकडी पुलाजवळ सार्थक वेळें. तेथें वृंदावन आहे [का. सं. श.].

'प्रधानपंत क्षयाची व्यथा होऊन वारले' [धा. रा. च. पृ. ३०],

असें स्पष्ट वाक्य उपलब्ध आहे, त्यावरून मृत्यूचें कारण उघड होतें. पानपतच्या संहारानें त्याचें मन उद्विग्न व बेकाबू झालें असेल. परंतु त्याचें शरीर एकाएकी खचण्यास हाच रोग कारण झाला असावा. कुटुंबांत क्षयाचा प्रादुर्भाव असून शेवटच्या तीन चार महिन्यांतील प्रकृतीचा तपशील या व्याधीला विशेष संभवतो. गोपिकाबाईंशीं त्याचें बिनासलें असल्याचा उल्लेख नानाफडणिसाचा आहे. स. १७६० च्या डिसेंबरांत दुसरी तरुण बायको त्यानें केली आणि लवकरच अस्थिचर्मावर शरीरस्थिति आली. बारावर्षाच्या वयापासून २५-२७ वर्षे जबरदस्त उद्योग, दगदग व चिंता यांच्या योगानें त्याच्या शारीरिक व मानसिक शक्ति क्षीण होऊन त्यास अकाली वार्धक्य आलें. कदाचित् शेवटच्या पांच चार वर्षांत त्याची भरभराट व वाढवा झाल्यानें तो थोडासा आरामप्रिय व विषयलोलुप झाला असावा. सदाशिव-राव, रघुनाथराव व गोपिकाबाई इत्यादिकांच्या कौटुंबिक कलहांत गुरफटून त्याचें मन उदास झालेले असावें. अशा अनेक कारणांनीं क्षयाची वृद्धि होऊन त्यांतच मनःक्षोभानें पेशव्याचा अंत झाला.

शेवटच्या दोन तीन वर्षांत नानासाहेब रंगेल बनून त्यास नाचरंग वगैरेंचा शोक उत्पन्न झाला होता. शके १६८० त 'शिमग्याचा रंग मोठा केला. श्रीमंत कोंकणांतून पर्वतीस आले. भाऊसाहेब भेटीस गेले. भेटी होऊन वाड्यांत आले. रंग सर्वत्रांवर टाकिला. रंगाची चाल वाड्यांत चालू जाली. शके १६७९ व ८१ या सालींही रंग झाले. शेवटचा रंग पटदुरास झाला. कदाचित् कौटुंबिक कलहांनीं मनास आलेली उद्विग्नता दूर करण्याकरितांही हे रंग असतील. पण ते पुढील अरिष्टाचे पूर्वरंग होते असें वाटें लागतें.

'मंगळवारचे दिडा प्रहरा रात्रीस मृत्यु आला. मृत्यु होतांच बंदोबस्ती केली. जागजागां दहा वीस गाड्यांच्या चौक्या ठेवून वाड्याभोवतीं हजार बाराशें चौकीं ठेवून बंदोबस्ती केली. दुसरे दिवशीं बुधवारी अभि दिला. ते दिवशीं शहरांत मोठा आकान्त जाहला. तशामध्यें कोणी परसैन्य नव्हतें, नाहीं तर मोठा प्रळय झाला असता. इतकें असतां जो आंगन्या (तुळजा)

कैदेमध्ये आहे, त्याणें, व इब्राहीमखान गारद्याचा भाचा चाकरीचे उमेदगारीमुळे सात आठ हजार गारद्यानिशीं आला आहे त्याणें, श्रीमंत सावध असतांच पैगाम केल्या होता कीं, यांचा काळ होतांच तूं व आपण मिळून शहर लुटावें आणि गर्दी करावी. ऐसा पैगाम होताच. तों इकडे काळ झाला. आणि आंगन्यानें त्यास पत्र पाठविलें कीं आतां हे वेळ आहे. गारदी व तुम्हीं येऊन पोंचणें. त्यानें तें पत्र बजिन्नस नेऊन श्री. दादासाहेबांस दाखविलें. त्याजरून आंगन्यावर आणखी चौकी मजबूत गारद्यांची ठेवून बंदोबस्ती केली. जावनराव वकिलान मोगलास पत्रें पाठविलीं होती तीं धरलीं कीं तुम्हीं या वेळेस येऊन पोंचणें. त्यावरून त्याची अप्रतिष्ठा केली, अशी जन-अफवा आहे, प्रस्तुत कामकाज कुलअखत्यारी बाबूराव फडणीस व सखाराम बापू दोघे जण आहेत. यांज वेगळें काडीमात्र कामकाज होत नाहीं. दादासाहेब चौदावे दिवशीं सोमवारचे बारा घठका रात्रीं वाड्यामध्ये सुद्धत करून दाखल जाले. तोंपर्यंत पर्वतीस होते. श्री. माधवराव व बाईसाहेब बुधवारीं (ता. ८ जुलई) दाखल होणार. पर्वतीस आहेत. पुढें मानस आहे कीं सातान्यास जाऊन ताराबाईचे विद्यमानें राजापासून पांघुरणें घ्यावीं व नवे शिके करावे, मग पुढें राज्याचा बंदोबस्त करणें तो करावा. ताराबाईनें आपले खुशीनें राजापासून पांघुरणें दिलीं तर उत्तमच आहे. नाहीं तर आपणच कार्य भाग संपादून सत्वरच यावें ऐसा निश्चय आहे. मंगळवारीं जेजुरीचा मुकाम होता. चिटकोपंत नाना पुढें स्वार होऊन गेले. तों, मागें फिरून मनसुबा राहिला. चार दिवस मुकाम झाला. चौ दिवसां करार जातील. सारांश, कारभार उभयतांकडे आहे. [६-७-१७६१; १-२८६]. श्रीमंतांचा आजचा बारावा दिवस आहे. दानधर्म उत्तम प्रकारें दानें वगैरे होतच आहेत. रा. माधवराव क्रिया करितात. तेरावा दिवसही उत्तम होईल. श्री. माधवराव सातान्यास जाणार. एक विचार एकटेच जाणार, एक विचार दादाही बराबरीच जातील. अवघे मुत्सही जातील. श्री. नानासाहेबी राजा करावयाचा नेमिल्या होता, तो राहिलासा झाला आहे. दादांचे व

गोपिकाबाईंचे मते ताराबाईंचे विचारें जो राजा बसावयाचा अगर न बसावयाचा विचार जो करतील त्याप्रमाणें, ताराबाईंचे विचारें करावें. त्यास रामराजाच बाहेर काढावा असें असे. श्री. माधवराव उद्यांच्या सोमवारीं साताऱ्यास जाणार. सप्तमीस पेशवाईचीं वखें द्यावयाचा मुद्दुर्त आहे. त्रिंबकराव मामा सातारां आहेत. राजा बाहेर काढावा, कऱ्हाड वाई प्रांत त्याजकडे द्यावा. असेंही करतां न ऐकत, तरी जसा कळेल तसा बंदोबस्त करावा. परंतु आधीं वखें द्यावीं, मग मजकूर जो करणें तो करावा. सांप्रत मुख्यत्वे सखारामपंत व बाबूराव फडणीस दोघे एक विचारें आहेत. दादासाहेबांपाशीं पेश रामचंद्र गणेश व कृष्णराव काळे या दोघांची चाल बहुत आहे. आबा पुरंदरे व नाना पुरंदरे हेही आहेत. माधवराव यांनीं वखें घेऊन साताऱ्याचा बंदोबस्त करून पुण्यास यावें, त्यांनीं घरीं देशीं दहा हजार फौजेनिशीं असावें, दादांनीं स्वारीस जावें असेंही आहे. जागां जागां विचार होतच आहेत. [४.७.१७६१, १.२८९]. 'उभयतां कारभाऱ्यांचें एक चित्त आहे. सखारामपंत करार म्हणतात, दादा 'द्यावें' म्हणतात. 'देणें' अद्यापि बंदच आहे. नारोशंकराचा पहिला करार जाला होता. अलीकडे म्हणतात, आम्हांस फर्जवाम फार जालें आहे, सबब रसद मागतात शिंद्याची मामलत महादजी शिंद्याचे नांवें करावी, त्याची दिवाणगिरी रामचंद्र गणेशास सांगावी. दादांचें, गोपिकाबाईंचें व दोघे कारभारी यांचें एकचित्त एकत्र जालें आहे. पुढें कसें चालेल पाहवें [६.७.६१, १.२९२].

यावरून अंतकाळचो हकीकत कळते. मोठ्या लोकांच्या मृत्युप्रसंगीं बंडखोराचें कसें फावतें याची कल्पना यावरून होते. पेशव्यांनीं राज्याचा अपहार केला किंवा राज्यकारभार बिघडविला अशी सामान्य भावना असती तर, विरुद्ध पक्षास नवीन घडी बसाविण्यास ही संधि चांगली होती. छत्रपति, ताराबाई किंवा प्रधान सरदारांत तशी ताकद असती तर पेशव्यांस बाजूस सारण्यास कोणी कमी केले नसतें. तसा कांहीं बनाव घडला नाहीं यावरून राज्य करण्याचें पेशव्यांचें सामर्थ्य व हुशारी मराठमंडळ्यास मानवली होती असें म्हणता येतें. यावरून नानासाहेबासारख्या कर्तृत्ववान पुरुषाचा मृत्यु ही वर्धमान राष्ट्र-

वरील मोठी आपत्ति होय. ताराबाईही पुढें ता. ९ नोव्हेंबर रोजी वारली. एकंदरीत हें साल मोठें क्रान्तिकारक समजलें पाहिजे.

पानपतचा संहार व नानासाहेबाचा मृत्यु हीं दोन असामान्य अरिष्टे एका-एकी राष्ट्रावर कोसळलीं, तत्राप त्यांच्या योगानें मराठमंडळाचा धीर खचला नाहीं. तशा संकटांतही त्यांचा दम कायम होता; आणि पुढील घडी नीट बसाविण्याकडे सर्वांचें चित्त वेधलें होतें. त्रिंबक हरि पटवर्धन पुतण्या गोपाळ-रावास लिहितो. ' मुख्य यजमान परधामास गेले. भाऊसाहेबही नाहींत. दादासाहेबांनीं फौजेचा गाहा सचंतर करून कोटकिल्ले जागजागां पत्रें पाठवावीं. दक्षिणेस तर्तूद करून फौज पाठवावी. दर वर्षास पहिली इकडून फौज जात होती, तेव्हां लोकांत दबाब होता. ते यंदां फौज राहिल्ली आहे यामुळें काटक शेर होतील. रा. हरिपंत व विसाजीपंत यांस बोलवणें आलें होतें. त्यास आत्मां अमावास्या जाहलीयावर येतील. सर्वांनीं जे आजवर करामत केली त्याचें नवल नाहीं. आतां सोडली बाजू सांवरली तरच कर्तृत्व सर्वांचें ! रा. बाबूराव आणवावे. गडकिल्ले मजबुदीनें राखावे. सिंहागडची, पुण्याची खबरदारी करावी. आळस न करावा. तुम्हींही सांगावें कळेल तसें, चुकों नये. सर्व मंडळी शहाणे आहेत, तितक्यांनीं लोभ धरूं नये. एक वेळ नाइकीस आव घालावा. राजा नवा करणार तो करावा. तेव्हां एकंदर बहुत विचारें करावें. नाहीं तर नवा राजा झाला म्हणजे त्याभोंवतीं आणखी चवथे मिळून फितवाफांदडा करतील. आपण होऊन कलह केला, ऐसें होईल. त्रिंबकराव व नाना पुरंदरे ऐसे सर्वांनीं मिळोन एक चित्त असावें. जशी वर्षास दक्षिणा देतात तशी द्यावी. चट्टकडे चिठ्या पाठवाव्या कीं वर्षाप्रमाणें येणें. ऐसें आहे. त्यांत थोर कर्ते आहेत. आमची बुद्धि काय आहे ? श्रीमंत राघोबा सुज्ञ आहेत. तुम्हीं आपणांस कळल ते बुद्धीस अंतर न करावें. यांत ईश्वर फुरसत देईल तो आव धरील. कोण बळावल्यानें अपाय आहे, हें दृष्टींत असावें. श्रीमंत फत्तेसिंगबाबाची फौज आहे, हे माहा करून एक गांठीं करावी. दिवाणासही बोलवावें. होळकरास वडीलपणें लेहून त्याचे पत्रीं बहुत समाधान करून भर

भरवावा. दंभोजी गायकबाढासही पत्रें पाठवावीं, कारकून पाठवावे. तांभ्रांची बातमी राखावी' [ऐ. ले. सं. १०३३]. 'श्रीमंत कैलासी जाल्याचें वर्तमान लिहिलें. बरें, ईश्वरसत्तेस उपाय काय ! आज प्रसंगीं भाऊसाहेब असते तर चिंता नव्हती. आतांही दादास्वामी आहेत, माधवराव कर्ते आहेत. चिंता काय आहे ! स्थळांची बंदोबस्ती करावी. जितके माणूस असतील तितक्यांचें समाधान करावें. उतरेस होळकर आदिकरून मातबर सरदार आहेत त्यांचें व जो जो संस्थानिक असेल तितक्यांचें राजकारण, बंदोबस्त राखावा' [सदर, ३४]. सदाशिवरावाचें कर्तृत्व व होळकराचा बेभरंवसा हे वरील प्रकार स्मरणीय आहेत. मराठ्यांच्या शत्रूंनीं उचल खाल्लाचेही उल्लेख आहेत [सदर, ३२, ३३, ३६, ३८].

२. कर्तव्यगारीचा अंदाज.—यासंबंधानें पूर्वीं ठिकठिकाणां विवेचन केलेलें असल्यामुळें, त्या वेळचेच अभिप्राय दाखल केले म्हणजे पुरे आहेत. बखरकार म्हणतो. 'बाळाजीपंतनानांनीं साहसकर्म करून महाराजांची कृपा संपादिली, त्याजवर रावसाहेब व आपासाहेब यांहीं सरदार व मुत्सद्दी वगैरे लहान मोठे यांजवर ममता वाढवून ज्याची जशी योग्यता पाहून ज्या वें स्वरूप वाढवून, बहुमान करून, परम सदयत्वे कृपा दर्शवित होते. त्यांचे मागें नानासाहेबही पूर्वान्वय दृढोत्तर शितांत धरून सर्वांचें मनोधरण करून, गांव मोकासे व हत्ती घोडे, पालख्या, अब्दागिरे, इनाम, बाक्षिसें व अलंकार देऊन मनुष्य पाहून उमेदवार केलें, व सेवक लोकांनीं धन्याची कृपा निःसीम सर्वांनीं पाहून काया-वाचामनेंकरून एकनिष्ठ सेवा करून महत्पदास योग्य होऊन स्वामिसेवा केली. सरदार व लोक साहसकर्ते, मर्द. आणि नानासाहेब अजातशत्रु, तेंणेंकरून शत्रू परा-भवातें पाववून महाराजांच्या राज्याची वृद्धि करून कीर्ति भूषंडळीं मेळविली. नानासाहेब अतिपुण्यवान, त्यांच्या तपोबलें करून शत्रु विनयभावे शरणागत होऊन, करभार देऊन, हात जोडून चाकरीस तत्पर राहिले. रामेश्वरापासून इंद्रप्रस्थापावेतों शत्रू पाद्राकान्त करून देवब्राह्मण, प्रजापालन व दानधर्माची कीर्ति कालियुगीं विख्यात केली [पे. ब. खं. ४]. हा अभिप्राय मार्मिक आहे.

‘नानासाहेब व भाऊसाहेब अवतारी पुरुष उभयतांप्रमाणें मनुष्य लोकीं या मार्गे कोठेंही जाले नाहींत व पुढेंही होणें कठीण. उभयतांचा ऋणानुबंध कीं एक मरतांच एकानें मरावें ! पूर्वी बाजीराव साहेब मुक्त जाहलियावर सहा महिन्यांनीं चिमाजी आपा गेले. तैसेच भाऊसाहेब गैब झाल्यावर वर्तमान नानासाहेब यांणीं ऐकतांच सहा महिन्यांतच मृत्यु पावले. भाऊसाहेब मृत्यु पावले म्हणून कोणीं ऐकिलें नाहीं, व पाहिलें नाहीं. भगवंत इच्छेंकरून त्या कहरांतून पार पडून वांचून हरएक कोठें असले तरी निर्माण होतील. बहुत भाऊ आहेत, परंतु श्रीमंत लोकांत यांजप्रमाणें भाऊपणा कोठें नाहीं. राम भरताची साम्यता’ [भा. व पृ. १३५]. रा. नातू म्हणतात. ‘पेशव्यांमध्ये नानासाहेबासारखा मुत्सद्दी, कार्यकर्ता पेशवाच झाला नाहीं. त्याला पेशवाईचीं वज्रें मिळाल्यापासून त्याचेवर गृहकलहादि मोठमोठीं लचाडें आलीं, परंतु तीं सर्व निभावून त्यानें जसा प्रसंग येईल तसा उपाय करून, मराठी राज्याचा व विशेषतः पेशव्यांचा अंमल सर्व हिंदुस्थानांत स्थापन केला. हिंदुपद पातशाहीची मराठ्यांस जी इच्छा होती तिची सत्यता होण्याचा समय जवळ आला होता. परंतु पानिपतची लढाई होण्याचे पूर्वी त्याच्या सरदारांनीं ज्या कित्येक मोहिमा व मुलुखगिऱ्या केल्या, त्यांत त्याच्या मसलतीविरुद्ध कामें झालीं, व पेशव्यावर कर्जाचा मोठा बोजा बसला. हिंदुस्थानचें राज्य मिळवून त्याचें रक्षण करणें त्या काळीं फार कठीण होतें. त्यासाठीं लाखों फौज पदरीं बाळगावी लागे. तिच्या खर्चासाठीं, शिंदे, होळकर, बुंदेले वगैरे सरदारांनीं कराराप्रमाणें पेशव्याकडे ज्या रकमा पाठवावयाच्या त्या न पाठविल्यामुळे, राज्यकारभार चालविणें पेशव्यास व भाऊंस फार कठीण जाऊं लागलें. नानासाहेबानें आपल्या कारकीर्दींत गुजराथ, माळवा वगैरे प्रांतांत मराठ्यांचा कायम अंमल बसविला. त्यानें तुळाजी आंगऱ्यासारखे चांचे लोकांची बंडाई मोडली व त्याचे मनांतून ईंग्रजांचे मदतीनें पोर्तुगीझ लोकांसही हिंदुस्थानांतून घालविण्याचा विचार होता. पेशव्यानें जी म्हैसुराकडे स्वारी केली, त्या वेळीं बेदनूरचा किल्ला जर ताब्यांत येता तर यापुढें मराठ्यांच्या राज्यास नवीन होणारा शत्रु हैदर मुळींच पुढें

आला नसता. परंतु पानिपतच्या घोर प्रसंगामुळे हे सर्व बेत जागच्या जागी राहिले [म. शि. च. पृ. ४२].

मनुष्यस्वभावाची पारख करून त्यास आपल्या कबजांत आणण्यांत नानासा० विशेष कुशल होता. स्वभावानें आंतल्या गांठीचा असून, स्वतःचा अंत लागून देतां, दुसऱ्याचें इंगित काढून घेऊन आपला शह कायम ठेवणें, अडचणीच्या प्रसंगांतून कांहीं तरी युक्ति काढून निभावून जाणें, प्रसंगीं पड खाऊन आपला हेतु सिद्धीस नेण्याची संधि उत्पन्न करणें, भिन्न प्रकृतीच्या व्यक्तींस नाना उपायांनीं नरम करणें, अशा प्रकारची अष्टपैलू वागणूक नानासाहेबाची होती. हिंमत, साहस, जरब इत्यादि बाबतींत सदाशिवराव वरचढ होता, परंतु तापट व दृष्टी स्वभावामुळे त्याचीं कित्येक कामें बिघडत, तसा प्रकार नानासा० चा होत नसे. यमाजी शिवदेव, श्रीनिवासराम प्रतिनिधि, ताराबाई, जिजाबाई, बाबूजी नाईक, रघूजी भोसले, दमाजी गायकवाड, गोविंदराव चिटणीस, मानाजी आंगरे, अशा भिन्न व प्रखर व्यक्तींस कोणत्या ना कोणत्या मार्गानें ताळ्यावर आणून, त्यांनें आपलें काम पुढें चालविलें. राज्यचालकाचें मुख्य कसब यांतच आहे. प्रत्येक व्यक्तीचा स्वभाव ओळखून त्याजकडून आपलें काम करून घेणें हेंच मोठें कसब आहे; आणि याच कारणांमुळे नानासाहेबाच्या हातून राज्याचा एवढा उत्कर्ष झाला. केव्हां झगडून तर केव्हां हार खाऊन, केव्हां गोड बोलून तर केव्हां रागावून, केव्हां बाक्षस देऊन तर केव्हां शिक्षा करून, राज्यचालकास आपला शह ठेवावा लागतो. असें वर्तन ठेवण्यास दूर विचार व शांत वृत्ति हे गुण अवश्य पाहिजेत. म्हणूनच नानासाहेबानें शाहूची मर्जी पूर्णपणें संपादन केली, ताराबाईस निर्माल्यवत् केलें, शिंदेहोळकरांकडून दिल्ली अटकेपर्यंत राज्याचीं कामें घेतलीं; निजामाचा नकशा मोडिला, आणि थेट कर्नाटकापर्यंत अंमल बसविला. शाहूच्या मृत्युसमयीं राज्यावर मोठेंच गंडांतर आलें होतें, तें त्यांनें म्हणूनच निभावलें. पानपत प्रसंगीं नुसता हात पाय गाळून स्वस्थ न बसतां, हिंमतीनें पुढें जाऊन तो दोन माहिने ठासून बसला, म्हणूनच नर्मदेपलीकडे मराठ्यांचा अंमल कायम राहिला. प्रकृति ढांसळली

नसती तर अटके पावेतोंचा सर्व बंदोबस्त त्यानें तेव्हांच केला असता. तुळजा आंगण्याचो व नानासा०ची प्रत्यक्ष भेट झाली नाहीं हें दुर्भाग्य समजलें पाहिजे. भेट झाली असती तर आंगण्याचा कलह विकोपास गेला नसता. नीतिदृष्ट्या पेशवा माधवराव कदाचित् वरचढ दिसेल, परंतु राज्याचे दृष्टीनें सर्व पेशव्यांत एकंदर गुणांनीं नानासाहेबच ज्यास्त म्हणतां येईल. माधवरावास व सदाशिवरावास हाताखालचे लोक कांपत, नानासाहेबाला ते भजत. माधवरावानें भर दरबारांत गंगाधर यशवंताच्या तोंडांत मारिली, तसा प्रकार नानासाहेबाचे द्यातून घडला नमता. त्याचें आत्मसंयमन जबरदस्त होतें. 'कै. नानासाहेबांनीं लोभ केला, त्याप्रमाणें आपणही अकृत्रिमपणें लोभ करून चालवावें,' असे अनेक सरदारांचे उद्गार पुढें कैक वर्षे निघालेले वाचण्यास सांपडतात.

नानासा० व गोपिकाबाई सारखांच सुंदर, सशक्त, तेजस्वी, शहाणीं व भाग्यशाली होतीं. नानासाहेब कोणत्याही प्रकारच्या जुलमाचा कट्टा शत्रु असून त्याच्या वेळीं मराठीं राज्यांत सर्वत्र सुख नांदत असून, प्रजा त्यास अद्यापि धन्यवाद व आर्ीर्वाद देतात असें डफ म्हणतो. भाऊसाहेबानें नाक कान कापण्याकरितां कैदी त्याजपुढें आणिले असतां, नानासा० म्हणाला, 'अरे भाऊ, आपण कृष्णभटाच्या घरीं मेजवानीस आलों आहों, लोकांचे नाक कान कापण्यास आलों नाहीं' (ह. ब.). तत्कालीन प्रघातास अनुसरून इतरांप्रमाणें त्याच्या रक्षा होत्या, एवढ्यावरून त्यास अनीतिमान म्हणतां येत नाहीं.

नानासाहेबाच्या कारकिर्दीत हिशेबाची व महसुलाची व्यवस्था सुधारली. पोलिसचा बंदोबस्त बरा होऊं लागला. बाळशास्त्री गाडगीळ ह्यास मुख्य न्यायाधिशी मिळून त्यानें न्यायाचें काम चोख केलें; आणि राज्यकारभारांत नानाप्रकारच्या सुधारणा होऊन रयतेची भरभराट झाली, असें स्वतः डफनें सर्व तपासाअंतीं नमूद करून ठेविलें आहे, तें नुसत्या कल्पनेनें लिहिलेलें नव्हे. ह्या सर्व गोष्टी करण्यांत नानासाहेबास मुख्य साह्य सदाशिवरावाचें असून, तो हुशार व दक्ष कारभारी प्रथम रामचंद्रबाबाजवळ हीं कामें शिकला. वास्तविक नानासाहेबाच्या यशस्वी कारभाराचें मुख्य श्रेय सदाशिवरावास आहे.

अनेक संकटें, मोहिमा, लढाया व विवंचना चालू असतांही पेशवा व त्याचे हस्तक यांनीं हें कारभाराचें काम निर्वेध व अखंड चालू ठेविलें. फिरतींवर व स्वारींत असतांना सुद्धा हें काम बंद पडत नसे. यशस्वी कारभारभाराचें बीज आयव्यावर योग्य दाब हें होय, आणि या दाबास मुख्य आधार हिशेब. पेशव्यांच्या राज्यकारभारांत हिशेबाची पद्धत फार नांवाजलेली असून, अनेक विद्वानांनीं या पद्धतीची तपासणी करून प्रशंसा केली आहे. ही पद्धत पुढें नानाफडणिसाचे वेळेस पूर्णत्वास आली. पण तिचा उगम पुण्यास स. १७५० पासून झाला. या पद्धतीचा मूळ उत्पादक रामचंद्रबाबा हा असून त्याचेच जवळ सदाशिवराव, महादोबा, व नाना पुरंदरे वगैरे अनेक इसम त्या पद्धतींत निष्णात झाले. सखाराम बापू, रामाजी अनंत, गंगाधर यशवंत इत्यादिकांनीं याच पद्धतीचा पुढें परिपोष करून ठिकठिकाणीं फैलाव केला. फड म्हणजेच हिशेबी कचेरी. ही कचेरी पुण्यास असून तिचा मुख्य चालक तो फडनीस. नाना फडणिसास बापाचा दरख २९-११-१७५६ रोजी मिळाला, आणि सदाशिवरावाबरोबर राहून तो हिशेबांत निष्णात झाला. हिंदुस्थानच्या सर्व ठिकाणांहून आलेल्या हिशेबांचें एकीकरण पुण्यास या मुख्य कचेरींत होत असे. स. १७५० पासून नानाफडणिसाच्या मृत्यूपर्यंत देशांत निरनिराळ्या ठिकाणीं कारभार करणारे इसम मूळ पुण्यास या फडांत शिक्षण घेऊन तयार झाले. सरदार, सेनानायक वगैरे बाहेर मोहिमांवर जाऊन तयार होत, परंतु फडणीस, ब्रिटणीस, सबनीस, कारवाननीस इत्यादि शेंकडो कामे करणारे कारकुनी पेशाचे इसम प्रथम या फडांतून बाहेर पडत, आणि केव्हां केव्हां ते पुढें सरदारीही करूं लागत. सदाशिवराव, विश्वासराव, माधवराव वगैरे पुरुष याच पद्धतीनें तयार झाले.

नानासाहेबाचा उद्योग जबरदस्त होता. त्याचीं हजार पांचशें पत्रें तरा उपलब्ध आहेत, त्यांवरून नुसत्या पत्रांसच किती श्रम पडले असतील याची कल्पना होते. शेंकडों पत्रें आज मिळत नाहींत. उदगीर व सिंदखेड या दोन मोहिमांतील पत्रांवरून सर्व गोष्टींचीं व्यवधानें ठेवून जबाबांनीं तजविबां

लावणें व सर्वास खुलासे देणें हें काम कांहीं लहान नव्हतें. बारीक तपशिलाकडे त्याचें किती लक्ष होतें हेंही त्या पत्रांत उघड होतें. पुण्याहून सातान्यास घोडा पाठवितां गा मोतद्वारास चार रुपये खर्चास दिले, त्याचा हिशेब त्यानें मागितला आहे [ना. रो. ११४२]. बरसातीचे दोन तीन महिने खेरीज करून इतर वेळीं तो सदैव फिरतीवर असे, पण फिरतांना सुद्धां सर्व व्यवहार घरच्या सारखे सुरळीत चालत. हिंदुस्थानभर संचार करणाऱ्या लहान मोठ्या सरदारांस व त्यांच्या कारभान्यांस दररोज किती पत्रें त्यास लिहावीं लागलीं असतील याची खरोखर कल्पनाच केली पाहिजे. उपलब्ध असलेल्या थोड्या बहुत कागदां-वरूनच जर कल्पना केली, तर सामान्यतः वीस वर्षांच्या त्यांच्या कारभारांत दररोज सरासरीनें पांच तरी पत्रें त्यानें लिहिलीं असलीं पाहिजेत. यावरून एकंदर मराठी राज्यांत जबरदस्त लेखक असे दोन पुरुष दिसतात, एक हा नानासाहेब व दुसरा त्याचे खालोखाल नाना फडणीस. शिवाय नानासाहेबाचीं पत्रें उगाच कांही तरी कारकुनांनीं लिहून आणलेलीं नीरस नसत, स्वतःच्या हातचा किंवा कल्पनेचा पत्रांत ठसा उमटला नाही, असें बहुधा एकही पत्र नाही. त्याची भाषा गोड व मोहक असून अक्षरही जलद, सुवाच्य व मनांत भरणारें होतें.

एकाच जातीचे लोक कारभारांत भरले, सर्व जातींस सारखा फायदा मिळाला नाही, असा पेशव्यांवर आक्षेप आहे. जातिभेदानुसार कामें वांटलेलीं होती, त्याप्रमाणें हिशेबाच्या व लेखनाच्या कामांत ब्राह्मण, सारस्वत व प्रभु सर्व बरोबरानें कामें करीत. रामचंद्रबाबा, महिपतराव चिटणीस वगैरे नांवें पाहिलीं तर ते या कामांत ब्राह्मणांचे गुरूच होते. ' महिपतरावांनीं चिरं जीवांचें साहित्य उत्तम प्रकारें केलें ' (ऐ. ले. सं. १ पृ. २१). मराठे मंडळीचें लक्ष लिहिण्याचे कामापेक्षां सरदारीचे कामांत ज्यास्त होते; आणि एकही ब्राह्मण सरदार मुद्दखगिरींत पहिल्या प्रतीचा झाला नाही. मनुष्य स्वभावास अनुसरून भरंवशाच्या कित्येक कामांत पेशव्यांनीं आपल्या माहितीं ब्राह्मण लोक पुढें आणिले याबद्दल वाद असण्याचें कारण नाही. परंतु मुद्दा

होऊन मराठ्यांस किंवा इतर जातींस त्यांनीं मागें टाकिलें, असेंही नाहीं. मराठे मंडळी सरदारांत भूषण मानीत तितकें लेखणींत मानीत नसत. बाकी बहुधा सर्व मराठे व त्यांच्या स्त्रिया अगदीं निरक्षर नसत; जहरी पुरतें लिहिणें वाचणें जाणत. पेशव्यांच्या कारभारांत पुष्कळ माणसें उद्योगानें व अनुभवानें पुढें आलीं. लायकी अंगांत असणारांस कार्यक्षेत्र भरपूर मिळालें. हरिवंशाच्या बखरीवरून पेशव्यांच्या या उत्तेजनाची कल्पना होते. सर्व जातींच्या संगोपनाची भावना पेशव्यांस किती वाटत होती हें खालील उल्लेखावरून व्यक्त होतें. भास्करराव दादाजीनें लिहिलेल्या पत्रावर खालील मजकूर आहे. 'खावंदाचे घरीं सर्व लहान मोठे आहेत, बरे वाईट आहेत, परंतु आप-परंतुं जानीचा अभिमान हा प्रकार कांहीं एक नसावा. सर्वही खावंदाचीं लेकरें; व सेवक जो दौलतीचा खैरखवाई तो आपला उपयोगी, ऐसें ध्यानांत आणून सर्वांवर कृपा योग्यायोग्य असावी. अशी रीतीस जो आणीक तरेनें वर्तेल व दाखवील त्याचें पारिपत्यच असावें. तरीच बखेडेबंड मिटतील. आम्ही सेवक हें जाणतो कों देशस्त, कोंकणस्त, कराडे, परभु, सेणवी, मराठे हे सर्व स्वामीचे, स्वामी इतक्यांचे मायबाप, चाकरी मात्र सर्वांनीं दौलतेची करावी, हे जातिमेद अभिमान नसावे.' ही सूचना छत्रपतींस केलेली दिसते. [भा. इ. सं. मं. अप्रकाशित दप्तर].

नानासाहेबांचीं जीं पत्रें मागें दिलीं आहेत त्यांवरून राज्याची कामगिरी करणारांची बूज पेशवा किती दक्षतेनें करी तें दिसून येतें. हत्ती घोडे, पालख्या, जवाहीर, इनामें इत्यादि देऊन लोकांचा गौरव केल्याचे उल्लेख भरपूर आहेत. पानपतावर पडलेल्या इसमांचे कुटुंबांचा परामर्ष पेशव्यांनीं फार दक्षतेनें घेतला (इ. सं. ऐ. टि. ३.३२). नानासाहेबाचा स्वभाव शांत, विचारी व दयाळू होता. त्यामुळे लोक त्याजवर प्रेम ठेवीत. क्रूरपणाच्या शिक्षा तो सहसा करीत नसे. राजकीय कैद्यांसही तो सन्मानानें वागवी. तुळाजी आंगऱ्याची व्यवस्था चांगली ठेवण्यासंबंधानें त्याचे हुकूम होते.

आंगऱ्याचा पाडाव करून राज्याची समुद्ररेषा पेशव्यानें दुर्बल केली, हा

त्याच्या कारभारावर मुख्य दोष आहे. त्यानें सधुच्या निधनानंतर उत्तरेंत एकदांही प्रयाण केले नाही, त्यामुळे पानपतचा प्रसंग अंमबर अह्ला. फौजेत बायकामुळे नेण्याचा प्रघात बहुतेक त्यानेच घातला, हे मोठेंच दोषस्थान समजलें पाहिजे. या दोषांचे विचार त्या त्या प्रकरणां केले आहेत. बाजीरावाप्रमाणें नाना सा० कर्जबाजारी नव्हता. पानपतचे वगैरे सर्व खर्च भागवून, मरणसमयी त्यास पांच पंनास लखांहून ज्यास्त कर्ज नव्हतें. तथापि सुरळीत कारभाराचे व धनोत्पादनाचे व्यापार वगैरे जे मुख्य मार्ग त्यांजकडे पेशव्याचें लक्ष यत्किंचित् होतें असें दिसत नाही. व्यापार व लष्कर यांच्या हालचाली निबंध राहण्यास सर्व राज्यांत मोठमोठ्या ठिकाणांस जोडणारे पळे रस्ते कायमचे बांधावे लागतत. असे रस्ते पेशव्यांच्या राज्यांत बिलकूल नव्हते. अकबरानें सुद्धां असे रस्ते बांधले, पण पेशव्यांस त्यांची जरूर वाटली नाही, हे त्यांच्या कारभाराचें एक मोठें व्यंग नेहमीच मानलें जाईल. धर्माच्या दृष्टीनें मंदिरें तलाव वगैरे बांधले जात. परंतु लोकांच्या सोयीच्या दृष्टीनें रस्ते, तलाव किंवा सार्वजनिक इमारती बांधण्याकरितां पेशव्यांच्या राज्यांत स्वतंत्र खात्याची योजना नव्हती, एबढेच नव्हे, तर आजूबाजूच्या शत्रु-मित्रांच्या हालचाली व व्यवसाय समजून घेऊन, त्यांपासून आपली सुधारणा करण्याचे प्रयत्न नानासाहेबानें केले नाहींत. मुंबईस इंग्रजांचे काय उद्योग चालत होते, याची त्यास दाद नव्हती. पुण्याचे व्यापारी मुंबईस राहून धनसंपन्न कां होत, याचें बीज नानासाहेबानें समजून घेतलें नाहीं. या गोष्टीकडे लक्ष देण्यास त्यास अवकाश मिळाला नाही ही सबबही बऱ्याच अंशी लंगडी आहे. वेळ आपण होऊन चालून येत नाहीं, ती मुद्दाम उत्पन्न करावी लागते. सारांश, व्यापार व आरमार यांजकडे दुर्लक्ष्य केलें, व धनोत्पादनाचे खरे मार्ग त्यास कळले नाहींत हा दोष पेशव्यावर नेहमीच येणारा आहे. तथापि राज्यकारभारांत पेशव्यांनीं केवळ स्वार्थाची दृष्टि ठेविली होती, असेंही म्हणतां येत नाहीं. स्वार्थाकडे पाहण्याचा मराठे सरदारांचा स्वभावदोषच आहे, आणि निरनिराळे सरदार जिंकडे गेले, तिंकडेच आपली

व्यवस्था स्वतंत्र करू लागले हा प्रकार पाहिला, म्हणजे पेशव्यांनी या क्षमतेत पुष्कळसे आत्मसंयमनच केले असे म्हणावे लागेल. एकंदरीत पेशव्यांच्या चार पिढ्या पराक्रमी निघाल्या, आणि त्यांनी राष्ट्रसेवेंत आपली आयुष्ये वेचून मराठशाहीचा इतिहास पुष्कळसा नवान बनवून तो चिरस्थायी केला, याजबद्दल सर्व राष्ट्रास नेहमींच अभिमान वाटेल. त्यांतल्या त्यांत नानासाहेब व सदाशिवराव यांनी अश्रांत श्रम करून, हिंदुपदपातशाहीची शिवाजी महाराजांची कल्पना पूर्णवस्थेस आणिली हे ध्यानांत ठेविले पाहिजे. 'नानासाहेब यशस्वी, धारतील ते सिद्धोस नेतील,' असे विश्वासाचे, धन्यतेचे व गौरवाचे उद्गार तत्कालीन लेखांत आढळतात.

निरनिराळ्या राष्ट्रपुरुषांची योग्यता ठरविण्याची इतिहासकारांची एक विशिष्ट पद्धत आहे. कित्येक पराक्रमी व्यक्ती आपणास पाहिजे तशी परिस्थिति उत्पन्न करून आपल्या राष्ट्राचा भाग्योदय करतात. उलट पक्षां कित्येक व्यक्तींना परिस्थितिच गडप करून टाकते, आणि कित्येकांच्या अंगां या दोर्हांचे थोडथोडे मिश्रण असते. शिवाजीसारखे कित्येक पुरुष पहिल्या कोटींतले होत. छत्रपति शाहू परिस्थितीच्या वर डोकें काढूं शकला नाही. परंतु नानासाहेबाला जरी परिस्थिति सर्वस्वी झुगारून देऊन शिवाजीप्रमाणे अनुकूल काल उत्पन्न करितां आला नाही, तरी असलेल्या परिस्थितींतच शक्य तितका राष्ट्रोद्धार त्याने केला, असे निःसंशय म्हणता येते. पाश्चात्य इतिहासाच्या अवलोकनाने या मुद्याचे ज्यास्त विवेचन वाचकांस करतां येईल. 'राजा कालस्य कारणं' या न्यायाने प्रत्येक राष्ट्रपुरुषाच्या हातीं आपल्या लोकांस वळण लावण्याचे सामर्थ्य थोडे बहुत असतेच. शिवाजीच्या अनुकरणाने जशी कांहीं विशिष्ट मंडळी राष्ट्रांत पुढे आली, तशीच पेशव्यांच्या अनुकरणानेही राष्ट्रोद्धार करणाऱ्या असंख्य व्यक्ती पुढे आल्या, आणि या पहिल्या तीन पेशव्यांच्या वेळेस जी पद्धति व जी माणसे निर्माण झाली, त्यांच्या योगाने मराठ्यांचे राज्य पुढे शें पन्नास वर्षे चाखून हिंदुस्तानच्या इतिहासांत त्यांचे नांव कायम झाले. 'जनादेन बलाळ व बानूराव फळणीस, कृष्णराव पारसनीस, अन्याबा मुजुमदार,

महिपतरावें चिटणीस, कोन्हेर त्रिबक एकबोटे यांस पालखीचीं वखें व नेमणुका एकाच दिवशी स. १७५४ त मिळाल्या' [पु. रो.], यावरून लोकांस प्रोत्साहन कसें मिळे त्याची कल्पना होते.

नानाप्रकारच्या उद्योगांत अनेक लहान मोठी कुटुंबे व माणसें या नाना-साहेबाच्या वेळेस किती व कशीं भराभर पुढें आलीं; आणि राष्ट्रीय उद्योगाच्या हजारों व्यवसायांत लोकांची हांव व त्यांच्या उमेदी कशा झपाट्यानें वृद्धिगत होत गेल्या, हें त्या वेळच्या कागद पत्रांत वाचून मोठें आश्चर्य वाटतें. स्वराज्याचा मुख्य उपयोग तो हाच आहे. मोहिमेच्या, यात्रेच्या, व्यापाराच्या वगैरे निमित्तानें लाखों लोकांचा संचार हिंदुस्तानच्या एका टोंकापासून दुसऱ्या टोंकापर्यंत सारखा पन्नास पाऊणशें वर्षे होत राहिला, त्यामुळे ठिकठिकाणचे रीतरिवाज, कलाकौशल्य, आहारविहार, देवघेव वगैरे बाबतींत महाराष्ट्राचें जीवन पुष्कळ विस्तार पावले. उत्तर हिंदुस्तानांतील नकशीच्या व कलाकौशल्याच्या चिजा महाराष्ट्रांत आल्या. आहार-विहार व्यवसाय वगैरे बाबतींत सुद्धां नवीन प्रचार उद्भवले, आणि महाराष्ट्रांतील गरीब राहणी बदलून जाऊन सुखोपभोग व ऐषआराम वृद्धि पावले. उत्कृष्ट घोडे, उत्कृष्ट शस्त्रां, नाना प्रकारच्या पोथ्यापुस्तके व ग्रंथ, नाटकशाळा, वगैरे महाराष्ट्रांत आणण्याबद्दल त्या वेळच्या पत्रांतून भरपूर उल्लेख आहेत. [ना. सा. रो. पृ. १०१४६-१४८]. ओळखी व उद्योग वाढत गेले, तशा जरूरी व आकांक्षाही वाढल्या. एकाचे दुसऱ्याकडे वशिले सुरू झाले. देवस्थाने इनामे, दानधर्म वगैरे संपादण्यासाठी लोकांची धडपड सुरू झाली. याचें प्रतिबिंब त्या वेळच्या कागदांत उमटलेलें दिसतें. एकाच्या अनुषंगानें दुसरा उद्योग, व एका कुटुंबाच्या अनुषंगानें दुसरें कुटुंब, अशा रीतीनें राष्ट्राचा खटाटोप वृद्धि पावला. काम पडलें म्हणजे माणसें कशीं तयार होतात, याची उदाहरणे पदोपदीं मिळतात. नारायण दीक्षित कायगांवकर मूळचा साधुवृत्तीचा गृहस्थ होता, त्यानें काशींत प्रतिमहाराष्ट्र उत्पन्न केलें, त्याच्या मुलांनीं व नातवांनीं मूळचा साधुवृत्तीचा पेशा कायम ठेवून, त्यांत सावकाशीची व राज्यकारस्थानाची भर घातली, ही दीक्षित मंडळी म्हणजे उत्तरेतील

एक महाराष्ट्रीय शक्ति होती. त्यांच्या कृपेची व आशीर्वादाची लालसा महाराष्ट्रीय लोक तर ठेवीतच, परंतु अनेक मुसलमान सरदार व प्रत्यक्ष बादशहासुद्धां ती लालसा धारण करीत. [का. सं. प. या. ३७]. दीक्षितांचा व्यापार व देवघेव सर्व देशभर चालू असून त्यांची किफायतही मोठी होती. बादशहाच्या दरबारांत सुद्धां त्यांचा मान मोठा होता. बाळकृष्ण दीक्षित दिल्लीस गेला तेव्हां त्यास बादशहानें ' आदरपूर्वक सन्मानानें ' शहरांत आणिलें. भेटीचे दिवशीं खुद्द बादशहा दरवाजापर्यंत सामोरे येऊन हात धरून नेऊन बसविलें. फार सत्कार ठेवून बोलले कीं राजा शाहूचे जे गुरू व ज्या थोरले दीक्षित महाराजांचा पूर्ण आशीर्वाद औरंगजेब बादशहावर जाला, त्यांच्या आशीर्वादानें या बादशाहीची दिवसेंदिवस ऊर्जित दशा आहे. आपले वडील पैगंबराप्रमाणें होऊन गेले. आपली तीच योग्यता आहे. तेव्हां आपण येथें येऊन दर्शन दिल्यामुळें आम्ही आज कृतार्थ झालों. वगैरे भक्तिपूर्वक भाषणें करून थोरले नारायण दीक्षितमहाराजांच्याप्रमाणें सन्मान ठेविला. नंतर पंधरा हजारांचा गांव, जहागिरीचें फर्मान व पोषाख, पालखी, मोरचेल, चवरी, जबाहीर, वगैरे खिलत दिली, आणि लिहिलें, दीक्षितांस जहागीरच काय, त्यांचें पुण्य बलवत्तर, त्यांजवर ईश्वराची कृपा, व आपण त्यांचे शिष्य. तेव्हां त्यांस काय कमी आहे ? परंतु रियासतीचें कल्याण व आम्ही कृतार्थ व्हावें या करितां ही यत्किंचित् सेवा केली, याप्रमाणें पत्र आलें. दीक्षित लवकर काशीस जातील. शरीरें क्षेम आहेत. ' हें पत्र पेशव्यानें वासुदेव दीक्षितास लिहिलेलें आहे, [सन १७५४, खंड ११-८९].

सर्व देशांत प्रमुख ठिकाणीं पेशव्यांचे हस्तक, आप्त, गुरु इत्यादि अनेक मंडळी असून त्यांजकडून अनेक प्रकारची कच्ची बातमी त्यांस मिळत असे. बगाजी यादव पुत्रदुःखामुळें यागी जाले आहेत, तरी हरप्रकारें समाधान करून ते तेथें येत ते गोष्ट करावी. त्यांस पत्र पाठविलें त्याचें उत्तर आलें नाहीं, असें पेशवा २४-९-१७५७ रोजीं दीक्षितास लिहितो. ' येथें कालगतीनं दुःशाकुनादिक एक दोन जहालीं. पुढें ईश्वर इच्छा प्रमाण. श्रीकृपेनें सर्व विघ्नें परिहार होतील ' [३-४९७, ५४०].

पेशव्यांची वंशावली, - मध्यविभाग १ मृ. २० वरून पुढे, - स. १७२० - १७६१.
आधार, तीन शकावल्या, पे. वं. खं. ४, का. सं. प. शी. ४९२ व ४९६.

१. बाळाजी विश्वनाथ = राधाबाई.

- | | | |
|---|--|--|
| २. विसाजी ऊ० बाजीराव ल. काशीबाई. | ३. शिकबाई. | ४. अंताजी ऊ० चिमाजी आपा. ५. अन्नूबाई
रखमाबाई. अन्नपूर्णा. |
| ६. बाळजी ऊ० नानासाहेब. ७. रामचंद्र. ८. रघुनाथ. | ९. जनादेन. १०. सदाशिवराव. ११. बयाबाई ओंकार
गोपिकाबाई. जानकी व आनंदी. सद्गुणा. उम्माबा. पार्वती. | |
| १२. विश्वास. १३. माधव. १४. यशवंत. १५. सुलभा. १६. नारायण. २ सुलगे. | | |

वंशावळीतील व्यक्तींचा विशिष्ट तपशील अंकांनुक्रमे :-

- १ मृ. २४.४.१७२०. राधाबाई अंताजी मल्हार बर्वे डुबेरकराची कन्या. तिचा मृ. १९.४.१७५३. बाळाजीची बहीण बहिरवमट मेहेंदळे यास दिलेली, तिचा नातू बळवंतराव मेहेंदळे.
- २ मृ. २८.४.१७४०. काशीबाई - चासकर म्हादाजी कृष्ण जोशी यांची कन्या, मृ. २७.१.१७५८. काशीबाईची यात्रा रामेश्वरची मे १७४२, काशीची, जानेवारी - मे १७४६, बंडु कृष्णराव चौसकराचा मृ १.४.१७५४. बाजीरावाची रक्षा मस्तानी, सती गेली. सुलगा समशेर बहादर ज. १७३४, लग्न १८.१०.१७५३; मृ. पानपतावर; नातू कृष्णसिंग ऊ० अलीबहादर, बांधाचे नबाब.

- ३ भिऊबाई, लग्न आबाजी नाईक जोशी बारामतीकर. मूल झालें नाहीं.
मृ. ७-६-१७४७.
- ४ मृ. ३१-१०-१७४० क्षयानें, पहिली स्त्री रखमाबाई, त्रिंबकराव पेठ्याची बहीण, मुलगा स० रा०; रखमाबाई मृ० ३१-८-१७३०. दुसरी बायको अन्नपूर्णा सती, मुलगी १ लहान बयाबाई.
- ५ अनूबाई, लग्न व्यंकटराव घोरपडे-मुलें दोन, वडील वेणूबाई त्रिंबकराव पेठ्याची बायको, धाकटा नारायणराव. अनूबाई मृ. ३०-१२-१७८३.
- ६ नानासा० ज. ८-१२-१७२१, मुंज, ११-१-१७२८, ल. १ गोपिकाबाई रास्ते ११-१-१७३०, गर्भाधान जानेवारी १७४०, अपत्यें ५ मुलगे, मुलगी नाहीं. गोपिकाबाई मृ. ३-८-१७८८ नासिक पंचवटी येथें. दुसरें लग्न २ राधाबाई वाखरे, २७-१२-१७६० व तिचा मृ. १९-११-१७७०. एक लेकवळा हैबतसिंगदादा नांवाचा होता, [म. द. रु. २ पृ. ९७].
- ७ रामचंद्रबाजी-स. १७२३-१७३३.
- ८ रघुनाथबाजी-१८-८-१७३४-११-१२-१७८३; मुंज ४-२-१७४०; ल. जानकीबाई गोपाळभट बर्वे २५-२-१७४२, इचा मृ. २२-८-१७५५, प्रसूतीनंतर-मुलगा झालेला लवकरच वारला. दुसरें ल. आनंदीबाई ओक १७-१२-१७५५, इचा मृत्यु १२-३-१७९४, पहिला मुलगा भास्करराव ज. १८-३-१७६२.
- ९ जनार्दनबाजी-१०-७-१७३५-२१-९-१७४९, मुंज २६-३-१७४०, स्त्री सगुणाबाई रामाजी अनंत भिडे याची कन्या, ल. २०-४-१७४४, इची काशीयात्रा १७५७, मृ. १३-११-१७८३.
- १० सदाशिव चिमणाजी ५-७-१७३०-१४-१-१७६१, मुंज ११-२-१७३६; लग्न उमाबाई ७-२-१७४०, पहिला मुलगा कृष्णराव ज. २४-११-१७४६, वारसें ३०-६-१७४७ जगला नाहीं; दुसरा मुलगा ३०-७-१७४८ अल्पवयी. उमाबाईचा मृ. २२-३-१७५०; दुसरें लग्न पार्वतीबाई कोल्हटकर २६-४-१७५०, इला दोन मुलगे झालेले लहानपणींच वारले. सदाशिव-

- पेठेची वसाहत १७५८; मुज्फरखानाकडून खुनाचा प्रयत्न २८-१०-१७५९.
 पार्वतीबाईचा मृत्यु १६-८-१७८३, नंतर उभय नवराबायकोंचें और्ध्वदेहिक
 एकदम झालें. महादजी शिंद्याचें सांत्वनपत्र इ. सं. ऐ. टि. ३-३७.
 ११ बयाबाई ओंकार लग्न २४-४-१७४५. साडेचार वर्षे वय असतां; मृ.
 १८-४-१७५९.
 १२ विश्वासराव २२-७-१७४२—१४-१-१७६१, मुंज ९-३-१७४९, लग्न
 लक्ष्मीबाई दीक्षित पटवर्धन २-५-१७५०, गर्भाधान एप्रिल १७-१८,
 लक्ष्मीबाई मृ. १४-२-१७६३ पुणें येथें, पानपताहून आल्यावर.
 १३ माधवराव—जन्म शनिवार १६ फेब्रुवारी १७४५ सकाळी ११ घाटका
 मकरराशी, सावनूर येथें; मृ. क्षयानें १८-११-१७७२, मुंज १४-२-१७५२,
 लग्न ९-१२-१७५३ रमाबाई जोशी, गर्भाधान ३-७-१७६५, मूल झालें
 नाही. सती गेली. पेशवेगिरी १७-७-१७६१ रोजी मिळाली.
 १४ यशवंतराव १३-८-१७४८ लहानपणी मृत्यु.
 १५ चवथा मुलगा ज. ५-९-१७५० जगला नाही.
 १६ नारायणराव १०-८-१७५५—३०-८-१७७३, मुंज २८-५-१७६२, लग्न
 गंगाबाई साठे १८-४-१७६३; गर्भाधान १७-७-१७६९; पुत्र माधवराव
 सवाई ज. १८-४-१७७४. गंगाबाई सकेशा स्थितीत मृ. १२-७-१७७७.

गोपिकाबाई व पार्वतीबाई या दोघी स्त्रिया पुढें पुष्कळ वर्षेपर्यंत पेशव्यांच्या
 अंतःपुरांत अधिकार चालविण्यास वांचल्या. गोपिकाबाई तेजस्वी, शाहाणी
 परंतु हठी होती. मतलबी स्वभावामुळें मोठें कुटुंब चालविण्यास ती राधाबाईप्रमाणें
 समर्थ नव्हती. तिनें सवाई माधवरावास केलेला उपदेश सुप्रसिद्ध आहे [का. सं.
 प. या. ४५२]. तिच्या उत्तरकार्यास ३२५२९ रुपये खर्च झाला. पार्वतीबाई
 सौम्य व थोडी भोळसर असावी. सवाईमाधवरावाची लहानपणाची देखरेख
 तिच्याकडे होती. पेशव्यांच्या घराण्यांतलें पुरुषांची आयुर्मर्यादा थोडी
 दिसते. माधवरावाचा क्षय, नारायणरावाचा खून, व सवाई माधवरावाचा
 अपघात. हे सोडून दिले तरी, पहिला पेशवा बाळाजी साठीच्या वर व

शेवटचा बाजीराव ७६ वर्षे जगले. पहिल्या बाजीरावाचे वय चाळीशांच्या वर दोन तीन वर्षेच असेल. चिमाजीआप्पा त्याहून दोन वर्षे कमीच जगला. नानासा० ४१ व्या वर्षी व सदाशिवराव ३१ व्या वर्षी वारले. रघुनाथराव अनेक भानगडींमुळे वृद्धावस्थेस पोचला असावा अशी आपली कल्पना होते, परंतु तो मरणसमयी ४९ वर्षांचा होता. दुसऱ्या बाजीरावाचा बंधु चिमाजी ४६ वे वर्षी वारला. एकंदरीत लहानपणापासून कामाचे ओझे व दगदग पडल्यामुळे या पुरुषांची आयुर्मर्यादा बरीच आंखडली असे वाटू लागते. वयाचे दहा अकराव्या वर्षी त्यांचे विवाह होऊन, बायकोचे वय ७-८ असे. म्हणजे पुरुषांची वैवाहिक राहणी १६-१७ वे वर्षी सुरू होई. हेही एक अत्यायुष्याचे कारण असावे. त्यांस २०-२१ व्या वर्षी मुले होत. सदाशिवरावास १७ व्या वर्षी उमाबाईच्या पोटी मुलगा झाला होता. चिमाजी आपा, सदाशिवराव व धोरला माधवराव वैवाहिक नीतीत खंबीर होते. सर्वच पुरुषांचा आयुःक्रम हळीं हून पुष्कळसा भरीव (Intensive) व फार लवकर वाढीस लागलेला होता.^१

४. सामाजिक व धार्मिक परिचय.—शाहूमहाराजांचे कारकीर्दीत शिवछत्रपतींच्या पद्धतीचेच अनुकरण होऊन पूर्वीच्या देणग्या व वर्षासने पुनः चालू झाली; आणि कवि, सत्पुरुष, स्वधर्मनिष्ठ ब्रह्मवृंद यांचा योगक्षेम यथास्थित चालू लागला. शाहूचे पदरी अनेक विद्वान धोर पुरुष उदयास आले. कालगांवचे कृष्णाचार्य शिरोमणि, कठापुरचे बाबदेव भट चान्हारे, श्रीवर्धनचे भानजोशी ज्योतिषी, अष्टयाचे समुद्रभट बिन त्रिंबकभट, कऱ्हाडचे रघुनाथभट बिन शंकरभट इत्यादि विद्वान लोक राजाश्रयाचे योगाने प्रसिद्धीस आले. केश्वर कवि हाही त्याच वेळी उदयास आला, त्याजकडून शाहूने उपदेश घेतला असल्यामुळे तो 'राजगुरु' या नांवाने प्रसिद्ध होता. पेशव्यांचे कारभारापासून तर राज्याचा व्याप वाढत गेल्यामुळे सर्व शिष्ट लोकांचीं मुले लिहिण्या वाचण्यांत व हिशेबाचे कामांत तरबेज होऊन तलवार बहादुरीप्रमाणेच विद्या-संपादनाकडे

१ टिप-स. १९१० सालच्या मनोरंजनांत 'पेशव्यांच्या ख्याती' वर रा. व. पारसनीस यांचा एक उपयुक्त लेख आहे.

लोकसमाजाची प्रवृत्ति वाढत गेली. बाजीराव पेशवा गुणिजनांचा चहाता होता. निरंजन माधव हा कर्नाटकातील कवि बाजीरावाच्या आश्रयाने प्रसिद्धीस आला. शाहूच्या व बाजीराव नानासाहेबांच्या रोजनिशा वाचल्या म्हणजे राज्याचे कामी खपणाऱ्या लोकांप्रमाणेच देवस्थाने, सत्पुरुष, किंवा विद्वान ब्राह्मण यांस इनामें, नेमणुका वगैरे करून दिल्याचे उल्लेख भरपूर आहेत. यास विद्येस उत्तेजन असे एका अर्थे म्हणतां येईल, परंतु ही विद्या म्हणजे केवळ वेदविद्या असून, ब्राह्मणांपुरतेच हें उत्तेजन असे. इतर जातीयांस सार्वजनिक शिक्षण देण्याची हल्लींची कल्पना त्या वेळीं बिलकूल नव्हती, या संबंधाचे विवेचन इतरत्र करण्यांत आलेच आहे. तसेच इतर जातीयांस आपापल्या धंद्यांत पोटाचा भरपूर उद्योग त्या वेळच्या राज्याच्या पमाऱ्यांत मिळत असल्यामुळे, त्यांनाही ब्राह्मणांस मिळणाऱ्या या धार्मिक उत्तेजनाचा हेवा वाटल्याचे एकही उदाहरण नाही. उलट मराठे, वैश्य, शूद्र वगैरे मंडळी भाग्यास चढली तेव्हां ते मुद्दां थर्मोपार्जनास्तव नाना प्रकारचीं इनामें किंवा उत्पन्ने ब्राह्मणांसच करून देत असत. ह्या संबंधांत हल्लींची भिन्न दृष्टि त्या वेळच्या समाजस्थितीस लागू करण्यांत मतलब नाही. सर्व लहान मोठे सरदार स्वतःच्या सुखत्यारीनें इनामें किंवा वतने देत, त्यास सरकारच्या परवानगीची अपेक्षा नसे. जिकलेल्या प्रदेशातील लोकांचीं इनामें, सदावतें वगैरे पेशवे जशीच्या तशीं चालवीत असत [खं. १ ले. १२३ व ५१ व टीप १०७]. परधर्माऱ्यांचीही उत्पन्ने चालविण्यांत ते कमी करीत नसत. देवब्राह्मणांचे ठिकाणीं शाहू महाराजांची निष्ठा अतोनात असून, त्यांचे उत्सव व उत्पन्ने यथायोग्य चालवावीं अशी शाहूची पेशव्यांस अंतःकाळची निश्चन आज्ञा होती. शाहूची आज्ञा पेशवे परमेश्वराची आज्ञा समजूनच पाळीत असत. देवब्राह्मणांच्या कृपेनेच आपले उद्योग चालून राज्यवृद्धि होते अशी पेशव्यांची तत्कालानुरूप समजूत होती.

गणपतिपुळे, सिद्धटेक, मोरेश्वर, धेऋर, नासिक इत्यादि ठिकाणीं देवदर्शनास वारंवार जाण्याचा पेशव्यांचा रिवाज होता. तसेच प्रसंगानुसार हिंदुस्थानांत कुरुक्षेत्रापासून गयेपर्यंतच्या सर्व यात्रा बहुधा सर्व ऐपतबान

स्त्रीपुरुष एकवार तरी करून येत असत. बंदोबस्तासाठी म्हणून बहुधा ही यात्रेच्छु मंडळी फौजांच्या स्वारीबरोबर जात. अन्य प्रसंगी गोंविदपंत बुंदेले वगैरे कित्येक सरदारांवर शिफारसपत्रें घेऊन लोक यात्रेस जात. सती जाण्याची स्त्रियांची चाल बहुधा सार्वत्रिक होती. तुलादानें, कल्पलतादानें, देवस्थानांच्या स्थापना, तपस्त्री ब्राह्मणांचे योगक्षेमास नेमणुका, इत्यादि प्रकार हरहंमेशचे असत. जन्मोत्सव, बाळंतविडे, मृतांचे दुखवटे, मकरसंक्रमणाचे ताळगुळ इत्यादि सामाजिक व्यवहार जारी होते. शकुन व मुहूर्त पाहिल्याशिवाय बहुधा पाऊल पुढें पडत नसे. महत्वाची कामें सिद्धीस जाण्यासाठी नवस करण्यांत येत; आणि यशःसिद्धि आल्यावर ते नवस फेडीत. सरदारांच्या नेमणुकांचे किंवा इनामांचे मोबदले करितांना वारसांकडून नजराणे घेत; आणि असे नजराणे मुख्य पेशव्याशिवाय, जवळच्या बायकामुलांच्या नांवानें ज्याची जितकी शिफारस उपयोगास आली असेल तितक्या मानानें द्यावे लागत. किल्ल्यावर निशाण प्रथम चढविणारास मोठी बाक्षिसें देत. कांहीं दैवी उपायांनाही आपली कामें सिद्धीस नेण्याकडे लोकांचा कल असे. पेशव्यांचेही असे इलाज कांहीं कमी नव्हते. ता. १६०३ १७५० रोजी पेशवा दीक्षितास लिहितो. 'एतदर्थे कांहीं दैवी उपाय बापूभट टोकेकर या करवीं आपण करवावा, कीं राजश्रींची कृपा चित्तांत आहे ते वृद्धीस पाववून, आम्हांस निरोप देत. महिना पंधरा दिवसांत होय ऐसें असेल तर करावें. द्रव्यवृद्धि अति करतां येत नाही याचा विचार आपल्या विचारें कसा तो करावा' [११७९].

५ श्रावणमास दक्षिणा.—श्रावणमासांत ब्राह्मणांस विद्योत्तेजनादाखल दक्षिणा वांटण्याचा प्रघात शिवाजीच्या वेळेसच सुरू झालेला शाहूनें पुढें चालविला. प्रथम तें काम तळेगांवास दाभाडे सेनापति करीत, पुढे बाजीरावांनें तें पुण्यास चालविलें, तें पेशवाई अखेर चाललें. दक्षिणेचे आंकडे कित्येक सालचे आढळतात ते असेः—

स. १७३६—र. १६३५४;

सन १७३७—र. ४९०७३

स. १७४९—र. १२३५६०;

स. १७५१—र. अडीचलाख.

स. १७५२—र. ६२८३५३;

स. १७५३—र. १२०६०१९

स. १७५४—र. आठलक्ष;

स. १७५८—र. अठरालक्ष.

पृथील पंचविस वर्षांत दोनपासून पांचलक्ष पावेतो दक्षिणा दरसाल वांटण्यांत येत असे. विद्वान पंडितांस सोन्याचीं नाणीं देत. श्रावण शु० ६ स वांटण्याची सुरुवात होई. हा समारंभ प्रथम खबुतरखान्यांत होत असे, पुढें पर्वतीवर स. १७५८ पासून होऊं लागला. 'दरवाजास तट बांधून ब्राह्मण कोंडले. ब्राह्मणांची संख्या ८० हजार व देकार अठरा लक्ष झाला. खबुतरखान्यांत भणंग भिकार अठरा पगड जाती यांस देकार देवविला. चौदा प्रहर दक्षिणा वांटली, जवळ जवळ दोन अहोरात्र ब्राह्मण कोंडलेले असत.' दक्षिणे शिवाय शिधे व खिचडी वांटित.^१

या शिवाय इतर दानधर्म पुष्कळ असत. शाहू छत्रपतीचें व बाजीरावाचें वृंदावन व श्राद्धपक्ष यांची व्यवस्था नाना सा० मोठ्या दक्षतेनें ठेवी. मंदिरांचे जाणोंद्वार व नवीन स्थापना हीं कामें सदैव चालूच असत एकंदरीत पेशव्यांचे अंमदानीत कर्मनिष्ठ धार्मिक बाबती जोरांत चालू होत्या. अशा बाबतींचे खालील उल्लेख स्मरणीय आहेत:—

१८०११-१७४८ थेउरास कल्पलतादान. आंगस्ट १७४९ बनेश्वर मंदिराची सुरवात.

२६०७-१७५० ब्रह्मांड दान ३३०० तोळे. २५०७-५१ राधाबाईची रौप्यतुला.

२३०७-५२ सुवर्ण हस्तिरथ दान, सवालक्ष; गजगौरी व्रत.

१२०८-५३ सुवर्ण धेनुदान पर्वतीवर देवदेवेश्वरासंनिध.

१६०६-१७५४ नानासा० चें तुलादान पर्वतीवर, सुवर्ण, लोह, कांस, शिसें, नारळ व चंदन, खर्च रु. १०३४१२.

१४-२० मे १७५९ वडगांवास शकुंतेश्वराची स्थापना.

११०४-६१ नर्मदेवर मांघाता येथें तुलादान.

१ टीप.—[खं. ६ पु. रो. पृ. ६८, ८४, ९४, ११०, १२२ यांत दक्षिणेचे उल्लेख असून या विषयावर वि. ज्ञा. वि. १९१३ जानेवारीच्या अंकांत रा. ब. पारसनीस यांचा लेख आहे].

६. पर्वतीचा देवदेवेश्वर.—‘पुण्याजवळील एका सुंदर टेकडीवर लहानसें देवस्थान पूर्वापासून होतें. त्या ठिकाणाहून दिसणारा रम्य देखावा मनांत आणून नानासाहेब पेशव्यानें तेथें एक भव्य मंदिर बांधून, त्यांत देवदेवेश्वराची व चार कोपऱ्यांस चार लहान मंदिरें बांधून, त्यांत देवी, गणपति, सूर्य व विष्णु यांची स्थापना केली. जुन्या पर्वताईचा मूर्ति अद्यापि देवीच्या मंदिरांत ठेविलेली दृष्टीस पडते. या भव्य पंचायतन मंदिरासमोर चौघव्याची उंच इमारत असून तेथून चौघव्याचा सुस्वर आवाज त्रिकाळ झडून लांबवर पसरतो, व मनास आल्हाद देतो.’ या रम्य टेकडीवरील मंदिरावर नानासाहेबाची इतकी प्रीति जडली कीं त्यानें तेथें जवळच एक वाडा स. १७५४ त बांधिला; व विष्णूचें एक स्वतंत्र मंदिरही बांधिलें. ‘दर एकादशीस खासे जाऊन पूजा करूं लागले.’ खालच्या उतारावर मैदानाची जागा पाहून तेथें ब्राह्मणांच्या प्रतिवर्षी वाढत्या देकाराकरितां रमणा तयार केला. सरकारांत होणारीं सहस्र भोजनें आणि श्रावणमासांतील दक्षिणा, या टेंकडीवरील वाड्यांत व खालच्या रमण्यांत होऊं लागलीं. शाहू छत्रपतीच्या पादुकाही पेशव्यानें देवदेवेश्वराच्या मंदिरांत ठेविल्यामुळें या पर्वतीवरील मंदिरास विशेष महत्त्व व शोभा आली; आणि पेशव्यांचें त्या बाजूस वारंवार जाणें होऊं लागल्यामुळें, तिकडे शहरातील लोकांच्या बागाही तयार झाल्या. पर्वतीच्या पायथ्याशीं एक ओढा असून त्याच्या अलीकडे पेशव्यांनीं स. १७५५ त एक तलाव बांधिला. तेथें खासे जाऊन बसत. त्याजला या ओढ्याचें पाणी घेऊन तें ज्यास्त झाल्यास पुनः त्याच आंबील ओढ्यांत काढून देण्याची व्यवस्था केली. [दु. रं. पृ. ७३-७४]. याच ओढ्यांत सन १७६० सालीं भाद्रपद मासीं पाणी येऊन पक्षाचे ब्राह्मणांपैकीं दोन चारशें असामी बुडून मेले. पर्वतीच्या या मंदिराचें काम १७४१ त सुरू होऊन स. १७६१ त संपलें. देवदेवेश्वराच्या मूर्ती स. १७४७ त तयार झाल्या. स्थापना पुढें दोन वर्षांनीं झाली. मंदिराच्या कळसास स. १७६१ त मोनें चढविलें, तोळे १०८०. ता. ४.६.१७४९ चा उल्लेख आढळतो तो असा. ‘खर्च रु. ९०२० धर्मादाय पोतापैकीं पर्वती येथें श्रीदेवाच्या स्थापनेस श्रीदेव-

देवेश्वर बाण, रुप्याचा महादेव वजन तोळे ६७३४, मांडीवर मूर्ती सुवर्णाच्या, उजवीकडे गणपति, डावीकडे पार्वती वजन तो. ६८६, बाहेर गणपति पाषाणाचा व पर्वताई भवानी' [ना. रो. २.३४३].

नानासा० च्या वेळेस स्वास्थ्य प्राप्त होतांच राजवैभवाच्या पद्धती अनेक बाबतीत अंमलात येऊं लागल्या. पेशव्यांच्या स्वारीचें वर्णन येणें प्रमाणें केलेलें आढळतें. ' नानासाहेबास बादशाही थाटाची आवडही होती, त्यामुळें त्याजपाशीं निरनिराळ्या देशांतील प्रवासाचें उंची उंची सामान एकत्र झालें होतें. पेशव्यां वा तंबू लागावयाची जागा बिनीवाल्यांकडून आगाऊ साफ होऊन तिच्या भोंवती चारही बाजूंनीं चित्रविचित्र कापडाची मोठी कनात भितीप्रमाणें लावीत. तिला चार मोठे दरवाजे ठेवलेले असत. या कनातीच्या आंत अनेक उंच तंबू उभारले जात. त्यांत मुख्य पेशव्याच्या तंबूस सुवर्णाचे कळस असून ते दूरवर मोठे रमणाय दिसत. तंबू मोठे विस्तीर्ण असून त्यांत निरनिराळीं दालनें उंची रेशमी जरतारी कापडाच्या कनातींनीं केलेलीं व सर्व सोयींनीं परिपूर्ण अशीं असत. स्नानगृह, स्वयंपाकगृह वगैरे करितां निराळे लहान तंबू असून त्यांचे भाग लहान कनातीच्या भितींनीं तोडलेले असत. सारांश, माठ्या कनातीच्या आंत शिरल्यावर आंतील जागा एखाद्या टोलेजंग वाण्यासारखी भव्य दिसे. मुख्य दरवाजापुढे एक मोठें विस्तीर्ण मैदान मोकळें असून त्यांत शृंगारलेले हत्ता घोडे नेहमीं पाळीपाळीनें उभे असत. मैदानाच्या चारही बाजूस निरनिराळ्या रंगांचीं निशाणें फडकत असत. दर मुक्कामावर फौजेच्या उतरण्याची शिस्त बांधलेली असे. श्रीमंतांच्या तंबूपासून कोस दोन कोसपावेतो दोनही बाजूंनीं दुकानें लागलेलीं असत. हीं दुकानें लहान पालांतून मांडलीं असून त्यांत सर्व तऱ्हेचे जिन्नस विकत मिळत. दुकानांच्या मागे दोनही बाजूस निरनिराळ्या पथकदारांच्या जागा नेमलेल्या असत. बहुतेक पथके राहुच्याच वापरीत '

७. पुण्यनगरीचें ऐश्वर्य.—' नानासा० पेशव्यांच्या अंमदानांत पुण्यांत जें ऐश्वर्य खेळत होतें, तसें पुनः कधीं दिसलें नाहीं. पानपतच्या आघातापूर्वीं

मराठाशाहीचें राज्य अत्युच्च शिखरास पांचलें होतें. काशीपासून रामेश्वरापर्यंत पेशव्यांच्या कीर्तीचा डंका वाजत होता. देशोदेशींचे सावकार पुण्यास एकत्र झाले होते. देशोदेशींच्या उत्तम जिनसा, उत्तमोत्तम हत्ती, घोडे, कसबी लोक व राजेरजवाडे त्या पुण्यभूमींत एकवटले होते. हल्लींच्या गाड्याऐवजी त्या वेळेस नानाप्रकारच्या सुवर्ण अलंकारांनीं सुशोभित झालेल्या जरीच्या वेलबुट्टीनें उन्हांत प्रकाशणाच्या व भालदार चोपदारांच्या ललकारण्यानें रस्त्यांस गजबजून टाकणाऱ्या अनेक पालख्या राजमार्गांतून फिरत घाड्यांवरून फिरणारांची तर गणतीच नव्हती (दुर्दैवी रंगू पृ. ६०). त्या वेळेस पुण्याची हवा व पाणी ह्या दोनही गोष्टी फारच निरोगी व ताकद देणाऱ्या होत्या. वस्तीही नवीन व मोकळी वसत्यामुळे जमिनीचा स्वच्छपणा व हवेची शुद्धता यांत वैगुण्य उत्पन्न झाले नव्हतें. तशांत ती राजधानी हिंदुस्थानच्या सार्वभौम पदास चढली होती. सारांश, निरोगी हवा, पाचक पाणी, रुचकर अन्न, स्वादिष्ट फळे, सुगंधी फुलें, यांच्या समवायांत राजकीय ऐश्वर्य, कौटुंबिक स्वास्थ्य, व राष्ट्रीय उमेद या पुण्यनगरांत एकवटल्या होत्या, त्या वेळची शोभा व लोकांच्या तोंडावरची टवटवी काय वर्णवा !'

पुणें शहरावर पेशव्यांचें प्रेम अतोनात होतें. त्याची सुधारणा करण्याकडे त्यांचें लक्ष सदैव असे. हिंदुस्थानभर शें पनास वर्षे चाललेल्या त्यांच्या संचारांत जे जे प्रकार त्यांच्या नजरेस येत ते पुण्यांत शक्य तितके उठवून देण्याचा त्यांस हव्यास होता. मंदिरे, पेठा, रस्ते, वाडे वगैरे बाबतांत लोकांस सबलती व उत्तेजन देऊन त्यांनीं नगररचना करविली. मंदिरे, हाद, वाडे, पेठा वगैरे स्मारके त्या वेळेच्या स्थितीचीं निदर्शक आहेत. ममत्वाचा झरा सदैव ओला असल्याशिवाय कोणतीही राष्ट्रीय कामें यशस्वी होत नाहींत. पेशवे रसिक, उद्योगी व अनुकरणाप्रिय असल्यामुळे त्यांनीं पुणें शहर विशिष्ट प्रकारे सजविलें. याचे उल्लेख साधन ग्रंथांतून भरपूर आहेत [पे ब पृ. ४३, ४५, ५२, ५७; व ना. रो. २ पृ. २०९]. सदाशिव पेठेच्या शेजारी दुसरी पेठ बसवून तिला मुलाचे नांवावरून नारायण पेठ नांव ठेविलें. शहराम

चिरेबंदी कुसू घालण्याचा कारखाना जिवाजीपंत खासगीवाल्यांचे मार्फत चालविला [स. १७५८, पु. रो.]. पर्वतीसंस्थान केलें. चतुर्थास थेउरास स्वारी जात असे. थेऊर, आळंदी, गणेशखिड या मार्गे झाडें लाविलीं. शेते मोडून पुण्याची वस्ती वाढविली. पेशव्यांनीं कात्रज येथें तलाव बांधून आपल्या वाव्यासाठीं नळ बांधून पाणी आणिलें. त्याचें काम स. १७२९ त सुरू होऊन आठ वर्षांना पुरें झालें. पुढें तेवीस वर्षांनीं मूळचा खापरी नळ काढून दगडी घातला. पश्चात् नानाफडणिसानें दुसरा तलाव बांधून सदाशिव-पेठेच्या हौदांत पाणी आणिलें. पेशव्यांचे वाडे, नळाचें पाणी, नगर रचना वगैरे सर्व माहिती येथें थोडक्यांत देणें शक्य नाही. केसरी १६८-१९११ व टाइम्स ऑफ इंडिया १८६-१९१४ यांत कांहीं माहिती आहे.

कर्जाचे कांहीं आंकडे उपलब्ध आहेत [ना. रो. २-२५४], त्यावरून अंतसमयीं पेशव्यांचें कर्ज १६४२०८२ रु. होतें. त्याच्या वीस वर्षांतील कारभाराचे कर्जाचे व व्याजाचे आंकडे व सावकारांचीं नांवें आहेत त्यांचा उपयोग विशिष्ट अभ्यासकांस होईल. खं. ११ ले. १२, १३, १७, १८, २६, ८०, ८१, यांतही असेच ८० वर्षांचे आंकडे व व्याजाचे दर आहेत. व्यापार, कारखाने, दुकाने, कर, टांकसाळी, टपाल, विहिरी, तलाव, किताब, बहुमान [ना. रो. २-१२५], पुणें शहराच्या पेठा, तिळगुळ पाठविण्याच्या याथा, वगैरे विषयही अभ्यसनीय आहेत [६-३४९, ३६९].

पुण्याच्या बंदोबस्तासंबंधानें ११-११-१७५९ रोजी पेशव्यांनें नानाफडणिसास लिहिलेलें पत्र वाचण्यालायक आहे तें असें. ' जागजागांचे हशमी लोक पुण्यास आणविले होते ते आले न आले त्याचा समाचार घेऊन, आले नसतील त्यांस पत्रें पाठवून जलदीनें आणावणें. तूर्त आळंदीची यात्रा भरत असेल, वाणी उदमी यात्रेस येत असतील, त्यांची रखवाली जाली पाहीजे. तरी लोक जमा जाले असतील त्यांपैकीं दोन तीनशें माणूस आळंदीचे यात्रेचे रखवालीस पाठवून देणें. पुण्यामध्ये चोऱ्या होतात म्हणून कळलें, त्यास चौकीस माणसें ठेवून चोरांचें पारिपत्य करून चोरी न हो तें करणें. फासेपारधी, कोल्हाटी वगैरे चोऱ्या करतात त्यांस मुलखांतून काढून देणें' [३. १४३].

प्रकरण बत्तिसावें.

शाहूकालीन प्रसिद्ध घराणीं.

१. आनुवंशिक प्रयोजन.
२. छत्रपतींचे चिटणीस.
३. अक्कलकोटकर भोसले.
४. पिल्लजी जाधव.
५. शंभुसिंग जाधव माळेगांवकर.
६. नागपूरकर भोसले.
७. धोरचे पवार.
८. बारामतीकर जोशी.
९. पुरंदरे.
१०. भगवंतराव अमात्य.
११. कोल्हटकर.
१२. दिल्लीचे वकील हिंगणे.
१३. लाला कृपाराम.
१४. कायगांवकर दीक्षित.
१५. यशवंत महादेव पोतनीस.
१६. इचलकरंजीकर घोरपडे.
१७. राजाज्ञा.
१८. विठ्ठल शिवदेव विंचूरकर.
१९. मालेगावकर राजे बद्दाहर.
२०. मुतालिक कऱ्हाडकर.
२१. रास्ते.
२२. चिमणाजी दामोदर.
२३. रामाजी अनंत दामोळकर.
२४. पानशे सोनोरीकर.
२५. नारो राम मंत्री.
२६. सचिव भोरकर.
२७. थोरात.
२८. विसाजी नारायण जाखी.
२९. धडफळे.
३०. फडके.
३१. महादाजी राम पारसनीस.
३२. रेटरेकर.
३३. सुमंत.
३४. न्यायाधीश.
३५. पंडितराव.
३६. बाजी महादेव प्रभु.
३७. बिवलकर ठाण्याचे.
३८. मेहेंदळे.
३९. ग्वालेरचे शिंदे, वंशावळ.
४०. इंदूरचे होळकर, वंशावळ.

१. आनुवंशिक प्रयोजन.—मराठशाहींत अनेक लहान मोठ्या घराण्यांचे उद्योग राष्ट्रकार्यास पोषक झाले, त्यांचे शक्य तितके उल्लेख राष्ट्रेतिहासांत

आळे पाहिजेत. मुख्य ऐतिहासिक विवेचनांत बऱ्याच व्यक्तींचे व घराण्यांचे वृत्तान्त येऊन गेले आहेत, तत्राप त्या घराण्यांचे उदयास्त व अन्य तपशील जे या पूर्वी मुख्य कथाभागांत येऊ शकले नाहीत, तेही बोधप्रद असून स्वतंत्रतेनें या कलमांत घावयाचे आहेत. याजवरून एकंदर राष्ट्रस व विशेषतः त्या घराण्यांचे वंशजांस पूर्वजांचें स्मरण ताजें होऊन या त्रोटक हकीकतीत ज्यास्त भर घालण्याची स्फूर्ति व्हावी असा उद्देश आहे.

छत्रपति, पेशवे, शिंदे, होळकर, गायकवाड वगैरे कित्येक प्रमुख घराणीं मुख्य भागांतच पूर्णत्वानें घेतल्यामुळे, त्यांच्या हकीकती या कलमांत घेतल्या नाहीत. तसेंच ऐतिहासिक कालांत काम करणारीं सर्वच घराणीं येथें आलीं असेंही समजावयाचें नाही. खरें ऐतिहासिक साहित्य अद्यापि फारच थोडें बाहेर आलें असून, त्यांत जे उल्लेख विखुरलेले सांपडले, तेवढेच येथें एकत्र केले आहेत. कित्येक घराण्यांच्या वंशजांकडून पत्रानें वगैरे तपास करितां माहिती मिळाली तिचाही अंतर्भाव येथें केला आहे.

मराटशाही बुडाल्यावर जरी राष्ट्रीय इतिहासाचें कार्य संपतें, तरी या ऐतिहासिक घराण्यांच्या वंशावळी मिळाल्या तितक्या, महत्त्वाचे मानानें, प्रस्तुत कालपर्यंत दिल्या आहेत. यांत एक विशिष्ट उद्देश असा आहे की, सामाजिक व आनुवंशिक दृष्टीनें आपल्या समाजाचा विशिष्ट विचार होणें अगदीं जरूर आहे. निरनिराळीं ऐतिहासिक घराणीं घेऊन, त्यांची उन्नति व अवनति कोणत्या कारणांनीं कशी झाली याचा तपास झाला पाहिजे. कांहींचा वंशविस्तार अतिशय झाला, तर कांहींचा वंशक्षयही तितकाच झपाट्याचा दिसतो. कांहीं घराण्यांत अनेक पिढ्यांपर्यंत पराक्रमी पुरुष निपजले, तर कांहींत एकाद-दुसराच पुरुष कर्तृत्ववान दिसतो. उद्योगास क्षेत्र असतां, कांहीं नुसते नामशेष झाले, तर कांहींनीं स्वतःच्या करामतीनें नवीन क्षेत्र उत्पन्न केले. कांहीं अल्पायुषी तर कांहीं दीर्घायुषी, कांहींची संतति विस्तृत तर कांहींची दस्तकमालिका फारशी कधीं सुटलीच नाही. असे अनेक प्रकार सामाजिक दृष्टीनें विचारांत घेऊन, शोषणास ठळक उदाहरणांवरून एखादा सामान्य बोध आपल्या

राष्ट्रानें घेण्याजोगा निघतो कीं काय, साक्षरता व निरक्षरता, तसेंच व्यसनाधीनता किंवा निर्व्यसनता, यांचा पराक्रमावर व संततीवर काय परिणाम घडतो, लहापणीं लग्न झाल्यापासून राष्ट्रानें किंवा घराण्याचें नफानुकसान काय झालें, अशा अनेक बाबतींचा आधुनिक शास्त्रीय पद्धतीनें विचार व्हावा, निदान या दृष्टीनें विचार करण्यास जरूर लागणारी अनेक घराण्यांची तपशीलवार माहिती तरी बाहेर यावी, हा एक उद्देशही घराण्यांच्या हकीकती येथें देण्यांत ठेविला आहे. सुप्रजाजननाचा विषय अत्यंत महत्त्वाचा असून, त्याजकडे नुकतें कोठें लोकांचें लक्ष जाऊं लागलें आहे, तेव्हां त्या विचारास चलन मिळण्यास ह्या घराण्यांच्या हकीकती उपयोगी पडतील असें वाटतें.

२. छत्रपतींचे चिटणीस, गोविंद खंडो (१७१६-८५).—सन १७२६त खंडो बल्लाळ बारत्यावर वडील पुत्र जिवबा सोळा वर्षांचे, ते मिजासी, दुसरे पुत्र बापूजीबाबा तेरा वर्षांचे, घरीं लिहावयास सांगणेश बहुत असतां, कोणाचें न ऐकतां, घोड्यांचे छंदांत वगावें, याजकरितां त्यांचे मामा गणेश रुक्मांगद यांनीं तोडांत दिली. ते समयीं उत्तर केलें कीं, लिहिण्याकरितां मीं भार घेतला, त्यापेक्षां मीं लेखणी धरणार नाहीं. त्यामुळें मामांनीं त्यांचे लिहिण्याचा छंद सोडिला. परंतु घोड्यावरील लढाईत कुशल, शरत्वाविषयी तृतीय राम अशी विद्या शिकले. नानासाहेब पेशव्याला बापूजीचें साह. नेहमीं असे. तिसरे बंधु गोविंदरावबाबा दहा वर्षांचे, त्यांस मामांनीं लिहिण्यांत हुशार केलें. चौथे सापत्न बंधु बाबूराव बाबा, सात वर्षांचे लहानपणीं आईचे लाडांनीं विद्या राहिली. खंडेराव वारत्यावर प्रथम गणोबामामाच चिटणिसीकडील सरकारी लिहिणें कऱ्हां लागले. पुढें कोंकणांतील जिंकिलेल्या मुलखाची चिटणिसी, जमेनिशी व कारखाननिशी, शाहूनें जिवाजी खंडेरावास करून दिली (भा. व. प. या. ले. ६६, ७०, ७१).

१ आधार. खं. ६२, ९३, १३८-१४०, ४४२, ४४४, ४५५, ४५९;

महाराष्ट्र साहित्य व. १ अं. १०-११; कुळकर्णी कृ. ऐ. जु. ले.


पु. १-२; शा. म. च; भा. व. शा. म. ब;

चिटणिसीच्या कामांत गोविंदराव लवकरच चांगला वाकब झाला. 'गोविंद-
रावबाबांनं रात्रंदिवस महाराजांजवळ असावें, परंतु लिहिण्याचें काम न
सांगितलें. सेवेंत राहण्यामुळें सकवारबाईसाहेब थोरला महाल यांजकडे जाणें
येणें परंतु लोभ नाही. दुसरा महाल सगुणाबाईसाहेब यांचा अत्यंत लोभ, पुत्रवत्
लालनपालन करणें, काम सांगणें. यामुळें बाईच्या अनुषंगानें वागणें, कचेरींत
बाईसाहेबांकडील बातमी राखणें. गोविंदरायाकडे लोभ विरुबाई ह्यांचाही होता.
त्यांनीं न घडती गोष्ट विरुबाईस समजावून महाराजांस सांगून आपण समजावून
शर्यबशर्य करावें. त्यांनीं एकांतीं महाराजांस विनंति करावी कीं महाराज,
चिटणिसांचे श्रम या दौलतीविषयीं बहुत, मुलें माणसें जात विजात केलीं.
राज्यास रक्षिलें. त्याचे मुलाची अशी दशा महाराज गरीबनवाज कसे मनांत
आणीत नाहीत ! गोविंदरायाची चाल पाहून महाराज संतोषी झाले. निव्व
पांचशें डौल (कामांचा निकाल) करून द्यावी. कारभारी यांनीं व्यवस्था
समजवावी; अशी चाल असतां, महाराजांनीं प्रसन्न चित्तें कारभार्यांस सांगावें
कीं गोविंदरायास सांगितलें आहे. तो सांगेल त्याप्रमाणें कामाचा उलगडा
करून डौलें भरून देईल त्याचे सांगण्याप्रमाणें करा. स्वारी अंतर्गृहांत गेली
म्हणजे जितकीं कामें उलगडलीं असतील तितकीं गोविंदरायांनीं इत्थंभूत
तपशीलवार सांगावीं. कारभार्यांनीं विचारल्यास, रायास विचार, त्यांचे विचारें
करा, असें सांगावें. गोविंदरायांनीं रुकार न दिला म्हणजे डौल भरणें
राहिलें, तो गिह्ण महाराजांकडे यावा. महाराजांनीं समजून घेऊन, 'गोविंद-
रायाचे मनास न आला तो आम्हास शेवटास कसा जातो, म्हणावें, त्यांची मजीं
बिषडेळ; महाराजांनीं सांगितलें त्या अन्वयें रायांनीं मोडला हें मनांत आणून
रायांचे मनोदयासारखें केलें पाहिजे. असा उच्चार करून रायाच्या सांगितल्या-
प्रमाणें करतो. आतां राव तुम्ही खुपी झालां किंवा नाही, बोलावें. तो स्वामि-
मुर्खींचा गौरव केवळ अमृततुल्य त्या योगानें लहान थोर कारभारी यांनीं राव
सांगतील तसें करा, आमची मात्रा त्यांपुढें चालत नाही म्हणावें. येणेंकरून
कामकाजाचा सर्व ओष गोविंदराव बाबाकडेच पडला. गोविंदराव चिटणिसांचा

व बाळाजीपंताचा घोरोबा फार चांगला. कोणतेही विषयी सरकारचाकरीत अंतर न करिता एक विचारें चालल्यामुळे कित्येकांनी महाराजांस अनेक प्रकारें समजाविलें. परंतु महाराजांचा लोभ पूर्ण. न्यूनाधिक प्रपंचांतील राज्य घर-संबंधीं सर्व गोविंदरायास अवशीं पहांटेस समजावून रायाचे विचारें करणें तें करीत असावें.' शाहूचा एवढा मोठा संपूर्ण विश्वास गोविंदरायावर असून, सर्व राज्याच्या उलाढाली त्याचे हातांत असतां, त्यानें आपल्या अधिकाराचा दुरु-पयोग केला असें उदाहरण नाहीं. नाना प्रकारचे उद्देख वखरांतून आढळतात, परंतु गोविंदरायानें अन्याय केल्याचा एकही उद्देख नाही. अशा या राजनिष्ठ पुरुषाचें नांव मराठ्यांचे इतिहासांत विशेष स्मरणीय झालें पाहिजे. शाहूच्या अंतकाळीं पेशव्यांनीं राज्याची व्यवस्था गोविंदरायाचे सक्त्यानें ठरविली. पुढें राज्यकारभार पुण्यास चाळू लागला आणि गोविंदरावास आपलें आयुष्य सातान्यास रामराजाचे संनिध कंठावें लागल्यामुळे, यजमानाप्रमाणेंच गोविंदरावाचें महत्त्व कारभारांत राहिलें नाही. तथापि मरेपर्यंत सातान्यास तो प्रमुख होता. शेवटीं शेवटीं पुतण्याशीं कलह उत्पन्न होऊन त्यास फार त्रास झाला, त्यांत त्यानें सर्व कौटुंबिक उत्पन्न पुतण्याचे नांवें लिहून दिली. गोविंदराव ता. ८-७-१७८५ रोजीं मरण पावला. त्याचा मुलगा लक्ष्मण गोविंद पेशवा राघोबा याचे तफेंनें सुरतेस इंग्रजांशीं तह करण्यास गेला होता. (धा. रा. च.).

खंडोबाचा धाकटा भाऊ निळोबा कर्नाटकांत राजारामाचा दासीपुत्र राजा कर्ण याजपशीं असे. राजा कर्णाचे पश्चात्ही त्याचा कारभार कांहीं वर्षे निळो-बानें पाहिला [भा. व., शा. म. ब., ५३-५६]. पुढें तो कांहीं दिवस कोल्हापुरास संभाजीकडे व वारणेच्या तहानंतर सातान्यास शाहूकडे आला. गोविंद खंडोनें त्याचें कर्ज वगैरे वारलें, आणि शाहूनें त्यास पेशव्याची चिटणीसी दिली. ' मृत्यु पावले तेव्हां त्याचें सार्थक गोविंदरावानें केलें. ' निळोपंताच्या वंशास पुणेकर म्हणतात. त्याचा मुलगा आवजी निळकंठ यास बाळाजी वि० नें चिटणीसीची सनद दिली (इ. सं. पु. ७). आवाजी व त्याचा मुलगा महिपत हे नानासाहेब पेशव्याचें चिटणीसी काम मोठ्या विश्वासानें करीत होते. निळो-बाचा दुसरा नातू आनंदराव हा पानपतावर मृत्यु पावला.

वंशावळ; चिटणीय. रा. बाळकृष्ण मखारम कुळकर्णी यांजकडून मिळाली. फार विस्तृत असल्यामुळे केवळ ऐतिहासिक संदर्भापुरती येथे घेतली आहे. म. रि. पृ. ५४९ व खं. ६०४५५ पहा.
 * मल्हारराव श्रीरंगप्रभु. मनिळाबखळ (पेशव्याच चटणस)



*मल्हारराव, बापाजी, कृष्णराव, गंगाधर, खंडेराव सीताराम, रघुनाथ, खंडेराव सीताराम, रघुनाथ, सदाशिव, राजेश्वर, मैराळ, लक्ष्मण.

जिवाजी खंडेराव ता. ६ जानेवारी १७४३ रोजी वारला (शा. म. च. पृ. ८३), तेव्हां त्याचा मुलगा रामराव सात वर्षांचा असताही शाहूने चिटणिसी वखें व दरख त्याच्याच नांवाने करून दिला. अर्थात् गोविंदराव सर्व कर्कें काम करीत होता, तरी घराण्याचा दरख त्याजकडे आल्याचें दिसत नाही. एकंदरीत या चिटणिस घराण्याची सर्वांशीं गोडीनें वागून राष्ट्रकाज करण्याची पद्धत नमुनेदार असून, आजच्या स्थितीतही अशा भावनेची आपणांस मोठी वाण आहे.

सन्मार्गाने वागणारीं जीं कांहीं थोडीं बालबोध घराणीं महाराष्ट्रांत उदयास आलीं त्यांत चिटणिसांच्या घराण्याची गणना करण्यास हरकत नाही. अगदीं अलीकडच्या काळपावेतों व हल्लींही या घराण्यांतील पुरुष बहुधा कर्तृत्ववान, नीतिमान व उद्योगी असे आहेत. बाळाजी आवजी, खंडो, जिवाजी, रामराव, मल्हारराव या पुरुषांचीं माहिती महाराष्ट्राचे इतिहासास आहेत. मल्हाररावाच्या बखरी हल्लींच्या इतिहासाचा मुख्य आधार होत. मल्हाररामराव हा मराठशाही व इंग्रजशाही यांच्या संधिमयीदेवरचा पुरुष असून, त्याचा मुलगा बळवंतराव याने प्रतापसिंहमहाराजांची नेकरी बजावून मान्यता मिळविली. [भा. व. प. या. ले. ७२]. त्यानें अभिहोत्र घेतले होते. त्याचा मुलगा खंडेराव सामान्य परंतु देवभक्त असून तो नुकताच (२०-८-१९१७ रोजी) आपल्या वडिलाजित बोरगांवा ९३ वर्षांचे वय होऊन मरण पावला. खंडेरावाचा मुलगा मल्हारराव जगन्नाथ शंकरशेटची स्कॉलरशीप मिळवून एल. एल. बी. झाल्यावर उमरावतीस वकिली करीत असे, तो १९०८ त वारला. त्याची कविता व ज्योतिषावरचे ग्रंथ उपलब्ध आहेत. त्याचा मुलगा नरहर मल्हार हयात आहे. एवंच बाळाजी आवजीपामून आठ नऊ पिढ्या या घराण्यांत पराक्रमी निघाल्या हे नुसतें महद्भाग्याचें निदर्शक नसून, त्यांच्या सदाचरणाचेंच द्योतक आहे. असें कळतें कीं बहुधा या घराण्यांत व्यसनाचा प्रादुर्भाव नव्हता. सामान्यतः त्यास कोर्टांची पायरी चढावी लागली नाही. बरेचसे पुरुष पापभीरु, स्नान-संध्याशील, पुष्कळांनीं मांसान्न सुद्धां वर्ज्य केलेले, असा प्रकार दृष्टीस पडतो.

महाराष्ट्रातील ऐतिहासिक घराण्यांत दोन तीन पुरुष एकसारखे चांगले निघाल्याची उदाहरणे जर दुर्मीळ, तर वरील दीर्घ परंपरेच्या घराण्याबद्दल आपणास आदर वाटला पाहिजे. विपुल संतति व आयुरारोग्य यांचे बीज सदाचारांत असून चिटणीस घराण्यांत दत्तकाची जरूर फारच थोडी भासली आहे. सर्व मराठे मरदारांस चिटणीस पुरविण्याचे काम या घराण्याचे असून, त्यामुळे त्याचा विस्तार व परिचय इतर सर्व ऐतिहासिक घराण्यांस झाला होता. हल्लींच्या वंशजांनी आपल्या घराण्याचा स्वतंत्र इतिहास लिहून काढिल्यास, त्यामुळे स्वराष्ट्रेतिहासांत मोठीच भर पडेल.

३. अकलकोटकर फत्तेसिंग भोसले.—शाहूची स्वारी बादशहाच्या कैदेतून सुटून दक्षिणेत येत असतां पारद गांवच्या पाटलाचा अल्पवयी मुलगा त्याच्या आईने शाहूच्या पायांवर घातला, तो हा फत्तेसिंग भोसले होय. त्याची हकीकत शाहूच्या कारकिर्दीच्या वर्णनांत ठिकठिकाणीं आलीच आहे. शाहूने त्यास केवळ पोटच्या मुलाप्रमाणे वागविले आणि त्याच्या अंगी विशेष कर्तृत्व असते तर त्यास आपल्या पश्चात् राज्याचा मालक करण्यासही शाहूने कमी केले नसते. परंतु त्यानेच राज्याची जोखीम अंगावर घेण्याचे ना कबूल केले. तो सज्जन व सालस होता. रघूजी भोसल्याप्रमाणे उलाढाली करण्याचा त्याचा स्वभाव नसून, स्वतःच्या जबाबदारीवर एखादी स्वारी अगर कामगारी तडीस नेण्याचे सामर्थ्य त्याच्यांत नव्हते. परंतु तो निर्व्यमनी, पापभीरु, व राजनिष्ठ होता. शाहूने त्यास पुढे आणण्याचे अनेक प्रयत्न केले. कर्नाटकांतील स्वान्यांत शाहूने त्यास प्रमुखपण दिले, तरी ते त्यास स्वतःच्या बुद्धीने चालवितां आले नाही. पेशव्याशी त्याने विरोध असा फारसा केला नाही, तरी मनाचा कल पाहिला तर तो पेशव्याच्या विरुद्ध पक्षांतच दाखल असे. विरुबाईने त्याला दत्तक घेऊन आपली सर्व संपत्ति दिली. शाहूने त्यास अनेक इनामे व उत्पन्ने करून दिली. मृत्यूपूर्वी थोडे दिवस फत्तेसिंगाचा बंदोबस्त शाहूने करून दिला तो असा. 'धियासह चिरंजीव रा. रा. फत्तेसिंग भोसले यांसी आशीर्वाद, आज्ञा ऐसाजे. तुमचे मानस, स्वामींनी पुत्र करून, दौलत देऊन महत्पदारूढ केले'

तेविशीं अक्षय चालण्याचे खास दस्तुर व मुद्रांकित पत्र असावें म्हणोन चिटणीस यांजपासोन विनंति केली. त्याजवरून स्वामींनीं चिठांत आणून ठरावून हें पत्र सादर केलें असे. पातशहांनीं स्वामीचे बेजमीस महाल करून दिल्हे, त्यांपैकीं परगणे अक्कलकोट तुमचे बेजमीस पूर्वीपासून चालत आहे, तो तुमचेकडे दरोबस्त इनाम वंशपरंपरेनें दिल्हा असे. तुमचे निसबतीस सरदार व महाल व मोकासे नेमून दिल्हे आहेत, त्याप्रमाणें फौज घेऊन त्यांत राज्यसाधनाचे उद्योग करावे. स्वामींनीं तुम्हांस कुळांत घेऊन राजपुत्र केलें. राज्यपदारूढ होतील ते तुम्हांकडे परगणे अक्षयीं चालवितील. तुम्हीं त्यांजपाशी राहून राज्यसाधन सेवा करणें. आशीर्वाद. ' [ता. ३ मार्च स. १७४९--इ. स. पे. द. मा. पृ. १७६].

शाहूनें असा बंदोबस्त करून दिला, तरी उतारवयांत नानासाहेब पेशव्याकडून फत्तेसिंगास बराच त्रास पोंचलेला दिसतो. आपाजी राम गाढगीळ या नांवाचा गृहस्थ अक्कलकोटकरांचा दिवाण असून तो नानासा० पेशव्याचा साडू होता. म्हणजे आपाजी रामाची बायको व गोपिकाबाई या दोघी बहिणी. या दिवाणाचें व फत्तेसिंगाचें पटेना, आणि त्याजकडून परभारें कागळ्या ऐकून नानासाहेबानें फत्तेसिंगाचे बंदोबस्तांत व जहागिरींत बरीच घालमेल केली, त्याची थोडा बहुत कल्पना पुढें दिलेल्या पत्रांतील उताऱ्यांवरून होईल. आपाजी राम यास नवलगें गांव इनाम असून त्याचा वाडा वाईस आहे.

शाहूच्या मृत्यूनंतर लवकरच ताराबाई व रामराजे आणि पेशवे यांजमध्ये विनुष्ट उत्पन्न होऊन सांगोल्याची स्वारी झाली त्यांतच फत्तेसिंग व पेशवे यांची घासार्धास सुरू झाली. ता. १६ नोव्हेंबर १७५० रोजीं फत्तेसिंग पेशव्यास लिहितो. ' आम्हांकडील सरंजामापैकीं आठ लक्षांचा ऐवज घेणें त्या संबंधानें पुण्यांत आपण करार केला, त्यांत तफावत आली. चांगले परगणे जिवट तेवढे निवडून घेतले. सारांश गोष्टी हेच कीं आमच्या सरदारीचें अगत्य पूर्वी थोरल्यापंतांनीं धरून हे उभारणी केली होती, त्या उपरांत रायांनींही आमचें साहित्य केलें. तदुत्तर आपले कारकिर्दीस आपणही वडिलांचाच अर्थ चित्ती धरून, हरएकविशीं आमचें साहित्यच केलें. तेव्हां थोरले महाराज होते. त्यांच्या

पाठीमागे आम्हांस रुसावयास ठाव आपण आहेत. आम्हांस बुद्धिवाद आपण काय सांगतात त्या प्रमाणेंच वर्तणूक करावी हा आमचा निश्चय आहे. तरी आम्हांस लिहावयाचें तें लिहून पाठवावें. सर्व भरंवसा तुमचा आहे. कळवें.'

यानंतर उदाजी चव्हाणाची समजूत करून पेशव्यांनीं त्यास नवीन सरंजाम देऊन ठेविलें. तो फत्तेसिंगाचे मुलखास उपद्रव देऊं लागला. फत्तेसिंग लिहितो, 'उदाजीनीं व आपण ऐक्यतेनें असावें, म्हणोन तपशिलें लिहिलें, त्यास आमचीं ठाणीं कांहीं आज कालचीं नाहींत; आज चाळीस वर्षांपासूनचीं आहेत. उदाजीकडे सरंजाम अलीकडे जाला. आपण या गोष्टीचा शोध न करिता, सांगितल्यावरूनच लिहावें हें विहित नव्हे. सविस्तर वर्तमान आपणांस कळावें म्हणोन लिहिलें आहे.' असें हळू हळू प्रकरण विकोपास जातां शेवटीं खालील पत्र फत्तेसिंगानें निकरावर येऊन सदाशिवराव भाऊस लिहिलें आहे. 'आम्हांकडील सरंजामाचा व स्वकीय अर्थ वरचेवरी धुत करित गेलों, परंतु चित्तांत येऊन कोणे गोष्टीचा निकाल आम्हांकडील तिळतुल्य जाला नाहीं. आमचे सरदारीची उभारणी पहिलेपासून थोरले नानांनींच केली. बाजीरावांनीं व आपांनीं संरक्षण केलें, त्या प्रमाणें तुम्हीं उभयतांनींही हा काळपर्यंत चालवावयास अंतर केलें नाहीं. शेवटीं राजश्रींचा काल जाला ते समयी तुमचे हातीं आम्हांस निरऊन दिलें. असें असोन चौघांनीं चार गोष्टी, लटिक्या कंब्या सांगोन, आमचेविशीं चित्तांत विपर्यास आणून, सरदारी मोडावी, ये सरदारीवरी चार पथकें उभीं करावीं, कांहीं भारी पथकें पहिलीं आहेत तीं हुजरातीस लावावीं, अगदीं आमच्या सरंजामाचा फांदाफांदी करून आम्हांस मोडावें, इनाम गांव देखील काढावें, असा प्रसंग दिवसेंदिवस दिसोन आला. जे समयी तुम्हीं जें सांगितलें तें तें आम्ही ऐकतच गेलें. आतांही तुमच्या बचनाब्यांतिरिक्त आहों असें नाहीं. जे वेळेस आज्ञा कराल ते वेळेस दहा पंधरा हजार फौजेनिशीं एक बाजूच तुमची सांभाळिली. तुम्हांस तों ईश्वरें दुसऱ्यांच्या फौजांच्या साहायाचा प्रसंग पडों दिल्याच नाहीं. हा मुलूक व हे सरदारी केवळ तुमचीच आहे. असें आजपर्यंत आम्ही जाणत होतो, आणि

आमचा निश्चय असा आहे कीं तुम्हां व्यतिरिक्त दुसऱ्या कोणास आस म्हणतो असें नाही. हा अर्थ आपणही पुरता ध्यानांत आणून, आमचे सरदारीचा जोड जैसा आहे तैसा राखून, कार्य आमच्या हातें घेणें, आणि जसा बंदोबस्त करावयाचा तसा करणें; परंतु मोडून अपेश न घेणें. या कितेक गोष्टी बोलोन मनांतील संदेह काढावयास तेथें यावें असा निश्चय केला आहे. तेथें आल्याबरी, चार गोष्टी मनांत आहेत त्या बोलोन, आपल्या वडिलांनीं दाली बांधिली, ते तुमची तुम्हांजवळी सोडून ठेवावी, आणि आपली आज्ञा घेऊन जे स्थळीं राहवयास सांगाल ते स्थळीं राहूं, अथवा तेंही अनुकूल न पडे, तरी आपली पत्रें घेऊन दस्तकें घेऊन महायात्रेस जाऊं, हाच विचार चिन्तांत आणिला आहे. उत्तर पाठवावें. उत्तर आलें न आलें तरी एक वेळ दर्शनास येतो. येथें राहून चार लटक्यां दुर्निमित्त्यें लोकांनीं आपल्यास सांगावीं, आपल्या चिन्तांत विक्षेप यावा यांत नफा काय आहे ! आणि दुसरें, अव्यवस्थित चित्त ज्यांचें त्यांसमीप मातबर मनुष्यांनीं राहूं नये. आपल्यास ईश्वरें सर्वांचे संरक्षण करावयाची शक्ति दिली आहे. तेथें आम्हीच जड होतो असें नाही. लोकांचे बोलें आम्हांस मोडावें हा धर्म नव्हे. ईश्वरें तुम्हांस बुद्ध संमत दिली आहे. परंतु आम्हांजवळ आपले विश्वासू ठेवून, शोध घेऊन मग जें करणें तें करावें. सारांश, आम्ही तुम्हांस सुटत नाही. वडिलांनीं ओटीत घेतलें, लेकांबरोबर वाढविलें तें कैमें सुटिलें ! याचा विचार ध्यानांत आणावा. तुमचें तुम्हांस संकट आहे. जे वेळेस तुम्हांस तैसा प्रसंग पडेल, ते वेळेस मालमुलूक जिवानिशां हजर होऊं हे खातरजमा असावा. आमचा कंटाळा जाहला असेल तर महायात्रेस वाटे लावावें हें उचित आहे. फार लिहावें तर आपणांस विपाद येईल. थोरांस उचित तें करावें. बहुत काय लिहिणें.' [इ. सं. पं. द. मा. पृ. १७६-१८१].

या पत्रावर तारीख नाही आणि हा तंटा कसा उपस्थित झाला तें उल्लासत नाही. तात्पर्यार्थ एक दिसतो तो असा कीं 'शाहूनें पूर्वीची व्यवस्था आहे तशीच चालवावी,' ही जी आज्ञा केली ती पुढें जाचक होऊं लागली राज्यकारभारांत नवीन कामें उपस्थित झाली, नवीन अडचणी आल्या, नवीन उपाय

योजने प्राप्त झालें. फौजा सरंजामदारांच्या हातांत, ते उत्पन्नें खाऊन फौजा योग्य ठेवीतना, अर्थात् अन्य व्यवस्था करणें कारभार्यांस प्राप्त झालें. आपल्या व्यवस्थेंत ढवळाढवळ केल्यापासून सरदारांस पेशव्यांची चीड आली, अज्ञा स्थितीत राज्याचा कारभार चालावा कसा, आणि दररोज उपस्थित होणारी नवीन प्रकरणें विल्हेस लागावी कशा ! मराठशाहीच्या मर्यादा वाढत जात होत्या, त्या मानानें उत्पन्न वाढत नव्हतें, आणि उत्पन्नाशिवाय पेशव्यांस कारभार चालवितां येईना. हें या प्रकरणाचें बीज असून, ह्याच प्रकार इतर सरदारांचा होऊन, ते मनांतून हळू हळू पेशव्यांशीं विरुद्ध होत चालले.

फत्तेसिंग भोसले ता. २० नोव्हेंबर स. १७६० रोजीं मरण पावला; आणि त्याचा सरंजाम पुतण्या शहाजी भोसले याजकडे आला. शहाजीस फत्तेसिंगानें दत्तक घेतलें होतें. फत्तेसिंगबावा वारल्यावर त्रिंबक हरि पटवर्धन शहाजी राजास बरोबर घेऊन पेशव्याकडे आला. अक्कलकोटच्या जहागिरीची ही भानगढ पुढें दोन तीन वर्षे चालू होती. अक्कलकोटकरांकडे बाबूजी नायकाचें कर्ज येणें होतें, त्यासाठीं जहागिरीची बहिषाट आपल्या हातीं असावी अशी नायकाची खटपट होती. ती मान्य न करितां पेशव्यानें त्रिंबक हरोच्या सल्ल्यानें जहागिरीचा सर्व अधिकार शहाजीस दिला. त्यामुळें नायकानें शहाजीच्या मुलखांत दंगा उसळून त्रास देण्यास आरंभ केला. फत्तेसिंगबावांस देवाज्ञा जाहल्यानंतर बाबूजी नाईक अक्कलकोटास जाऊन सर्व वित्त विषय होता तितका घेऊन शहाजीसह येथें (पटदुरास) आले, श्रीमंतांची भेट जाहली. तीस हजार मोहरा व जवाहीर अगदीं दिलें. सर्व विप्र मंडळीं आली आहे. गोपाळपंत आले लाहेत [ऐ. ले. सं. भा. १ ले. २६]. ' यवनानें अक्कलकोट परगणा मारून ताराज केला. शहाजी बाबांची खराबी झाली. चार महिने आबाजी नायकाबरोबर गेले, त्यानें पोटास देखील दिलें नाहीं [सदर ले. ३५ ता. २९ जून १७६१]. अशी धामधूम चालू असतांच पेशवा नानासा० मरण पावला.

वंशावळ. भोसले अकलकोटकर.

४ मालोजी.

१ फत्तेसिंह १७०८-६०

| =राणोजी लोखंडे पाटील पारद.

२ शहाजी द० १७६०-८९.

३ फत्तेसिंह दुसरा १७८९-१८२२.

४ मालोजी १८२२-२८.

५ शहाजी दुसरा फत्तेसिंह

| १८२८-५६

६ मालोजी दुसरा सुभानजी तुळजाजी.


| १८५६-६६

७ शहाजी तिसरा १८६६-९६

८ फत्तेसिंह द० १८९६- चाळ.

४. पिलाजी जाधव*.—संपूर्ण अर्धे शतकपावेतो हरएक महत्त्वाच्या प्रसंगी मराठी राज्याची सेवा केलेला आणि शाहू छत्रपतीची समग्र कारकीर्द पाहिलेला असा पिलाजी जाधव हा एकच प्रमुख सरदार त्या वेळचा दिसतो. याचे घराण्यास वाघोली व वाडी हे गांव इनाम असल्यामुळे हल्ली त्यांची वाघोलीकर व वाडीकर अशी दोन कुटुंबे आहेत. देवगिरीच्या जाधवांशी यांचा संबंध असला पाहिजे; परंतु त्याजबद्दलची वंशावळ उपलब्ध नाही. पिलाजीची वंशावळ.

वाडी व वाघोली येथील जाधव. चांगोजी-हंसाई



* टीप.—इ. सं. १ पेशवे द० माहिती, व २ ऐति० च० भाग ११२. खं. ६-१७, १९, ३४, ४९, २७०, २७१.

१. बडोद्याचे गणपतराव महाराजांची चतुर्थ पत्नी.

२. विद्यमान. यांना आपल्या घराण्याचे काही कागद खासगी छापले त्यावरून ही वंशावळ जुळविली आहे.

सन १७०७ त शाहू दक्षिणेत आला तेव्हां त्यास जी मंडळी सामील झाली त्यांत पिलाजी जाधव होता. चंद्रसेन जाधव बाळाजी विश्वनाथाचे पाठीस लागला, तेव्हां पिलाजी जाधव व यमाजी धुमाळ यांनी चंद्रसेनाशी लढून बाळाजीची सुटका केली. दमाजी थोरातानें दंगा चालविला, तेव्हां त्याचा पराभव करून त्यास पिलाजीनेच पकडून साताऱ्यास शाहूपुढें आणिलें. त्यावरून त्यास दिवें व नांदेड येथील इनाम शाहूने दिलें. तेव्हांपासून पिलाजी सरंजामी सरदार बनला. बाळाजी विश्वनाथाबरोबर पिलाजी दिल्लीस गेला होता; आणि तेथून पुढें प्रत्येक महत्वाच्या मोहिमेंत तो हजर असे. सन १७२४ त निजामाच्या औरंगाबादेकडील प्रदेशावर पिलाजीनें मराठ्यांचा अंमल बसविला. निजामुल्मुल्कशीही त्यानें राजकारण बांधिले होतें, आणि निजामाकडून त्यास इनाम गांवही मिळाले आहेत. नानासाहेब पेशव्यानें तर त्यास बहुतेक निजामावर देखरेख ठेवण्याचीच कामगिरी दिली होती.

सन १७२८ त माळव्यावर चिमाजी आपानें स्वारी केली तेव्हां त्याजबरोबर पिलाजी जाधव होता, आणि तेव्हांपासून दयाबहादर व महंमद बंगश यांजबरोबरील युद्धांत व बाजीरावानें छत्रसालास मदत करण्याकरितां बुंदेलखंडावर स्वारी केली त्यांत पिलाजी जाधव हजर होता. बाजीरावास झांशी प्रांत मिळाला, तेव्हां पिलाजीसही तिकडे पांच गांव इनाम मिळाले. पुढें कांहीं दिवस बाजीरावाशी पिलाजीचा बेबनाव झाला होता, (खं. ६-४९ व श.). बाजीरावाचे व पिलाजीचे वारंवार खटके उडत. स. १७२४ च्या एका पत्रांत बाजीराव लिहितो. ' तुम्ही लोकांस निरोप देतां म्हणून ऐकलें. त्यास तुमचे लोक गेलियावर लष्कर कैसें राहिले ? यांत लष्करास निरोप द्यावा ऐसें तुमचे उभयतांचे चित्तास आलें असेल तरी आम्ही आल्यावर भलते गोष्टींची वाट काढून निरोप द्यावयाचा; त्यास, ते उठण्यांत विचारास येईल. लष्करचा गाह्य न उठे तें करणें. आम्ही आपले वार्डेट बुद्धीनें यास भेटलों; कर्हं नये तें केलें. आतां तुम्ही तरी सारे विचार चित्तांत आणून एवढें युद्ध होई तें करावें. पुढें कांहीं तरी हाउ. उपास अत्रास कर्हं नये. वेळेस बाहेर शरम राहें तें

करावें. एक चुकले तरी दुसरियानें सावरावें. यांत जें तुम्हास योग्य तें कराल. सर्व लष्करचा ओढा तुम्हांसच ओढणें लागेल, छ ४ जिल्काद.' (६-१९) जंजरा, दिल्ली, वसई वगैरे मोहिमांत पिलाजी हजर होता. त्यानें लिहिलेली वसईची हकीकत वाचण्यालायक आहे (इ. सं. ऐ. च. पृ. ७२). नादीरशहा गेल्यावर मराठ्यांची फौज बुंदेलखंडांत बंदोबस्तास गेली, तिजवर पिलाजीचा मुलगा सटवोजी व व्यंकटराव घोरपडे हे सरदार होते. (व्यंकटरावाचीं दोन पत्रें, स. १७३९ डिसेंबरची, वा. वि. जोशी, सातारा यांजकडून).

पिलाजी जाधवाचे घराण्यांतील एक मुलगी बडोद्याचे माजी महाराज गणपतराव गायकवाड यांस स. १८५० सालीं देण्यांत आली, त्या संबंधानें जाधवांचे वंशज बडोद्यास आले, त्यांर हल्लीं तेथें नेमणूक आहे. पिलाजी जाधवास नानासाहेबानें लिहिलेलीं कित्येक अस्सल पत्रें या वंशजांकडून लेखकास मिळालीं असून, त्यांवरून नानासाहेबाच्या उद्योगावर कांहीं ज्यास्त प्रकाश पडतो. यांपैकीं कांहीं पत्रें पुढें यथास्थळीं देण्यांत येतील. एक पत्र चिमाजी आपास ऑक्टोबर ३ स. १७२८ चें असून बाकीचीं १८ पत्रें २३ ऑक्टोबर १७४६ ते १५ एप्रिल १७४७ च्या दरम्यानचीं आहेत. वसईची मोहीम जरी स १७३९ त झाली तरी तिकडील प्रदेशांत बंदोबस्त व व्यवस्था होण्यांत बराच काळ गेला. या कामगिरीवर पांच सात वर्षे पिलाजी वसईकडे असून जव्हार वगैरे उत्तर कोंकणांतील प्रदेश जिंकण्याचें काम करीत होता. पेशवा पिलाजीस लिहितो. 'किल्ले रतनगडकर रायकुवरबाई इणें शिक्क्यांचे लोक घेऊन विक्रमपतंगराव जव्हारकर याजवर जावें ऐसें वर्तमान आलें, त्यास हरप्रकारें शिक्क्यांची गुंज मोडे, ते उपद्व्याप न करीत, ते गोष्ट विचारें करून केलीच पाहजे. तुम्ही जवळ आहां, या गोष्टीचा शोध करणें. कोण्ही लबाडी करीत असतील त्यास बरे वजेनें धमक देऊन धमकेनेंच वारा पाणी होत, मनसुबा सिद्धीनें न जाई तें करणें; व तुम्ही राणीशीं राजकारण करून विचारें आपले लगामी लावून घेणें, (२३ ऑक्टोबर १७४६). नंतर ता. २१ नोव्हेंबरच्या पत्रांत पिलाजीचा कांहीं नाजूक मनसुबा घडवून आणल्याचा उल्लेख आहे. त्या पुढच्या डिसेंबरच्या पत्रांत-

शिवरावाची रवानगी पेशव्यानें कर्नाटकांत केली, तेव्हां प्रथम पिलाजीस बरोबर जाण्याची ताकीद केली; परंतु पिलाजीस जातां आले नाहीं. पोर्तुगीजांनीं रेडी घेतल्यामुळे त्यांचा बंदोबस्त करण्याची सूचना नानासा० नें पिलाजीस ९ डिसेंबरच्या पत्रांत केली आणि त्यास वसईच्याच बंदोबस्तास पाठविले. 'तुम्हांसारखे सलाबतीचे सरदार असल्यानें गनीम येऊं पावणार नाहीं. आला तरी तुम्ही सर्व प्रकारें तर्तूद व मर्दुमकी करून नामोहरम कराल हे निशा आहे. तरी तुम्ही वसईस जाऊन वज्रयोगिनीस राहवें. जागा लाग भाग सर्व पाहून शंकराजी पंतास सांगून बंदोबस्त लढाईचा करावा. आरमार जवळच ठेबावें. म्हणजे अर्नाळ्यांत लोक उत्तम राहतील. चांगले लोक असल्यावर काय चिंता आहे. सारांश, तुम्ही सर्वे घावदाव मनांत आणून बंदोबस्त करविणें.'

या पत्रांतील व दुसऱ्या अशाच अनेक उडल्या उल्लेखांवरून स्पष्ट दिसतें कीं चिमाजी आपानें वसई काबीज केली तरी कैक वर्षेपर्यंत त्या प्रदेशाचा बंदोबस्त झाला नव्हता. पोर्तुगीझ फिरून अचानक येऊन केलेला उद्योग फुकट घालविलेली म्हणून नानासाहेबानें पांच सात वर्षेपावेतो या भरंवशाच्या सरदारास जव्हार वसईकडे ठेवून दिलें होतें. जव्हारचें राजकारण जोरांत होतें (ना. रो. १-१२-१५). जानेवारी ता. २२ सन १७४७ च्या पत्रांत जव्हारकराचें पारिपत्य करण्याचा मजकूर असून वसईसंबंधानें पाण्यांतील गनिमाबद्दल सावधगिरी ठेवण्याविषयीं नानानें पिलाजीस इशारा दिला आहे. त्याच महिन्यांत पिलाजी आजारी पडून वाघोलीस आला, तेव्हां प्रकृतीची काळजी घेण्याबद्दल नानानें खालील कळकळीचें पत्र पिलाजीस लिहिलें.

' राजश्री पिलाजी जाधव गोसावी यांस अखंडितलक्ष्मी आलंकृत राजमान्य स्ना बाळाजां वाजीराव प्रधान आशीर्वाद. सु।सबांअबैन मया व अलफ. तुम्हीं पत्र पाठविलें तें प्रविष्ट जाहलें. डोई तिडकूं लागली, जखमांचें अंग तिडकतें, सौत ज्वरही येतो, यास्तव वाघोलीस यावयाचा विचार केला, वाघोलीस आलों, म्हणोन लिहिलें तें कळलें. ऐशियास तुम्ही वाघोलीस आलां, उत्तम केले, तुमचें शरीर अस्वस्थ जाहलें आहे, प्रस्तुत अनारोग्यताही प्राप्त झाली आहे.

तरी औषध उपाय उत्तम प्रकारें करणें; पध्य करीत जाणें. पहिले शरीर-दृढतेचा विचार आतां चित्तांत आणून औषध उपाय करावयास अथवा पध्यपाणी घ्यावयास रेटारेट करून शरीरास अधिक दुखणे करून घ्याल. तरी पहिल्या कटाक्षाचें लक्ष या वयांत शरीरास आणून उपाय करून घ्यावयास आळस न करणें. तुम्हांस तेथे वडील कोणी सांगावयास म्हणावें तरी तुम्हीच वडील, यास्तव शरीराची जतन करून पूर्ववत् प्रमाणें दृढीकरणता कटाक्षाची होऊन आरोग्य होय तो विचार करणें. वारंवार आरोग्यतेचें व भावनेचें वर्तमान लिहीत जाणें. रा. सटवोजी जाधव यास फौजेंत रवाना केलें म्हणून तरी त्यास फौजेंत रवाना केलें. उत्तम केलें. परंतु या दिवसांत गनीमाची हालचाल माफीकच आहे. दुसरें, या दिवसांत त्यांनीं तुम्हांजवळच असीलें पाहिजे. तरी त्यास पत्र पाठवून माघारे आपलेजवळ आणणें; आणि फौजेंत राजश्री जोत्याजी जाधव अथवा सुभानजी जाधव याजबराबर बाबूराव यास देऊन पाठविणें. तेथें राहतील. पध्य करून वेखद घ्यावयास आळस कराल तर आण अक्षे. वरकड फौज वसईस ठेवून सटवोजी जाधवास बोलावणें.'

सुरतेच्या मोगल अधिकाऱ्यांचें एक जहाज मराठ्यांच्या आरमारानें वसई-जवळ पकडून ठेविलें, तें सोडून देण्याविषयी सुरतच्या अधिकाऱ्यानें पिलाजीस विनंति केली. तें विनंतिपत्र पेशव्यांकडे पाठवून जहाज सोडून देण्याविषयी पिलाजीनें परवानगी विचारिली, त्यावर नानासाहेबानें लिहिलेला जबाब मोठ्या धूर्ततेचा आहे. ' त्या गलबतास आठ महिन्यांचा कौल दिल्या, त्याप्रमाणें मुदत होऊन गेली, उपरांत गलबत दस्त केलें. त्यास बंदरचा शिरस्ता ऐसा आहे, त्यांत त्यांनीं रद्दबदल करावी ऐसें नाहीं. सुरतकरांनीं तह करून अमल दिल्लें म्हणजे मग जहाज पुढें कशास धरतील ! त्यांनं रुजू व्हावें उचित असे. ' सर्वत्र मराठशाहीची सत्ता बसविण्याचा नानासाहेबाचा उद्देश यांत व्यक्त होतो.

पेशव्यांचा पिलाजीशीं केवढा घोरोबा होता हे तीं पत्रे वाचलीं असतां चांगलें कळून येतें. प्रथम चिमाजीचा व पुढें नानासा० चा पिलाजीशीं मोठा लोभ असून नानासा० त्यास काळा असें म्हणे. पिलाजीस पोटशुब्दाची व्यथा

असून त्याच कारणाने तो वाघोली येथे ३.७.१७५१ रोजी मरण पावला, तेव्हां नानासा० समाचारासाठी वाघोलीस गेला होता. त्याचा मुलगा सटवोजी व पुतण्या सुभानजी बापासारखेच पराक्रमी असून, सटवोजीने चुलत भावास पान-पतावरून लिहिलेली पत्रे वाचण्यालायक आहेत (६.४०४, ४०६, ४०९). पिलाजी जाधव, शिंदे होळकरांहून जुना व पेशव्यांच्या विरुद्ध पक्षांत कधी सामील होणारा नसतां, इतरांच्या मानाने तो मागे कां पडला तें समजत नाही. बाजीरावाची उपलब्ध तसबीर वाघोलीच्या घराण्यांत सांपडलेली आहे.

५. शंभुसिंग जाधव मालेगांवकर.—धनाजीस दोन बायका असून पहिलीचा मुलगा संताजी, व दुसरीचे मुलगे दोन, चंद्रसेन व शंभुसिंग. संताजीचे व धनाजीचे पदत नव्हते म्हणून त्याने त्यास बोरगांव पाडळी (साताऱ्या नजीक) बगैरे ठिकाणचे वडिलार्जित उत्पन्न सांभाळण्यासाठी ठेवून दिले होते. संताजी स्वभावाने तामसा असून स्वतंत्र राहू इच्छित होता. धनाजीच्या मृत्यूनंतर शाहूने हीच व्यवस्था कायम ठेवून चंद्रसेनास सेनापतीची वस्त्रे दिली; आणि शंभुसिंगास त्याचे हाताखाली मुतालिक नेमिले. चंद्रसेनास कोणत्याही उपायाने मिळवून घ्यावे अशी शाहूची मोठी इच्छा होती; पण तो उघडपणे शाहूकडे गेल्यावर होनोपंत वरेकर, नारोराम मंत्री, जीवनराम सुमंत, आनंदराव रघुनाथ वगैरे मंडळी आरंभी चंद्रसेनाकडे होती, त्यास शाहूने हळू हळू फोडून आपल्या बाजूस आणिले; आणि त्या सर्वांस कांहीं नवीन सरंजाम करून दिले. चंद्रसेनाचे सेनापतिपद काढून तें कांहीं दिवस शाहूने संताजीस दिले; [जाधव बरा. कै. दळवीकृत]. तें पुनः त्याजकडून कां काढण्यांत आले तें समजत नाही. चंद्रसेनाचा भाऊ शंभुसिंग भावाबरोबर निघून गेला होता, त्यास परत आणण्याचा शाहूचा प्रयत्न प्रतिनिधीमार्फत एकसारखा चाळू होता. बरेच वर्षे दोघे भाऊ एक विचाराने चालत होते. परंतु पुढे त्यांजमध्ये वितुष्ट येऊन चंद्रसेन आपणास कैद करणार असे वर्तमान समजल्यावर शंभुसिंग पळून शाहूकडे आला. त्या वेळी शाहूने त्यास लिहिलेली पत्रे १४ ऑक्टोबर १७२९ व ५ जानेवारी १७३०ची शा० रोजनिशीत आहेत [पृ. १६-१७]. शाहूने संभाजीवर

पन्हाळ्याकडे स्वारी पाठविली, तीत शंभुसिंगानें चांगली मदत केल्यावरून शाहूची मर्जी त्याजवर प्रसन्न झाली. पुढें संभाजीची व शाहूची भेट होऊन वारणेचा तह ठरला, त्या भेटीत शंभुसिंग दोघां राजबंधूंच्या मागे हत्तीवर खवासखान्यांत बसला होता. जंजिऱ्याचे सीदावर प्रतिनिधीस शाहूनें पाठविलें, त्याजबरोबर शंभुसिंग होता. स. १७३२ता. १७ नोव्हेंबर रोजीं शाहूनें शंभुसिंगास माळेगांवच्या इनामाची सनद करून दिली. हा गांव अद्यापि त्या घराण्याकडे चालत आहे. स. १७३९ च्या कर्नाटक स्वारींत फत्तेसिंग भोसल्याबरोबर शंभुसिंग होता. या स्वारींत चंद्रसेन विरुद्ध पक्षाबरोबर होता. तथापि त्याने कांही विशेष पराक्रम केल्याचें ठाढळत नाहीं. शंभुसिंग स. १७६० त वारला. पश्चात् त्याचा मुलगा अमरसिंग बाबासाहेब यानें माळेगांवास राहून दौलतीचा कारभार करून घराण्याचा लौकिक कायम राखिला. कवि मोरोपंतास अमरसिंगानें आपल्याबरोबर काशीयात्रेस नेलें होतें. बारामती येथें मोरोपंताच्या अमरसिंगाच्या भेटी वरचेवर होत असत. अमरसिंग स. १८१७ त वारला. वंशावळ.

[दळवीकृत कैफीयतींतून] धनाजी जाधव जयसिंहराव.

संताजी ऊ. सुजनसिंह	चंद्रसेन मृ. १७५१	शंभुसिंग मृ. १७६०
धनसिंग. याचा वंश बोरगांवास आहे.	रामचंद्र, १७६९ त निजामाकडून मारला गेला.	अमरसिंग मृ. १८१७
	खाशेराव.	रत्नसिंह मृ. १८७६
	टिपूबरोबरच्या लढाईत मृत्यु १७९१. उत्पन्न खालसा.	अमरसिंह मृ. १८७८
		शंभुसिंह द० स. १८८१ हयात.

६. नागपुरकर भोसले^१.—मूळ पुरुष मुधांजी शिवाजी महाराजांजवळ शिलेदार होता. त्याच्या सात पुत्रांपैकी बापूजी, साबाजी व परसोजी हे विशेष प्रसिद्धीस आले, आणि त्यांस शिवाजीनें इनामें करून दिलीं. संभाजीनें त्यांस सोयराबाईस सामील असल्याच्या संशयावरून नोकरींतून दूर केलें. पुढें

टीपः—१ आधार ना. भो. ब., मराठ्यांचा दरारा, ६०

परसोजी खानदेशांत जाऊन पुंडावा करूं लागला. राजारामानें त्याचा पराक्रम ओळखून त्यास सेनासाहेब सुभा हें पद दिलें. शाहू सुटून दक्षिणेंत येत असतां परसोजी त्यास वऱ्हाणपुराजवळ सामील झाला, आणि शाहूस राज्य-पद मिळाल्यावर त्यानें परसोजीचें सेनासाहेब सुभा हें पद त्याजकडे कायम करून, जरीपटवा, साहेब-नौबत व शिकेवटार देऊन वऱ्हाडांत मुलुखगिरीवर रवाना केलें. तिकडे त्यानें गोंडवण, देवगड, चांदा व वऱ्हाड या प्रांतीं अंमल बसविला. स. १७०९ त परसोजी मरण पावल्यावर त्याचें पद मुलगा कान्होजी यास मिळालें. कान्होजीनें अठरा वर्षे कारभार करून शाहूची मर्जी घेपादिली. कान्होजीचे बंधु संताजी व राणोजी बाळाजी वि० बरोबर दिल्लीचे स्वारींत होते. पुढें भोसले बंधूंत वितुष्ट पडून शाहूस त्याची तडजोड करावी लागली. 'राणोजी व कान्होजी उभयतांचें समाधान करून सरंजामाची वांटणी करून दिली आहे. मसूरचे मुकामी सरंजाम बाळाजी प्रधानाचे बिघमानें करार करून दिला, त्यापैकी दोन तक्षिमा कान्होजी, व एक तक्षिम राणोजी व रघूजी यांसी. इल्लीं पराभव संवत्सरी (स. १२६-२७), स्वामींनीं सरंजाम दिला, त्यापैकी तीन तक्षिमा कान्होजी भोसले, व बाकी चौथी तक्षिम राणोजी व रघूजी, येणेंप्रमाणें वांटणी करून तुम्हास (म्ह० राणोजीस) व रघूजीस कान्होजी बरोबर दिलें आहे. तुम्हीं मान्य करून स्वामींच्या पायांची क्षपथ केलीत. या उपरी कान्होजीचे विचारें वर्तणूक करणें. सर्वांनीं एक विचारें स्वामिकार्य करणें.' [इ. सं. पे. द. मा. पृ. १८५ व शा. म. रो. १६३, ता. २७-४-१७२७]. स. १७२८ ची कान्होजीच्या नांवची आज्ञापत्रें असून [६-६०२,०३], त्यानंतरची आढळत नाहीत, यावरून स. १७२९ च्या झुझारवास शाहूनें कान्होजीस अधिकाराहून काढिलें असें दिसतें. ता. ११-२-१७२९ रोजी कान्होजीच्या कारभारांत दखल न करण्याबद्दल शाहूनें बाजारावास आज्ञा केली आहे [शा. म. रो. ४१].


बापूजीचा नातू रघूजी हुड व पराक्रमी असून कान्होजीबरोबर मुलुखगिरी-वर होता. त्यास दत्तक प्याचा अशी कान्होजीची इच्छा होती, परंतु कान्हो-

जीस मुलगा झाल्यावर उभयतांचें वैमनस्य आलें. गोंड राजांना कान्होजीनें कबज्यांत आणिलें होतें, त्यांजकडे संधान ठेवून रघूजीनें कान्होजीविरुद्ध खटपट केली, त्यामुळेही उभयतांचें वितुष्ट आलें असलें. एवढें खरें कीं रघूजीनें सातान्यास येऊन रामाजी नारायण कोल्हाटकराचे शिफारसीनें शाहूची मर्जी प्रसन्न करून घेतली. रघूजीची बायको राणी सगुणाबाईची चुलत बहीण होती. रघूजीनें कान्होजीस पकडून सातान्यास आणिलें, तेथें तो बरींच वर्षे कैदेंत राहून तेथेंच मरण पावला. कान्होजीचे कबिल्यांस रघूजी त्रास देऊं लागला, तेव्हां शाहूनें रघूजीचा निषेध केलेला आहे [ता. २०-११-१७३४ शा.म.रो. २२२].

शाहूनें रघूजीस वऱ्हाडांत रवाना केलें, तेव्हां त्याजबरोबर कोन्देरराम मुखुमदार, भास्करराम बक्षी, शंकराजी रखमाजी पोतनसि, महादाजीपंत प्रभु फडणीस, रखमाजी गणेश चिटणीस, इत्यादि मंडळी शाहूनें नैमून पाठविली. त्यांच्या साह्यानें रघूजीनें पूर्वेकडील प्रदेशांत विलक्षण पराक्रम केले, त्यांचें वर्णन पूर्वी आलेच आहे. या घराण्याची वंशावळ पुढील पानावर देण्यांत येत आहे.


वशावळ-नागपुरकर भोसले.

(बखरी व इतर आधारांवरून).



मराठी रियासत.

[नव्याविनास २.



७. धार देवासचे पवार. चंरावळ. साबाजी [मावजीकृत कैफीयतीतून पृ. ६९-७९].

कृष्णजी.

• हे तिचे बंधु शिवाजीबळ होते.

शिवाजीने विश्वासराव हा किताब *बुबाजी 'विश्वासराव'. *रायाजी अ. राणोजी. *केरोजी, नगरदेवळेकर.
दिल्ले तो वडील घराण्याकडे चालला. सुपेकर. वाघाळकर.

धिराजी [मोगलाईत गोला].

संभाजी.

काव्येजी वि०

कृष्णजी वि०

तुकोजी.

जिवाजी. १ उदाजी.

मानाजी. १ उदाजी.

२ आनंदराव.

जगदेवराव.

देवासपाती १

बुबाजी वि० बाजीरावबरोबर माळव्यांत. यादवराव. मैनाजी. गोविंदराव. दारकोजी चंद्रराव. ३ यशवंतराव. रायाजी

१७२९-३६

१७३६-६१

बाबुराव वि०. राणोजी. कृष्णजी चंद्रराव.

मल्हारराव. आनंदराव ४ खंडेराव. मल्हारराव. विठ्ठलराव.

मू. १८०२

१७६१-८०

द. देवास १

राजसबाई

१७३६-६१

बुबाजी विश्वासराव

५ आनंदराव दुसरा. बळवंतराव हनुमंतराव. गोविंद. दारकोजी.

१७८०-१८०५

मैनाबाई

माधवराव

४ गोविंदराव गायकवाडांचा जांबई.

१७८०-१८०५

अवधूतराव.

आनंदराव

१७८०-१८०५

अवधूतराव.

केसवराव.

१७८०-१८०५

अवधूतराव.

५ दुसरे आनंदराव धारचे, मृ. १८०५.
 ली मैनाबाई.

६ रामचंद्रराव औरस ७ रामचंद्रराव दुसरे द.
 मृ. १८०८ मृ. १९१०-१८३३

८ यशवंतराव दुसरे द.

मृ. १०५१८५७

९ आनंदराव तिसरे द.

मृ. १५७१८९८

१० उदाजीराव द. १४७१८९८

१ तुकोजी-देवासपाती १
 १७२८-५३

२ कृष्णाजी द. १७५३-८९

३ तुकोजी १७८९-१८२७

४ रुक्मांगद १८२७-६०

५ कृष्णाजी १८६०-९९

६ तुकोजी १८९९-

७ विक्रमसिंह

६ नारायण(१८६४-९२,जिवाजी

७ मल्हाराव द०

१८९२- मल्हाराव द०

१ जिवाजी, देवासपाती २
 १७२८-७५

२ आनंदराव

हैबतराव

३ रुक्मांगद

४ आनंदराव १८१७-४०. १७९०-१८१७

५ हैबतराव १८४०-६४

सदाशिव

यशवंतराव

पुढाचें हें घराणें महाराष्ट्रांत फार पुरातन, अतिविस्तृत व विलयात आहे. हे मूळचे सुपे पेठ्यांतील किल्येक गांवचे
 आदीक शहाजीच्या जहागिरींत नांवत असतां शिवाजीजवळ काम करून उदयास आले. ह्यांच्या किल्येक घराण्यांच्या
 हकीकती मावजीचे कैफियतींत उपलब्ध झाल्या तेवढ्याच येथें दाखविल्या आहेत. तथापि ह्यांचां अनेक घराणीं माळवा व
 महाराष्ट्र बगैरे प्रांतांत कालमानानुसार गुजराण करीत आहेत. येथे तीनच घराणीं दाखविली आहेत. उदाजीचा बाप संभाजी

याचे जिजीच्या वेळ्यांत पराक्रम केल्यावरून त्यास रामचंद्रपंत अमात्याने योग्यतेस चढविले. पुढे उदाजी व त्याचे बंधु शाहूपाशी उदयास आले. केरूजी, कृष्णाजी, व संभाजी पवार यांचे उल्लेख शा. म. रो. ले. ९, ४३, ६५ येथे आहेत.

८. बारामतीकर जोशी.—हे मूळचे कोंकणांत वे. ऋशी गांवी राहणारे. त्यांच्या पैकीं केशव नाईक नावाचा एक पुरुष काशीस जाऊन सावकारी करू लागला. हा बहुधा शिवाजीचा समकालीन असावा. केशव नायकास सदाशिव, कृष्ण व अंतोबा असे तीन पुत्र. पैकीं कृष्णाजी नाईक शाहूबरोबर दक्षिणेंत आला. सातान्यास येऊन राज्य मिळेपर्यंत शाहूस पैसा लागला तो नायकांनीं पुरविला, म्हणून शाहूचा त्यांजवर लोभ जडून त्यानें नायकांस उदयास आणण्याची खटपट केली. सदाशिव नाईकही सावकारीत हुशार म्हणून गणला जात असे. त्यांच्या पेढ्या सर्व मोठमोठ्या ठिकाणीं देशभर होत्या. महादबा उर्फ बाबूची नाईक हा जरी पेशव्यांचे स्पर्धेमुळे प्रसिद्धीस आला, तरी या घराण्यांतील पुरुष बहुधा उद्योगी, बुद्धिमान व साहसी होते. कृष्णाजी नायकास शनिवार पेठेची चौधरी अंमलदारी होती. कृष्णाजीचा मुलगा विश्वनाथ सातान्यास सावकारी करी आणि दुसरा मुलगा नारायणराव नागपुरच्या भोसल्यांकडे दिवाणगिरीवर असून लढाईत मृत्यु पावला. नारायणरावाचा मुलगा कृष्णराव उत्तरपेशवाईत प्रसिद्ध असून सातान्यास नायकांचा वाढा आहे तो या कृष्णरावाने १७८५ त बांधिला. तो पेशव्यांकडून टिपूजवळ वकील होता. टिपूने पेशव्याची तसबीर पायखान्यांत टांगून ठेविली, त्यासंबंधाने टिपूस दिलेला रोख जबाब या कृष्णरावाने दिला, अशी आख्यायिका आहे. पेशवाई बुडाल्यावर तो महाराजांचा खासगी कारभारी होऊन स. १८२५ सुमारास मृत्यु पावला. याचे वंशज सातान्यास आहेत (हतवळणे, सातारा वर्णन, व रा. वा. वि. जोशी).


सदाशिव नाईक हा बारामतीकरांचा मूळ पुरुष समजला जातो. तो व त्याचे मुलगे सावकारीचा घंदा करित असतां बाळाजी विश्वनाथाने आपली मुलगी भिऊबाई आबाजी नायकास दिली, त्यामुळे नायकांस विशेष पाठिंबा

मिळून त्यांना राज्याची कामे करण्यास संधि मिळाली. माळव्याचे कामगिरीवर असल्या वेळचे नाईक बंधूंचे पत्र उपलब्ध आहे, तें असे:—

‘ रा. तेजकर्ण व न्यहालकर्ण मंडलोई यांसी स्ने० बाबूजी व आबाजी नाईक नमस्कार. सु० सल्लास सल्लासीन मया व अलफ. साल गु० नारोशंकर याजकडे इंदूर होतें त्यास नारोशंकरानें तुम्हांस दिलगील केलें असें जाणोन सालम० परगणे इंदूर आम्ही आपल्याकडे मल्हारजी होळकर यांजकडून केलें असे. तर आम्हीं केलें तें तुम्हीं केलें ऐसें जाणून चित्तामध्ये दुजा भाव न धरणें.’ (रा. श्री. वि. आठल्ये यांजकडून). नाईक पेशव्यांचें कांहीं दिवस वितुष्ट पडलें त्याचा वृत्तान्त मागें ठिकठिकाणी आला आहे. स. १७४३ त बारामतीस जहागीर मिळवून नाईक तेथें वाडा बांधून राहूं लागले. स. १७५३त नाइकांनी पेशव्याशीं समेट केला. माधवराव पेशव्यास त्यांचें साह्य चांगलें होतें. स. १७६२ त नायकानें चंद्रसेनाचा पुत्र रामचंद्र जाधव यास निजामाकडून फोडून पेशव्याचे बाजूस आणिलें. (भा. व. १ प. या. २). माधवरावाच मरणसमयी बाबूजा नाईक त्याचे जवळथेउरास होता. रघुनाथरावाची मुलगी दुर्गाबाई बाबूजीचा मुलगा पांडुरंगराव यास दिलेली असून हें लग्न ७.२.१७७३ रोजी झालें. परशुरामभाऊ पटवर्धनाची मुलगी बाबूजीच्या चवथ्या मुलास दिलेली असून, तो मुलगा लग्नाचे पंधरावे दिवशीं वारला. याच विधवा मुलीसंबंधानें पुनर्विवाहाचा प्रश्न उपस्थित झाला होता. नारायणरावाचे खानानंतर बाबूजी नायकानें रघुनाथरावाचा निषेध केला व त्याचा पक्ष स्वीकारिला नाहीं.

भट घराण्यांत पेशवेगिरी गेल्यापासून सुमारे सत्तर वर्षे मराठाशाहीच्या कारभारात वावरत असलेला असा बाबूजी ना० हा एकच पुरुष दिसतो. तो रसिक व गुणज्ञ होता मोरोपंत कवीचा उद्योग प्रगट होण्यात बाबूजीचा आश्रय कारण झाला, एवढी एकच गोष्ट नायकांची राष्ट्रसेवा ध्यानांत ठेवण्यास पुरेशी आहे. बाबूजी ना० १७८० च्या सुमारास व त्याचा मुलगा पांडुरंगराव १७९४ साली वारला पश्चात् या घराण्याची वाताहत झाली.

वंशावळ, बारामतीकर जोशी.- सातारकर वंशजांनीं तपासून दिली आहे स. १९१८ पावेतों. [रा. वां. वि. जोशी सातारा यांजकडून].
केसोबा जोशी केळशीकर.




९. पुरंदरे.—कोंकणांतून वरघांटी आल्यावर ज्या पहिल्या घराण्याचा आश्रय पेशव्यांस मिळाला ते हे सासवडेचे कुळकर्णी पुरंदर्यांचे घराणे होय. बाळाजीस पेशवाई मिळली तेव्हा पुरंदर्यांस पेशव्यांची दिवाणगिरी व हुजूरची

मुतालिकी मिळाली. शाहू महाराजांजवळ राहून हे पुरंदरे पेशव्यांचा कारभार करित असत; आणि जरूरीप्रमाणें स्वारीतही त्यांजबरोबर जात. हिशेबाचें व देण्याघेण्याचें कामही तेच पाहत. थोरल्या माधवराव पेशव्यांनं हें काम पुरंद-
 -ऱ्यांकडून काढून नाना फडणिसास दिलें. पेशवे पुरंदऱ्यांस चिरंजीव म्हणून लिहीत
 आणि कुटुंबीयांप्रमाणें त्यांस वागवीत. पेशवे बाहेर स्वारीत असतां सर्व घडा-
 षोडी उभयतांमध्ये पत्रव्यवहारानें चालत. रा. राजवाड्यांच्या ६ व्या खंडांत
 पुरंदऱ्यांनीं लिहिलेली एक रोजनिशी आरंभीच छापलेली असून, तिचीं
 सर्व टांचणें उपलब्ध असतीं तर बाजीराव व नानासाहेब या दोन
 कारकिर्दींचा समग्र इतिहास उपलब्ध झाला असता. बाळजी पुणें प्रांताचा
 सरसुभेदार असतां त्याचा व पुरंदऱ्यांचा स्नेह जमला असला पाहिजे. भारत-
 वर्षांत शाहू महाराजांची बखर छापली आहे तींत खालील मजकूर आहे.
 ' सासवडास अंबाजीपंत पुरंदरे राहत होते. रोजगार-संपन्न, चार रुपये जवळ,
 घरवाडा चांगला, शेतवाडी करून, कर्जवाम मिळेल तें ठेवून प्रपंच चांगल्या
 रीतीनें करित. त्यांचा वाडा थोर, शें पचास घोडें माणूस राही असा पाहून
 बाळजीपंत त्यांजकडे जाऊन उतरले ' (पृ. ४८). अंबाजीपंतानें बाळजीस
 कसकसें साष्ट्र केले त्याचा उल्लेख शा. ब. त ठिकठिकाणीं आला आहे. अंबाजी-
 पंत पुरंदरे स. १७३५ त काशीयात्रेस गेला, तेव्हां मुलगा व नातू लहान
 असल्यामुळे त्यानें आपला पुतण्या मल्हार तुकदेव यास शाहू महाराजांकडून
 मुतालिकी देवविली. अंबाजीपंत काशीयात्रा आटपून बाजीराव हिंदुस्थानचे
 स्वारीत असतां तिकडेच त्यास येऊन मिळाला, आणि परत आल्यावर लवकरच
 मरण पावला. अंबाजीचा वडील बंधु तुकोपंत याचा मुलगा मल्हार तुकदेव ऊर्फ
 दादोबा हा अंबाजीबरोबर व त्याचे पश्चात् मुतालिकीचे कामावर शाहूजवळ
 असे. त्यास शाहू महाराजांनीं सन १७४१ त पालखीचा मान दिल्या.
 दादोबाचा मुलगा धोंडोपंत ऊ० धोंडो मल्हार हा दिग्भिस वकील असून
 त्याजकडून पेशव्यांस आलेलीं पत्रें पुष्कळ उपलब्ध आहेत. अंबाजीचा
 मुलगा महादोबा हा दादोबानंतर नानासाहेबाबरोबर पुण्यास व स्वारीत असे,

आणि त्रिंबक सदाशिव ऊ० नाना हा साताऱ्यास मुतालिकीवर राहून कामकाज पाही. शाहूच्या मृत्यूनंतर नानासाहेबांचें व पुरंदऱ्यांचें पटलें नाहीं. नानानें सदाशिवराव भाऊस कारभारावर घेतलें, तेव्हां सन १७५०त महादाजी अंबाजी, व धोंडो मल्हार हे सखाराम बापू बोकीलच्या मसलतीनें पेशव्यांवर रुसून घरीं बसले, (खं. ६ पृ. ६०). परंतु पुढें लवकरच स. १७५१ त त्यांची थोडों बहुत समजूत झाली. (सदर पृ. ७१ व ८१). नानासाहेबानें पुरंदऱ्यांची उत्पन्न काढून घेतलीं नाहींत. कांहीं वर्षांनीं निजामावरील स्वारींत महादोबानें पराक्रम केल्यामुळे त्यास नानासाहेबानें फौजेत सरदारी दिली; आणि नीळकंठ महादेव यास पुण्याचा सुभा सांगितला. महादोबा स. १७६० त मृत्यु पावला आणि नानासाहेबही पुढें एक वर्षानें वारल्यावर, महादोबाचा मुलगा नीळकंठ यानें माधवरावाबरोबर साताऱ्यास जाऊन स्वतःसाठीं पूर्वीप्रमाणें पेशव्यांची दिवाणांगरी व हुजूरची मुतालिकी मिळविली. नीळकंठ महादेव स. १७६५त मरण पावला. त्यानंतर कारभारांत नाना फडणीस प्रमुख होऊन मुतालिकीचें प्रयोजन राहिलें नाहीं. वंशावळ पुरंदरे. (मावजीकृत कैफियती व यादा.)

त्रिंबकपंत



१०. भगवंतराव अमात्य.—रामचंद्र नीलकंठास मुलगे तीन, भगवंतराव ऊ० बाजीराव, मोरेश्वर ऊ० आपाजीराव, व शिवरामपंत, आणि मुलगी एक व्यंकूबाई. हीं मुलें त्यास उतार वयांत झालीं. भगवंतरावाचा जन्म माघ शु. १५ शके १५९८. (इ. सं. पे. द. मा. पृ. १). रामचंद्रपंत वारला (म. वि. पृ. ४८) तेव्हां भगवंतराव चाळीस वर्षांचा असून तोच कोल्हापुरचे राज्यांत अमात्य झाला, परंतु ह्या घराण्यावर संभाजी व शाहू दोघांची इतराजी असल्यामुळे, त्यांचे उद्योगास राष्ट्रांत अवकाश राहिला नाही. भगवंतराव तेजस्वी व बाणेदार होता. कोल्हापुरकर जिजाबाई लिहिते, 'तुम्हांसही रामचंद्रपंतांनी सकलकळाविषासंपन्न केलें. त्यांमागे आपण प्रतिदिनीं पुराण—श्रवण, देवब्राह्मणांचे ठायीं भक्ति धारली. धर्मशास्त्र इत्यादि सर्वही नीति तुम्हांस करतलामल' (खं. ८-९९). भगवंतराव शाहूस वैतागून लिहितो, ' सेवकाचे चित्ताचा हेतु ऐसा आहे जे, साहेबांची सेवा करावी. वालवैपरीत्यें वडिलांचे हातून सेवेसी अंतर पडलें. अलीकडे वडिलांप्रमाणें यथाकालानुसार सेवकानें या राज्यांत सेवा जीवाभ्य केली. परंतु सार्थक नाही. दरबारी क्षुद्र माणसांचा पर्वकळ झाला आहे. यास्तव सेवकाचें मन उद्धिन्न आहे. साहेबी दयांतःकरणें साभिमानपुरःसर बहुमानपूर्वक सेवकाचे हातून सेवा घेतली तरी हजीर आहे.' (भा. व. प. या. ५४). परंतु शाहूनें त्याजवर लोभ केला नाही. उदाजी चव्हाणास हाताशीं धरून संभाजीच्या तर्फेनें लढण्याची भगवंतरावानें शिकस्त केली, पण त्यास यश आलें नाही. आपल्या विरुद्ध हा खटपट करितो असें वाटून संभाजीनें त्याचे गांव जप्त केले. या संबंधांत जिजाबाईशीं झालेला त्याचा पत्रग्रन्थवहार स. १७२८-३२ चे दरम्यानचा पाहण्यालायक आहे, (खं. ८, ९२-१३५) लेखांक ९९ चें द्वारकोबी बादबाचें पत्र भाषा, राज्यकारस्थान, राष्ट्रीय भावना इत्यादि कारणांनीं महत्त्वाचें आहे. आंगरे व सावंत यांच्या दरम्यान अमा-याना प्रदेश असल्यामुळे त्यांच्याशीं याचे युद्ध—प्रसंग बारंवार होत. त्यांचा पुढें सल्लख झाला, त्याचे कागद (खं. ८-१५१) वाचले असतां, मराठे सरदारांचीं अंतर्वैमनस्यें कळून येतात. बारणेच्या तहाच्या प्रसंगीं आपला व्यवस्था लावण्याकरितां भगवंत-

राव साताच्यास गेला, पण त्याची दाद लागली नाही. पुनः स. १७४० त तो संभाजीबरोबर साताच्यास गेला, तेथे शाहूने दोघांची गोडी वरून दिली, आणि अमात्याची व्यवस्था यथास्थित चालविण्याची संभाजीकडून शपथ घेवविली. परंतु शिळ्या पराक्रमावर उत्पन्न झाल्याची चटक महागडू-मंडळस लागल्यामुळे, संभाजीच्या राज्यांत अमात्याची टाळ शिजली नाही. तेव्हां तो वैतागून निजामाकडे जाण्याच्या बेतांत होता (खं. ८ ले. १७२-१८२). इतक्यांत अंतकाळी रामराजास आणण्याकरितां शाहूस भगवंतरावाची जहर ख्रगली आणि गमराजा गादीवर आल्यावर सातारचे अमात्य-पद त्यास मिळाले. तथापि पेशव्यांनीं सर्व आटोप केल्यामुळे भगवंतरावाचा उत्कर्ष झाला नाही, त्याची हकीकत मागे ठिकठिकाणीं आलीच आहे. (म. वि. २ पृ. २३९). वंशावळ (म. रि. पू. पृ. ७०७, व अमात्यांचे वंशवृत्त.)

१ रामचंद्र नीळकंठ

२ भगवंतराव १७१८-५५.

| ल. व्यंकूबाई निळोपंत पिंगळे.

३ कृष्णराव १७५०-६१.

४ सुबराव १७६१-१८१०.

५ मोरेश्वर. ५ रामचंद्र द०

| १८१३-२६ १८११-१३

७ गोविंदराव १-२६-३४

८ रघुनाथ द० १८३५-४५

९ रामराव द० १८४७-४९

१० मोरेश्वर द० १८५०-६७

११ माधवराव द० १८६८- चाळ.

| परशुरामराव


दक्षिणेंस बाहवग जावेतो जाऊन तेथून पश्चिमेस चिपळुणावर उतरत असे. बाहिरवगडाचे खाली बापूजी, साबाजी व परसोजी हे भोसले बंधू राहत असून,

भगवंतराव स. १७५५ त पुण्यास मरण पावला. त्याचा मुलगा कृष्णराव यास कोल्हापुरचे अमात्यपद स. १७५० त मिळाले, तें अद्यापि त्याचे वंशाकडे चालत आहे. भगवंतरावाची बायको व्यंकूबाई हुशार असून तिनें अनेक खटपटी करून पुष्कळ वर्षे जहागिरीचा बचाव चांगला केला. घराण्याचे वंशवृत्त आपलेले आहे.

११. कोल्हाटकर.-रत्नागिरिजवळ नेवें येथे रामाजी नारायण कोल्हाटकर नांवाचा एक कर्मनिष्ठ ब्राह्मण राहत असे. त्यानें बाई प्रांतांत पांडवगड येथे बतन संपादन केले. पांडवगडाहून नेवण्यास येण्याची वाट कोना काठानें

त्यांच्या घरी रामाजीपंताचा मुकाम होऊन उभयतांचा परिचय जडला. एकदां जंजिरेकर हबशांनं बहिरवगडावर स्वारी करून भोसल्यांस कुटुंबसह पकडून जंजिन्यावर नेऊन ठेविलें; तेव्हां त्यांजबद्दल तीन हजार रुपये दंड रामाजीपंतानें पदरचा भरून भोसल्यांची सुटका केली. त्यावरून भोसल्यांनीं आपलें उपाध्येपण रामाजीपंताचे वंशास कायमचें लिहून दिलें. रामाजीपंताचा प्रवेश शाहूकडे होता आणि त्याचे मार्फत भोसले बंधु शाहूस मिळाले. विठ्ठल कान्होठेसर म्हणून शाहूच्या लोभांतला एक गृहस्थ सातान्यास होता, त्यास शाहूनें वाकनिशी दिली (वा. इ. वृ. १८३५ ले. ८२), आणि विठ्ठलपंताची एक मुलगी शाहूच्याजवळ वाढलेली होती, तिचा विवाह शाहूनें रामाजीपंताचा मुलगा कोन्हेरराम याजबरोबर करून दिला. येणें करून शाहूचा लोभ कोन्हेररामावर विशेष जडला. पुढें रघूजी भोसल्यास शाहूनें सेनासा० सुभा पद दिलें. तेव्हां त्याची मुजुमदारी त्यानें कोन्हेररामास दिली, आणि त्यांस वऱ्हाडांत पाठवून त्यांजकडून कान्होजीस पकडून सातान्यास आणिलें. पुढें भास्कररामास भोसल्यांची बक्षीगिरी शाहूनें देवविली. या दोघां कोल्हटकर बंधूंच्या साहाय्यानेच रघूजीनें पुढें बंगालपावेतो प्रदेश काबीज करून अनेक पराक्रम गाजविले. भोसल्यांचें राज्य असेपर्यंत नागपुरास कोल्हटकरांचाही लौकिक होता. १

वंशावळ, रामाजी नारायण कोल्हटकर.



१२. दिल्लीचे वकील हिंमणे.-स्वराज्यांत कर्तृत्वास अवकाश मिळाला

१ टीप—आधार, का. सं. ना. भो. का. २, इ. सं. ऐ. गो. २-३२-३३;

खं. ३-१८४, १८५, २३०, २३१, २३४.

म्हणजे लायक माणसे कशी तयार होतात, याचें उत्कृष्ट उदाहरण या हिंगणे घराण्याचें आहे. हे पेशव्यांचे नासिकचे तीर्थोपाध्ये. शंकराजी मल्हार सचिवा-बरोबर महादेवभट्ट हिंगणे प्रथम बाळाजी वि०चे स्वारींत दिल्लीस गेला आणि पुढे पंचवीस वर्षेपर्यंत दिल्लींत मराठी सत्तेचा जम वसविण्याची त्यानें विलक्षण खटपट केली. महादेवभट्ट पिशाच्चलिपी व फारशी भाषा जाणत होता. वक्तृत्व व बहुश्रुतज्ञा या गुणांचे योगानें त्यानें आपली छाप सर्वत्र बसविली. सन १७३० पासून हा दिल्लीचे मराठी वकिलातीवर असल्याचा उल्लेख सांपडतो. माळवा वगैरे प्रांतांच्या सनदा मिळविण्यांत महादेवभट्टानें मोठी खटपट दिल्लीस केली (खं. ६-९५,९७). या कामगिरीबद्दल संतोष दर्शवून बाजीरावानें त्यास वर्षासन ठरवून दिलें (सदर १२३). हिंगण्याबरोबरच मल्हार दादो बर्वे व त्याचे मुलगे बाबूराव व रामचंद्र मल्हार, तसेंच यादव प्रल्हाद (स. १७३२-३९), मयाराम [१७४२], आसाराम [१७४५-४७] असे आणखी अनेक गृहस्थ दिल्लीच्या मराठी वकिल्यातीवर असलेले आढळतात. इंग्रजांचें परराष्ट्रीय स्वातें वाढत गेलें, तसाच प्रकार त्या वेळीं मराठ्यांचाही झाला. सवाई जयसिंगाकडून पैसे मिळवून कर्जमुक्त होण्याची खटपट नानासा०नें महादेव भट्ट हिंगण्याचें नार्फत सिद्धीस नेली. हळूहळू हिंगण्यांनीं सावकारीचाही धंदा आरंभिला आणि सर्वे उत्तर हिंदुस्थानांत प्रतिष्ठा मिळविली. स. १७४४ त महादेव भट्टाचा चमत्कारिक रीतीनें खून झाला, तो प्रकार खालील पत्रांत उपलब्ध होतो. ' चिरंजिव राजमान्य राजश्री धोंडोबा यांसी सदाशिव चिमणाजी आशीर्वाद. उपरी. ता. २५ मोहोरस. विशेष. काल दोनप्रहरां दिल्लीहून इच्छाराम वकिलाचें पत्र तेविसावे राजी येथें आलें, त्यांतील खुलासा हाच कीं नादीरशहानें रुमच्या बादशाहीवर चढाई केली, त्यास नादीरशहास मारून काढिलें. फिरून नादीरशहा आपली फौजबंदी करीत आहे, व तोहमारजुलीखान खंदाहारच्या मुळकांत आहे, त्यासही नादीरशहाचें पत्र आलें आहे कीं येणें, व रुमांतही फौजबंदी होत आहे. हें एक वर्तमान लिहिलें; व दुसरें लिहिलें आहे कीं मनसूर-अलीखान व अमीरनान्ही दिल्लीस आले आहेत, त्यास सांप्रत महादेव भट्टांनीं

सवाईजी मेलियावर त्याची वकिली आपणाकडे करून घेतली आहे. पहिला कृपाराम होता, त्यास जयनगरांत ठेविलें. महादेव भट मनसूर अलीखान याच्या दरबारी गेले, त्यास बरोबर सवाईकडील जमातदार व प्यादे होते, त्यास त्यांची यांची हक्काविशीं बोली जाहली, त्यास महादेव भटांनीं शिबी दिली आणि आपले लोकांस बोलले कीं घरा. त्यावरून त्यांची यांची लटापटा जाहली. महादेव भटास जखमा लागल्या. संध्याकाळीं घरास नेले. मध्यरात्रीं मृत्यु पावले. पुत्र मात्र वांचले. मोठी गोष्ट वाईट जाहली. पत्रें आलीं तीं तीर्थरूपांकडे रवाना केलीं. बहुत काय लिहिणें हे आशीर्वाद. (भा. इ. सं. मं. पुणें, पुरंदरे दत्तर). पो. २५ मोहोरम.'


हें पत्र सातान्यासच लिहिलें आहे. जयसिंग १७४३ त मरण पावल्यावरचा मोहोरम १७४४ फेब्रुवारीत येतो. स. १७४५ च्या पुढें महादेव भटाचें नांव येत नाहीं. झणून त्याचे मृत्यूचा स. १७४४ किंवा १७४५ असूं शकेल.

बादशाही छमरावास तोंडावर शिबी देऊन हिंणणे घरा म्हणतो, यावरून मराठ्यांचा जोर किती वाढला होता याचें अनुमान होतें. महादेवभटाचे चारही मुल्यो पराक्रमी निघाले आणि त्यांनीं आपल्या कर्तबगारीनें दिल्लीची वकिलत भरभराटीस आणिली. स. १७५० पासून ६१ पावेतोंच्या दिल्लीकडील सर्व उखळालींत ते अग्रेसर होते. रोहिले, जाठ, रजपूत, नबाब वजीर या सर्वांवर त्यांची छाप होती. अंताजी माणकेश्वर पेशव्यांचे तफें दिल्लींत फौज घेऊन होता, त्याचें व हिंणण्याचें पटलें नाहीं आणि रघुनाथराव दिल्लीस आला तेव्हां त्याचें व हिंणण्याचें ही वांकडे आलें. त्यामुळें हिंणण्यांची बरीच वाताहत झाली. [ख. १-१, खं. ३-२३३, खं. ६-१९८, ४९७, ४९९]. तथापि हिंणण्यांशिवाय पेशव्यांचें चालणारें नव्हतें आणि माधवरावानें पुरुषोत्तम व देवराव यांस पुनः स. १७६९ त दिल्लीच्या वकिलातीवर स्थापिलें. पुरुषोत्तम महादेवानें हें काम चांगलें करून नाना फडणिसाची मजी संपादिली. तो स. १७८२ त दिल्ली येथें मृत्यु पावला. (का. सं. प. या. २९३). त्यानंतर महादजी शिब्यांनें स्वतः दिल्लीतील कारभार हातीं घेतल्यावर हिंणण्यांचे वकिलीची जरूर राहिली नाहीं, आणि त्यांचे घराण्यास उतरती कऱ्या लागली तींतून ते सावरले नाहींत.

या उत्तरकालीन निष्कृतील कारभाराची म्ह० इ. स. १७८०-९५ पर्यंतची हिंगण्यांनीं नाना फडणिसास लिहिल्लीं पत्रें इ. सं. त छापिलेलीं वाचण्यालायक आहेत. इतर लेखकांनां लिहिलेल्या हर्काकतींचा पडताळा पाहण्यास त्यांच्च उपयोग चांगला हातो; आणि इंग्रजांच्या हालचालींचीही त्यांवरून चांगली उमज पडते. कनिष्ठ बंधु देवराव महादेव, अहित्याबाई व तुकोजी होळकर यांचा तंटा मिटावण्याकरितां नाना फडणिसाचे सांगण्यावरून महेश्वरास गेल्ल होता, त्या वेळीं त्यानें केलेल्या कामाची पत्रें ' होळकर दरबारांतल हिंगण्यांची बकिलो ' या नांवाने इ. सं. त प्रसिद्ध झाली आहेत. देवराव हिंगणे ता. १७ जून स. १८०७ त वारल्ल. त्याचे वंशज नाशिक जिल्ह्यांत चांदोरी येथें आहेत. पेशवाईंतल साडेतीन शहाण्यांत नागपुरकर देवाजीपंत चोरघोडे याची गणना नसून तो हा देवराव हिंगणेच होय असें कांहीं संशोधकांचें म्हणणें आहे. (भा. इ. मं. इ. घृ. १८३५, ले. ४४).

वंशावळ-हिंगणे (खं. ६०४५७).

महादेव गोविंद मृ. १७४४.



१३. लाला कृपाराम.—हा एक हिंदुस्थानी कायस्थ ब्राह्मण जयपुरचा प्रसिद्ध राजा सवाई जयसिंग याचे पदरी हुशार मुत्सद्दी म्हणून नांवाजलेला हाता. बाजीराव व सवाई जयसिंग यांचा स्नेह घडवून आणण्यांत कृपारामाचें साह्य बाजीरावास चांगलें मिळालें; आणि बाजीरावानें त्याजकडे आपल्या बकिलतीचा हुद्दा सांगितला. कृपाराम मृत्यु पावल्यावर त्याचा मुलगा तुळजाराम

यानें मराठ्यांच्या वकिलातींत काम केलें. तुळजारामानें एका पत्रांत कृपारामाच्या कामगिरीचा खालील उल्लेख केला आहे. 'कै. बाजीरावसाहेब हिंदुस्थानांत गेले, त्या वेळेस सेवकाच्या वडिलांचे विद्यमानें, सवाई जयसिंग याजकडील मामलतीची तडमोड झाली, ती सेवकास ठाऊक आहे. खानदौरा मीरबक्षी व कमरुद्दीनखान वजीर हे उभयतां राव कै० यांजवर चालून गेले, त्या वेळेस सेवकाचे वडिलांनीं उभयतांचा कच्चा होऊं न दिला. सवाई जयसिंगांनीं इशारा करवून, कालिकेचा मेळा भरला होता तो लुटविला. त्यावर राव कैलासवासी दिल्लीहून निघून जयसिंगाचे मुलखास आले, त्या वेळेची जाबसालाची माहितगारी सेवकास आहे.' तुळजारामाचा मुलगा लाला सेवकराम हा थोरल्या माधवरावाचे कारकिर्दीत जयपुरास मराठ्यांचे वकिलातीवर होता. त्याला मराठी भाषा चांगली येत असून त्याचीं पत्रे मोडीत लिहिलेलीं आहेत. राजकारण-प्रसंगानें त्याचें येणें पृथ्वाय वारंवार होत असे. पुढें नारायणराव पेशव्याचा वध होऊन इंग्रज मराठ्यांचें युद्ध सुरू झालें तेव्हां पुणें दरबारानें लाला सेवकराम यास आपल्या भरंवशाचा वकील म्हणून स. १७७७ त कलकत्यास इंग्रजांचे जवळ ठेविलें. पुरंदरचा तह होऊन कर्नल अष्टन ता. ११ फेब्रुवारी स. १७७७त पुण्याहून कलकत्यास रवाना झाला, त्याच वेळेस लाला सेवकराम याचीही परत रवानगी पुरंदराहून झाली. तेव्हांपासून सन १७९३ पर्यंत हा वकील कलकत्यास होता असें त्याच्या पत्रांवरून दिसतें. त्यास दरमहा ३०० रुपये (अर्काटी) वेतन मिळत होतें. सेवकरामास चिमणलाल व लाला गुलाबराय असे दोन मुलगे असून तेही कलकत्ता व पुणें येथे जाऊन येऊन असत. चिमणलाल यानें नाना फडणिसास लिहिलेल्या एका पत्रांत खालील मजकूर तत्कालीन स्थितीचा निदर्शक आहे. 'तेथून ३०० रु. आर्काटी दरमहा मिळतो. त्याजपैकी २५ रु. बट्टा व ५ रु. दरबार खर्च व १७५ रु. घराचे भाडें दरमहा लागतो. बाकी ९५ रु. राहतात. त्यासी तेथें घोडा एक व पालखी व दिवड्या व आबदागिन्या वगैरे भाणसे, व जातीचे खर्च व तेथील सरकारचे चोपदार, खिजमतगार, ऐसा खर्च आहे. याजमुळें बारा तेराशें


रुपये अधिक लागतात. व येथे कुटुंबाची माणसे आहेत. तीन पुस्तांपासून सेवा करितो, दुसरे घर पाहिले नाही. सेवकाचे अंतःकरण हेंच की चरण-सेवा करावी आणि आपले दिलद्र स्वामीजवळ अर्ज करावे. त्यासी स्वामींनी कृपाळु होऊन, ज्यांत सेवकाचे व कुटुंबाचे संरक्षण होय ऐशी रा. बाबुरावजीस मखलसीची आज्ञा करणार स्वामी धनी समर्थ आहेत. सेवकासी आज्ञा बंध आहे. हे विज्ञापना.' (इ. सं. पर. रा. म. वकील पृ. ५७).

१४. कायगांवकर दीक्षित पाटणकर.--संधि मिळाली म्हणजे कर्तबगारी निर्माण होते याचे दुसरे उदाहरण या दीक्षित घराण्याचे होय. नारायण दीक्षित पाटणकर नांवाचा एक कोंकणांतील ब्राह्मण सतराव्या शतकांत इ. स. १६५० नंतर देशावर येऊन गंगातीरी पैंठण येथे तपश्चर्या करूं लागला. तो संस्कृतज्ञ, विद्वान व कर्मठ होता. पुढे तो भिक्षावृत्ति-अवलंबन करून आरंगाबादेजवळ सातारें या गावी राहत असे. कांहीं काळानें तीर्थयात्रा करित तो हिंदुस्थानभर फिरला. त्याच्या साधुवृत्तीची, तपश्चर्येची व अन्नदानाची कीर्ति बाळाजी विश्वनाथाचे कानावर जाऊन त्याची त्या साधु पुरुषाचे ठिकाणी भक्ति जडली. पुढे शाहू महाराजही त्याचे भजनां लागला. आपल्या कार्यांत अशा सत्पुरुषांचे आशीर्वाद घेण्याचा प्रघात त्या वेळीं सार्वत्रिक होता. ब्रम्हदेवस्वामी व नारायण दीक्षित समकालीन होते. दक्षिणेंतील व कोंकणांतील कारस्थानांत दीक्षितांचें अंग होतें. दीक्षितांचें वास्तव्य पुढें बहुधा काशासच झालें आणि त्यानें अनेक ठिकाणी अन्नछत्रें सदावर्तें वगैरे घातली. काशास दीक्षितपुरा म्हणून त्यांनीं बसविलेला एक भाग आहे. आपल्या प्रवासांत ठिकठिकाणच्या राजकारणाची बातमी ठेवून ती तो बहुधा पेशव्यांस देत होता असें दिसतें. बाजीराव, चिमाजी आप्पा व नानासा० यांचा दीक्षितांशीं पत्रव्यवहार होता. चिमाजी आप्पा लिहितो. ' आम्हां लेंकरें स्वामींचीं आर्हां. आमचें कल्याण व आमची बुद्धि उत्तम कार्यांचे ठायीं दिवसेंदिवस लागून यशाची अभिवृद्धि होय, ऐसा आशीर्वाद स्वामी देतीलच व देवाची प्रार्थना करतालच यांत संशय नाही.' (का. सं. प. या. ११). ' कै० बाळाजीपंतापासून आमचें त्यांचें चालत आलें.

आमच्या वचनाचा त्यांस विश्वास असे. त्यापेशां तुमच्या तार्थरूपांची निष्ठा आमच्या उभयतांच्या स्थळीं असे, जे तार्थरूपांसांगे मानीत आम्हां क्रोधं- करून नाना प्रकारे रागेजून पत्रे लिहीत असो. परंतु त्यांस कांथ तिलमात्र येत नसे. त्यापेशां तुमचे नांव उत्कृष्ट व्हावें असा ईश्वर आम्हांस दृष्टांत झाला आहे. तुमच्या पित्याच्या स्थळीं ममता होती, त्यापेशां तुम्हांवर अधिक आहे. हेच ईश्वराजवळ प्रार्थना करितों कीं यांचे उत्कृष्ट चालें. (सरदर २६).

पेशवे किंवा सरदार राज्यांत आपला जम बसवूं लागले म्हणजे हें केवळ तपश्चर्येचें व आशीर्वादाचें फल होय, असें हं साधुपुरुष त्यांस स्मरण देत व त्याचा मोबदला मागत. बहुधा अल्प मोबदला त्यांस पुरत नसे. ब्रम्हेंद्र- स्वामी व दीक्षित एकाच वर्गांतले दिसतात. ' काशी येथे वैशाख मासीं पंच- पक्षाचांचे लक्ष भोजन करावयाचा प्रारंभ करून मग कार्तिक मासपर्यंत वांचलों तर एक वेळ त्या प्रांतास सिंहस्थास गोदास्नान करून, उत्तम लक्षभोजन गोदातीरीं करून, सर्वांच्या भेटी घेऊन यावें. दर्शनानंतर सर्व विदित होईल.' नारायण दीक्षितांनं बाजीरावाजवळ मथुरेसंनिध धर्मकृत्यास दहा गांव मागितले, याचा अर्थ बाजीरावानें तो प्रांत जिंकण्याचा उद्योग करावा असा दीक्षिताचा उद्देश होता. त्या वेळच्या लौकिक भावना कशा प्रकारच्या होत्या हें यावरून दृग्गोचर होतें. गोदाप्रवरासंगमी कायगांवास दीक्षितांनीं वास्तव्य केलें म्हणून त्यांस कायगांवकर हें नांव पडलें. हें गांव गोदावरीचे कांठी उत्तर हिंदुस्थानच्या हमरस्त्यावर होतें. दीक्षित सावकारी करीत. निजामाकडील व उत्तरेतील व्यवहारांत दीक्षितांचा उपयोग पेशव्यांस होत असे. शेंदुर्णाचे हल्लीचे जहागीरदार यांचेच वंशज होत. (इ. सं. ऐ. च. २-५). वंशावळ [खं. ३-३७०].

नारायण गोविंद दीक्षित टकले (मृ. १४-१०-१७४८).



१५. यशवंतराव महादेव पोतनीस^१-हे महाडचे देशपांडे प्रभु से खोरेकर. या घराण्याचा मूळपुरुष मुरारबाजी शि।जीच्या वेळेस पुरंदरावर डला. त्याचा भाऊ महादाजी बाजी यास शिवार्जाने योग्यतेस चढवून खास-नेशीचा दरख दिला. महादाजीस मुलगे तीन, आनंदराव, बाजा व यशवंतराव. आनंदराव महादेव यास चंदावर मुक्कामीं राजारामाने पोतानशी व खासनिशी इ. दरख करून दिले. शाहू दक्षिणेंत आल्यावर आनंदराव महादेव ताराबाईस सोडून त्यास भिळाला, तेव्हां शाहूनंही त्याचे पूर्वीचे दरख कायम केले. पुढे आनंदराव महादेवाकडून कांहीं आगळिक घडल्यावरून शाहू त्यास कांहीं शिक्षा करणार होता, असें कळल्यावरून तो आपला भाऊ बाजी महादेव यासह फिरंगणांत गोव्याकडे पळून गेला. पुढे त्याचा सापल बंधु यशवंतराव महादेव मोरप येथें होता, त्यास घेऊन त्याची मातुश्री शाहूस भेटली. तेव्हां तो आपल्या बंधूस सामील नाही अशी खात्री झाल्यावर त्यास शाहूनं प्रथम हलकें काम देऊन पुढे त्याची कर्तबगारी व निष्ठा दिसून आल्यावरून त्याजकडे पूर्वीचे दरख कायम करून दिले. स. १७२२ च्या एका कागदावर (खं. २० ले. ४४) यशवंतराव महादेवाची खासनीस अशी सही आहे. उदाजी चव्हाणाने बंड केले तें मोडण्यास शाहूनं यशवंतराव महादेवास पाठविलें. त्याचा मोड होऊन चव्हाणाने त्यास कैद केले असतां शाहूनं दंड भरून त्यास सोडवून आणिलें. पुढे संभाजीचा तह घडवून आणण्यांत यशवंतराव महादेवाचा शाहूस चांगला उपयोग झाला. ती कर्तबगारी पाहून पुढे शाहूनं त्यास रायगडचा सुभा सांगून जंजिऱ्याच्या मोहिमेंत पाठविलें. त्यानें युक्तीनें रायगडचे राजकारण सिद्ध केले त्यावरून तो किल्ला पुढे प्रतिनिधीनें काबीज केल. तेव्हां-पासून त्याजवर शाहूची अत्यंत मेहेरबानी होती. कोल्हापुरच्या संभाजीचाही त्याजवर लोभ होता, (खं. ८ ले. १५४ व १५७). शाहूच्या अंतकाळी पुढील राज्यव्यवस्था ठरविण्यांत यशवंतराव प्रमुख होता. पुण्याचे सरदार पोतनीस हे याचे वंशज होत.

१. आधार. बखरी, का. सं, व भा. व. व., आणि म. मं. ब. पृ. २६, भा. व.

वंशावळ.-इचलकरंजीकर, आधार-खरेकृत इचलकरंजीचा इतिहास.

विश्वनाथपंत जोशी.

नारोपंत (हुपरीकर).

महादाजीपंत=गंगाबाई

नारो महादेव=लक्ष्मीबाई

व्यंकटराव १७०१-१७४५=अनूबाई

मृ. १७८३.

वेणूताई=त्रिंबकराव पेटे

नारायणराव तात्या १७२४-७८.

व्यंकटराव दादा १७५०-९५

ल. रमाबाई भिडे पुणे; यानें आत्महत्या केली.

नारायणराव द०

१७. राजाज्ञा.-राजाज्ञा हें पद शिवाजीच्या वेळेस नव्हतें. औरंग-जेबानें रायगड काबीज करून स. १६९० त येसूबाईस व शाहू वंगरे मंडळीस पकडून नेलें तेव्हां त्याजबरोबर उद्धव योगदेव राजाज्ञा हा गृहस्थ होता, असा उल्लेख बखरीतून आहे (शा. म. च. पृ. ३, ४, ८). यावरून राजाज्ञा हें पद संभाजीच्या वेळेस उत्पन्न झालें असावें. पुढें याचा समावेश प्रधान मंडळांत होऊन इतर अष्ट प्रधानांप्रमाणे सरकारी कागदावर राजाज्ञानें ' संमत सरकार ' अशीं अक्षरें लिहावीं लागत. शाहूच्या वेळेस राजाज्ञाची बरीच महती होती. तो बादशहाचे कैदेत असतां त्याचा राजकीय कारभार उद्धव योगदेव पाहत असे. त्यानेंच शाहूकरितां मुली पाहून त्याचीं लग्नें केलीं. शाहू सुटून दक्षिणेंत आलों, तेव्हां उद्धव योगदेव येसूबाईबरोबर दिल्लीस गेला, तेव्हां इकडे दत्ताजी शिवदेव हा राजा-राम ताराबाईचा राजाज्ञा होता, तो शाहूस सामील झाला नव्हता तोपर्यंत म्ह० १७०८-०९ सालीं रंगराव उद्धव शाहूचा राजाज्ञा होता, (इ. स. पे. द. मा. पृ. ३३६), तो उद्धव योगदेवाचा मुलगा असावा. स. १७१२-१३ त नारोराम व स. १७१६-१७ त चिमणाजी दामोदर राजाज्ञा पदावर होते. (वरील पृ. ३३७). चिमणाजी दामोदर पंडित राजाज्ञा यास स. १७२६-२७ चें शाहूचें

पत्र आहे. (शा. म. रो. २८). सन १७२२ तल्या एका कागदावर दत्ताजी शिवदेव व चिमणाजी दामोदर हा दोघांच्याही सहा आहेत. (खं. २०-४४). सन १७२७-२८ त दत्ताजी शिवदेव हा राज ज्ञा होता. मिरज येथे बंडखोरी करणारा उदाजी चव्हाण याचे पारिपत्य मोरो जिवाजीने केले, म्हणून शाहुने त्यास राजाज्ञा पद दिले, (भा व. म मंडळाची ब. पृ ४०-४१), ते पुढे त्याच्याच वंशांत चालले. मोरो जिवाजी हा आंधळी बनवडी येथील देशस्थ ब्राह्मण. याचे निमे हिसेदार उंत्रजकर देशपांडे व निमे बाईचे देशपांडे.

वंशावळ मोरो जिवाजी राजाज्ञा (स. १७२८-२९).

हरि भवानीशंकर गंगाधर

हैबतराव (१७४६-७६),

भवानीशंकर द. (१७७६-१८०३)

मोरोेश्वर आपासा० आनंदरा० नारायणरा० हैबतराव गंगाधररा० माधवराव.

भवानीशंकर बाबूराव.

चिनायक खंडेराव

१८. विठ्ठल शिवदेव विंचूरकर.— यांचे मूळचे उपनांव दाणी असून वतन सासवड येथे होते. मराठशाहीत प्रसिद्धीस आलेली पुष्कळशी देशस्थ घराणी पुणे सासवड पट्ट्यांतली आहेत. दाणी कुटुंबाच्या दोन शाखा झाल्याः वडील शाखा मालेगांवास राजे बहादूर या नांवाने उदयास आली, आणि धाकटीचा मूळपुरुष विठ्ठल शिवदेव याचे वंशास विंचूरकर असे नांव मिळाले. शिवाजीपंत दाणी यास तीन मुलंग झाले, आवूराव, त्रिंबकराव व विठ्ठल. विठ्ठलचा जन्म स. १६७५ त झाला. हा लहानपणापासून मोठा हुड असे. त्यास बोव्यावर बसण्याचा अत्यंत शोक असून दांडगाई करीत असल्यामुळे बापाने त्यास घरांतून घालवून दिले. तेव्हा तो सातान्यानजीक मठे येथे अमृतस्वामांच्या सेवेस जाऊन राहिला. तेथे असतां शाहुचे बक्षीशी त्याची ओळख होऊन त्यास

बक्षीच्या पागेंत नोकरी मिळाली. एकदां शाहू डुकराची शिकार करीत असतां विठ्ठलानें पकून जाणारा डुकर हातांनीं अडवून धरिला. त्यावरून शाहूची त्याजवर मेहेरबानी होऊन त्यास पागेंत दहा स्वारांची मनसब मिळाली. स. १७२० त चिमाजो आपाणें हबशावर स्वारी केली तींत विठ्ठल शिवदेवानें सीदीसाताचे घोडे पकडून चांगला पराक्रम व्यक्त केल्यावरून त्यास शाहूनें पेशव्यांचे हाताखाली नेमिलें [खं. २ पृ. ४३]. पुढें तो बाजीरावाबरोबरच्या बहुतेक स्वान्यांत हजर असे. लवकरच त्यानें आपल्या हाताखाली मोठी फौज जमा केली, आणि दयाबहादर व बंगसावरील स्वान्यांत मोठा पराक्रम केला. वृसिंह हें त्याचें कुलदैवत असून निरानरसिंगपुरचे मंदिर त्यानें बांधिलें. स. १७३९ च्या बसईवरील मोहिमेंत विठ्ठल शिवदेव हजर असून त्यानें-अनेक प्रसंगी चांगला पराक्रम व्यक्त केला. स. १७४० च्या नासिरजंगावरील स्वारीत बी जहागीर बाजीरावास मिळाली तिची बहिवाट त्यानें विठ्ठल शिवदेवास सांगितली. त्याची हकीकत पुढें ठिकठिकाणीं येईल. तो १७६७ त मरण पावला, तांपर्यंत राष्ट्रकार्य करीत होता.

वंशावळ. विठ्ठल शिवदेव साताऱ्याजवळ निगडीचा कुलकर्णी.

शिवाजीपंत.	मल्हारपंत.	बाजीराव.	नरसिंगराव.	खंडेराव.
गणपतराव	अमृतराव.	दाजीबा.		नरसिंगराव अन्या.

(यांची हकीकत का. सं. चे बखरीत छापली आहे.) विठ्ठलराव ६०

१९ मालेगांवकर राजे बहादूर.—मालवा प्रांत जिंकण्यासाठी पहिल्या जोराच्या प्रयत्नांत जी मंडळी दक्षिणेंतून उत्तरेंत गेली तींत नारो शंकर उदाजी पवाराचे दिमत नांव होता. हाच या घराण्याचा मूळ पुरुष ता. १७-१०-१७२० च्या मंडलेई मराठीत एका पत्रांत नारोशंकर उदाजो पवाराच्या बरोबर असल्याचा उल्लेख आहे सन १७३० त त्याची दिमत मल्हारराव होळकराकडे झाली. ता. १०-१७३० त नारो शंकरास माळव्याचे कामावरून काढण्यांत आले. मल्हारराव होळकर लिहितो, 'रा० तेजकर्ण मंडलेई व कुंवर

न्यहालकर्ण प० इंदूर गोसावी यांसी. जे. मल्हारजी होळकर दंडवत. सु. सल्लास सल्लासीन मया व आलफ. तुम्ही ज्येठमल पाठविला त्यास रा. नारोशंकर यांजळ पेशजीस प्र० मजकूरच्या धंद्यावरून दूर केले होते. हल्लीं जेठमल यानें सांगितलें कीं नारोशंकर प्र० मजकुरास गेलीया प्र० उज्याड हेईल. त्यास साल मजकूर नारोशंकर यांजकडून धंदा दूर केला असे; तरी तुम्ही आपली खातरजमा राखोन तमाम प्र० म० च्या रयतीस कोल करार देऊन आबादी करणें. बोहरे उज्जनीस पळोन गेले त्यांस घेऊन येणें. तुम्ही कोणे गोष्टीचा वसवसा न धरणें. जे गोष्टी- नें परगण्याची कादं आबादानी होय तें करणें. जाणीजे. छ २७ रबिलाखर^१.


नारोशंकर, अंताजो माणकेश्वर, गोविंदपंत वुंदले वगैरे मंडळी आरंभा- पासूनच शिंदे होळकरांबरोबर उत्तरेतील उद्योगांत थेट पानपतापर्यंत वावरत होती. नारोशंकर होळकरांबरोबर असे. स. १७४२ त नाना सा० पेशव्यानें झांशीच्या दक्षिणचें ओर्छा ठिकाण हस्तगत केलेलें हातचें गेलें तें परत घेण्याची नारोशंकरास आज्ञा झाली. या कामावर तो कैक वर्षे होता. शिंदे-होळकरही जाऊन येऊन त्या उद्योगावर असून त्या संवंधांत रामचंद्रबाबास लिहिलेलीं पेशव्यांचीं पत्रें उपलब्ध आहेत. (पारसनीस संग्रह). असेंच एक विस्तृत पत्र नारोशंकरानें पेशव्यास लिहिलेलें ता. ३१-५-१७४६ चें रा. यशवंत रा० गुप्ते यांजकडून मिलालें आहे. शेवटीं ओर्छा जिंकून झांशी सुभा नारो शंकरानें हस्तगत केला. [२८-११-१७५०, खं. ११-७५].

नारोशंकरासच पुढें पेशव्यांनीं झांशीच्या सुभ्यावर नेमिलें.त्यानें तीस पसतीस लाख उत्पन्नाचा प्रांत हस्तगत केला. झांशी खेडें होतें, त्याची वसाहत करण्या- बद्दल लाखों रुपये खर्च करून सुभा राहण्यालायक जागा केली. पुण्यास श्रीमं- तांस कोणी गैरवाका समजाविल्यावरून त्याजला पुण्यास बोलावून आणिलें. नौबत वाजवीत शहरांतून थेट पेशव्यांचे वाड्यांत गेला, आणि तेथें उतरण्यास जागा मागूं लागला, अशी आख्यायिका आहे. इतराजीचा डौल दिसण्यांत आला, तेव्हां दत्ताजी शिंद्याच्या मध्यस्थीनें तंटा तुद्दून त्याजबरोबरच स. १७५७ त नारो-

१. असेंच पत्र बाजाराब बलाळचेंही आहे. रा. श्री. वि० आठल्ये यांजकडून.

शंकराची रवानगी पूनः हिंदुस्थानांत झाली. पानपताचे प्रसंगी तो दिल्लीचे संर-
क्षणांस होता. माधवरावाचे कारकिर्दीतही त्यानें कामगिरी केलेली आहे. भवानराब
प्रतिनिधीवर पेशव्यांची इतराजी झाल्यानें कांहीं दिवस प्रतिनिधीचें काम स.
१७६२ त नारोशंकरास देण्यांत आलें होतें. नारोशंकराचा मुलगा त्रिंबकराव
नारायण कांहीं दिवस शिंद्यांचे दिवाणगिरीवर होता. त्याचे भाऊ आबाजी व लक्ष्मण
भाबाबरोबर बावरात होते. लक्ष्मणशंकराचा मुलगा विश्वासराव हा झांशीच्या
सुभ्यावर बरेच दिवस होता. निजामाशीं लढतांना माधवराव पेशव्यांचे वेळेस
नारोशंकरानें केलेलें काम त्यानें स्वतः विस्तारानें लिहिलें आहे. [भा. व. १
प. या. १.२]. शिवाय नारोशंकराची एक बखर रा. राजवाड्यांनीं छापली आहे.
(खं. १ पृ. ३१०).

वंशावळ



२०. कऱ्हाडकरां मुतालिक.— सातारा जिल्ह्यांतील जावला तालुक्यांत
बामणोली गांव आहे, तेथे शिवदेव चावरे नांवाचा एक इसम राहत असे; तो
खेड्यांत किरकोळ देवघेवांचा व्यापार करून उदरनिर्वाह करी. त्यास अंताजी
व यमाजी असे दोन मुलगे होते. हे मुलगे राजारामाचे कारकीर्दीत परशुराम
त्रिंबकाचे हाताखाली कारकुनी करूं लालले; आणि अंगच्या हुशारीनें लवकरच
प्रसिद्धीस आले. कैक वर्षांनीं म्ह० स. १७४२-४३ त यमाजास प्रतिनिधीची
मुतालिकी मिळाली (सदर पृ. १६७). यमाजी मुत्सद्दी असून शिपाईगडी

होता. शाहूच्या कारकिर्दीत प्रतिनिधींचे वजन खालावत जाऊन पेशव्यांचे वाढत चालले तें या हुशार यमाजीस दुःसह झाले; आणि सांधे सांपडेल तेव्हां पेशव्यांशीं स्पर्धा करून त्यानें आपल्या धन्यास प्रमुखत्व आणण्याचा खचून उद्योग केला. परंतु प्रत्यक्ष प्रतिनिधीच्या अंगां विशेष पराक्रम नव्हता, आणि पेशव्यांप्रमाणे घरांतच तयार झालेली स्वतःची होतकरू तरुण मंडळीही मदतीस नव्हती. तेव्हां यमाजी स्वतः कीर्तीही हुशार असला तरी दुसऱ्याचे तर्फेनें त्यास वागावयाचे असल्यामुळे पेशव्यापुढे त्याचे बल चालले नाहीं. शाहूच्या अखेरच्या भानगर्दीत यमाजीनें सकवारवाईचा पक्ष उचलिला आणि काहीं दिवस पेशव्यांस अगदीं दमवून सोडिले. परंतु शाहू मरण पावताच पेशव्यांनीं त्यास व प्रतिनिधीस पकडून बंदोबस्तांत ठेविले; आणि पुढील राज्यकारभाराची व्यवस्था लागल्यावर मग मुक्त केले. त्यानंतर ताराबाईस हाताशीं धरून फिरून यमाजीनें पेशव्याशीं विरोध सुरू केला, पण त्यांत त्यास यश आले नाहीं. पेशव्यांच्या वाढत्या सत्तेस आळा घालण्याचे सामर्थ्य त्याच्या ठिकाणीं नव्हते, आणि फौज व सरदारही त्यास अनुकूल नव्हते. उलट पक्षां पेशव्यांचा जम तीन पिढ्यांपावेतो सर्बत्र चांगला बसलेला पाहून शेवटीं त्यानें विरोध सोडून दिला. नानासा०नें मृत्युपूर्वी उत्तरेत स्वारी केली तेव्हां त्याजबरोबर यमाजी शिवदेव होता. त्याच्या पश्चात् मुतालकीचे काम मुलगा गमाजी पाहू लागला. हा गमाजी विठ्ठल सुंदराशीं संधान करून पेशव्याशीं लढण्यास आला असतां राक्षसभुवनच्या लढाईत मारला गेला (स. १७६३). अंताजीचा मुलगा वासुदेव हा प्रथमपासूनच पेशव्यांचे बाजूचा असून गमाजीनंतर त्यासच पेशव्यांनीं मुतालकीवर दाखल केले. गमाजी स्वभावाने कूर असल्यामुळे, ' यमाजीस (काळास) न भ्याले तरी गमाजीस भ्याले पाहिजे,' अशी झण मराठी भाषेत आली आहे. मुतालिकांचे राहण्याचे मुख्य ठिकाण कऱ्हाड होय.

अंताजी शिवदेवासंबंधाने खालील उल्लेख आढळतो. ' रा. यमाजी शिवदेव यांनीं उंबरजचे मुक्कामी स्वामीसंनिध विनंति केली. कै. राजाराम महाराज चंदीचे मसलतीस गेले ते समयी किळे जगदेवगढ हस्तगत करावयाचेविशीं

रंताजी शिवदेव यांसी आज्ञा झाली. त्यावरून किल्ल्यावरी हल्ला करून दरव्या-
 णवरी चालोन घेतलें. स्वामीचे दृष्टी ठार झाले, त्याजकरितां महाराजांनीं
 यांची स्त्री मनुवाई यांस मौजे कोरेगांव इनाम करून दिला. त्या वेळचा
 इनामाचीं पत्रें अग्नीचा उपद्रव होऊन दग्ध झालीं. तरी नूतन पत्रें करून देऊन
 इनाम चालविलें पाहिजे, म्हणून त्याजवरून मौजे मजकूर गांव इनाम करून
 दिल्या असे. [ता. ८ एप्रिल १७३८, इ. सं. पे. द. मा. पृ. २८]. तसंच
 स. १७३०-३१ त विशाळगड काबीज करण्याचे कामीं श्रीनिवासराव प्रतिनिधीचे
 हाताखाली अंताजी शिवदेव यास पाठविलेले असून, अंतार्जाबरोबर कान्होजीराव
 पासलकर पाठविलेले होते. पासलकरास शाहूनें विशाळगडच्या कामगिरी
 बद्दल इनाम करून दिलें, तो बहुधा बाजी पासलकराचे वंशातलाच असावा.
 [इ. सं. पे. द. मा. पृ. २५] वरील दोन उल्लेखांतील विरोधावरून अंताजीच्या
 मुत्युकाळाचा संशय राहतो.

वंशावळ. मृतालिक प्रतिनिधींचे. [हतवळणेकृत सातारावर्णन].

अंताजीशिवदेव	१ यमाजीशिवदेव	५ नारायणराव
३ वासुदेव	२ गमाजी	६ अंताजीदादासा० मृ. १८६५
४ अंताजीद०		७ नारायणराव बाळासा०
५ नारायणराव मृ. १८३५		८ अण्णासाहेब.

२१. रास्ते.-आदिलशाहीचे अंमलांत गंगाधरपंत गोखले हा रत्नागिरि
 जिल्ह्यांत गुहागर नजीक वेळणेश्वर गांवीं महाजन म्हणून राहत असोन, हवेली
 व जाफराबाद या दोन महालांचा रसदभरणा दाभोळ सुभ्यास करी. त्याचा
 नातू हरिपंत दाभोळ सुभ्याचा भरणा विजापुरास नेऊन करूं लागला, तेव्हां
 आदिलशहानें त्यास रसदा असा किताब देऊन विजापुरास ठेविलें, आणि
 त्याजकडे दुसऱ्या अनेक सुभ्यांच्या रसदा भरण्याचें काम दिलें. हरिपंताचा
 नातू श्यामजीपंत यास शाहू छत्रपतीनें सातान्यास आपलेजवळ आणिलें.
 त्याचा मुलगा भिकाजीपंत यानें महालचा पोतें-भरणा व व्यापार करून सातान्यास

शनिवारांत वाडा बांधिला. त्याची सचोटीची वागणूक व व्यापारांतील हुशारी पाहून 'रसदे' हें पद मोडून शाहूने रास्ते (रास्तवागणारे) हें पद त्यास दिलें. बाजीराव पेशव्याने भिकाजी नाइकाची सर्वांत वडील कन्या आपला मुलगा नानासाहेब यास केली, तिचे नांव गोपिकाबाई. लग्न वाईत जाहलें. ह्या विवाहापासून पुढे रास्त्यांचा उदय झपाट्याने झाला. भिकाजी नायकास सात मुलगे व दोन मुली झाल्या. दुसरी मुलगी सगुणबाई ही आप्पाजीराम गाडगीळ यास दिलेली असून, त्यास नानासाहेबानें अक्कलकोटकर भोसत्यांची दिवाणगिरी दिली. पुढे रास्ते पुण्यास वाडा बांधून राहूं लागले, तेथे त्यांचें वास्तव्य अद्यापि असून त्यांच्या नांवची स्वतंत्र पेट आहे. भिकाजी नायकाचा पंचवा मुलगा गंगाधरराव याने वाईत वाडा बांधिला. तो पंचवटींत गोपिकाबाईजवळ राहत असे.

वंशावळ

गंगाधरपंत

[मावजीकृत कैफीयती व

हरिपंत

यादी, भा. व. पृ. २ महाराष्ट्र
मंडळाची बखर.]

श्यामजीपंत.

भिकाजी नाईक आप्पा.

२ मुली व ७ मुलगे.^{६१}

^{६१} १ मल्हारराव—० ^{६३} ३ आनंदराव. ^{६४} ४ लक्ष्मणराव. ^{६५} ५ गंगाधरराव.

^{६२} २ गणपतराव

कन्या

माधवराव द.

श्यामराव

व्यंकटराव

विश्वासराव

काशीराव माधवरावद० यशवंतराव.

लक्ष्मणराव

आप्पा.

मल्हारराव

दिला.

गणपतराव भाऊ

श्यामराव

मल्हारराव

गणपतराव भाऊ

बळवंत

गंगाधर

यशवंत

^{६६} ६ रामचंद्रराव^{६७} ७ जीवनराव.


!

अमृतराव.

^{६१} या खुणेचे ७ मुलगे भिकाजीचे.

२२. चिमणाजी दामोदर.—याचे वंशास रिगणगांवकर जहागरिदार असे म्हणतात. यांचे उपनाव मोघे. मराठी रियासत पूर्वार्थे पृ. ७४५ वर दिलेली वंशावळ अपुरी असून त्यांचे दफ्तरांतील कागदांवरून खालील वंशावळ उपलब्ध भा. इ. सं. मं. इ. वृ. श. १८३७ ले. १७९ पृ. ३२२.]

दामोदरपंत.



शाहूच्या आगमनप्रसंगी चिमणाजी दामोदर हा मराठी राज्यांत प्रतिष्ठित पुरुष होता. ताराबाईने परसोजी भोसले याजबरोबर चिमणाजी दामोदरासही शाहूचा प्रतिकार करण्यासाठी खानदेशांत ठेवून दिले होते; परंतु शाहूने त्यास आपल्या पक्षास वश करून पुढे पंडित राजाज्ञा हें पद दिले. [स. १७०८-०९, इ. स. पे. द. मा. पृ. ३३६]. स. १७२४ त शाहूने त्यास निजामावर पाठविले असून (शा. म. रो. ४, ६) त्याच साली माळव्यांत राजा गिरिधरवर स्वारी झाली, तीतही तो हजर असल्याचा उल्लेख सांपडतो. स. १७२७ च्या फेब्रु-वारीत चिमणाजी कलबुर्गे प्रांती कान्होजी भोसल्यास मिळाला (शा. म. रो. २३ २४, २६, २८,) आणि त्यांनी ऐवजखानास नरम केले. पुढील साली शाहूस घोडून चिमणाजी कोल्हापुरच्या संभाजीस मिलाफी झाला आणि संभाजीने त्यास


पंडितप्रधान पद दिलें, (इसवी सन १७२८). संभाजीच्याच तर्फेनें दाभाड्याचे मदतीस येऊन तो डभईच्या लढाईत पाडाव होऊन बाजीरावाचे हस्तगत झाला. स. १७३४ पासूनचा पत्रव्यवहार त्याचे मुलाचे नांवचा असल्यामुळे त्यादरम्यान तो वारला असावा. चिमणाजीचा भाऊ शिवाजीपंत व मुलगा बळवंतराव यांचा पुढें बाजीराव व नानासाहेब यांजशीं चांगला स्नेह असून, डभोईच्या लढाईनंतर खालसा झालेलें त्यांचें उत्पन्न पेशव्यांनीं मोकळें केलें. बळवंतराव रुसून गेला होता, त्यास नानासाहेबानें समजाविशी करून आपल्या पक्षांत आणिलें, तेव्हां-पासून त्यांनीं राष्ट्रकाम केलेलें आहे. यां दोन घराण्यांचा लोभ जिव्हाळ्याचा असून नानासाहेब बळवंत चिमणाजीस 'चिरंजीव' लिहितो. त्याचा मुलगा त्रिंबकराव बळवंत पानपतावर होता. १

२३. रामाजी अनंत दाभोळकर.—हा सारस्वत ब्राह्मण म्हणून समज असल्यास तो बरोबर नाही. हा कोंकणस्थ ब्राह्मण मूळचा रत्नागिरी जवळ बसणी म्हणून गांव आहे तेथचा राहणारा, उपनांव काळे. दाभोळकर टोपणनांव त्यास पुढें प्राप्त झालें. नानासाहेबाच्या हिशेबी कचेरींत हा कारकून असून, हुशार व भरंबशाचा असल्यामुळे रामचंद्र मल्हाराचे पश्चात् ता. २४-६-१७५० रोजी त्यास शिंयांचे कारभाराची वज्रें देऊन पेशव्यानें हिंदुस्थानांत रवाना केलें. शिंयांचा कारभार करून शिंयाय० त्या वेळच्या रिवाजाप्रमाणे तो लढण्याचेंही काम करी. शिंयांचा उज्वेबाजी त्या दहा सप्तकीं पत्रें रामाजीनें लिहिलेलीं सविस्तर व सुस्पष्ट आहेत. बगलजिल्ह्यांत अफोळ्येचे केवें असे वंशस जहागीर अहम, तेथे हा वंश अद्यापि बांढत आहे. पानपतावरील फळ सुरू झाल्यावर नानाफडणीस, रामाजी अनंत व बापुजी महादेव हिंणणे ह्यांनीं सर्व वस्तुभाव टाकून लंगोळ्या लावून सत्र झाल्यावर पळून जात असतां रणभूमीच्या पाश्चिमेस दहा बरस कोसांवर शत्रूंनीं हात लावून झडा घेतला; रामाजीपंत व बापुजीपंत बांस जखमी करून तोडून टाकिलें. नानाफडणाल मात्र बांचला. [वा. सं. प. या. ले. ५३].

१ टीप. रा. श्री. वि. आठत्ये यांनीं रिगणगांवचें दप्तर चाकून घेतलेल्या नकला मला दिल्या, त्यांवरून ही हकीकत बनविली आहे.


वंशावळ. [घराण्याचें इंग्रजी चरित्र मोरोकृष्णानें लिहिलें त्यावरून].

रामाजी अनंत काळे, बसणीकर—ऊ० दाभोळकर.



२४. पानशे.—पुरंदर किल्ल्याच्या टापूतील अनेक देशस्थ घराणी पेशवाईत प्रसिद्धीस आली, त्यांपैकीच पानसे होत. यांचें मूळगांव सोनोरी पुरंदरजवळ असून पानशास इनाम आहे. पानसे हे तेथचे कुळकर्णी. इतर अनेक ऐतिहासिक घराण्यां प्रमाणेंच, पेशवाईत कार्यक्षेत्र मिळतांच या विस्तृत घराण्यांतील तमाम पुरुषांनी राष्ट्रकार्य करून इतिहासांत आपलें नांव कसें शिरतन करून, ठेविलें हें खालील हकीकतीवरून घ्यांनी मेईल.

सोनोरीकर पानशे. (मावजीकृत कैफीयत व यादी पृ. १२२.)




मूळ अर्जक यशवंतराव हा शाहू छत्रपतीजवळ हुजरातीत तीनशें स्वारांचा सरदार होता. शाहूने त्यास बाजीरावांचे तैनातीस दिलें. बाजीराव व चिमाजी-आप्पा यांजबरोबर राहून मर्दुमकी दाखविली, तेव्हां बाजीरावानें त्यास तोफखान्याचें काम सांगितलें. हें काम यशवंतराव व त्याचा वडील बंधु माधवराव असे करीत असत. ते वसईच्या स्वारींत हजर होते. सावनूरचे स्वारींत यशवंतरावानें तोफखान्याचें काम मोठ्या सिताफीनें केलें. लढाईत यशवंतरावाचे पायास भाल्याची जखम लागली, तेव्हां पेशव्यानें त्यास साहेब नौबत व अंबारी दिली. यशवंतरावाचा धाकटा भाऊ रघुनाथरावाच्या गुजराथ स्वारींत तोफखान्याचा अंमलदार होता. त्या स्वारींतील कामगिरीबद्दल नानासाहेबानें ९ मार्च १७५३ रोजी केशवरावास दोन परगण्यांची मज्जू व फडणिसीचे दरख दिले. निजामावरील तांदुळजाच्या लढाईत केशवराव जोडगोळीनें मारला गेला. यशवंतरावाचा धाकटा भाऊ महिपतराव पानपतचे लढाईत हजर होता. त्या लढाईत तोंडावर तळवारीच्या जखमा लागून तो परत देशीं आला. नंतर कांहीं काळ त्यानें तोफखान्याचा कारभार केला. यशवंतरावाच्या पश्चात् तोफखान्याचा कारभार कांहीं दिवस कृष्णरावानें व पुढें भिवरावानें केला. राक्षसभुवनच्या लढाईत,

तोतयाचे पाडावांत व स. १७७६-७९ मधील इंग्रजांवरील लढायांत भीवराव पानशे आपल्या फौज तोफखान्यासह हजर असून, तळेगांवच्या लढाईतील पराक्रमाबद्दल ता. ११ नोव्हेंबर सन १७७८ त भिवरावास चौघडा जरीपटका व नव्वद हजारांचा सरंजाम पेशव्यांकडून मिळाला. जयवंतरावानेही त्या युद्धांत अनेक पराक्रम केले कृष्णराव हैदरअलीवरोल स्वारीत कामास आला. सखारामपंत हा नानाफडणिसाबरोबर बादामीच्या लढाईत व पुढे खर्ज्यांच्य लढाईत हजर होता. विश्वासराव पानसे बारभाईच्या कारस्थानांत व पुढे इंग्रजांवरोबरील युद्धांत प्रमुख होता. महादजी शिंदे हिंदुस्थानांतून दक्षिणेंत आल्यावर त्याचा पक्ष विश्वासरावाने धेतला होता, त्याबद्दल त्यास महादजीने चाकण पेठ्यांतील नाणवली गांव इनाम करून दिला. पुरुषोत्तमरावही पुण्यांत राहून तोफखान्याचें कामकाज व हिशेब पाहत असे. विश्वासरावाचा मुलगा गणपतराव खर्ज्यांचे लढाईत हजर होता. पुढे तोफखान्याचें सर्व काम त्याजकडे आलें. कोल्हापुरकरांबरोबरील युद्धांत गणपतराव प्रमुख होता. सन १८२५ सालीं गणपतराव बारल्यावर त्याचें कांहीं उत्पन्न मुलगा दामोदरराव यास मिळालें.

२५. नारोराम मंत्री.—हा सावंतवाडी नजीक कोचरें गांवचा कुळकर्णी सारस्वत ब्राम्हण. यास नारबा मंत्री म्हणत. स. १७०७चे सुमारास तो धनाजी जाधवाजवळ येऊन राहिला. स. १७१३त त्यास शाहूने चन्द्रसेन जाधवाकडून काढून मंत्रीपदाचा अधिकार दिला. कारण पूर्वीचा मंत्री पुंडे हा तारावाईचे पक्षांत होता. नारोमंत्री आपल्या बंधूं सह सातारा जिऱ्यांत मागगी येथें राहत असे. अद्यापि हा गांव त्या घराण्याकडे इनाम चालतो. नारबा विशेष कर्तृत्ववान नव्हता, तथापि सुस्वभाव असून पेशव्याशी उघड विरोध करीत नसे. तो सन १७४८ त मरण पावल्यावर भावाचा मुलगा घनश्याम यास दत्तक देऊन त्याचे नांवाने शाहूने मंत्रीपद चालविलें. रामराजाच्या वेळेस घनश्याम नारायण मरण पावला आणि त्याचा मुलगा रघुनाथ घनश्याम यास मंत्रीपदाची वखें मिळाली. तो इसलामपुर येथें राहूं लागला. रघुनाथरावाचा भाऊ नारायण


घनश्याम याचा व त्याचा तंटो लागला. त्याचा वंश तुकाईचे वाढीस आढे. रघुनाथराव वारल्यावर त्याचा पुत्र जयवंतराव यास घाकटे शाहूने मंत्रीपदाची वखे दिली. जयवंतरावाने आपला बंधु बचाजी याचा मुलगा रघुनाथराव दत्तक घेतला. जयवंतराव स. १८२९ चे सुमारास मरण पावल्यावर रघुनाथरावाकडे मंत्रीपदाचा अधिकार चालला. रघुनाथरावास मुलगे दोन आनंदराव व माधवराव.



२६. सचिव भोरकर.—शंकराजी नारायण सचिव सन १७०८ त वारला तेव्हा त्याचे वय सुमारे पंधेचाळीस वर्षांचे होते. त्यास महादजी नांवाचा एक दत्तक पुत्र व नारायण नांवाचा औरस पुत्र मरणसमयी दोन वर्षांचे वयाचा होता. लगेच शाहूने नारोशंकर यास सचिव पदाची वखे दिली. नारोशंकर यास स. १७०७ त दमाजी थोराताने धरून हिंणगांवचे किल्ल्यांत कैदेत ठेविले. तेथून पुढे तीन महिन्यांनी बाळजी विश्वनाथाने त्याची सुटका केली. शंकराजी नारायण चांगल्य होतकरू होता, परंतु त्यास पराक्रम गाजविण्याची संधि मिळाली नाही. तो सन १७३७ त (शके १६५९ ज्येष्ठ ?) मरण पावला. त्यास मूल नव्हते. म्हणून त्याचा वडील भाऊ महादजी याचा मुलगा चिमणजी

महादेव बहुत करून शाहू जवळ असे, त्यालाच चिमणाजी नारायण असे नांव ठेवून शाहूने सचिवपदाचा अधिकार व वस्त्रे दिली. नीरा नदीच्या कांठी भोर हें राहण्याचें ठिकाण या चिमणाजी नारायणानें केलें; त्यापूर्वी वरोडां येथें ते राहत असत. तेथील वाडा जळाला, तेव्हां तो भोरास गेला. स. १७५७ त चिमणाजी नारायण मरण पावला; त्यास तीन मुलगे होते, सदाशिवराव, आनंदराव व रघुनाथराव. ताराबाईनें स. १७५८ त सदाशिवरावास सचिवपदाचीं वस्त्रे दिलीं. तो सन १७८७ त मरण पावल्यावर घाकट्या भावास वस्त्रे मिळालीं. त्याचा मुलगा शंकरराव यास सखाराम बापू बोकील व रामशास्त्री प्रभुणे यांच्या मुली दिल्या होत्या. मूल झालें नाहीं.


वंशावळ सचिव. शंकराजी नारायण मृ. १७०८.



२७. थोरात.—शाहू व संभाजी यांचें भांडण चालत असतां अनेक मराठा सरदारांचें मधल्या मध्यें चांगलें फावत असे. ते दोघेही एकमेकांचे सरदार फोडीत. शिवाय त्यांचे व्यवहार एकमेकांशीं कसे चालत हें ले. ४५३ खंड ३ यांतील थोरातांच्या हकीकतीवरून दिभून येतें. या घराण्याचा मासल्यासाठीं येथें थोडक्यांत निर्देश केला आहे. सिधोजी थोरात ह्यानें शाहूची कामगिरी चांगली करून शाबासकी मिळविलेली आहे. (शा. म. रो. १३ व १६).

जाखींची वंशावळ. गोत्रवत्स, सूत्र आश्वलायन, सारस्वत ब्राह्मण.
(रत्नागिरि जि० बामणोली गांव इनाम चालू आहे.)

१ विसाजी नारायण जाखी




२९. **धडफळे.**—पुण्यातील जुन्या घराण्यां पैकीं धडफळ्यांचे घराणें आहे. त्यांचा पूर्वज रंगो बापूजी धडफळे हा मलिकंबरच्या वेळेस पुण्याचा ठाणेदार होता. दुष्काळानंतर पुण्याची वस्ती वाढवून व पेठा स्थापून जमाबंदीचे वगैरे नियम ठरविण्याचें आरंभीचें काम या धडफळ्यांनीं केलेलें आहे. पेशव्यांनीं पुणे शहराची पूर्नरचना केली त्यांत त्यांस धडफळ्यांनीं सर्व मदत केली. (भा इ. मं. इ. वृ. १८३५ पृ. ३७५). बिनायक नारायण व गणेश नारायण व महार गोविंद धडफळे हे बाजीरावाचे वेळेस प्रमुख होते (रा. खं. ३ ले. १८६). थोरानें हिंमणगांवचे गर्हात बाबाजा विश्वनाथास कुटुंबसह अडकवून ठेविलें त्या वेळेस मोरो विश्वनाथ व गणेश नारायण धडफळे यांनीं कष्ट मेहनत करून, जाभीनागरी

नारायण. पत्करून सर्वांची सुटका केली. पुढें पेशवे पुण्यास आले ते प्रथम धडफळ्यांचे वाड्यांत राहिल्यावर बाजीरावानें स्वतःचा वाडा पुण्यास बांधिला, त्याचें काम धडफळ्यांचे हातचेंच आहे. पेशव्यांनीं धडफळ्यांस वंशपरंपरा इनामें वगैरे करून दिली होती. पेशव्यांच्या ऋणानुबंधी देशस्थ घराण्यांपैकीं हें एक होय.

३० फडके.—हे पेशव्यांचे उपाध्ये पुण्यास राहत होते. त्यांस साष्टी, बसई वगैरे काबीज करण्याच्या कामगिरीत पाठविण्यांत आले. त्यांनीं भ्रम साहस बहुत केले. शंकराजी केशव कच खाऊन युद्ध सोडून पळाला, त्यावरून बाजीरावानें फडक्यांची खूब निर्भर्त्सना केली. त्यावरून चिडून महादाजी केशव माहिमास पराक्रम करून कामास आला. बसई काबीज झाल्यावर तेथील काम पेशव्यानें शंकराजीस सांगितले, ते त्यानें पुष्कळ वर्षे चांगल्या प्रकारे केले, [खं. ३.५५४].


वंशावळ.

केशवभट



३१. महादाजी राम पारसनीस.—या घराण्याचा संबंध आंगण्यांचे व्यवहारांत येतो. वंशावळ. [रा. रामराव नारायण प्रधान यांजकडून].

महादाजीराम.




कोल्हापुरकर संभाजीचा प्रधान नीळकंठ प्रभु पारसनीस व हा महादाजी-राम एकाच महाडकर कुटुंबांतले असावे. महादाजी व त्याचे मुलगे विठ्ठल त्रिंबक संभाजी आंगऱ्या विरुद्ध मानाजीस मिळाले होते, त्या संबंधांत महादाजीस मानाजीने पत्र लिहिलेले प्रसिद्ध आहे (म. वि. १ पृ. २९३). विठ्ठल व त्रिंबक या दोघां बंधूनीं व त्यांचे पश्चात् जिवाजी विठ्ठल व अनाजी त्रिंबक यांनी पेशवाईत राज्याचे अनेक उद्योग केले आहेत.


३२. **रेठरेकर.**—हें देशस्थ घराणें पेशव्यांचें ऋखानुबंधी होते. भीवराव रेठरेकर व बाळाजी विश्वनाथ यांचा स्नेह असून, भीवरावास मुलगे झाले, त्यांचीं नांवेंही त्यानें बाजीराव व चिमाजी अर्शाच ठेविलीं. बाजी भीवराव तारापुरचे हल्ल्यांत मारला गेला (स. १७३९, इ सं. पे. द. मा. पृ. ३०); त्या वेळीं त्याच्या मातुश्रीस व भावास लिहिलेलीं पत्रें फार प्रेमळ आहेत. (खं. ३-१५५, १६७, १६८). बापूजी बाजी नानासाहेबाचे वेळीं अनेक कामगिरींवर होता. (का. सं. प. या. ६० १०३, १०४, ४९५). याच घराण्यांतील त्रिंबकराव हा दुसऱ्या बाजीरावाचें साथ्य करीत होता.

३३. **सुमंत.**—आनंदराव रघुनाथ सुमंत हा ऋग्वेदी देशस्थ ब्राह्मण औरंगाबादेस राहत असे. तेथून शाहू दक्षिणेंत येत असतां त्यास सुमंतपद देण्यांत आलें. हा आपल्या कामांत कुशल होता, तथापि बहुधा पेशव्याचे उल्ट वागत असल्यामुळें राज्याच्या उद्योगांत त्याचा म्हणण्यासारखा उपयोग झाला नाहीं. पेशव्यांच्या मध्यस्थी शिवाय तो परभारें उद्योग करी, त्यामुळें एकतंत्री उद्योगास न्यत्यय येई. कदाचित् पेशव्यांवर दाब ठेवण्यासाठीं व त्यास शाहूनें सुद्दाम हाताशीं धरिलें असावें. भागानगरास निजामाकडे व नादीरशाहाच्या वेळेस जयसिंगाकडे आनंदराव होता. ता. २७-३-१७४१ रोजीं तो निजामाकडे असल्याचा उल्लेख आहे (शा. म. रो. १४९). त्यानंतर तो केव्हां तरी वारला असावा (शा. म. ब. ७३). त्याचा वडील पुत्र सामान्यच असल्याळें सुमंतपद प्रथम माहपितरावास व नंतर धाकटा मुलगा विठ्ठलराव यास मिळालें. (इ. सं. पृ. चर्चा. पृ. १४)


वंशावळ सुमंत. रघुनाथपंत भोपळे.



३४. न्यायाधीश. वंशावळ—




३५. पंडितराव. मुद्गलभट उपाध्ये, स. १७९३



३६. बाजी महादेव प्रभु उरवडेकर.—हा मुठे खोऱ्यांतील महादाजी रघुनाथाचा मुलगा. याचा जन्म चैत्र शु० ९ शके १६५१ (२७ मार्च १७१९) रोजी उरवडेगांवी झाला. सन १७४९ त नानासा० पेशव्याच्या हुजूर फौजेंत यानें नोकरी पत्करिली, तेव्हांपासून स्वपराक्रमानें चढत चढत त्यानें स. १७९९ पात्रेतों स्वराष्ट्राची सेवा बजाविली. सांगोल्याच्या लढाईत सदाशिवरावाच्या हाताखाली राहून त्यानें प्रतिनिधीचा पराभव केला. त्यानंतर निजामाबरोबर व कर्नाटकांत जे युद्धप्रसंग नानासाहेबानें केले त्यांत तो हजर असून स १७५८च्या लाहोरस्वारींत तो रघुनाथरावाबरोबर होता. उत्तर पेशवाईत त्यानें अनेक प्रसंगांत पगक्रम गाजविले आणि सवाई माधवरावाचे वेळेस त्यानें बडोद्यास येऊन गोविंदराव गायकवाडाची नोकरी केली. (इ. सं. ऐ. चरित्रें २-४).

३७. ठाण्याचे बिवलकर.—साष्टी कल्याणचा सुभेदार रामाजी महादेव हा पुष्कळ वर्षे कोंकणांतील कारभारावर असून, आंगरे यांच्या प्रकरणांत तो मुख्य होता वसईच्या युद्धांत रामचंद्र महादेव जोशी ह्याणून गृहस्थ होता, तो हा नव्हे. ठाण्यास बिवलकरांचा वाडा असून तेथील कौपीनेश्वराचें मंदिर चिमाजी आपाच्या हुकुमानें रामाजी महादेवानें बांधिलें. कुलाव्यास पुढे अव्वल इंग्रजांत बिवलकर आंगऱ्यांचे कारभारी झाले, ते या रामाजीच्या वंशापैकीं नव्हत.

३८. मेहेंदळे. बहिरव भट्ट, ल० बाळाजी वि० ची बहीण.



३९. ग्वाल्हेरचे शिंदे—शिंदे होळकरांच्या हकीकती मुख्य भागांत परिपूर्ण आलेल्या असल्यामुळे येथें फक्त संदर्भापुरत्या त्यांच्या वंशावळी दिल्या आहेत.

दत्ताजी, कन्हैरखेडचे पाटील.


जनकजी

सु. १९०७-१७४५ राणेजी, १ मैनाबाई (निबाबाई), २ चिमाबाई (रजपूत).

जयाप्पा, सु. १७५५. सुबाई.	दत्ताजी, सु. १७६०. भागीरथीबाई.	जोलाजी, सु. १७४४ सयुणाबाई.	तुकाजी, सु. १७६१ लक्ष्मीबाई.	महादजी, सु. १७२७-१२२२-१७९४. स्त्रिया ९.	भवानीबाई.
जनकजी,=काशीबाई? ४ मुली. २ सु. १७६१,	केदारजी सु. १७७०. स्त्री तुळजाबाई.	आनंदराव, स्त्री मैनाबाई. ३	दौलतराव, दत्तक महादजीस.		

१. निजामशाहीतील व्यंकटराव निंबाळकराची बहीण.
२. पैकीं एक मुलगी वाडीकर खेमसावंतास दिलेली होती.
३. कुलाब्याचे येसाजी आंगरे यांची मुलगी.
४. महादजीच्या नंतरचा वंश पुढील भागांत येईल.

१६०३-१६९३-१०५-१७६५.



सूचना. विशिष्ट प्रसंगांचा व घडामोडींचा संदर्भ त्यांतील प्रमुख व्यक्तींच्या
वाखाली मिळेल. प्रसिद्ध घराण्यांचीं आडनावेही सूचीत घेतलीं आहेत.

अकलकोटकर—भोसले २६८, वंशावळ २७३.

अंताजी माणकेश्वर—दिल्लीतील अव्यवस्था १९; हिंगण्यांशीं तंट्या २३, ४९;
शिवांस मदत मारवाड स्वारींत ५९, दिल्लीत तारांबळ ७४, हिशेवाचा
तपास व तंबी ९१, पुण्यांत आगमन १११, मृ. २०५.

अंताजी शिवदेव—३०६, वंशावळ ३०७.

अदिनाबेग—पंजाबचा अधिकारी, ५, ७२, ९७, मृ. ९८.

अब्दुस्समदखान—१६७.

अभयसिंग—५०, ५१.

अमात्य—२९०, वंशावळ २९१.

अलीगौहर—शहाआलम, १०९, १५४, १६२.

अहंमदशाहा अब्दाली—स्वान्यांचा तपशील ३, पूर्वचारित्र ४, पहिली स्वारी
५; मराठ्यांशीं चुरस १८; तिसरी स्वारी ७१-७९; दिल्लीचा पाडाव ७४,
मथुरेची छट ७७, स्वदेशीं प्रयाण ७९; स्वान्यांचे हेतु ८७, चौथीं
स्वारी ११८, १४६-१४८, सुजाचो भेट १५७, बागपतावर उत्तर
१७०, लढाईतील सरदार २०१, पानपतावर नफानुकसान २०८,
पेशव्यांशीं सभेट २१०.

अहंमदशाहा, बादशाहा दिल्लीचा—राज्यारोहण ६; मराठ्यांशीं चौथ्याईचा
करार ९; दुटप्पी वर्तन व अव्यवस्था १८-२२; वजिराशीं युद्ध २५;
पदच्युत व मृत्यु ३८-४०.

आबाजी अगर आवूजी नाईक—२८५.

लिंगीर कुंभार—दिळीचा बादशहा, राज्यारोहणं ३८, खून ११७;
दाशिवरावास फर्मान १५४.

ब्राहीमखान गारदी—१३४, १३८, १५१, १६७, पॉनिपतची छावणी
१७२, लढाई १८६, मृ. १८९-१९०, गोल बांधून जाण्याची सक्ता १९९.

दाजी चव्हाण—२७०.

खव योगदेव—३०१.

धमबाई—अहमदशाहाची आई २५.

अमरुद्दीनखान वजीर—अब्दालीशीं लढाई व मृत्यु ५-६.

तान्होजी भोसले—२८०.

हाशीराय—सुजाचा वकील, बखर १६१, १९२, २१६.

हपाराम—मराठ्यांचा वकील, २९५-२९६.

हण्णराव गणेश बर्वे—३५.

कोल्हटकर—२९१, वंशावळ २९२.

खंडेराव होळकर—मल्हाररावाचा मुलगा मृ. ३३.

गंगाधर यशवंत चंद्रचूड—होळकराचा कारभारी ४२, अब्दालीशीं
सामना १३१, २२८-२२९.

गणेश संभाजी खांडेकर—१४५, २२९.

गमाजी यमाजी—३०६.

गाजी उद्दीन थोरला—मीरबक्ष ६.

गाजी उद्दीन धाकटा—वजीर, दुसरें नांव मीरशाहाबुद्दीन, २५, जांठांवर
स्वारी ३३, बादशाहावर चाल ३७, बादशाहाची पदच्युति व खून
३८-४०, ७२, अब्दालीकडून पराभव ७६, रघुनाथरावाची भेट ८५,
वजिरीची भानगड १०७.

गोपाळ गणेश बर्वे—३५, ६६, १४५, १५८, १७४.

गोपिकाबाई—२१४, २३४-२३५, २३६, २५१.

गोविंद खंडो चिटणीस—२६३, वंशावळ व घराण्याची योग्यता ३६६.

गोविंदपंत वुंदेले—रोहिल्यांचा पाडाव १४, पूर्ववृत्त ६३, कारभार व पेशव्यांची कानउघाडणी ६४-६७; मुलखाचा बंदोबस्त ६८, पुण्यास प्रयाण ६९-७०, ११८, हिशेबाचा विपर्यास १२८-१२९, सदाशिवरावाची पत्रे व ताकिदी १४०-१७५, आरोपांच्या बाबती १४४, अब्दालीचा छापा व मृत्यु १८०, १८१.

चिटणीस घराणे—२६३, वंशावळ २६६.

धिमणाजी दामोदर—राजाज्ञा ३०१, वंशावळ ३०९.

बनकोजी शिंदे—५५, ६१, पेशव्यांशी हिशेबाच्या भानगडी ८८, होळकरांची शिकवणूक १०२-१०४, अब्दालीशीं गनिमी सामना १३०-१३१, पानपतावर पहिल्या युद्ध प्रसंग १७५-१७८, १९८.

बयापा शिंदे—रोहिल्यांशीं युद्ध १२, होळकरांची वांकडे २३, जाठारा बचाव ३४; नागोरचा वेढा व खून ५०-६२.

बघानबख्त—१५४.

महानखान—९६, १४६, १४८.

बाठ—पूर्ववृत्त ३१, सुरजमल्ल पहा.

मुळजाराम—वकील २९५.

धोरात—३१५, वंशावळ ३१६.

दत्ताजी शिवदेव—राजाज्ञा ३०१.

दत्ताजी शिंदे—नागोरचा स्वारी ५२-६२, ८२, होळकरांची शिकवणूक १०२-१०४; लाहोरवर स्वारी १०४, गाजीउद्दोमशीं भांडण १०५, नजीबखानाची भूलथाप १०९-११७; पेशव्यांकडून कानउघाडणी ११०, नजीबखान, शुक्रतालचा पूल व लढाई ११२-११४; अब्दालीशीं सामना व मृत्यु ११७-१२४, उत्तरक्रिया १२५, पराक्रमाची मीमांसा १२७.

दत्ताजी गायकवाड—१३७.

दामोदर महादेव—हिंगणे, ४६, रघुनाथरावाशीं बेवनात्र ४८, दिक्षींतील तारांबळ ७५, हिशेबाच्या भानगडी ९०, वंशावळ २९५.

दीक्षित पाटणकर—२९७.

देवराव महादेव—हिंगणे, ४६, वंशावळ २९५.

देवासचे पवार—पाती ११२ पृ. २८३.

धडपळे—३१७.

धारचे पवार—घराणें व वंशावळ २८३.

नजीवखान रोहिला—७१, ७३, अब्दालीस सामील ७६, सफ्दाम्गवाचा मानीवपुत्र ८६, होळकराकडून वचाव १०२-१०४, १४६-१४८, अब्दालीमुजाबी भेट १५७, सुजाशीं भांडण १५९.

नागपुरकर भोसले—२७९. वंशावळ २८२.

नानाफडणीस—१७६, १८६, १८९, १९३, २२३, २३२, २३६.

नानासाहेब पेडवा - उत्तरेच्या कारभारांत दुर्ग २, १५-१७, १४, ३०; वजिराशीं स्नेह ७; वादशहाशीं चौथ्याईचा करार ९; हिंदूंची पावित्र स्थळें सोडविणें १३; त्रिघांग सांगितलेले मनसुबें १००; दत्ताजीस सांगितलेलीं कामें ११०; पटदुर्ची घाटाघाट १३-१३८; शेवटची स्वारी २१०-२१४, दुसरें लग्न २११; पानपतानें उडालेलीं तारांबळ २१२-२१३; प्रकृतीवर परिणाम २१४; पानपतसंग्रामचा निष्कर्ष २१४-२२७; अपजयार्जी खरीं खोटीं कारणें २१५-२२४; अपजयाचे परिणाम २२५, अश्वे व मृत्यु २३२-३४; मृत्यूचीं कारणें २३४-३५; पुण्यांत बंदोबस्त २३६, मराठ्यांना धीर २३८, कर्तबगारांचा अंदाज २३९, हिशेब व कंचेरी २४२, पत्रव्यवहार २४३, जातिभेदाचा अंदाज २४४, कारभारावर दोष २४६, योग्यतेची कसोटी २४७, महाराष्ट्राचा जीवनविस्तार २४८, वंशावळ २५०, कौटुंबिक तपशील २५१, सामाजिक व धार्मिक परिचय, गुरु व सत्पुरुष २५३, देवदर्शन व इनार्में २५४, श्रावणमास व इतर धर्मादाय २५५, पर्वती २५७, स्वारीचा थाट २५८, पुणेशहर २५८, नळाचें पाणी व कर्ज २६०.

नारायण दीक्षित पाटणकर—२९७-२९८.

नारोराम मंत्री—३१३ वंशावळ ३१४.

नारो व्यंकटेश—इचलकरंजीकर ३००.

नारोशंकर—नामर्दी ७५, १४८, १५८, २१३, २२३, २२९; ३०३,
वंशावळ ३०५.

न्यायाधीश—वंशावळ ३२०.

पंडितराव—वंशावळ ३२०.

परसोजी भोसले—२८०.

पवार धार—देवासचे २८३-२८४ वंशावळी.

पाटणकर दीक्षित—२९७, वंशावळ २९८.

पानशे—३११, वंशावळ ३१२.

पानिपत—ठळक प्रसंग, २ संदर्भ ग्रंथांची यादी ३; मोहिमेंची तयारी व संग्राम
१३२-२०८; संग्रामाचा निष्कर्ष २१४-२२७, पानपत नंतरची परि-
स्थिति २२७-२३२.

पाराशर दादाजी—१४३, १८३.

पार्वतीबाई—२०४.

पिलाजी जाधव—२७३ वंशावळ व घराणे.

पुरुषोत्तम महादेव हिंगणे—वकील, वंशावळ २९५.

पुरुषोत्तमराव पटवर्धन—२३३-२३४.

पुरंदरे—२८७, वंशावळ २८८.

फडके—वंशावळ ३१८.

फोर्तिसिंग भोसले—२६८, वंशावळ अकलकोट २७३.

बळवंतराव मेहेंदळे—१३६, मृ. १७७-१७८.

बाजी भीखराव रेठरेकर—३१९.

बापूजी महादेव हिंगणे—४६, ७७, हिशेबाच्या भानगडी ९०, वंशावळ
२९५.

बाबूजी नाईक २७२, २८५.

बारामतीकर जोशी २८५ वंशावळ २८७.

भगवंतराव अमात्य--२९० वंशावळ २९१.

भवानीशंकर--मराठ्यांचा वकील सुजाकडे १६१.

भास्कर राम--२९९.

भिऊबाई--२८५.

मलिका अज्जमानी-ऊ० बादशाहा बेगम ३७, नजीबखानाशीं कारस्थान ७३.

मल्हारराव होळकर--रोहिल्यांशीं युद्ध १२, १३; मुख्य कामांत घोटाळ १५, शिंद्यांशीं वांकडे २३, कुंभेरचा वेढा, पुत्र खंडेरावाचा मृत्यु व जयापाशीं भांडण ३३-३५, दिल्लीवर चाल ३७; हिंगण्यांशीं सख्य ४९, विजयसिंगाशीं संधान ५५, जूग फुटलें ५५, अब्दालीवर जाण्यास दिरंगाई ७८-८१, विघातक भाव ८३, नजीबखानाचा बचाव ८६ ८८, १०२-१०४, लाहोरवर स्वारी ९७, नजीबखान धर्मपुत्र १०९, शिंद्याची मदत करण्यास हयगय ११९-१२१, १२६; अब्दालीशीं गनिमी सामना १३०-१३१, २०५; कुचराईचा विचार २२३, महाल जप्त २३०; वंशावळ ३२३.

महादजी शिंदे--२२३, वंशावळ ३२२.

महादाजीराम पारसनीस--घराणें व वंशावळ ३१८.

महादेवभट हिंगणे--खन २९३.

महादोबा पुरंदरे--मृ. २११.

महिपतराव चिटणीस--३१, ४७, १३६, २१३.

माधवराव पेशवा--२१३, पानपतच्या अरिष्टाचा तपास ११६, २३६.

मीरमन्नू--पंजाबचा कारभारी ६, २५, मृ. ७२.

मीरशाहाबुद्दीन धाकटा गाजीउद्दीन पहा.

मुतालिक-कन्हाडकर, घराणें ३०५ वंशावळ ३०७.

मोरो जिवाजी--राजाज्ञा-घराणें व वंशावळ ३०२.

यमाजी शिवदेव—३०५, वंशावळ ३०७.

यशवंत महादेव—पोतनीस २९९, वंशावळ ३००.

रघुनाथराव—उत्तरेत पहिली स्वारी २८, २९-३१ कुंभेरचा वेढा ३२-३५;
पेशव्यानें सांगितलेली कामे ३५, दिल्लीत पोकळ कारभार ४०-४४,
जाठावरील स्वारीची फलश्रुति ४४, हिंगण्यांशीं तंटा ४७, रजपुतांशीं
वैर ६२, अव्यवस्थेचे प्रकार ६७, अब्दालीवर जाण्यास दिरंगाई ७८-
८१, होळकराचा कावा ८३-८४, दिल्लीत मुक्काम ८५, हिंगण्यांवर सूड
९०-९१, अटकेवरील झेंडे ९३-९७, कामगिरीचा इत्यर्थ ९९-१००,
नजीबखानाच्या बंदोबस्ताची तजवीज १०२-१०४, मोहिमेस नालायकी
१३५, २११, २३४.

रघूजी भोसले—२८०.

रजपूत लोक—मराठ्यांशीं वैर ६२.

राजाज्ञा—३०१.

राजे बहादूर—मालगांवकर ३०३.

राणोजी भोसले—२८०.

राधांबाई—नानासा०ची दुसरी बायको २११.

रामसिंग—जयपुरचा ५१, ६०.

रामाजी अनंत—शिवांचा कारभारी ३६, १४८ ३१० वंशावळ ३०८.

रास्ते—३०७ वंशावळ ३०८.

रेठरेकर—३१९.

रोहिले—पूर्वपीठिका ७, पाडाव १०; हिंदूस उपद्रव ११, नजीबखान पहा.

लक्ष्मण शंकर—८२.

बाकनास—ठोसर २९२.

बिजय सिंग—५१, होळकराशीं संधान ५४.

बिठ्ठल कान्हो ठोसर—वाकनीस २९२.

बिठ्ठल शिवदेव—ग्वाल्हेर व गोहदचा पाडाव ४५-४६ बादशहाकडून
सन्मान ८६, १९७, २३१, ३०२; वंशावळ ३०३.

विश्वासराव--१३८ दि. लो. काबीज १५२-१५४, मृ. १८६, २०५; स्वरूप-
वर्णन २०६.

विसाजी नारायण--जाखी ३१६ वंशावळ ३१७.

व्यंकटराव नारायण घोरपडे--इंचलकरंजीकर पृ. ३००, वंशावळ ३०१.

शंभुसिंग जाधव मालेगावकर--२७८, वंशावळ २७९.

शाहाबुद्दीनमीर--गाजउद्दीनधाकटा पहा.

शाहाबुल्लिखान--अब्दालीचा वजीर ४, ९७ १५९.

शिंदे--ग्वाल्हेरचे, वंशावळ ३२२.

शिवराम भट साठे--अळीगौहर जवळ वकील १५५.

सखाराम भगवंत ३१, ४७, ४८, २३६ २३७

सदाशिवराव-गोविंदपंतार्शी पत्रव्यवहार६५, उत्तरेतील कारभारांत अनवाकबगारी
९४, पटदूरची वाटघाट व मोहिमेवर पाठविण्याची कारणें १३२-१३८,
मोहिमेंतील मुक्काम व प्रसंग १३९, प्रांताचा बंदोबस्त व युद्धाची तयारी
१४०-१४८, शिंदेहोळकरांची भेट १४८, दिल्ली काबीज १४९-
१५४, बादशहाचें फर्मान १५४, २२५, उभयपक्षांची पारास्थिति १५६-
१५८, तहाचा वाटाघाट १६०-१६३, छत तोडणें १६०, कुंजपुऱ्यावर
चढाई व पाडाव १६३-१६८, वलीहदचा समारंभ १६५, कुंजपुऱ्यास
दसरा १६८, अब्दाली कडून रेषाभेद १७०, पानपतावरील कुंवंबणा
१७१-१८५, पानपतच खंदक १७२, पहिला युद्ध प्रसंग १७५, दुसरा
युद्ध प्रसंग १७८, तिसरा युद्ध प्रसंग १८०, मराठ्यांची इलाखी १८१-
१८४, शेवटचा संप्राम १८५-२०३, सटवोजी जाधवाची पत्रें
१९०, १९२, गोल बांधून जाण्याची कल्पना १९९, लढाईतील
सरदार २०१, शेवट २०२, प्रेताची ओळख २०४; योग्यता २०६,
पानपतचा निष्कर्ष २१४-२२७, पूर्वकारणें २१७, तात्कालिक कारणें
व चुका २१९-२२१; सेनापतित्वास नालायकी २२४; अरिष्टाचे परि-
णाम २२५, पानपतोत्तर परिस्थिति २२७.

सगुणाबाई—काशीयात्रा ६९, २५१.

सचिव भोरचे—३१४, वंशावळ ३१५.

सफदरजंग—वजीर ६, रोहिल्यांवर खारी ८, बादशहाशी युद्ध २५, मृ. ४१.

समशेर बहादुर—७४, १९६.

सुजा-उदौला—४५, अब्दालीस सामील १४९, अब्दालीशी भेट १५०

नजीबशी भांडण १५९, पळाचा परामर्ष १९४-१९५.

सुमंत—३१९ व वंशावळ.

सुरजमल्ल जाठ—३१, कुंभेरचा वेढा. ३२, मराठ्यांसंबंधी भावना १६६.

पळालेल्या मराठ्यांचा परामर्ष. १९५, २२८, २२९.

सेखकराम—वकील २९६.

हरिरामपंडित हेरवाडकर—३००.

हिंगणे—दिक्कित मराठ्यांचे वकील, रघुनाथरावाशी रुसवा ४६-४८, अंताजी-

माणकेश्वराशी तंटा ४९, घराणें २९२, वंशावळ, २९५.

हेरवाडकर पंडित—३००.

होळकर—इंदूरचे वंशावळ ३२३.

श्री सयाजी साहित्यमाला.

छपायेलां पुस्तक.

किंमत.

१. विज्ञान-गुच्छः—

२. भूपृष्ठविवार (सचित्र).	०-१०-०
११. देहधर्मविद्यानां तत्त्वो.	१-०-०
१२. विज्ञानप्रवेशिका.	०-११-०
१३. जिदगीनो विमो.	०-११-०
१७. उद्भिज्जविद्यानुं रेखादर्शन (सचित्र).	१-०-०
१८. करोळीआ (सचित्र)	०-१४-०
२२. प्राणीविद्यानुं रेखादर्शन (सचित्र).	१-०-०
२५. मनुष्यविद्यानां तत्त्वो.	१-०-०
३५. जीवविद्या (सचित्र).	१-०-०
३८. तुलनात्मक भाषाशास्त्र.	१-४-०
४६. राजनीतिनो संक्षिप्त इतिहास.	१-४-०
४७. समाजशास्त्रप्रवाशका.	१-४-०
४८. बाळउछेर.	१-८-०
५०. बाळस्वभाव अने बाळउछेर	१-८-०
५१. शरीरयंत्रनुं रेखादर्शन. (सचित्र)	१-४-०
६७. प्राणीसृष्टि (सचित्र)	१-८-०
७०. रसायणन प्रवेशिका (सचित्र).	१-४-०
७५. बडोदरानुं अर्थशास्त्र.	०-१२-०.
८४. सनईवादन पाठमाला पु. ३ (मराठी).	१-२-०.
८५. सदर सदर पु. ४ (मराठी.)	१-१२-०.
८६. अवताररहस्य. (हिंदी)	०-१४-०

२. चरित्र-गुच्छः--

८. प्रेमानंद (सचित्र).	१-०-०
१४. दयाराम.	०-११-०

०. मीरांबाई.	०-१२-०
०. गिरधर.	०-१४-०
३. भालण (सचित्र)	१-०-०
०. तुकाराम (सचित्र)	०-१४-०
१. महाराजा शिवाजी (मराठी) (सचित्र)	१-६-०
१५. विष्णुदास.	१-०-०
१९. वीर शिवाजी (सचित्र)	१-०-०
१३. मणिसंकर कीकाणी.	१-६-०
६२. दलपतराम.	१-२-०
७२. समुद्रगुप्त (सचित्र)	०-१३-०
७७. चक्रवर्ती अशोक	०-१४-०
७८. समुद्रगुप्त. (हिंदी)	०-१२-०
इतिहास-गुच्छः—	
१. संस्कृत वाङ्मयाचा इतिहास (मराठी)	२-८-०
९. जगत्नो वार्तारूप इतिहास, भाग १ लो.	३-८-०
१९. ब्रिटिश राष्ट्रीय संस्थाओ.	०-१३-०
२४. पॅलेस्टाईननी संस्कृति.	१-१२-०
२६. जगत्नो वार्तारूप इतिहास, भाग २ जो	१-०-०
३२. पार्लिमेन्ट.	१-४-०
३४. इतिहासनुं प्रभात.	१-४-०
४३. नवीन जापाननी उत्क्रांति.	१-०-०
५५. चीननी संस्कृति	१-६-०
हिन्दुस्थानचा अर्वाचीन इतिहास.	
६५. मराठी रियासत, मध्य विभाग १.	२-१२-०
६६. " मध्य विभाग २.	२-१२-०
६८. " मध्य विभाग ३.	२-४-०
६९. हिंदुस्ताननी संस्कृति.	१-१२-०
९०. मराठ्यांच्या प्रसिद्ध लढाया (मराठी)	३-०-०

३. घाता-गुच्छः—

३. आपणा लघुबन्धु अंग्रेज (अंग्रेज बालजीवन बीजी आवृत्ति.) १-०-०
 ४. अलकानो अद्भुत प्रवास (सचित्र). (बीजी आवृत्ति.) १-४-०
 १६. वीर पुरुषो. ०-१२-०

५. धर्म-गुच्छः—

६. हिंदुस्थानना देवो (सचित्र). ४-०-०
 २३. दीघनिकाय (भा. १ ला.) (मराठी) १-८-०
 ३२. तुलनात्मक धर्मविचार ०-१३-०
 ३६. धर्मनां मूळतत्त्वो. ०-१०-०
 ४२. विविध धर्मोनुं रेखादर्शन. ०-१२-०
 ४४. उत्तर युरोपनी पुराणकथा. ०-१४-०
 ८०. तुलनात्मक धर्मविचार (हिंदी). १-०-०

६. नीति-गुच्छः—

५. माबापने बे बोल (त्रीजी आवृत्ति). ०-६-०
 ७. नीतिशास्त्र. ०-१४-०
 २७. नीतिविवेचन. १-२-०
 २९. कॉबेटनो उपदेश ०-१५-०
 ३७. नैतिक जीवन तथा नैतिक उत्कर्ष. ०-१५-०

७. शिक्षण-गुच्छः—

१०. बालोद्यानपद्धतीचें गृहशिक्षण (सचित्र) (मराठी). ०-१०-०
 २८. बालोद्यानपद्धतितुं गृहशिक्षण (सचित्र). ०-१४-०
 ५२. शाळा अने शिक्षणपद्धति. ०-११-०

८ प्रकीर्ण-गुच्छः—

१५. सुधारणां आणि प्रगति. (द्वितीयावृत्ति) मराठी ३-०-०
 २१. शिस्त (मराठी) १-०-०
 ३९. हिंदुस्तानचा लष्करी इतिहास व दोस्तराष्ट्रांच्या फौजा (मराठी) २-८-०
 ५४. संस्कृति अने प्रगति २-८-०
 ७३. जबाबदार राज्यपद्धति (मराठी). ०-१३-६

श्री सयाजी बालज्ञानमाळा.

छपायला पुस्तकाः--

१ गिरनारनुं गौरव (बीजी आवृत्ति) सचित्र	०-६-०
२ ऋतुना रंग (बीजी आवृत्ति)	०-६-०
३ शरीरगो संचो (बीजी आवृत्ति) सचित्र	०-६-०
४ महाराणा प्रताप (बीजी आवृत्ति) सचित्र	०-६-०
५ कोपनी कथा (बीजी आवृत्ति) सचित्र	०-६-०
६ पाटणसिद्धपुरनो प्रवास (बीजी आवृत्ति)	०-६-०
७ पावागढ (बीजी आवृत्ति)	०-६-०
८ औरंगजेब (बीजी आवृत्ति) सचित्र	०-६-०
९ मधपुडो (बीजी आवृत्ति) सचित्र	०-६-०
१० रणजीतसिंह (बीजी आवृत्ति) सचित्र	०-६-०
११ सुखी शरीर (बीजी आवृत्ति)	०-६-०
१२ श्रीहर्ष	०-६-०
१३ सूर्यकिरण (सचित्र)	०-६-०
१४ वातावरण	०-६-०
१५ ग्रहण. (सचित्र)	०-६-०
१६ बाल नेपोलिअन.	०-६-०
१७ कोपकी कथा (हिन्दी) सचित्र	०-८-०
१८ लोहीनी लीला	०-६-०
१९ श्रीहर्ष (हिन्दी)	०-८-०
२० सिंकंदरनी स्वारी	०-६-०
२१ सुरत	०-६-०
२२ एशियानी ओळखाण, भाग पहेल्ये	०-६-०
२३ भूस्तरनी कथा.	०-६-०
२४ लॉर्ड विलियम बेन्टिक	०-६-०
२५ नाना फडनवीस	०-६-०
२६ चंद्र	०-६-०

